



DEMOSTHENIS
ORATIONES

EX RECENSIONE

GUILLIELMI DINDORFII.

EDITIO QUARTA CORRECTIO

CURANTE

FRIDERICO BLASS.

VOL. I. PARS II.

ORATIONES XVIII—XIX.

EDITIO STEREOTYPA.



Nils Nohturfft
Helmer 6 a
2800 Bremen 33
Telefon 04 21/23 79 22

MCMVIII

LIPSIAE

IN AEDIBUS B. G. TEUBNERI

LIPSIÆ: **TYPIS L. G. TEUBNERI.**

ΧVΙΙΙ.

ΤΠΕΡ ΚΤΗΣΙΦΩΝΤΟΣ ΠΕΡΙ ΤΟΥ
ΣΤΕΦΑΝΟΥ.

ΑΙΒΑΝΙΟΥ ΤΠΟΘΕΣΙΣ.

Τείχος μὲν ὁ ῥήτωρ ὑπὲρ Ἀθηναίων προὔβαλετο τῶν
συνήθων τούτων καὶ χειροποιήτων ἀρραγέστερόν τε καὶ βέλ-
τιον, τὴν τ' εἰς τὴν πόλιν εὐνοίαν καὶ περὶ λόγους δεινό-
τητα, ὥς αὐτὸς εἴρηκεν „οὐ λίθοις καὶ πλίνθοις τὰς Ἀθήνας
ὠχύρωσα, ἀλλὰ μεγάλαις δυνάμεσι καὶ πολλῇ τινὶ συμμαχίᾳ,
τῇ μὲν ἐκ γῆς, τῇ δ' ἐκ θαλάττης“· οὐ μὴν ἀλλὰ καὶ εἰς
τὸν χειροποιήτον περίβολον οὐ μικρὰ τῇ πόλει συνεβάλετο.
πεπονηκότος γὰρ κατὰ πολλὰ μέρη τοῦ τείχους τοῖς Ἀθη-
2 ναίοις, ἐπειδὴ ἔδοξεν ἀνορθοῦν αὐτό, ῥεῖθήσαν ἐπὶ τὸ ἔργον
ἄνδρες δέκα, φυλῆς ἐκάστης εἷς, οὓς ἔδει τὴν ἐπιμέλειαν
2 παρῆχεσθαι ψιλήν· τὸ γὰρ ἀνάλωμα δημόσιον. εἷς τοίνυν
τούτων καὶ ὁ ῥήτωρ γενόμενος, οὐχ ὁμοίως τοῖς ἄλλοις τὴν
ἐπιμέλειαν μόνῃν εἰσήνεγκε τῇ χρείᾳ, ἀλλὰ τὸ μὲν ἔργον
ἀμέμπτως ἀπετέλεσε, τὰ δὲ χρήματ' ἔδωκεν οἴκοθεν τῇ πόλει.
ἐπῆνεσεν αὐτοῦ τὴν εὐνοίαν ταύτην ἡ βουλή, καὶ τὴν προ-
θυμίαν ἡμείψατο στεφάνῳ χρυσῷ· ἔτοιμοι γὰρ Ἀθηναῖοι
3 πρὸς τὰς χάριτας τῶν εὖ ποιοούντων. Κτησιφῶν δ' ἦν ὁ
τὴν γνώμην εἰπὼν ὥς δεῖ στεφανῶσαι τὸν Δημοσθένην, ἐν
μὲν καιρῷ τοῖς Διονυσίοις, ἐν δὲ τόπῳ τῷ τοῦ Διονύσου
θεάτρῳ, ἐν δὲ θεαταῖς πᾶσι τοῖς Ἑλλήσιν, οὓς ἡ πανήγυρις
συνήγαγε· καὶ τούτων ἐναντίον ἀνειπεῖν τὸν κήρυκα, ὅτι
στεφανοῖ Δημοσθένην Δημοσθένους Παιανιέα ἡ πόλις ἀρετῆς
4 συμπάσης ἔνεκα καὶ εὐνοίας τῆς πρὸς αὐτήν. ἦν οὖν παν-
ταχόθεν ἡ τιμὴ θαυμαστή· διὸ καὶ φθόνος αὐτῆς ἦψατο,
καὶ τοῦ ψηφίσματος ἀπηνέχθη παρανόμων γραφῇ. Αἰσχίνης
γὰρ ἐχθρὸς ὢν τοῦ Δημοσθένους ἀγῶνα παρανόμων ἐπῆγ-
γελε Κτησιφῶντι, λέγων ἄρχοντα γεγονότα τὸν Δημοσθένην

καὶ μὴ δόντα λόγον ὑπεύθυνον εἶναι, νόμον δὲ κελεύειν τοὺς ὑπευθύνους μὴ στεφανοῦν, καὶ πάλιν νόμον παρεχόμενος τὸν κελεύοντα, ἐὰν μὲν τιν' ὁ δῆμος ὁ Ἀθηναίων στεφανοῖ, ἐν τῇ ἐκκλησίᾳ τὸν στέφανον ἀναγορεύεσθαι, ἐὰν δ' ἡ βουλὴ, ἐν τῷ βουλευτηρίῳ. ἀλλὰ χόθι δὲ μὴ ἐξεῖναι.²²²

ἢ φησὶ δὲ καὶ τοὺς ἐπαίνους εἶναι τοὺς ἐπὶ τῷ Δημοσθένει ψευδεῖς· μὴ γὰρ πεπολιτεῦσθαι καλῶς τὸν ῥήτορα, ἀλλὰ καὶ δωροδόκον εἶναι καὶ πολλῶν κακῶν αἴτιον τῇ πόλει. καὶ τάξει γε ταύτῃ τῆς κατηγορίας Αἰσχίνης κέχρηται, πρῶτον εἰπὼν περὶ τοῦ τῶν ὑπευθύνων νόμου καὶ δεύτερον περὶ τοῦ τῶν κηρυγμάτων καὶ τρίτον περὶ τῆς πολιτείας· ἥξίωσε

6 δὲ καὶ τὸν Δημοσθένην τὴν αὐτὴν τάξιν ποιήσασθαι. ὁ δὲ ῥήτωρ καὶ ἀπὸ τῆς πολιτείας τὴν ἀρχὴν ἐποιήσατο καὶ πάλιν εἰς ταύτην τὸν λόγον κατέστρεψε. τεχνικῶς ποιῶν· δεῖ γὰρ ἄρχεσθαι τ' ἀπὸ τῶν ἰσχυροτέρων καὶ λήγειν εἰς ταῦτα· μέσα δὲ τέθεικε τὰ περὶ τῶν νόμων, καὶ τῷ μὲν περὶ τῶν ὑπευθύνων ἀντιτίθῃσι διανοίας, τῷ δὲ περὶ τῶν κηρυγμάτων νόμον ἕτερον ἥτοι νόμον μέρος, ὥς φησιν αὐτός, ἐν ᾧ συγκεχώρηται καὶ ἐν τῷ θεάτρῳ κηρύττειν, ἐὰν ὁ δῆμος ἢ ἡ βουλὴ τοῦτο ψηφίσῃται.

ΕΤΕΡΑ ΤΠΟΘΕΣΙΣ.

Ἀθηναῖοι καὶ Θηβαῖοι πολεμοῦντες πρὸς Φίλιππον, ἐν Χαιρωνείᾳ, πόλει τῆς Βοιωτίας, ἡττήθησαν. ἐπικρατήσας οὖν ὁ Μακεδὼν, φρουρὰν μὲν εἰς τὰς Θήβας ἐνέβαλε, καὶ εἶχεν ὑπὸ χεῖρα τὴν πόλιν δουλεύουσάν. ἐλπίσαντες οὖν τὸ αὐτὸ παθεῖν Ἀθηναῖοι, καὶ ὅσον οὐδέπω καθ' αὐτῶν ἦξεν προσδοκῶντες τὸν τύραννον, ἐσκέψαντο τὰ πεπονηκότα μέρη τῷ²²³ χρόνῳ τοῦ τείλους ἐπανορθώσασθαι, καὶ δὴ ἀφ' ἐκάστης φυλῆς τειχοποιοὶ προεβλήθησαν. τοιόνδε καὶ ἡ Πανδιονίς ἐξ ἑαυτῆς εἵλετο πρὸς τὴν χρεῖαν τὸν ῥήτορα. τῆς τοίνυν ἐργασίας ἐν χερσὶν οὖσης, προσδεηθεὶς ἔτι χρημάτων μετὰ τὰ δεδομένα ὑπὸ τῆς πόλεως, ὁ ῥήτωρ ἐκ τῶν ἰδίων ἐδάπάνησε, καὶ οὐκ ἐλογίσατο αὐτὰ τῇ πόλει, ἀλλὰ κατεχαρίσατο.

- 2 ταύτην ἀφορμὴν ὁ Κτησιφῶν, εἰς τῶν πολιτευομένων, δεξα-
μενος, εἰσήνεγκε γνώμην ἐν τῇ βουλῇ περὶ αὐτοῦ τοιαύτην,
„ἐπειδὴ διατελεῖ Δημοσθένης ὁ Δημοσθένους παρ' ὅλον τὸν
βίον εὐνοίαν εἰς τὴν πόλιν ἐπιδεικνύμενος, καὶ νῦν δὲ
τειχοποιὸς ὢν καὶ προσδεηθεὶς χρημάτων οἴκοθεν παρέσχε
καὶ ἐχαρίσατο, διὰ τοῦτο δεδόχθαι τῇ βουλῇ καὶ τῷ δήμῳ
στεφανοῦσθαι αὐτὸν χρυσέῳ στεφάνῳ, ἐν τῷ θεάτρῳ, τρα-
γῳδῶν ἀγομένων καινῶν“ [ἴσως ὅτε πλήθη συντρέχει ἐπι-
3 θυμοῦντα καινὰ δράματα βλέπειν]. εἰσαγομένου τοίνυν καὶ
εἰς τὸν δῆμον τοῦ προβουλευματος, ἐφίσταται τοῦ Κτησι-
φῶντος κατήγορος Αἰσχίνης, ἐκ τῆς πολιτείας ὑπάρχων ἐχθρὸς,
παράνομον εἶναι φάσκων πρὸς τρεῖς νόμους τὸ ψήφισμα,
ἓνα μὲν τὸν κελεύοντα τὸν ὑπεύθυνον μὴ στεφανοῦσθαι,
πρὶν ἂν δῶ τὰς εὐθύνας· οὕτω δὲ ταύτας, φησὶν, ὁ Δημο-
σθένης ἐδεδώκει, καὶ τὰ θεωρικὰ διοικῶν καὶ τειχοποιῶν,
καὶ ἔδει ἀναμεῖναι καὶ ἐπισχεῖν τὸ γέρας, ἕως ἂν ὀφθῇ κα-
4 θαρὸς ἐξετασθεὶς. δεύτερον δ' ἀναγινώσκει νόμον τὸν κε-
λεύοντα ἐν πυκνῇ στεφανοῦσθαι, ἐν τῇ ἐκκλησίᾳ, διαβάλλων²²⁴
τοὺς πολίτας τοὺς δεξαμένους ἐν τῷ θεάτρῳ ἀναγορευθῆναι
τοῦ Δημοσθένους τὸν στέφανον. ὁ δὲ τρίτος νόμος εἰς τὴν
ὅλην ὁρᾷ τοῦ βίου καὶ τῆς πολιτείας ἐξέτασιν· κελεύει γὰρ
μηδέποτε ψευδῇ γράμματα εἰς τὸ Μητροῶν εἰσάγειν, ἐνθα
ἔστιν ὅλα τὰ δημόσια γράμματα. ἐψεύσατο δὲ, φησὶν, εὐνοίαν
καὶ σπουδὴν μαρτυρήσας τῷ Δημοσθένει· κακόνους γὰρ
5 μᾶλλον καὶ πολέμιος εὐρίσκεται τῇ πατρίδι. τούτου τοῦ
νόμου χρησίμου τυγχάνοντος τοῦ τρίτου, ἀντιλαβόμενος ὥστερ
τινὸς ἀγκύρας ὁ ῥήτωρ κατεπάλαυσε τὸν ἀντίδικον, μεθόδῳ
δεινотάτῃ καὶ σοφωτάτῃ τῇ περὶ τοῦ κατηγόρου χρησάμενος·
ἐκείθεν γὰρ ἔσχε λαβὴν ἐλεῖν καὶ καταγωνίσασθαι τὸν πο-
λέμιον. τοὺς μὲν γὰρ ἄλλους δύο νόμους, τὸν τε τῶν ὑπευ-
θύνων καὶ τὸν τοῦ κηρύγματος, εἰς τὸ μέσον τοῦ λόγου
ἀπέρριψε, στρατηγικῶς „κακούς δ' εἰς μέσσον ἐλάσας“, τῷ
δ' ἰσχυροτάτῳ εἰς τὰ ἄκρα προσκείμενῳ, τὸ σαθρὸν τῶν
6 ἄλλων ἐξ ἑκατέρου φωννύς. ἔοικε δὲ καὶ διοικῶν πρὸς τὸ

συμφέρον τὸν λόγον, καὶ οὐ σφόδρα ἀναιδῶς τὴν τέχνην ἐπιδεικνύμενος. δοκῶν γὰρ ἐν πρώτοις ὑπερβαίνειν τὸ νόμιμον, ἑτέρῳ τρόπῳ τῷ νομίμῳ προσκέχρηται· καὶ γὰρ νόμον ἀνέγνω Αἰσχίνης τὸν περὶ τῶν γραφόντων ψευδῆ, πρὸς ὃν ὁ ῥήτωρ ἀποκρινόμενος εὗρε καιρὸν εἰς μέσον ἀγαγεῖν τὰ ἑαυτοῦ πολιτεύματα, ὥς νομίμῳ μαχόμενος. καὶ ἡ μὲν διοίκησις τοῦ λόγου τοιαύτη, κεφάλαιον δ' ἰσχυρὸν τῷ μὲν Αἰσχίνῃ τὸ νόμιμον, τῷ δὲ ῥήτορι τὸ δίκαιον, κοινὸν δ' ἀπὸ τοῦ ἴσου τὸ συμφέρον, οὐκ ἔχον φανερόν τὴν ἐξέτασιν. ἡ στάσις ἔγγραφος πραγματική· περὶ ῥήτοῦ γὰρ τὸ ψήφισμα.²²⁶

7 Τῆς δὲ γραφῆς ἔτι Φιλίππου ζώντος ἀποτεθείσης, ἐπ' Ἀλεξάνδρου διαδεξαμένου τὴν ἀρχὴν ὁ λόγος ἐστὶ καὶ ἡ κρίσις. ὥς γὰρ ἀπέθανε Φίλιππος καὶ τὴν φρουρὰν οἱ Θηβαῖοι τεθαρρηκότες ἐξέβαλον, ὁ μὲν Ἀλέξανδρος ὡς καταφρονηθεὶς τὰς Θήβας κατέσκαψεν, εἴτα μεταγνοὺς ἐπὶ τῷ πεπραγμένῳ ἐξεχώρησε τῆς Ἑλλάδος αἰσχυρόμενος καὶ κατὰ τῶν βαρβάρων ἐστράτευσεν, οἱ δ' Ἀθηναῖοι καιρὸν ἔχειν ἐνόμισαν κρίσει παραδοῦναι τοὺς προδότας τοὺς τὴν Ἑλλάδα ἀδικήσαντας, καὶ οὕτω συνεκροτήθη τὸ δικαστήριον.

Πρῶτον μὲν ὧ ἄνδρες Ἀθηναῖοι τοῖς θεοῖς εὐχομαι πᾶσι καὶ πάσαις, ὅσῃν εὐνοίαν ἔχων ἐγὼ διατελῶ τῇ τε πόλει καὶ πᾶσιν ὑμῖν, τοσαύτην ὑπάρξαι μοι παρ' ὑμῶν εἰς τουτονὶ τὸν ἀγῶνα, ἔπειθ' ὅπερ ἐστὶ μάλισθ' ὑπὲρ ὑμῶν καὶ τῆς ὑμετέρας εὐσεβείας τε καὶ δόξης, τοῦτο παραστήσαι τοὺς θεοὺς ὑμῖν, μὴ τὸν ἀντίδικον σύμβουλον ποιήσασθαι περὶ τοῦ πῶς ἀκούειν ὑμᾶς
2 ἐμοῦ δεῖ (σχέτλιον γὰρ [ἂν εἴη] τοῦτό γε), ἀλλὰ τοὺς νόμους καὶ τὸν ὄρκον, ἐν ᾧ πρὸς ἅπασιν τοῖς ἄλλοις δικαίοις καὶ τοῦτο γέγραπται, τὸ ὁμοίως ἀμφοῖν ἀκροάσασθαι. τοῦτο δ' ἐστίν, οὐ μόνον τὸ μὴ προκατεργνεῖναι μηδέν, οὐδὲ τὸ τὴν εὐνοίαν ἴσῃν ἀποδοῦναι,

ἀλλὰ τὸ καὶ τῇ τάξει καὶ τῇ ἀπολογίᾳ, ὥς βεβούληται καὶ προήρηται τῶν ἀγωνιζομένων ἕκαστος, οὕτως ἔᾶσαι χρήσασθαι.

- 3 Πολλὰ μὲν οὖν ἔγωγ' ἐλαττοῦμαι κατὰ τουτονὶ τὸν ἀγῶν' Αἰσχίνου, δύο δ' ὧ ἄνδρες Ἀθηναῖοι καὶ μεγάλα, ἐν μὲν, ὅτι οὐ περὶ τῶν ἴσων ἀγωνίζομαι· οὐ γάρ ἐστιν ἴσον νῦν ἐμοὶ τῆς παρ' ὑμῶν εὐνοίας διαμαρτεῖν, καὶ τούτῳ μὴ ἐλεῖν τὴν γραφὴν, ἀλλ' ἐγὼ μὲν — οὐ βούλομαι δυσχερὲς εἰπεῖν ἀρχόμενος τοῦ λόγου, οὗτος δ' ἐκ περιουσίας κατηγορεῖ. ἕτερον δ', ὃ φύσει πᾶσιν [ἀνθρώποις] ὑπάρχει, τῶν μὲν λοιδοριῶν [καὶ τῶν κατηγοριῶν] ἀκούειν ἡδέως, τοῖς ἐπαι-
4 νοῦσιν δ' ἐαυτοὺς ἄχθεσθαι· τούτων τοίνυν ὃ μὲν ἐστὶ πρὸς ἡδονήν, τούτῳ δέδοται, ὃ δὲ πᾶσιν ὥς ἔπος εἰπεῖν ἐνοχλεῖ, λοιπὸν ἐμοί. κἂν μὲν εὐλαβούμενος [τοῦτο] μὴ λέγω τὰ πεπραγμέν' ἐμαυτῷ, οὐκ ἔχειν ἀπολύσασθαι τὰ κατηγορημένα δόξω, οὐδ' ἐφ' οἷς ἀξιῶ τιμᾶσθαι δεικνύναι· ἐὰν δ' ἐφ' ᾧ καὶ πεποίηκα καὶ πεπολίτευμαι βαδίζω, πολλάκις λέγειν ἀναγκασθήσομαι περὶ ἐμαυτοῦ. πειράσομαι μὲν οὖν ὥς μετριώτατα τοῦτο²²⁷ ποιεῖν· ὃ τι δ' ἂν τὸ πρᾶγμα αὐτ' ἀναγκάσῃ, τούτου τὴν αἰτίαν οὗτός ἐστι δίκαιος ἔχειν ὃ τοιοῦτον ἀγῶν' ἐνστησάμενος.

- 5 Οἶμαι δ' ὑμᾶς ὧ ἄνδρες Ἀθηναῖοι πάντας ἂν ὁμολογῆσαι, κοινὸν εἶναι τουτονὶ τὸν ἀγῶν' ἐμοὶ καὶ Κτησιφῶντι, καὶ οὐδὲν ἐλάττονος ἄξιον σπονδῆς ἐμοί· πάντων μὲν γὰρ ἀποστερεῖσθαι λυπηρόν ἐστι καὶ χαλεπόν, ἄλλως τε κἂν ὑπ' ἐχθροῦ τῷ τοῦτο συμβαίῃη, μάλιστα δὲ τῆς παρ' ὑμῶν εὐνοίας καὶ φιλανθρωπίας,
6 ὅσῳ περ καὶ τὸ τυχεῖν τούτων μέγιστόν ἐστιν. περὶ τούτων δ' ὅντος τουτονὶ τοῦ ἀγῶνος ἀξιῶ καὶ δέομαι

πάντων ὁμοίως ὑμῶν, ἀκοῦσαί μου περὶ τῶν κατηγορημένων ἀπολογουμένου δικαίως, ὥσπερ οἱ νόμοι κελεύουσιν, οὓς ὁ τιθεὶς ἐξ ἀρχῆς Σόλων, εὖνους ὦν ὑμῖν καὶ δημοτικός, οὐ μόνον τῷ γράψαι κυρίους ᾤετο δεῖν εἶναι, ἀλλὰ καὶ τῷ τοὺς δικάζοντας ὁμωμοκέναι, 7 οὐκ ἀπιστῶν ὑμῖν, ὥς γ' ἐμοὶ φαίνεται, ἀλλ' ὁρῶν ὅτι τὰς αἰτίας καὶ τὰς διαβολάς, αἷς ἐκ τοῦ πρότερος λέγειν ὁ διώκων ἰσχύει, οὐκ ἐνι τῷ φεύγοντι παρελθεῖν, εἰ μὴ τῶν δικαζόντων ἕκαστος ὑμῶν, τὴν πρὸς τοὺς θεοὺς εὐσέβειαν φυλάττων, καὶ τὰ τοῦ λέγοντος ὑστέρου δίκαια εὐνοϊκῶς προσδέξεται, καὶ παρασχὼν αὐτὸν ἴσον καὶ κοινὸν ἀμφοτέροις ἀκροατήν, οὕτω τὴν διάγνωσιν ποιήσεται περὶ ἀπάντων.

8 Μέλλων δὲ τοῦ τ' ιδίου βίου παντὸς ὡς ἔοικε λόγον διδόναι τήμερον, καὶ τῶν κοινῇ πεπολιτευμένων, βούλομαι πάλιν τοὺς θεοὺς παρακαλέσαι καὶ ἐναντίον ὑμῶν εὐχομαι, πρῶτον μὲν, ὅσῃν εὖνοϊαν ἔχων διατελῶ τῇ πόλει, τοσαύτην ὑπάρξαι μοι, ἔπειθ' ὃ τι μέλλει²²⁸ συνοίσειν καὶ πρὸς εὐδοξίαν κοινῇ καὶ πρὸς εὐσέβειαν [ἐκάστω], τοῦτο παραστήσαι πᾶσιν ὑμῖν περὶ ταυτησὶ τῆς γραφῆς γινῶναι.

9 Εἰ μὲν οὖν περὶ ὧν ἐδίωκε μόνον κατηγορήσεν Αἰσχίνης, κἀγὼ περὶ αὐτοῦ τοῦ προβουλεύματος εὐθὺς ἂν ἀπελογούμην· ἐπειδὴ δ' οὐκ ἐλάττω λόγον τᾶλλα διεξιὼν ἀνήλωκεν καὶ τὰ πλεῖστα κατεψεύσατό μου, ἀναγκαῖον εἶναι νομίζω καὶ δίκαιον ἅμα, βραχέ' ὧ ἔνδρες Ἀθηναῖοι περὶ τούτων εἰπεῖν πρῶτον, ἵνα μηδεὶς ὑμῶν τοῖς ἔξωθεν λόγοις ἡγμένος, ἀλλοτριώτερον τῶν ὑπὲρ τῆς γραφῆς δικαίων ἀκούῃ μου.

10 Περὶ μὲν δὴ τῶν ἰδίων ὅσα λοιδορούμενος βεβλασφήμηκε περὶ ἐμοῦ, θεάσασθ' ὥς ἀπλᾶ καὶ δίκαια λέγω.

- εἰ μὲν ἴστε με τοιοῦτον[, οἷον οὗτος ἤτιᾱτο] — οὐ γὰρ ἄλλοθί που βεβίωκα [ἢ παρ' ὑμῖν] —, μηδὲ φωνὴν ἀνάσχησθε, μηδ' εἰ πάντα τὰ κοῖν' ὑπέρευν πεπολίτευμαι, ἀλλ' ἀναστάντες καταψηφίσασθ' ἤδη· εἰ δὲ πολλῶ βελτίω τούτου καὶ ἐκ βελτιόνων, καὶ μηδενὸς τῶν μετρίων, ἵνα μηδὲν ἐπαχθὲς λέγω, χεῖρονα καμὲ καὶ τοὺς ἐμοὺς ὑπειλήφατε καὶ γινώσκετε, τούτῳ μὲν μηδ' ὑπὲρ τῶν ἄλλων πιστεύετε (δῆλον γὰρ ὡς ὁμοίως ἅπαντ' ἐπλάττετο), ἐμοὶ δ', ἣν παρὰ πάντα τὸν χρόνον εὖνοϊαν ἐνδέδειχθ' ἐπὶ πολλῶν ἀγώνων τῶν πρό-
- 11 τερον, καὶ νυνὶ παρὰσχεσθε. κακοήθης δ' ὢν Αἰσχίνης τοῦτο παντελῶς εὗρηθες ὥήθης, τοὺς περὶ τῶν πεπραγμένων καὶ πεπολιτευμένων λόγους ἀφέντα με, πρὸς τὰς λοιδορίας τὰς παρὰ σοῦ τρέψεσθαι. οὐ δὴ ποιήσω τοῦτο· οὐχ οὕτω τετύφωμαι· ἀλλ' ὑπὲρ μὲν τῶν πεπο-229 λιτευμένων ἃ κατεψεύδου καὶ διέβαλλες ἐξετάσω, τῆς δὲ πομπείας ταύτης τῆς ἀνέδην, ὕστερον, ἂν βουλομένοις ἢ τουτοισί, μνησθήσομαι.
- 12 Τὰ μὲν οὖν κατηγορημένα πολλὰ καὶ περὶ ὧν ἐνίων μεγάλας καὶ τὰς ἐσχάτας οἱ νόμοι διδόασιν τιμωρίας· τοῦ δὲ παρόντος ἀγῶνος ἡ προαίρεσις αὐτῇ, ἐχθροῦ μὲν ἐπήρειαν ἔχει καὶ ὕβριν καὶ λοιδορίαν καὶ προπηλακισμόν ὁμοῦ καὶ πάντα τὰ τοιαῦτα· τῶν μέντοι κατηγοριῶν καὶ τῶν αἰτιῶν τῶν εἰρημένων, εἴπερ ἦσαν ἀληθεῖς, οὐκ ἔχει τῇ πόλει δίκην ἀξίαν λαβεῖν, οὐδ'
- 13 ἐγγύς. οὐ γὰρ ἀφαιρεῖσθαι τὸ προσελθεῖν τῷ δήμῳ καὶ λόγον τυχεῖν, οὐδ' ἐν ἐπήρειας τάξει καὶ φθόνου τοῦτο ποιεῖν, οὔτε μὰ τοὺς θεοὺς ὀρθῶς ἔχον οὔτε πολιτικὸν οὔτε δίκαιόν ἐστιν ὧ ἄνδρες Ἀθηναῖοι· ἀλλ' ἐφ' οἷς ἀδικοῦντά μ' ἐώρα τὴν πόλιν, οὐσί γε τηλικούτοις, ἡλίκα νῦν ἐτραγῶδει καὶ διεξήγει, ταῖς ἐκ

- τῶν νόμων τιμωρίαις παρ' αὐτὰ τὰ δίκηματα χρῆσθαι, εἰ μὲν εἰσαγγελίας ἄξια πράττονθ' ἑώρα, εἰσαγγέλλοντα καὶ τοῦτον τὸν τρόπον εἰς κρίσιν καθιστάντα παρ' ὑμῖν, εἰ δὲ γράφοντα παράνομα, παρανόμων γραφόμενον· οὐ γὰρ δήπου Κτησιφῶντα μὲν δύναται διώκειν δι' ἐμέ, ἐμὲ δ' εἴπερ ἐξελέγξειν ἐνόμιζεν [αὐτὸν] οὐκ
 14 ἂν ἐγράψατο. καὶ μὴν εἴ τι τῶν ἄλλων, ὧν νυνὶ διέβαλλε καὶ διεξήκει, ἢ καὶ ἄλλ' ὅτιοῦν ἀδικοῦντά μ' ὑμᾶς ἑώρα, εἰσὶν νόμοι περὶ πάντων [καὶ τιμωρίαι] καὶ ἄγωνες καὶ κρίσεις πικρὰ καὶ μεγάλ' ἔχουσιν ἀπιτίμια, καὶ τούτοις ἐξῆν ἅπασιν χρῆσθαι, καὶ ὁπηνίκ' ἐφαίνετο ταῦτα πεποικώς, καὶ τοῦτον τὸν τρόπον κε-230
 χρημένος τοῖς πρὸς με, ὡμολογεῖτ' ἂν ἡ κατηγορία τοῖς
 15 ἔργοις αὐτοῦ. νῦν δ' ἐκστὰς τῆς ὁρθῆς καὶ δικαίας ὁδοῦ, καὶ φυγὼν τοὺς παρ' αὐτὰ τὰ πράγματ' ἐλέγχους, τοσούτοις ὕστερον χρόνοις αἰτίας καὶ σκώμματα καὶ λοιδορίας συμφορήσας ὑποκρίνεται· εἶτα κατηγορεῖ μὲν ἐμοῦ, κρίνει δὲ τουτονί, καὶ τοῦ μὲν ἄγωνος ὅλου τὴν πρὸς ἐμ' ἐχθραν προῖσται, οὐδαμοῦ δ' ἐπὶ ταύτην ἀπηντηκώς ἐμοί, τὴν ἑτέρου ζητῶν ἐπιτιμίαν ἀφε-
 16 λέσθαι φαίνεται. καίτοι πρὸς ἅπασιν ὧ ἄνδρες Ἀθηναῖοι τοῖς ἄλλοις οἷς ἂν εἰπεῖν τις ὑπὲρ Κτησιφώντος ἔχοι, καὶ τοῦτ' ἔμοιγε δοκεῖ καὶ μάλ' εἰκότως ἂν λέγειν, ὅτι τῆς ἡμετέρας ἐχθρας ἡμᾶς ἐφ' ἡμῶν αὐτῶν δίκαιον ἦν τὸν ἑξετασμὸν ποιεῖσθαι, οὐ τὸ μὲν πρὸς ἀλλήλους ἀγωνίζεσθαι παραλείπειν, ἑτέρῳ δ' ὅτῳ κακόν τι δώσομεν ζητεῖν· ὑπερβολὴ γὰρ ἀδικίας τοῦτό γε.
- 17 Πάντα μὲν τοίνυν τὰ κατηγορημέν' ὁμοίως ἐκ τουτων ἂν τις ἴδοι, οὔτε δικαίως οὔτ' ἐπ' ἀληθείας οὐδεμιᾶς εἰρημένα· βούλομαι δὲ καὶ καθ' ἕκαστ' αὐτῶν ἐξετάσαι, καὶ μάλισθ' ὅσ' ὑπὲρ τῆς εἰρήνης καὶ τῆς

πρεσβείας κατεψεύσατό μου, τὰ πεπραγμέν' ἐαυτῷ μετὰ Φιλοκράτους ἀνατιθεὶς ἐμοί. ἔστι δ' ἀναγκαῖον ὃ ἀνδρες Ἀθηναῖοι καὶ προσῆκον ἴσως, ὥς κατ' ἐκείνους τοὺς χρόνους εἶχε τὰ πράγματ' ἀναμνησθαι, ἵνα πρὸς τὸν ὑπάρχοντα καιρὸν ἕκαστα θεωρῇτε.

- 18 Τοῦ γὰρ Φωκικοῦ συστάντος πολέμου, οὐ δι' ἐμέ — οὐ γὰρ ἔγωγ' ἐπολιτευόμην πω [τότε] —, πρῶτον μὲν ὑμεῖς οὕτω διέκεισθε, ὥστε Φωκέας μὲν βούλεσθαι σωθῆναι, καίπερ οὐ δίκαια ποιοῦντας ὀρῶντες, Θηβαίους²³¹ δ' ὅτιοῦν ἂν ἐφησθῆναι παθοῦσιν, οὐκ ἀλόγως οὐδ' ἀδίκως αὐτοῖς ὀργιζόμενοι· οἷς γὰρ ἡτύχηκεσαν ἐν Λεύκτροις, οὐ μετρίως ἐκέχρηντο· ἐπειθ' ἡ Πελοπόννησος ἅπασα διειστήκει, καὶ οὐθ' οἱ μισοῦντες Λακεδαιμονίους οὕτως ἴσχυον ὥστ' ἀνελεῖν αὐτούς, οὐθ' οἱ πρότερον δι' ἐκείνων ἄρχοντες κύριοι τῶν πόλεων ἦσαν, ἀλλὰ τις ἦν ἄκριτος καὶ παρὰ τούτοις καὶ παρὰ
- 19 τοῖς ἄλλοις ἅπασιν ἔρις καὶ ταραχή. ταῦτα δ' ὀρῶν ὁ Φίλιππος — οὐ γὰρ ἦν ἀφανῆ —, τοῖς παρ' ἐκάστοις προδόταις χρήματ' ἀναλίσκων, πάντας συνέκρουεν καὶ πρὸς ἑαυτοὺς ἐτάραττεν· εἴτ' ἐν οἷς ἡμάρτανον ἄλλοι καὶ κακῶς ἐφρόνουν, αὐτὸς παρεσκευάζετο καὶ κατὰ πάντων ἐφύετο. ὥς δὲ ταλαιπωρούμενοι τῷ μήκει τοῦ πολέμου, οἱ τότε μὲν βαρεῖς, νῦν δ' ἀτυχεῖς Θηβαῖοι, φανεροὶ πᾶσιν ἦσαν ἀναγκασθησόμενοι καταφεύγειν ἐφ' ὑμᾶς· [ὁ Φίλιππος,] ἵνα μὴ τοῦτο γένοιτο μηδὲ συνέλθοιεν αἱ πόλεις, ὑμῖν μὲν εἰρήνην, ἐκείνοις δὲ βοή-
- 20 θειαν ἐπηγγείλατο. τί οὖν συνηγωνίσαστ' αὐτῷ, πρὸς τὸ λαβεῖν ὀλίγου δεῖν ὑμᾶς ἐκόντας ἑξαπατωμένους; ἡ τῶν ἄλλων Ἑλλήνων, εἴτε χρηὴ κακίαν εἴτ' ἄγνοιαν, εἴτε καὶ ἀμφοτέρω ταῦτ' εἰπεῖν, οὐ πόλεμον συνεχῇ καὶ μακρὸν πολεμούντων ὑμῶν, καὶ τοῦτον ὑπὲρ τῶν πᾶσι

συμφερόντων, ὥς ἔργῳ φανερόν γεγόνεν, οὔτε χρή-
 μασιν οὔτε σώμασιν, οὔτ' ἄλλῳ [οὐδενί] τῶν ἀπάντων
 συνελάμβανον ὑμῖν· οἷς καὶ δικαίως καὶ προσηκόντως
 ὀργιζόμενοι, ἐτοίμως ὑπηκούσατε τῷ Φιλίππῳ. ἡ μὲν
 οὖν τότε συγχωρηθεῖς εἰρήνη διὰ ταῦτ', οὐ δι' ἑμ',²³²
 ὥς οὗτος διέβαλλεν, ἐπράχθη· τὰ δὲ τούτων ἀδικήματα
 καὶ δωροδοκίματ' ἐν αὐτῇ τῶν νυνὶ παρόντων πρα-
 21 γμάτων, ἅν τις ἐξετάξῃ δικαίως, αἵτι' εὗρήσει. καὶ
 ταυτὶ πάνθ' ὑπὲρ τῆς ἀληθείας ἀκριβολογοῦμαι καὶ
 διεξέρχομαι. εἰ γὰρ εἶναι τι δοκοίη τὰ μάλιστ' ἐν τού-
 τοις ἀδίκημα, οὐδέν ἐστι δήπου πρὸς ἐμέ, ἀλλ' ὁ μὲν
 πρῶτος εἰπὼν καὶ μνησθεὶς ὑπὲρ τῆς εἰρήνης, Ἀριστό-
 δημος ἦν ὁ ὑποκριτής, ὁ δ' ἐκδεξάμενος καὶ γράψας
 καὶ ἑαυτὸν μετὰ τούτου μισθώσας ἐπὶ ταῦτα, Φιλο-
 κράτης ὁ Ἀγνούσιος, ὁ σὸς Αἰσχίνῃ κοινωνὸς οὐχ ὁ
 ἐμός, οὐδ' ἂν σὺ διαρραγῆς ψευδόμενος, οἱ δὲ συνει-
 πόντες ὅτου δήποθ' εἵνεκα — ἐγὼ γὰρ τοῦτό γε [ἐν τῷ
 παρόντι] — Εὐβουλος καὶ Κηφισοφῶν· ἐγὼ δ' οὐδὲν
 22 οὐδαμοῦ. ἀλλ' ὅμως τούτων τοιούτων ὄντων καὶ ἐπ'
 αὐτῆς τῆς ἀληθείας οὕτω δεικνυμένων, εἰς τοῦθ' ἦκεν
 ἀναιδείας ὥστ' ἐτόλμα λέγειν, ὥς ἄρ' ἐγὼ πρὸς τῷ
 τῆς εἰρήνης αἴτιος γεγενῆσθαι, καὶ κεκωλυκὼς εἶην
 τὴν πόλιν μετὰ κοινοῦ συνεδρίου τῶν Ἑλλήνων ταύ-
 την ποιήσασθαι. εἴτ' ὦ — τί σ' εἰπὼν ὀρθῶς προσ-
 εἶπω; ἔστιν ὅπου σὺ παρών, τηλικαύτην προᾶξιν καὶ
 συμμαχίαν, ἡλικὴν νυνὶ διεξήεις, ὄρων ἀφαιρούμενόν
 με τῆς πόλεως, ἡγανάκτησας, ἢ παρελθὼν ταῦθ' ἃ νῦν
 23 κατηγορεῖς ἐδίδαξας καὶ διεξῆλθες; καὶ μὴν εἰ τὸ κω-
 λῦσαι τὴν τῶν Ἑλλήνων κοινωνίαν ἐπεπράκειν ἐγὼ
 Φιλίππῳ, σοὶ τὸ μὴ σιγῆσαι λοιπὸν ἦν ἀλλὰ βοᾶν καὶ
 διαμαρτύρεσθαι καὶ δηλοῦν τοντοισί. οὐ τοίνυν ἐποί-

- ησας οὐδαμοῦ τοῦτο, οὐδ' ἤκουσέ σου ταύτην τὴν φω-233
 νὴν οὐδεὶς· οὔτε γὰρ ἦν πρεσβεία πρὸς οὐδέν' ἀπεσταλ-
 μένη τότε τῶν Ἑλλήνων, ἀλλὰ πάλοι πάντες ἦσαν
 ἐξεληλεγμένοι, οὔθ' οὗτος ὑγιὲς περὶ τούτων εἶρηκεν
 24 οὐδέν. χωρὶς δὲ τούτων καὶ διαβάλλει τὴν πόλιν τὰ
 μέγιστ' ἐν οἷς ψεύδεται· εἰ γὰρ ὑμεῖς ἅμα τοὺς μὲν
 Ἑλλήνας εἰς πόλεμον παρεκαλεῖτε, αὐτοὶ δὲ πρὸς Φί-
 λιππον περὶ εἰρήνης πρέσβεις ἐπέμπετε, Εὐρυβάτου
 προῤῃγμα, οὐ πόλεως ἔργον οὐδὲ χρηστῶν ἀνθρώπων
 διεπράττεσθε. ἀλλ' οὐκ ἔστι ταῦτ' οὐκ ἔστι· τί γὰρ καὶ
 βουλόμενοι μετεπέμπεσθ' ἂν αὐτοὺς ἐν τούτῳ τῷ καιρῷ;
 ἐπὶ τὴν εἰρήνην; ἀλλ' ὑπῆρχεν ἄπασιν. ἀλλ' ἐπὶ τὸν
 πόλεμον; ἀλλ' αὐτοὶ περὶ εἰρήνης ἐβουλεύεσθε. οὐκοῦν
 οὔτε τῆς ἐξ ἀρχῆς εἰρήνης ἡγεμῶν οὐδ' αἴτιος ὢν ἐγὼ
 φαίνομαι, οὔτε τῶν ἄλλων ὧν καταψεύσατ' οὐδὲν ἀλη-
 θές ὃν δείκνυται.
- 25 Ἐπειδὴ τοίνυν ἐποιήσατο τὴν εἰρήνην ἡ πόλις,
 ἐνταῦθα πάλιν σκέψασθε τί ἡμῶν ἐκότερος προείλετο
 πράττειν· καὶ γὰρ ἐκ τούτων ὅψεσθε, τίς ἦν ὁ Φιλίππῳ
 συναγωνιζόμενος, καὶ τίς ὁ πράττων ὑπὲρ ὑμῶν καὶ
 τὸ τῇ πόλει συμφέρον ζητῶν. ἐγὼ μὲν τοίνυν ἐγράφα
 βουλευών, ἀποπλεῖν τὴν ταχίστην τοὺς πρέσβεις ἐπὶ
 τοὺς τόπους ἐν οἷς ἂν ὦντα Φίλιππον πυνθάνωνται,
 καὶ τοὺς ὅρκους ἀπολαμβάνειν· οὗτοι δ' οὐδὲ γράψαν-
- 26 τος ἐμοῦ ταῦτα ποιεῖν ἠθέλησαν. τί δὲ τοῦτ' ἡδύνατ'
 ὧ ἄνδρες Ἀθηναῖοι; ἐγὼ διδάξω. Φιλίππῳ μὲν ἦν
 συμφέρον ὥς πλείστον τὸν μεταξὺ χρόνον γενέσθαι
 τῶν ὅρκων, ὑμῖν δ' ὥς ἐλάχιστον. διὰ τί; ὅτι ὑμεῖς234
 μὲν οὐκ ἀφ' ἧς ὠμόσκαθ' ἡμέρας μόνον, ἀλλ' ἀφ' ἧς
 ἡλπίσατ' εἰρήνην ἔσεσθαι, πάσας ἐξελεύσατε τὰς παρ-
 σκευὰς τὰς τοῦ πολέμου, ὁ δὲ τοῦτ' ἐκ παντος τοῦ

χρόνου μάλιστα ἐπραγματεύετο, νομίζων, ὅπερ ἦν ἀλη-
 θές, ὅσα τῆς πόλεως προλάβοι πρὸ τοῦ τοὺς ὅρκους
 ἀποδοῦναι, πάντα ταῦτα βεβαίως ἐξείν· οὐδένα γὰρ
 27 τὴν εἰρήνην λύσειν τούτων εἶνεκα. ἄγὼ προσφώμενος
 ἄνδρες Ἀθηναῖοι καὶ λογιζόμενος τὸ ψήφισμα [τοῦτο]
 γράφω, πλεῖν ἐπὶ τοὺς τόπους ἐν οἷς ἂν ἦ Φίλιππος,
 καὶ τοὺς ὅρκους τὴν ταχίστην ἀπολαμβάνειν, ἵν' ἐχόν-
 των τῶν Θωακῶν, τῶν ὑμετέρων συμμάχων, τὰ χωρία
 ταῦθ' ἃ νῦν οὗτος διέστυρε, τὸ Σέρριοι καὶ τὸ Μυρ-
 τηρὸν καὶ τὴν Ἑργίσκη, οὕτω γίγνοιεν· οἱ ὅρκοι,
 καὶ μὴ προλαβὼν ἐκεῖνος τοὺς ἐπικαίρους τῶν τόπων,
 κύριος τῆς Θωάκης κατασταίη, μηδὲ πολλῶν μὲν χρη-
 μάτων πολλῶν δὲ στρατιωτῶν εὐπορήσας, ἐκ τούτων
 28 ῥαδίως τοῖς λοιποῖς ἐπιχειροίη πράγμασιν. εἴτα τοῦτο
 μὲν οὐχὶ λέγει τὸ ψήφισμ' οὐδ' ἀναγινώσκει· εἰ δὲ
 βουλευσὼν ἐγὼ προσάγειν τοὺς πρέσβεις ὥμην δεῖν,
 τοῦτο δέ μου διαβάλλει. ἀλλὰ τί χρὴν με ποιεῖν; μὴ
 προσάγειν γράψαι τοὺς ἐπὶ τοῦθ' ἦκοντας, ἵν' ὑμῖν
 διαλεχθῶσιν; ἢ θέαν μὴ κατανεῖμαι τὸν ἀρχιτέκτον'
 αὐτοῖς κελεῦσαι; ἀλλ' ἐν τοῖν δυοῖν ὁβολοῖν ἐθεώρουν
 ἂν εἰ μὴ τοῦτ' ἐγράφη. τὰ μικρὰ τῆς πόλεως ἔδει με
 φυλάττειν, τὰ δ' ὅλ', ὥσπερ οὗτοι, πεπρακέναι; οὐ
 δήπου. λέγε τοίνυν μοι τὸ ψήφισμα τουτὶ λαβὼν, ὃ
 σαφῶς οὗτος εἰδὼς παρέβη.

[Ἐπὶ ἄρχοντος Μνησιφίλου, ἑκατομβαιῶνος ἔνη καὶ
 νέα, φυλῆς πρυτανευούσης Πανδιονίδος, Δημοσθένους Δη-
 μοσθένους Παιανιεύς εἶπεν· ἐπειδὴ Φίλιππος ἀποστείλας
 πρέσβεις περὶ τῆς εἰρήνης ὁμολογουμένης πεποιήται συν-
 θήκας, δεδόχθαι τῇ βουλῇ καὶ τῷ δήμῳ τῷ Ἀθηναίων,

ὅπως ἂν ἡ εἰρήνη ἐπιτελεσθῇ ἢ ἐπιχειροτονηθεῖσα ἐν τῇ
 πρώτῃ ἐκκλησίᾳ, πρέσβεις ἐλῆσθαι ἐκ πάντων Ἀθηναίων
 ἤδη πέντε, τοὺς δὲ χειροτονηθέντας ἀποδημεῖν μηδεμίαν
 ὑπερβολὴν ποιουμένους, ὅπου ἂν ὄντα πυνθάνωνται τὸν
 Φίλιππον, καὶ τοὺς ὅρκους λαβεῖν τε παρ' αὐτοῦ καὶ
 δοῦναι τὴν ταχίστην ἐπὶ ταῖς ὁμολογημέναις συνθήκαις
 αὐτῷ πρὸς τὸν Ἀθηναίων δῆμον, συμπεριλαμβάνοντας καὶ
 τοὺς ἐκατέρων συμμάχους. πρέσβεις ἡρώδησαν Εὐβουλος
 Ἀναφλύστιος, Αἰσχίνης Κοθωκίδης, Κηφισοφῶν Ῥαμνού-
 σιος, Δημοκράτης Φλυεύς, Κλέων Κοθωκίδης.]

30 Ταῦτα γράψαντος ἑμοῦ τότε, καὶ τὸ τῇ πόλει συμ-
 φέρον. οὐ τὸ Φιλίππῳ ζητοῦντος, βραχὺ φροντίσαντες
 οἱ χρηστοὶ πρέσβεις οὗτοι, καθήντ' ἐν Μακεδονίᾳ
 τρεῖς ὅλους μῆνας, ἕως ἤλθε Φίλιππος ἐκ Θράκης
 πάντα καταστρεψάμενος, ἐξὸν ἡμερῶν δέκα, ἴσως δὲ
 τριῶν ἢ τεττάρων, εἰς τὸν Ἑλλήσποντον ἀφίχθαι καὶ
 τὰ χωρία σῶσαι, λαβόντας τοὺς ὅρκους πρὶν ἐκεῖνον
 ἐξελεῖν αὐτά· οὐ γὰρ ἂν ἤψατ' αὐτῶν παρόντων ἡμῶν,
 ἢ οὐκ ἂν ὠρκίζομεν αὐτόν, ὥστε τῆς εἰρήνης ἂν διη-
 μαρτήκει καὶ οὐκ ἂν ἀμφοτέρ' εἶχε, καὶ τὴν εἰρήνην²³⁶
 καὶ τὰ χωρία.

31 Τὸ μὲν τοίνυν ἐν τῇ πρεσβείᾳ πρῶτον κλέμμα
 μὲν Φιλίππου, δωροδόκημα δὲ τῶν ἀδίκων τούτων [ἀν-
 θρώπων] τοιοῦτον ἐγένετο· ὑπὲρ οὗ καὶ τότε καὶ νῦν
 καὶ αἰὲ ὁμολογῶ καὶ πολεμεῖν καὶ διαφέρεσθαι τούτοις.
 ἕτερον δ' εὐθύς ἐφεξῆς ἐτι τούτου μείζον κακούργημα
 32 θεάσασθε. ἐπειδὴ γὰρ ὥμοσεν τὴν εἰρήνην ὁ Φίλιππος
 προλαβὼν τὴν Θράκην διὰ τούτους, οὐχὶ πεισθέντας
 τῷ ἐμῷ ψηφίσματι, πάλιν ὠνεῖται παρ' αὐτῶν ὅπως
 μὴ ἄπιμεν ἐκ Μακεδονίας, ἕως τὰ τῆς στρατείας τῆς
 ἐπὶ τοὺς Φωκέας εὐτρεπῇ ποιήσαιο, ἵνα μὴ, δεῦρ'

- ἀπαγγειλάντων ἡμῶν ὅτι μέλλει καὶ παρασκευάζεται
πορεύεσθαι, ἐξέλθοιθ' ὑμεῖς καὶ περιπλεύσαντες ταῖς
τριήρεσιν εἰς Πύλας ὥσπερ πρότερον κλείσαίτε τὸν
τόπον, ἀλλ' ἄμ' ἀκούοιτε ταῦτ' ἀπαγγελλόντων ἡμῶν,
κάκεινος ἐντὸς εἴη Πυλῶν καὶ μηδὲν ἔχοιθ' ὑμεῖς ποιῆσαι.
- 33 οὕτω δ' ἦν ὁ Φίλιππος ἐν φόβῳ, μὴ καὶ ταῦτα προ-
ειληφότες αὐτοῦ, εἰ πρὸ τοῦ τοὺς Φωκέας ἀπολέσθαι
ψηφίσαισθε βοηθεῖν, ἐκφύγοι τὰ πράγματ' αὐτόν, ὥστε
μισθοῦται τὸν κατάπτυστον τουτονί, οὐκέτι κοινῇ μετὰ
τῶν ἄλλων πρέσβειων ἀλλ' ἰδίᾳ καθ' αὐτόν, τοιαῦτα
πρὸς ὑμᾶς εἰπεῖν καὶ ἀπαγγεῖλαι, δι' ὧν ἅπαντ' ἀπώ-
34 λετο. ἀξιῶ δ' ὧ ἄνδρες Ἀθηναῖοι καὶ δέομαι τοῦτο
μεμνησθαι παρ' ὅλον τὸν ἀγῶνα, ὅτι μὴ κατηγορήσαν-
τος Αἰσχίνου μηδὲν ἔξω τῆς γραφῆς, οὐδ' ἂν ἐγὼ²³⁷
λόγον οὐδέν' ἐποιούμην ἕτερον, πάσαις δ' αἰτίαις καὶ
βλασφημίαις ἅμα τούτου κεχρημένον, ἀνάγκη ἅμοι
πρὸς ἕκαστα [τῶν κατηγορημένων] μικρ' ἀποκρίνασθαι.
- 35 τίνες οὖν ἦσαν οἱ παρὰ τούτου λόγοι τότε ῥηθέντες,
καὶ δι' οὓς ἅπαντ' ἀπώλετο; ὥς οὐ δεῖ θορυβεῖσθαι
τῷ παρεληλυθέναι Φίλιππον εἴσω Πυλῶν· ἔσται γὰρ
ἅπανθ' ὅσα βούλεσθ' ὑμεῖς, ἂν ἔχηθ' ἡσυχίαν, καὶ
ἀκούσεσθε δυοῖν ἢ τριῶν ἡμερῶν, οἷς μὲν ἐχθρὸς ἦκει,
φίλον αὐτὸν γεγεννημένον, οἷς δὲ φίλος, τοῦναντίον [ἐχ-
θρόν]. οὐ γὰρ τὰ ῥήματα τὰς οἰκειότητος ἔφη βεβαιοῦν,
μᾶλα σεμνῶς ὀνομάζων, ἀλλὰ τὸ ταῦτά συμφέρειν· συμ-
φέρειν δὲ Φιλίππῳ καὶ Φωκεῦσι καὶ ὑμῖν ὁμοίως ἅπασι,
τῆς ἀναλγησίας καὶ τῆς βαρύτητος ἀπαλλαγῆναι τῆς
36 τῶν Θηβαίων. ταῦτα δ' ἀσμένως τινὲς ἤκουον αὐτοῦ,
διὰ τὴν τόθ' ὑποῦσαν ἀπέχθειαν πρὸς τοὺς Θηβαίους.
τί οὖν συνέβη μετὰ ταῦτ' εὐθὺς, οὐκ εἰς μακράν; τοὺς
μὲν Φωκέας ἀπολέσθαι καὶ κατασκαφῆναι τὰς ὀπλεις

αὐτῶν, ὑμᾶς δ' ἡσυχίαν ἀγαρόντας καὶ τούτῳ πεισθέν-
 τας μικρὸν ὕστερον σκευαγωγεῖν ἐκ τῶν ἀγρῶν, τοῦ-
 τον δὲ χρυσίον λαβεῖν, κἄτι πρὸς τούτοις τὴν μὲν
 ἀπέχθειαν τὴν πρὸς Θηβαίους καὶ Θετταλοὺς τῇ πόλει
 γενέσθαι, τὴν δὲ χάριν τὴν ὑπὲρ τῶν πεπραγμένων
 37 Φιλίππου. ὅτι δ' οὕτω ταῦτ' ἔχει, λέγε μοι τό τε τοῦ
 Καλλισθένους ψήφισμα καὶ τὴν ἐπιστολὴν τοῦ Φιλίπ-
 που, ἐξ ὧν ἀμφοτέρων [ταῦθ'] ἅπαντα [ὑμῖν] ἔσται
 φανερά. λέγε.

ΨΗΦΙΣΜΑ.

238

[Ἐπὶ Μνησιφίλου ἄρχοντος, σύγκλητος ἐκκλησία ὑπὸ
 στρατηγῶν καὶ πρυτάνεων, [καὶ] βουλῆς γνώμη, μαιμακτη-
 ριῶνος δεκάτῃ ἀπιόντος, Καλλισθένης Ἐτεονίκου Φαληρέως
 εἶπε· μηδένα Ἀθηναίων μηδεμιᾷ παρευρέσει ἐν τῇ χώρᾳ
 κοιταῖον γίνεσθαι, ἀλλ' ἐν ἅστει καὶ Πειραιεῖ, ὅσοι μὴ
 ἐν τοῖς φρουρίοις εἰσὶν ἀποτεταγμένοι· τούτων δ' ἐκάστους
 ἦν παρέλαβον τάξιν διατηρεῖν μήτε ἀφημερεύοντας μήτε
 38 ἀποκοιτοῦντας. ὅς δ' ἂν ἀπειθήσῃ τῷδε τῷ ψηφίσματι,
 ἔνοχος ἔστω τοῖς τῆς προδοσίας ἐπιτιμίαις, ἐὰν μὴ τι ἀδύ-
 νατον ἐπιδεικνύῃ περὶ ἑαυτόν· περὶ δὲ τοῦ ἀδυνάτου ἐπι-
 κρινέτω ὁ ἐπὶ τῶν ὅπλων στρατηγὸς καὶ ὁ ἐπὶ τῆς διοι-
 κήσεως καὶ ὁ γραμματεὺς τῆς βουλῆς. κατακομίζειν δὲ
 καὶ τὰ ἐκ τῶν ἀγρῶν πάντα τὴν ταχίστην, τὰ μὲν ἐντὸς
 σταδίων ἑκατὸν εἴκοσιν εἰς ἄστν καὶ Πειραιᾶ, τὰ δὲ ἐκτὸς
 σταδίων ἑκατὸν εἴκοσιν εἰς Ἐλευσίνα καὶ Φυλὴν καὶ Ἄφι-
 δναν καὶ Ῥαμνοῦντα καὶ Σούνιον. εἶπε Καλλισθένης Φα-
 ληρέως.]

Ἄρ' ἐπὶ ταύταις ταῖς ἐλπίσι τὴν εἰρήνην ἐποιεῖσθε,
 ἢ ταῦτ' ἐπηγγέλλεθ' ὑμῖν οὗτος ὁ μισθωτός;
 39 Λέγε δὴ τὴν ἐπιστολὴν ἣν ἔπεμψε Φίλιππος μετὰ
 ταῦτα.

ΕΠΙΣΤΟΛΗ.

[Βασιλεὺς Μακεδόνων Φίλιππος Ἀθηναίων τῇ βουλῇ καὶ τῷ δήμῳ χαίρειν. ἵστε ἡμᾶς παρεληλυθότας εἶσω Πυλῶν καὶ τὰ κατὰ τὴν Φωκίδα ὑφ' ἑαυτοὺς πεποιημένους, καὶ ὅσα μὲν ἐκουσίως προσετίθετο τῶν πολισμάτων, φρουράς εἰσαγαγοχότας, τὰ δὲ μὴ ὑπακούοντα κατὰ κράτος²³⁹ λαβόντες καὶ ἐξανδραποδισάμενοι κατεσκάψαμεν. ἀκούων δὲ καὶ ὑμᾶς παρασκευάζεσθαι βοηθεῖν αὐτοῖς γέγραφα ὑμῖν, ἵνα μὴ πλεῖον ἐνοχλήσθε περὶ τούτων. τοῖς μὲν γὰρ ὅλοις οὐδὲν μέτριόν μοι δοκεῖτε ποιεῖν, τὴν εἰρήνην συνθέμενοι καὶ ὁμοίως ἀντιπαρεξάγοντες, καὶ ταῦτα οὐδὲ συμπεριελημμένων τῶν Φωκέων ἐν ταῖς κοιναῖς ἡμῶν συνθήκαις. ὥστε ἐὰν μὴ ἐμμένητε τοῖς ὁμολογημένοις, οὐδὲν προτερήσετε ἕξω τοῦ ἐφθακέναι ἀδικοῦντες.]

- 40 Ἀκούεθ' ὥς σαφῶς δηλοῖ καὶ διορίζεται, ἐν τῇ πρὸς ὑμᾶς ἐπιστολῇ πρὸς τοὺς αὐτοῦ συμμάχους, ὅτι „ταῦτ' ἐγὼ πεποίηκ' ἀκόντων Ἀθηναίων καὶ λυπομένων, ὥστ' εἶπερ εὖ φρονεῖτ', ὦ Θηβαῖοι καὶ Θετταλοί, τούτους μὲν ἐχθροὺς ὑπολήψεσθε, ἐμοὶ δὲ πιστεύετε,“ οὐ τούτοις τοῖς ῥήμασιν γράψας, ταῦτα δὲ βουλόμενος δεικνύναι. τοιγαροῦν ἐκ τούτων ὥχρετ' ἐκείνους λαβὼν εἰς τὸ μὴδ' ὅτιοῦν προορᾶν τῶν μετὰ ταῦτα μὴδ' αἰσθάνεσθαι, ἀλλ' ἐᾶσαι πάντα τὰ πράγματ' ἐκείνου ὑφ' αὐτῷ ποιήσασθαι· ἐξ ὧν ταῖς πα-
- 41 ρούσαις συμφοραῖς οἱ ταλαίπωροι κέχρηνται. ὁ δὲ ταύτης τῆς πίστεως αὐτῷ συνεργὸς καὶ συναγωνιστής, καὶ ὁ δεῦρ' ἀπαγγείλας τὰ ψευδῆ καὶ φευκακίσας ὑμᾶς, οὗτός ἐσθ' ὁ τὰ Θηβαίων νῦν ὀδυρόμενος πάθη καὶ διεξιὼν ὥς οἰκτρά, καὶ τούτων καὶ τῶν ἐν Φωκεῦσι κακῶν καὶ ὅσ' ἄλλα πεπόνθασιν οἱ Ἕλληνες ἀπάντων αὐτὸς ὧν αἴτιος. δηλον γὰρ ὅτι, σὺ μὲν ἀλγείς ἐπὶ

τοῖς συμβεβηκόσιν Αἰσχίνῃ καὶ τοῖς Θηβαίοις ἐλεῖς, κτήματ' ἔχων ἐν τῇ Βοιωτίᾳ καὶ γεωργῶν τὰ ῥείων, ἐγὼ δὲ χαίρω, ὅς εὐθὺς ἐξητούμην ὑπὸ τοῦ ταῦτα²⁴⁰ πράξαντος.

- 42 Ἀλλὰ γὰρ ἐμπέπτωκ' εἰς λόγους, οὓς αὐτίκα μᾶλλον [ἴσως] ἀρμόσει λέγειν. ἐπάνειμι δὴ πάλιν εἰς τὰς ἀποδείξεις, ὥς τὰ τούτων ἀδικήματα τῶν νυνὶ [παρόντων] πραγμάτων γέγον' αἷτια.

- Ἐπειδὴ γὰρ ἐξηπάτησθε μὲν ὑμεῖς ὑπὸ τοῦ Φιλίππου διὰ τούτων, τῶν ἐν ταῖς πρεσβείαις μισθωσάντων αὐτοὺς καὶ οὐδὲν ἀληθὲς ὑμῖν ἀπαγγειλάντων, ἐξηπάτηντο δ' οἱ [ταλαίπωροι] Φωκεῖς καὶ ἀνήρηνθ' αἱ πόλεις αὐτῶν, τί ἐγένετο; οἱ μὲν κατάπτυστοι Θεταλοὶ καὶ ἀναίσθητοι Θηβαῖοι φίλον, εὐεργέτην, σωτήρα τὸν Φίλιππον ἡγοῦντο· πάντ' ἐκεῖνος ἦν αὐτοῖς· οὐδὲ φωνὴν ἤκουον, εἴ τις ἄλλο τι βούλοιο λέγειν. ὑμεῖς δ' ὑφορώμενοι τὰ πεπραγμένα καὶ δυσχεραίνοντες, ἤγετε τὴν εἰρήνην ὅμως· οὐ γὰρ ἦν ὃ τι ἂν ἐποιεῖτε. καὶ οἱ ἄλλοι δ' Ἕλληνες, ὁμοίως ὑμῖν πεφρακισμένοι καὶ διημαρτηκότες ὧν ἤλπισαν, ἦγον τὴν εἰρήνην ἄσμενοι, καὶ αὐτοὶ τρόπον τιν' ἐκ πολλοῦ πολεμούμενοι.
- 44 ὅτε γὰρ περιῶν Φίλιππος Ἰλλυριοὺς καὶ Τριβαλλοὺς, τινὰς δὲ καὶ τῶν Ἑλλήνων κατεστρέφετο, καὶ δυνάμεις πολλὰς καὶ μεγάλας ἐποιεῖθ' ὑφ' ἑαυτῶ, καὶ τινες τῶν ἐκ τῶν πόλεων ἐπὶ τῇ τῆς εἰρήνης ἐξουσίᾳ βαδίζοντες ἐκεῖσε διεφθείροντο, ὧν εἷς οὗτος ἦν, τότε πάντες, ἐφ' οὓς ταῦτα παρεσκευάζετ' ἐκεῖνος, ἐπολεμοῦντο. εἰ δὲ μὴ ἡσθάνοντο, ἕτερος λόγος [οὗτος], οὐ
- 45 πρὸς ἐμέ. ἐγὼ μὲν γὰρ προὔλεγον καὶ διεμαρτυρόμην καὶ παρ' ὑμῖν αἰεὶ καὶ ὅποι πεμφθείην· αἱ δὲ πόλεις ἐνόσουν, τῶν μὲν ἐν τῷ πολιτεύεσθαι καὶ πράττειν

ὠροδοκούντων καὶ διαφθειρομένων ἐπὶ χρήμασι, τῶν²⁴¹
 δ' ἰδιωτῶν καὶ πολλῶν, τὰ μὲν οὐ προορωμένων, τὰ
 δὲ τῇ καθ' ἡμέραν ῥαστώνῃ καὶ σχολῇ δελεαζομένων,
 καὶ τοιοντοῦ τι πάθος πεπονθότων ἀπάντων, πλὴν
 οὐκ ἐφ' ἑαυτοὺς ἐκάστων οἰομένων τὸ δεινὸν ἥξειν,
 καὶ διὰ τῶν ἐτέρων κινδύνων, τὰ ἑαυτῶν ἀσφαλῶς
 46 στήσιν οἷ' ἂν βούλωνται. εἴτ' οἶμαι συμβέβηκε, τοῖς
 μὲν πλήθεσιν, ἀντὶ τῆς πολλῆς καὶ ἀκαίρου ῥαθυμίας,
 τὴν ἐλευθερίαν ἀπολωλέκεναι, τοῖς δὲ προεσθηκόσιν
 καὶ τᾶλλα πλὴν ἑαυτοὺς οἰομένοις πωλεῖν, πρώτους
 ἑαυτοὺς πεπρακόσιν αἰσθέσθαι· ἀντὶ γὰρ φίλων καὶ
 ξένων ἃ τότε ὠνομάζοντο, [ἥνίκα ἔδωροδόκουν,] νῦν
 κόλακες καὶ θεοὺς ἐχθροὶ καὶ πάνθ' ἃ προσῆκεν ἀκού-
 47 ουσιν. οὐδεὶς γὰρ ἄνδρες Ἀθηναῖοι τὸ τοῦ προδιδόν-
 τος συμφέρον ζητῶν χρήματ' ἀναλίσκει, οὐδ' ἐπειδὴν
 ὧν ἂν πρίηται κύριος γένηται, τῷ προδότῃ συμβούλῳ
 περὶ τῶν λοιπῶν ἐτι χρῆται· οὐδὲν γὰρ ἂν ἦν εὐδαι-
 μονέστερον προδότου. ἀλλ' οὐκ ἔστι ταῦτα· πόθεν;
 πολλοῦ γε καὶ δεῖ. ἀλλ' ἐπειδὴν τῶν πραγμάτων ἐγκρα-
 τὴς ὁ ζητῶν ἄρχειν καταστῇ, καὶ τῶν ταῦτ' ἀποδομέ-
 νων δεσπότης ἐστί, τὴν δὲ πονηρίαν εἰδώς, τότε δὴ
 48 τότε καὶ μισεῖ καὶ ἀπιστεῖ καὶ προπηλακίζει. σκοπεῖτε
 δέ· καὶ γὰρ εἰ παρελήλυθ' ὁ τῶν πραγμάτων καιρὸς,
 ὁ τοῦ γ' εἰδέναι τὰ τοιαῦτα καιρὸς ἀεὶ πάρεστι τοῖς
 εὖ φρονοῦσι. μέχρι τούτου Λασθένης φίλος ὠνομάζετο,
 ἕως προὔδωκεν Ὀλυνθον· μέχρι τούτου Τιμόλαος, ἕως
 ἀπώλεσε Θήβας· μέχρι τούτου [Εὐδίκος καὶ] Σίμος ὁ
 Λαρισαῖος, ἕως Θετταλίαν ὑπὸ Φιλίππῳ ἐποίησεν. εἴτ'
 ἐλαυνομένων καὶ ὑβρίζομένων καὶ τί κακῶν οὐχὶ πα-²⁴²
 σχόντων, πᾶς ἢ οἰκουμένη μεστὴ γέγονεν. τί δ' Ἀρί-
 στρατος ἐν Σικυῶνι, καὶ τί Πέριλλος ἐν Μεγάροις;

49 οὐκ ἀπερριμμένοι; ἐξ ὧν καὶ σαφέστατ' ἂν τις ἴδοι, ὅτι ὁ μάλιστα φυλάττων τὴν αὐτοῦ πατρίδα, καὶ πλεῖστ' ἀντιλέγων τούτοις, οὗτος ὑμῖν Αἰσχίνῃ τοῖς προδιδοῦσι καὶ μισθαρουῶσιν τὸ ἔχειν ἐφ' ὅτῳ [δωροδοκήσετε] περιποιεῖ, καὶ διὰ τοὺς πολλοὺς τουτωνὶ καὶ τοὺς ἀνθισταμένους τοῖς ὑμετέροις βουλήμασιν, ὑμεῖς ἐστὲ σῶοι καὶ ἔμμισθοι, ἐπεὶ διὰ γ' ὑμᾶς αὐτοὺς πάλαι ἂν ἀπωλώλειτε.

50 Καὶ περὶ μὲν τῶν τότεπραχθέντων ἔχων ἔτι πολλὰ λέγειν, καὶ ταῦθ' ἡγοῦμαι πλεῖω τῶν ἱκανῶν εἰρησθαι. αἷτιος δ' οὗτος, ὥσπερ ἐωλοκρασίαν τινά μου τῆς πονηρίας τῆς ἑαυτοῦ καὶ τῶν ἀδικημάτων κατασκεδάσας, ἦν ἀναγκαῖον ἦν πρὸς τοὺς νεωτέρους τῶν πεπραγμένων ἀπολύσασθαι. παρηνώχλησθε δ' ἴσως οἱ καὶ πρὶν ἔμ' εἰπεῖν ὅτιοῦν εἰδότες τὴν τούτου τότε μισθαρουίαν.

51 καίτοι φιλίαν γε καὶ ξενίαν αὐτὴν ὀνομάζει, καὶ νῦν εἶπέ που λέγων „ὁ τὴν Ἀλεξάνδρου ξενίαν ὀνειδίζων ἐμοί“. ἐγὼ σοι ξενίαν Ἀλεξάνδρου; πόθεν λαβόντι, ἢ πῶς ἀξιωθέντι; οὔτε Φιλίππου ξένον οὔτ' Ἀλεξάνδρου φίλον εἶποιμ' ἂν ἐγὼ σε, οὐχ οὔτω μαίνομαι, εἰ μὴ καὶ τοὺς θειριστάς καὶ τοὺς ἄλλο τι μισθοῦ πράττοντας, φίλους καὶ ξένους δεῖ καλεῖν τῶν μισθωσα-

52 μένων. [ἀλλ' οὐκ ἔστι ταῦτα· πόθεν; πολλοῦ γε καὶ δεῖ.] ἀλλὰ μισθωτὸν ἐγὼ σε Φιλίππου πρότερον καὶ νῦν Ἀλεξάνδρου καλῶ, καὶ οὗτοι πάντες. εἰ δ' ἀπιστεῖς ἐρώτησον αὐτούς, μᾶλλον δ' ἐγὼ τοῦθ' ὑπὲρ σοῦ ποιήσω. πότερ' ὑμῖν ὧ ἄνδρες Ἀθηναῖοι δοκεῖ μισθωτὸς Αἰσχίνης ἢ ξένος εἶναι [Ἀλεξάνδρου]; ἀκούεις ἤ ἄ λέγουσιν.

53 Βούλομαι τοίνυν ἤδη καὶ περὶ τῆς γραφῆς αὐτῆς ἀπολογήσασθαι καὶ διεξιελθεῖν τὰ πεπραγμέν' ἐμαντῶ,

ἵνα καίπερ εἰδὼς Αἰσχίνης ὅμως ἀκούσῃ, δι' ἧς φημι καὶ τούτων τῶν προβεβουλευμένων καὶ πολλῶ μειζόνων ἔτι τούτων δωρεῶν δίκαιος εἶναι τυγχάνειν. καὶ μοι λέγε τὴν γραφὴν αὐτὴν λαβών.

ΓΡΑΦΗ.

54 [Ἐπὶ Χαιρώνδον ἄρχοντος, ἐλαφηβολιδῶνος ἕκτη ἰσταμένου, Αἰσχίνης Ἀτρομήτου Κοθωκίδης ἀπήνεγκε πρὸς τὸν ἄρχοντα παρανόμων κατὰ Κτησιφῶντος τοῦ Λεωσθένους Ἀναφλυστίου, ὅτι ἔγραψε παράνομον ψήφισμα, ὥς ἄρα δεῖ στεφανῶσαι Δημοσθένην Δημοσθένους Παιανίεα χρυσῶ στεφάνῳ, καὶ ἀναγορεῦσαι ἐν τῷ θεάτρῳ Διονυσίοις τοῖς μεγάλοις, τραγωδοῖς καινοῖς, ὅτι στεφανοῖ ὁ δῆμος Δημοσθένην Δημοσθένους Παιανίεα χρυσῶ στεφάνῳ, ἀρετῆς ἕνεκα καὶ εὐνοίας ἧς ἔχων διατελεῖ εἰς τε τοὺς Ἑλληνας ἅπαντας καὶ τὸν δῆμον τὸν Ἀθηναίων, καὶ ἀνδραγαθίας, καὶ διότι διατελεῖ πράττων καὶ λέγων τὰ βέλτιστα τῷ δήμῳ καὶ πρόθυμός ἐστι ποιεῖν ὃ τι ἂν

55 δύνηται ἀγαθόν, πάντα ταῦτα ψευδῇ γράψας καὶ παράνομα, τῶν νόμων οὐκ ἐόντων πρῶτον μὲν ψευδεῖς γραφὰς εἰς τὰ δημόσια γράμματα καταβάλλεσθαι, εἴτα τὸν ὑπεύθυνον στεφανοῦν (ἔστι δὲ Δημοσθένης τειχοποιὸς καὶ ἐπὶ τῷ θεωρικῷ τεταγμένος), ἔτι δὲ μὴ ἀναγορεύειν τὸν στέφανον ἐν τῷ θεάτρῳ Διονυσίοις τραγωδῶν τῇ καινῇ,²⁴¹ ἀλλ' ἔαν μὲν ἡ βουλή στεφανοῖ, ἐν τῷ βουλευτηρίῳ ἀνείπειν, ἔαν δὲ ἡ πόλις, ἐν πυκνῇ τῇ ἐκκλησίᾳ. τίμημα τάλαντα πεντήκοντα. κλητῆρες Κηφισοφῶν Κηφισοφῶντος Ῥαμνούσιος, Κλέων Κλέωνος Κοθωκίδης.]

56 Ἄ μὲν διώκει τοῦ ψηφίσματος ὧς ἄνδρες Ἀθηναῖοι ταῦτ' ἐστίν. ἐγὼ δ' ἀπ' αὐτῶν τούτων πρῶτον οἶμαι δῆλον ὑμῖν ποιήσειν, ὅτι πάντα δικαίως ἀπολογήσομαι· τὴν γὰρ αὐτὴν τούτῳ ποιησάμενος τῶν γεγραμμένων

- τάξιν, περὶ πάντων ἐρῶ καθ' ἕκαστον ἐφεξῆς καὶ οὐδὲν
 57 ἐκὼν παραλείψω. τοῦ μὲν οὖν πράττοντα καὶ λέγοντα
 τὰ βέλτιστά με τῷ δήμῳ διατελεῖν, καὶ πρόθυμον εἶναι
 ποιεῖν ὃ τι ἂν δύνωμαι ἀγαθόν, καὶ ἐπαινεῖν ἐπὶ τού-
 τοις, ἐν τοῖς πεπολιτευμένοις τὴν κρίσιν εἶναι νομίζω·
 ἀπὸ γὰρ τούτων ἐξεταζομένων εὐρεθήσεται, εἴτ' ἀληθῆ
 περὶ ἐμοῦ γέγραφε Κτησιφῶν ταῦτα καὶ προσήκοντα,
 58 εἴτε καὶ ψευδῆ· τὸ δὲ μὴ προσγράψαντ' „ἐπειδὴν τὰς
 εὐθύνας δῶ“ στεφανοῦν, καὶ ἀνειπεῖν ἐν τῷ θεάτρῳ
 [τὸν στέφανον] κελεύσαι, κοινωνεῖν μὲν ἡγοῦμαι καὶ
 τοῦτο τοῖς πεπολιτευμένοις, εἴτ' ἄξιός εἰμι τοῦ στε-
 φάνου καὶ τῆς ἀναρρήσεως, εἴτε καὶ μὴ, ἔτι μέντοι
 καὶ τοὺς νόμους δεικτέον εἶναι μοι δοκεῖ, καθ' οὓς
 ταῦτα γράφειν ἔξῃν τούτῳ. οὕτως μὲν ὧ ἄνδρες
 Ἀθηναῖοι δικαίως καὶ ἀπλῶς τὴν ἀπολογίαν ἔγνωκα
 59 ποιεῖσθαι, βαδιοῦμαι δ' ἐπ' αὐτῷ ἃ πέπρακται μοι. καί
 με μηδεὶς ἀπαρτᾶν νομίσει τὸν λόγον τῆς γραφῆς, ἐὰν
 εἰς Ἑλληνικὰς πράξεις καὶ λόγους ἐμπέσω· ὁ γὰρ διώ-
 κων τοῦ ψηφίσματος τὸ λέγειν καὶ πράττειν ἄριστά245
 με καὶ γεγραμμένος ταῦθ' ὥς οὐκ ἀληθῆ, οὗτός ἐστιν
 ὁ τοὺς περὶ πάντων τῶν ἐμοὶ πεπολιτευμένων λόγους
 οἰκείους καὶ ἀναγκαίους τῇ γραφῇ πεποιηκώς. πολλῶν
 γὰρ προαιρέσεων οὐσῶν τῆς πολιτείας, τὴν περὶ τὰς
 Ἑλληνικὰς πράξεις εἰλόμην ἐγώ, ὥστε καὶ τὰς ἀπο-
 δείξεις ἐκ τούτων δίκαιός εἰμι ποιεῖσθαι.
- 60 Ἄ μὲν οὖν πρὸ τοῦ πολιτεύεσθαι καὶ δημηγορεῖν
 ἐμέ, προλαβὼν κατέσχε Φίλιππος, ἐάσω· οὐδὲ γὰρ
 ἡγοῦμαι τούτων εἶναι πρὸς ἐμέ· ἃ δ' ἀφ' ἧς ἡμέρας
 ἐπὶ ταῦτ' ἐπέστην ἐγὼ διεκωλύθη, ταῦτ' ἀναμνήσω
 καὶ τούτων ὑφέξω λόγον, τοσοῦτον ὑπειπών. πλεο-
 61 νέκτεμ' ἄνδρες Ἀθηναῖοι μέγ' ὑπῆρξεν Φιλίππῳ. παρὰ

γὰρ τοῖς Ἑλλήσιν, οὐ τισὶν, ἀλλ' ἅπασιν ὁμοίως,
 φορὰ προδοτῶν καὶ δωροδόκων καὶ θεοῖς ἐχθρῶν
 ἀνθρώπων συνέβη, ὅσῃν οὐδεὶς πω πρότερον μέ-
 μνηται γεγонуῖαν· οὓς συναγωνιστάς καὶ συνεργοὺς
 λαβών, καὶ πρότερον κακῶς τοὺς Ἑλληνας ἔχοντας
 πρὸς ἑαυτοὺς καὶ στασιαστικῶς, ἔτι χεῖρον διέθηκε,
 τοὺς μὲν ἐξαπατῶν, τοῖς δὲ διδούς, τοὺς δὲ πάντα
 τρόπον διαφθείρων, καὶ διέσκησεν εἰς μέρη πολλὰ,
 ἐνὸς τοῦ συμφέροντος ἅπασιν ὄντος, κωλύειν ἐκεῖ-
 62 νον μέγαν γίνεσθαι. ἐν τοιαύτῃ δὲ καταστάσει καὶ
 ἔτ' ἀγνοίᾳ τοῦ συνισταμένου καὶ φευμένου κακοῦ
 τῶν ἀπάντων Ἑλλήνων ὄντων, δεῖ σκοπεῖν ὑμᾶς
 ἄνδρες Ἀθηναῖοι, τί προσήκον ἦν ἐλέσθαι πράττειν
 καὶ ποιεῖν τὴν πόλιν, καὶ τούτων λόγον παρ' ἐμοῦ
 λαβεῖν· ὁ γὰρ ἐνταῦθ' ἑαυτὸν τάξας τῆς πολιτείας εἰμ'
 63 ἐγώ. πότερον [αὐτὴν] χρῆν Αἰσχύνη τὸ φρόνημ' ἀφεῖ-246
 σαι καὶ τὴν ἀξίαν τὴν αὐτῆς, ἐν τῇ Θετταλῶν καὶ
 Δολόπων τάξει συγκατακτᾶσθαι Φιλίππῳ τὴν τῶν Ἑλ-
 λήνων ἀρχήν, καὶ τὰ τῶν προγόνων καλὰ καὶ δίκαι'
 ἀναιρεῖν; ἢ τοῦτο μὲν μὴ ποιεῖν, δεινὸν γὰρ ὥς ἀλη-
 θῶς, ἃ δ' ἐώρα συμβησόμεν', εἰ μηδεὶς κωλύσει, καὶ
 προησθάνεθ' ὥς ἔοικεν ἐκ πολλοῦ, ταῦτα περιδεῖν
 64 γιγνόμενα; ἀλλὰ νῦν ἔγωγε τὸν μάλιστ' ἐπιτιμῶντα
 τοῖς πεπραγμένοις ἡδέως ἂν ἐροίμην, τῆς ποίας μερί-
 δος γενέσθαι τὴν πόλιν ἡβούλετ' ἂν, πότερον τῆς
 συναιτίας τῶν συμβεβηκότων τοῖς Ἑλλήσι κακῶν καὶ
 αἰσχυρῶν, ἧς ἂν Θετταλοὺς καὶ τοὺς μετὰ τούτων εἴποι
 τις, ἢ τῆς περιορακνίας ταῦτα γιγνόμενα, ἐπὶ τῇ τῆς
 ἰδίας πλεονεξίας ἐλπίδι, ἧς ἂν Ἀρκάδας καὶ Μεσση-
 65 νίους καὶ Ἀργεῖους θείημεν. ἀλλὰ καὶ τούτων πολλοὶ,
 μᾶλλον δὲ πάντες, χεῖρον ἡμῶν ἀπηλλάχασιν. καὶ γὰρ

εἰ μὲν ὥς ἐκράτησε Φίλιππος ὥχεται εὐθέως ἀπὼν καὶ μετὰ ταῦτ' ἤγεν ἡσυχίαν, μήτε τῶν αὐτοῦ συμμάχων μήτε τῶν ἄλλων Ἑλλήνων μηδένα μηδὲν λυπήσας, ἦν ἂν τις κατὰ τῶν ἐναντιωθέντων οἷς ἔπραττεν ἐκεῖνος μέμψις καὶ κατηγορία· εἰ δ' ὁμοίως ἀπάντων τὸ ἀξίωμα τὴν ἡγεμονίαν τὴν ἐλευθερίαν περιείλετο, μᾶλλον δὲ καὶ τὰς πολιτείας, ὅσων ἐδύνατο, πῶς οὐχ ἀπάντων ἐνδοξόταθ' ὑμεῖς ἐβουλεύσασθ' ἐμοὶ πεισθέντες;

- 66 Ἀλλ' ἐκεῖσ' ἐπανέρχομαι. τί τὴν πόλιν Αἰσχίνη προσῆκε ποιεῖν, ἀρχὴν καὶ τυραννίδ' ὀρῶσαν τῶν Ἑλλήνων ἐαυτῷ κατασκευαζόμενον Φίλιππον; ἢ τί τὸν σύμβουλον ἔδει λέγειν ἢ γράφειν τὸν Ἀθήνησιν (καὶ²⁴⁷ γὰρ τοῦτο πλεῖστον διαφέρει), ὃς συνήδειν μὲν ἐκ παντὸς τοῦ χρόνου μέχρι τῆς ἡμέρας ἀφ' ἧς αὐτὸς ἐπὶ τὸ βῆμ' ἀνέβην, ἀεὶ περὶ πρωτείων καὶ τιμῆς καὶ δόξης ἀγωνιζομένην τὴν πατρίδα, καὶ πλείω καὶ χρήματα καὶ σώματ' ἀνηλωκυῖαν ὑπὲρ φιλοτιμίας καὶ τῶν πᾶσι συμφερόντων, ἢ τῶν ἄλλων Ἑλλήνων ὑπὲρ αὐτῶν
- 67 ἀνηλώκασιν ἕκαστοι, ἑώρων δ' αὐτὸν τὸν Φίλιππον, πρὸς ὃν ἦν ἡμῖν ἄγών, ὑπὲρ ἀρχῆς καὶ δυναστείας τὸν ὀφθαλμὸν ἐκκεκομμένον, τὴν κλεῖν καταερότα, τὴν χεῖρα, τὸ σκέλος πεπηρωμένον, πᾶν ὃ τι βουληθεῖη μέρος ἢ τύχη τοῦ σώματος [παρελῆσθαι, τοῦτο] προῖέμε-
- 68 νον, ὥστε τῷ λοιπῷ μετὰ τιμῆς καὶ δόξης ζῆν. καὶ μὴν οὐδὲ τοῦτό γ' οὐδεὶς ἂν εἶπειν τολμήσαι, ὥς τῷ μὲν ἐν Πέλλῃ τραφέντι, χωρίῳ ἀδόξῳ τότε γ' ὄντι καὶ μικρῷ, τοσαύτην μεγαλοψυχίαν προσῆκεν ἐγγενέσθαι, ὥστε τῆς τῶν Ἑλλήνων ἀρχῆς ἐπιθυμῆσαι καὶ τοῦτ' εἰς τὸν νοῦν ἐμβαλέσθαι, ὑμῖν δ' οὖσιν Ἀθηναίοις, καὶ κατὰ τὴν ἡμέραν ἐκάστην ἐν πᾶσι καὶ λόγοις καὶ θεωρήμασι τῆς τῶν προγόνων ἀρετῆς ὑπομνήμαθ'

ὁρῶσι, τοσαύτην κακίαν ὑπάρξαι, ὥστε τῆς ἐλευθερίας
 69 αὐτεπαγγέλτους ἐθέλουτὰς παραχωρῆσαι Φιλίππῳ. οὐδ'
 ἂν εἰς ταῦτα φήσειεν. λοιπὸν τοίνυν ἦν καὶ ἀναγκαῖον
 ἅμα, πᾶσιν οἷς ἐκεῖνος ἔπραττ' ἀδικῶν ὑμᾶς, ἐναν-
 τιουῖσθαι δικαίως. τοῦτ' ἐποιεῖτε μὲν ὑμεῖς ἐξ ἀρχῆς
 εἰκότως καὶ προσηκόντως, ἔγραφον δὲ καὶ συνεβού-
 λευον καὶ ἐγὼ καθ' οὓς ἐπολιτευόμην χρόνους. ὁμο-²⁴⁸
 λογῶ. ἀλλὰ τί χρῆν με ποιεῖν; ἤδη γάρ σ' ἐρωτῶ,
 πάντ' ἀφείς, Ἀμφίπολιν, Πύδναν, Ποτείδαιαν, Ἀλόν-
 70 νησον· οὐδενὸς τούτων μέμνημαι. Σέρριον δὲ καὶ
 Δορίσκον καὶ τὴν Πεπαρήθου πόρθησιν καὶ ὅσ' ἄλλ'
 ἢ πόλις ἡδικεῖτο, οὐδ' εἰ γέρον' οἶδα. καίτοι σύ γ'
 ἔφησθά με ταῦτα λέγοντ' εἰς ἔχθραν ἐμβαλεῖν του-
 τουσί, Εὐβούλου καὶ Ἀριστοφῶντος καὶ Διοπείδους
 τῶν περὶ τούτων ψηφισμάτων ὄντων, οὐκ ἐμῶν, ὧ
 71 λέγων εὐχερῶς ὅ τι ἂν βουλευθῆς. οὐδὲ νῦν περὶ τού-
 των ἐρῶ. ἀλλ' ὁ τὴν Εὐβοίαν ἐκεῖνος σφετεριζόμενος
 καὶ κατασκευάζων ἐπιτείχιsm' ἐπὶ τὴν Ἀττικὴν, [καὶ
 Μεγάροις ἐπιχειρῶν,| καὶ καταλαμβάνων Ὀρεόν, καὶ
 κατασκάπτων Πορθμόν, καὶ καθιστὰς ἐν μὲν Ὀρεῶ
 Φιλισιτίδην τύραννον, ἐν δ' Ἐρετρίᾳ Κλείταρχον, καὶ
 τὸν Ἑλλήσποντον ὑφ' αὐτῷ ποιούμενος, καὶ Βυ-
 ζάντιον πολιορκῶν, καὶ πόλεις Ἑλληνίδας ἃς μὲν ἀναι-
 ρῶν, εἰς ἃς δὲ τοὺς φυγάδας κατάρων, πότερον ταῦτα
 ποιῶν ἡδίκηει καὶ παρεσπόνδει καὶ ἔλνε τὴν εἰρήνην,
 ἢ οὐ; καὶ πότερον φανήναι τιν' Ἑλλήνων τὸν κωλύ-
 72 σοντ' ἐχρῆν, ἢ μή; εἰ μὲν γὰρ μὴ χρῆν, ἀλλὰ τὴν
 Μυσῶν λείαν [καλουμένην] τὴν Ἑλλάδ' οὔσαν ὀφθη-
 ναι ζώντων καὶ ὄντων Ἀθηναίων, περιεϊργασμαὶ μὲν
 ἐγὼ περὶ τούτων εἰπών, περιεϊργασται δ' ἡ πόλις ἢ
 πεισθεῖσ' ἐμοί, ἔστω δ' ἀδικήματα πάντα [ἃ πέπρα-

κται] καὶ ἁμαρτήματ' ἐμά. εἰ δ' ἔδει τούτων κωλυτὴν φανῆναι, τίς ἄλλον ἢ τὸν Ἀθηναίων δῆμον προσῆκε γενέσθαι; ταῦτα τοίνυν ἐπολιτευόμεν ἑγὼ, καὶ ὁρῶν²⁴⁹ καταδουλούμενον πάντας ἀνθρώπους ἐκείνον, ἡναντιούμεν καὶ προλέγων καὶ διδάσκων μὴ προσέσθαι. καὶ μὴν τὴν εἰρήνην γ' ἐκεῖνος ἔλυσε τὰ πλοῖα λαβὼν, οὐχ ἢ πόλις Αἰσχίνη.

- 73 Φέρε δ' αὐτὰ τὰ ψηφίσματα [καὶ τὴν ἐπιστολὴν τὴν τοῦ Φιλίππου,] καὶ λέγ' ἐφεξῆς· ἀπὸ γὰρ τούτων τίς τίνος αἰτίος ἐστι γενήσεται φανερόν.

ΨΗΦΙΣΜΑ.

- [Ἐπὶ ἄρχοντος Νεοκλέους, μηνὸς βοηδρομιῶνος, ἐκκλησία σύγκλητος ὑπὸ στρατηγῶν, Εὐβουλος Μνησιθέου Κόπρειος εἶπεν. ἐπειδὴ προσήγγειλαν οἱ στρατηγοὶ ἐν τῇ ἐκκλησίᾳ, ὡς ἄρα Λεωδάμαντα τὸν ναύαρχον καὶ τὰ μετ' αὐτοῦ ἀποσταλέντα σκάφη εἴκοσιν ἐπὶ τὴν τοῦ σίτου παραπομπὴν εἰς Ἑλλήσποντον ὁ παρὰ Φιλίππου στρατηγὸς Ἀμύντας καταγέγονεν εἰς Μακεδονίαν καὶ ἐν φυλακῇ ἔχει, ἐπιμεληθῆναι τοὺς πρυτάνεις καὶ τοὺς στρατηγοὺς ὅπως ἢ βουλὴ συναχθῇ καὶ αἰρεθῶσι πρόσβεις πρὸς Φίλιππον,
- 74 οἵτινες παραγενόμενοι διαλέξονται πρὸς αὐτὸν περὶ τοῦ ἀφεθῆναι τὸν ναύαρχον καὶ τὰ πλοῖα καὶ τοὺς στρατιώτας, καὶ εἰ μὲν δι' ἄγνοίαν ταῦτα πεποίηκεν ὁ Ἀμύντας, ὅτι οὐ μεμψιμοιρεῖ ὁ δῆμος οὐδέν· εἰ δέ τι πλημμελοῦντα παρὰ τὰ ἐπεσταλμένα λαβὼν, ὅτι ἐπισκεψάμενοι ἐπιτιμήσουσι κατὰ τὴν τῆς ὀλιγορίας ἀξίαν· εἰ δὲ μηδέτερον τούτων ἐστίν, ἀλλ' ἰδίᾳ ἀγνωμονοῦσιν ἢ ὁ ἀποστελλας ἢ ὁ ἀπεσταλμένος, καὶ τοῦτο λέγειν, ἵνα αἰσθανόμενος ὁ²⁵⁰ δῆμος βουλευσῇται τί δεῖ ποιεῖν.]

- 75 Τοῦτο μὲν τοίνυν τὸ ψηφισμ' Εὐβουλος ἔγραψεν, οὐκ ἐγὼ, τὸ δ' ἐφεξῆς Ἀριστοφῶν, εἰδ' Ἠγήσιππος,

εἴτ' Ἀριστοφῶν πάλιν, εἴτα Φιλοκράτης, εἴτα Κηφισοφῶν, εἴτα πάντες· ἐγὼ δ' οὐδὲν περὶ τούτων. λέγε.

ΨΗΦΙΣΜΑΤΑ.

[Ἐπὶ Νεοκλέους ἄρχοντος, βοηθοριμίδωνος ἔνη καὶ νέα, βουλῆς γνώμη, πρυτάνεις καὶ στρατηγοὶ ἐξηγηματίσαν τὰ ἐκ τῆς ἐκκλησίας ἀνενεγκόντες, ὅτι ἔδοξε τῷ δήμῳ πρέσβεις ἐλέσθαι πρὸς Φίλιππον περὶ τῆς τῶν πλοίων ἀνακομιδῆς καὶ ἐντολὰς δοῦναι κατὰ τὰ ἐκ τῆς ἐκκλησίας ψηφίσματα. καὶ εἵλοντο τοῦσδε, Κηφισοφῶντα Κλέωνος Ἀναφλύστιον, Δημόκριτον Δημοφῶντος Ἀναγυράσιον, Πολύκριτον Ἀπημάντου Κοθωκίδην. πρυτανεία φυλῆς Ἰπποθωντίδος, Ἀριστοφῶν Κολλυτεὺς πρόεδρος εἶπεν.]

- 76 Ὡσπερ τοίνυν ἐγὼ ταῦτα δεικνύω τὰ ψηφίσματα, οὕτω σὺ δεῖξον Αἰσχίνῃ, ποῖον ἐγὼ γράψας ψήφισμ' αἰτιός εἰμι τοῦ πολέμου. ἀλλ' οὐκ ἂν ἔχοις· εἰ γὰρ εἶχες, οὐδὲν ἂν αὐτοῦ πρότερον νυνὶ παρέσχον. καὶ μὴν οὐδ' ὁ Φίλιππος οὐδὲν αἰτιᾶται μ' ὑπὲρ τοῦ πολέμου, ἑτέροις ἐγκαλῶν. Λέγε δ' αὐτὴν τὴν ἐπιστολὴν τὴν τοῦ Φιλίππου.

ΕΠΙΣΤΟΛΗ.

- 77 [Βασιλεὺς Μακεδόνων Φίλιππος Ἀθηναίων τῇ βουλῇ καὶ τῷ δήμῳ χαίρειν. παραγενόμενοι πρὸς ἐμὲ οἱ παρ' 251 ὑμῶν πρεσβευταί, Κηφισοφῶν καὶ Δημόκριτος καὶ Πολύκριτος, διελέγοντο περὶ τῆς τῶν πλοίων ἀφέσεως ὧν ἐναυάρχει Λεωδάμας. καθ' ὅλου μὲν οὖν ἔμοιγε φαίνεσθαι ἐν μεγάλῃ εὐθυθείᾳ ἔχεσθαι, εἰ οἴεσθ' ἐμὲ λανθάνειν, ὅτι ἔξαπεστάλη ταῦτα τὰ πλοῖα πρόφασιν μὲν ὥς τὸν σῖτον παραπέμψοντα ἐκ τοῦ Ἑλλησπόντου εἰς Αἴμνον, βοηθήσονται δὲ Σηλυμβριανοῖς τοῖς ὑπ' ἐμοῦ μὲν πολιορκουμένοις, οὐ συμπεριειλημμένοις δὲ ἐν ταῖς τῆς φιλίας κοινῇ
- 78 κειμέναις ἡμῖν συνθήκαις. καὶ ταῦτα συνετάχθη τῷ ναυ-

ἀρχῶ ἀνευ μὲν τοῦ δήμου τοῦ Ἀθηναίων, ὑπὸ δὲ τινων ἀρχόντων καὶ ἐτέρων ἰδιωτῶν μὲν νῦν ὄντων, ἐκ παντὸς δὲ τρόπου βουλομένων τὸν δῆμον ἀντὶ τῆς νῦν ὑπαρχούσης πρὸς ἐμὲ φιλίας τὸν πόλεμον ἀναλαβεῖν, πολλῶ μᾶλλον φιλοτιμουμένων τοῦτο συντελεσθαι ἢ τοῖς Σηλυμβριανοῖς βοηθῆσαι. καὶ ὑπολαμβάνουσιν αὐτοῖς τὸ τοιοῦτο πρόσδοτον ἔσεσθαι. οὐ μέντοι μοι δοκεῖ τοῦτο χρήσιμον ὑπάρχειν οὐθ' ὑμῖν οὐτ' ἐμοί. διόπερ τά τε νῦν καταχθέντα πλοῖα πρὸς ἡμᾶς ἀφίημι ὑμῖν, καὶ τοῦ λοιποῦ, ἐὰν βούλησθε μὴ ἐπιτρέπειν τοῖς προεσθηκόσιν ὑμῶν κακοήθως πολιτεύεσθαι, ἀλλ' ἐπιτιμᾶτε, πειράσομαι κἀγὼ διαφυλάττειν τὴν εἰρήνην. εὐτυχεῖτε.]

- 79 Ἐνταῦθ' οὐδαμοῦ Δημοσθένην γέγραφεν, οὐδ' αἰτίαν οὐδεμίαν κατ' ἐμοῦ. τί ποτ' οὖν τοῖς ἄλλοις ἐγκαλῶν τῶν ἐμοὶ πεπραγμένων οὐχὶ μέμνηται; ὅτι τῶν ἀδικημάτων ἂν ἐμέμνητο τῶν αὐτοῦ], εἴ τι περὶ ἐμοῦ γέγραφεν]. τούτων γὰρ εἰχόμεν ἐγὼ καὶ τούτοις²⁵² ἡκαντιούμην. καὶ πρῶτον μὲν τὴν εἰς Πελοπόννησον πρεσβείαν ἔγραψα, ὅτε πρῶτον ἐκεῖνος εἰς Πελοπόννησον παρεδύετο, εἴτα τὴν εἰς Εὐβοίαν, ἥνικ' Εὐβοίας ἦπτετο, εἴτα τὴν ἐπ' Ὀρεὸν ἔξοδον, οὐκέτι πρεσβείαν, καὶ τὴν εἰς Ἑρέτριαν, ἐπειδὴ τυράννους ἐκεῖνος ἐν
- 80 ταύταις ταῖς πόλεσιν κατέστησεν. μετὰ ταῦτα δὲ τοὺς ἀποστόλους ἅπαντας ἀπέστειλα, καθ' οὓς Χερρόνησος ἐσώθη καὶ Βυζάντιον καὶ πάντες οἱ σύμμαχοι. ἐξ ὧν ὑμῖν μὲν τὰ κάλλιστα, ἔπαινοι, δόξαι, τιμαί, στέφανοι, χάριτες παρὰ τῶν εὖ πεπονθότων ὑπῆρχον· τῶν δ' ἀδικουμένων τοῖς μὲν ὑμῖν τότε πεισθεῖσιν ἢ σωτηρία περιεγένετο, τοῖς δ' ὀλιγωρήσασιν τὸ πολλάκις ὧν ὑμεῖς προείπατε μεμνησθαι, καὶ νομίζειν ὑμᾶς μὴ μόνον εὔνους [ἑαυτοῖς], ἀλλὰ καὶ φρονίμους ἀνθρώπους καὶ
- 81 μάντις εἶναι· πάντα γὰρ ἐκβέβηχ' ἃ προείπατε. καὶ

- μὴν ὅτι πολλὰ μὲν ἂν χρήματ' ἔδωκε Φιλιστίδης ὥστ' ἔχειν Ὡρεόν, πολλὰ δὲ Κλείταρχος ὥστ' ἔχειν Ἐρετρίαν, πολλὰ δ' αὐτὸς ὁ Φίλιππος ὥστε ταῦθ' ὑπάρχειν ἐφ' ὑμᾶς αὐτῷ, καὶ περὶ τῶν ἄλλων μὴδὲν ἐλέγχεσθαι, μὴδ' ἂ ποιῶν ἡδίκηι μὴδὲν ἐξετάζειν πανταχοῦ, οὐδεὶς
- 82 ἄγνοεῖ, καὶ πάντων ἥκιστα σύ· οἱ γὰρ παρὰ τοῦ Κλείταρχου καὶ τοῦ Φιλιστίδου τότε πρέσβεις δεῦρ' ἀφικνούμενοι, παρὰ σοὶ κατέλυνον Αἰσχίνη καὶ σύ προὔξενεις αὐτῶν· οὓς ἡ μὲν πόλις ὥς ἐχθροὺς καὶ οὔτε δίκαι' οὔτε συμφέροντα λέγοντας ἀπήλασε, σοὶ δ' ἦσαν φίλοι. οὐ τοίνυν ἐπράχθη τούτων οὐδέν, ὃ βλασφημιῶν περὶ ἐμοῦ καὶ λέγων, ὥς σιωπῷ μὲν λαβὼν, βοῷ δ' ἀναλώσας. ἀλλ' οὐ σύ, ἀλλὰ βοῆς μὲν ἔχων, παύσει δ' οὐ-25³ δέποτε, ἔὰν μὴ σ' οὗτοι παύσωσιν ἀτιμώσαντες τήμερον.
- 83 στεφανωσάντων τοίνυν ὑμῶν μ' ἐπὶ τούτοις τότε, καὶ γράψαντος Ἀριστονίκου τὰς αὐτὰς συλλαβάς, ὥσπερ οὐτοσὶ Κτησιφῶν νῦν γέγραφε, καὶ ἀναρρηθέντος ἐν τῷ θεάτρῳ τοῦ στεφάνου, καὶ δευτέρου μοι κηρύγματος ἤδη [τούτου] γιγνομένου, οὗτ' ἀντεῖπεν Αἰσχίνης παρῶν οὔτε τὸν εἰπόντ' ἐγράψατο. Καί μοι λέγε καὶ τοῦτο τὸ ψήφισμα λαβὼν.

ΨΗΦΙΣΜΑ.

- 84 [Ἐπὶ Χαιρώνδου Ἡγήμονος ἄρχοντος, γαμηλιῶνος ἔκτη ἀπιόντος, φυλῆς πρυτανευούσης Λεοντίδος, Ἀριστόνικος Φρεάρριος εἶπεν. ἐπειδὴ Δημοσθένης Δημοσθένης Παιανιεὺς πολλὰς καὶ μεγάλας χρείας παρέσχηται τῷ δήμῳ τῷ Ἀθηναίων, καὶ πολλοῖς τῶν συμμάχων καὶ πρότερον καὶ ἐν τῷ παρόντι καιρῷ βεβοήθηκε διὰ τῶν ψηφισμάτων, καὶ τινὰς τῶν ἐν τῇ Εὐβοίᾳ πόλεων ἡλευθέρωκε, καὶ διατελεῖ εὖνους ὧν τῷ δήμῳ τῷ Ἀθηναίων, καὶ λέγει καὶ πρᾶττει ὃ τι ἂν δύνηται ἀγαθὸν ὑπὲρ τε αὐτῶν Ἀθηναίων

καὶ τῶν ἄλλων Ἑλλήνων, δεδόχθαι τῇ βουλῇ καὶ τῷ δήμῳ τῷ Ἀθηναίων ἐπαινέσαι Δημοσθένην Δημοσθένους Παιανιέα καὶ στεφανῶσαι χρυσῷ στεφάνῳ, καὶ ἀναγορεῦσαι τὸν στέφανον ἐν τῷ θεάτρῳ Διονυσίοις, τραγωδοῖς καινοῖς, τῆς δὲ ἀναγορεύσεως τοῦ στεφάνου ἐπιμεληθῆναι τὴν πρυτανεύουσαν φυλὴν καὶ τὸν ἀγωνοθέτην. εἶπεν Ἀριστόνικος Φρεάριος.]

254

85 Ἔστιν οὖν ὅστις ὑμῶν οἶδέ τιν' αἰσχύνῃν τῇ πόλει συμβᾶσαν διὰ τοῦτο τὸ ψήφισμ' ἢ χλευασμὸν ἢ γέλωτα, ἃ νῦν οὗτος ἔφη συμβήσεσθαι, ἂν ἐγὼ στεφανῶμαι; καὶ μὴν ὅταν ἦ νέα καὶ γνώριμα πᾶσι τὰ πράγματα, ἂν τε καλῶς ἔχη, χάριτος τυγχάνει, ἂν θ' ὥς ἐτέρως, τιμωρίας. φαίνομαι τοίνυν ἐγὼ χάριτος τετυχηκὼς τότε, καὶ οὐ μέμψεως οὐδὲ τιμωρίας.

86 Οὐκοῦν μέχρ' ἂν μὲν τῶν χρόνων ἐκείνων, ἐν οἷς ταῦτ' ἐπράχθη, πάντας ἀνωμολόγηται τᾶριστα πράττειν τῇ πόλει, τῷ νικᾶν, ὅτ' ἐβουλευέσθε, λέγων καὶ γράφων, τῷ καταπραχθῆναι τὰ γραφέντα, καὶ στεφάνους ἐξ αὐτῶν τῇ πόλει καὶ ἐμοὶ καὶ πᾶσιν γενέσθαι, τῷ θυσίας τοῖς θεοῖς καὶ προσόδους ὡς ἀγαθῶν τούτων ὄντων ὑμᾶς πεποιῆσθαι.

87 Ἐπειδὴ τοίνυν ἐκ τῆς Εὐβοίας ὁ Φίλιππος ἐξηλάθη, τοῖς μὲν ὅπλοις ὑφ' ὑμῶν, τῇ δὲ πολιτείᾳ καὶ τοῖς ψηφίσμασι, κἂν διαρραγῶσί τινες τούτων, ὑπ' ἐμοῦ, ἕτερον κατὰ τῆς πόλεως ἐπιτεχισμὸν ἐξήτει. ὁρῶν δ' ὅτι σίτῳ πάντων ἀνθρώπων πλείστῳ χρώμεθ' ἐπεισάκτῳ, βουλόμενος τῆς σιτοπομπίας κύριος γενέσθαι, παρελθὼν ἐπὶ Θράκης Βυζαντίους συμμάχους ὄντας αὐτῷ, τὸ μὲν πρῶτον ἡξίου συμπολεμεῖν τὸν πρὸς ὑμᾶς πόλεμον, ὡς δ' οὐκ ἤθελον οὐδ' ἐπὶ τούτοις ἔφασαν τὴν συμμαχίαν πεποιῆσθαι, λέγοντες ἀληθῆ, χάρακα βαλόμενος

πρὸς τῇ πόλει καὶ μηχανήματ' ἐπιστήσας ἐπολιόρκει.
 88 τούτων δὲ γιγνομένων, ὃ τι μὲν προσῆκε ποιεῖν ὑμᾶς,
 οὐκέτ' ἐρωτήσω· δῆλον γὰρ ἐστὶν ἅπασιν. ἀλλὰ τίς ἦν²⁵⁵
 ὁ βοηθήσας τοῖς Βυζαντίοις καὶ σώσας αὐτούς; τίς ὁ
 κωλύσας τὸν Ἑλλήσποντον ἀλλοτριωθῆναι κατ' ἐκείνους
 τοὺς χρόνους; ὑμεῖς ἄνδρες Ἀθηναῖοι. τὸ δ' ὑμεῖς
 ὅταν εἴπω, τὴν πόλιν λέγω. τίς δ' ὁ τῇ πόλει λέγων
 καὶ γράφων καὶ πράττων καὶ ἀπλῶς ἑαυτὸν εἰς τὰ
 89 πράγματ' ἀφειδῶς διδούς; ἐγώ. ἀλλὰ μὴν ἡλίκα ταῦτ'
 ὠφέλησεν ἅπαντας, οὐκέτ' ἐκ τοῦ λόγου δεῖ μαθεῖν,
 ἀλλ' ἔργῳ πεπειρασθε· ὁ γὰρ τότε' ἐνσταὺς πόλεμος,
 ἄνευ τοῦ καλὴν δόξαν ἐνεργεῖν, ἐν πᾶσι τοῖς κατὰ τὸν
 βίον ἀφθονωτέροις καὶ εὐωνοτέροις διῆγεν ὑμᾶς τῆς
 νῦν εἰρήνης, ἣν οὗτοι κατὰ τῆς πατρίδος τηροῦσιν οἱ
 χρηστοί, ἐπὶ ταῖς μελλούσαις ἐλπίσιν, ὧν διαμάρτοιεν,
 καὶ μετὰσχοιεν ὧν ὑμεῖς οἱ τὰ βέλτιστα βουλόμενοι
 τοὺς θεοὺς αἰτεῖτε, μὴ μεταδοῖεν ὑμῖν ὧν αὐτοὶ προή-
 ρηται. Λέγε δ' αὐτοῖς καὶ τοὺς τῶν Βυζαντίων στε-
 φάνους καὶ [τοὺς] τῶν Περινθίων, οἷς ἐστεφάνουν ἐκ
 τούτων τὴν πόλιν.

ΨΗΦΙΣΜΑ ΒΥΖΑΝΤΙΩΝ.

90 [Ἐπὶ ἱερομνάμονος Βοσπορίῳ Λαμάργητος ἐν τῇ ἀλίᾳ
 ἔλεξεν, ἐκ τᾶς βωλᾶς λαβὼν ῥήτραν. ἐπειδὴ ὁ δᾶμος ὁ
 Ἀθηναίων ἔν τε τοῖς προγενεμένοις καιροῖς εὐνοέων δια-
 τελεῖ Βυζαντίοις καὶ τοῖς συμμάχοις καὶ συγγενέσι Περιν-
 θίοις καὶ πολλὰς καὶ μεγάλας χρείας παρέσχηται, ἔν τε
 τῷ παρεστακότι καιρῷ Φιλίππῳ τῷ Μακεδόνατος ἐπιστρα-
 τεύσαντος ἐπὶ τὰν χώραν καὶ τὰν πόλιν ἐπ' ἀναστάσει
 Βυζαντίων καὶ Περινθίων καὶ τὰν χώραν δαίοντος καὶ
 δεινδροκοπέοντος, βοασθήσας πλοίοις ἑκατὸν καὶ εἴκοσι καὶ²⁵⁶
 σίτῳ καὶ βέλεσι καὶ ὀπλίταις ἐξείλετο ἄμειν ἐκ τῶν μεγάλων

- 91 κινδύνων καὶ ἀποκατέστασε τὰν πατριον πολιτείαν καὶ τὼς νόμους καὶ τὼς τάφους, δεδόχθαι τῷ δάμῳ τῷ Βυζαντίων καὶ Περινθίων Ἀθαναίοις δόμεν ἐπιγαμίαν, πολιτείαν, ἔγκτασιν γὰς καὶ οἰκίαν, προεδρίαν ἐν τοῖς ἀγῶσι, πόθοδον ποτὶ τὰν βωλὰν καὶ τὸν δᾶμον πρᾶτοις πεδὰ τὰ ἱερά, καὶ τοῖς κατοικεῖν ἐθέλουσι τὰν πόλιν ἀλειτουργήτοις ἤμεν πασὰν τὰν λειτουργίαν· στᾶσαι δὲ καὶ εἰκόνας τρεῖς ἐκκαϊδεκαπάχεις ἐν τῷ Βοσπορείῳ, στεφανούμενον τὸν δᾶμον τὸν Ἀθαναίων ὑπὸ τῷ δάμῳ τῷ Βυζαντίων καὶ Περινθίων· ἀποστεῖλαι δὲ καὶ θαερίας ἐς τὰς ἐν τῇ Ἑλλάδι παναγύριος, Ἰσθμια καὶ Νέμεα καὶ Ὀλύμπια καὶ Πύθια, καὶ ἀνακαρῶσαι τὼς στεφάνους οἷς ἐστεφάνωνται ὁ δᾶμος ὁ Ἀθαναίων ὑφ' ἀμέων, ὅπως ἐπιστεῶνται ὅς Ἑλλανες πάντες τὰν τε Ἀθαναίων ἀρετὰν καὶ τὰν Βυζαντίων καὶ Περινθίων εὐχαριστίαν.]
- 92 Λέγε καὶ τοὺς παρὰ τῶν ἐν Χερρονήσῳ στεφάνους.

ΨΗΦΙΣΜΑ ΧΕΡΡΟΝΗΣΙΤΩΝ.

- [Χερρονησιτῶν οἱ κατοικοῦντες Σηστών, Ἐλαιοῦντα, Μάδυτον, Ἀλωπεκόννησον, στεφανοῦσιν Ἀθηναίων τὴν βουλὴν καὶ τὸν δῆμον χρυσῷ στεφάνῳ ἀπὸ ταλάντων ἐξήκοντα, καὶ Χάριτος βωμὸν ἰδρύονται καὶ Δήμου Ἀθηναίων, ὅτι πάντων μεγίστων ἀγαθῶν παραίτιος γέγονε Χερρονησίταις, ἐξελόμενος ἐκ τῆς Φιλίππου καὶ ἀποδοὺς τὰς πατρίδας, τοὺς νόμους, τὴν ἐλευθερίαν, τὰ ἱερά. καὶ²⁵⁷ ἐν τῷ μετὰ ταῦτα αἰῶνι παντὶ οὐκ ἔλλείψει εὐχαριστῶν καὶ ποιῶν ὅ τι ἂν δύνηται ἀγαθόν. ταῦτα ἐψηφίσαντο ἐν κοινῷ βουλευτηρίῳ.]
- 93 Οὐκοῦν οὐ μόνον τὸ Χερρόνησον καὶ Βυζάντιον σῶσαι, οὐδὲ τὸ κωλύσαι τὸν Ἑλλήσποντον ὑπὸ Φιλίππῳ γενέσθαι τότε, οὐδὲ τὸ τιμᾶσθαι τὴν πόλιν ἐκ τούτων ἢ προαίρεσις ἢ ἐμὴ καὶ ἡ πολιτεία διεπράξατο, ἀλλὰ καὶ πᾶσιν ἐδειξεν ἀνθρώποις τὴν τε τῆς πόλεως καλο-

- καγαθίαν καὶ τὴν Φιλίππου κακίαν. ὁ μὲν γε σύμμαχος
 [ὦν] τοῖς Βυζαντίοις πολιορκῶν αὐτοὺς ἑωρᾶθ' ὑπὸ
 94 πάντων, οὗ τί γένοιτ' ἂν αἰσχίον ἢ μισαρώτερον; ὑμεῖς
 δ' οἱ καὶ μεμψάμενοι πολλὰ καὶ δίκαι' ἂν ἐκείνοις
 εἰκότως, περὶ ὧν ἡγνωμονήκεσαν εἰς ὑμᾶς ἐν τοῖς ἔμ-
 προσθεν χρόνοις, οὐ μόνον οὐ μνησικακοῦντες οὐδὲ
 προεῖμενοι τοὺς ἀδικουμένους, ἀλλὰ καὶ σφύζοντες ἐφαι-
 νεσθε, ἐξ ὧν δόξαν εὖνοιαν παρὰ πάντων ἐκτᾶσθε.
 καὶ μὴν ὅτι μὲν πολλοὺς ἐστεφανώκατ' ἤδη τῶν πολι-
 τευομένων ἅπαντες ἴσασι· δι' ὅντινα δ' ἄλλον ἢ πόλιν
 ἐστεφάνωται, σύμβουλον λέγω καὶ ῥήτορα, πλὴν δι'
 ἑμ', οὐδ' ἂν εἷς εἰπεῖν ἔχοι.
- 95 Ἵνα τοίνυν καὶ τὰς βλασφημίας, ἃς κατὰ τῶν Εὐ-
 βοέων καὶ τῶν Βυζαντίων ἐποίησατο, εἴ τι δυσχερὲς
 αὐτοῖς ἐπέπρακτο πρὸς ὑμᾶς ὑπομιμνήσκων, συνοφαν-
 τίας οὕσας ἐπιδείξω μὴ μόνον τῷ ψευδεῖς εἶναι (τοῦτο
 μὲν γὰρ ὑπάρχειν ὑμᾶς εἰδότας ἡγοῦμαι), ἀλλὰ καὶ τῷ,
 εἰ τὰ μάλιστ' ἦσαν ἀληθεῖς, οὕτως ὥς ἐγὼ κέχρημαι
 τοῖς πράγμασι συμφέρειν χρήσασθαι, ἐν ἧ δύο βούλο-
 μαι τῶν καθ' ὑμᾶς πεπραγμένων καλῶν τῇ πόλει διεξ-258
 ελθεῖν, καὶ ταῦτ' ἐν βραχέσι· καὶ γὰρ ἄνδρ' ἰδίᾳ καὶ
 πόλιν κοινῇ πρὸς τὰ κάλλιστα τῶν ὑπαρχόντων ἀεὶ δεῖ
- 96 τὰ λοιπὰ πειρᾶσθαι πράττειν. ὑμεῖς τοίνυν ἄνδρες
 Ἀθηναῖοι Λακεδαιμονίων γῆς καὶ θαλάττης ἀρχόντων,
 καὶ τὰ κύκλῳ τῆς Ἀττικῆς κατεχόντων ἀρμοσταῖς καὶ
 φρουραῖς, Εὐβοίαν, Τάναγραν, τὴν Βοιωτίαν ἄπασαν,
 Μέγαρον, Αἰγίναν, Κέων, τὰς ἄλλας νήσους, οὐ ναῦς
 οὐ τείχη τῆς πόλεως τότε κεκτημένης, ἐξήλθ' εἰς
 Ἀλίαρτον καὶ πάλιν οὐ πολλαῖς ἡμέραις ὕστερον εἰς
 Κόρινθον, τῶν τότε Ἀθηναίων πόλλ' ἂν ἔχόντων μνησι-
 κακῆσαι καὶ Κορινθίοις καὶ Θηβαίοις τῶν περὶ τὸν

Δεκελεικὸν πόλεμον πραχθέντων· ἀλλ' οὐκ ἐποιοῦν
97 *τοῦτ', οὐδ' ἐγγύς. καίτοι ταῦτ' ἀμφοτέρω Αἰσχίνῃ, οὐδ'*
ὑπὲρ εὐεργετῶν ποιοῦντες οὐτ' ἀκίνδυν' ἐώρων. ἀλλ'
οὐ διὰ ταῦτα προΐεντο τοὺς καταφεύγοντας ἐφ' αὐτούς,
ἀλλ' ὑπὲρ εὐδοξίας καὶ τιμῆς ἥθελον τοῖς δεινοῖς ἐαν-
τούς διδόναι, ὀρθῶς καὶ καλῶς βουλευόμενοι. πέρας
μὲν γὰρ ἅπασιν ἀνθρώποις τοῦ βίου θάνατος, καὶ
ἐν οἰκίσκῳ τις αὐτὸν καθείρξας τηρῇ· δεῖ δὲ τοὺς ἀγα-
θοὺς ἄνδρας, ἐγχειρεῖν μὲν ἅπασιν ἀεὶ τοῖς καλοῖς, τὴν
98 *ἀγαθὴν προβαλλομένους ἐλπίδα, φέρειν δ' ἂν ὁ θεὸς*
διδῶ γενναίως. ταῦτ' ἐποιοῦν οἱ [ὑμέτεροι] πρόγονοι,
ταῦθ' ὑμεῖς οἱ πρεσβύτεροι, οἱ Λακεδαιμονίους οὐ φί-
λους ὄντας οὐδ' εὐεργέτας, ἀλλὰ πολλὰ τὴν πόλιν ἡμῶν
ἡδικηκότας καὶ μεγάλα, ἐπειδὴ Θηβαῖοι κρατήσαντες
ἐν Λεύκτροις ἀνελεῖν ἐπεχείρουν, διεκωλύσατε, οὐ φοβη-
θέντες τὴν τότε Θηβαίοις ῥώμην καὶ δόξαν ὑπάρχου-
99 *σαν, οὐδ' ὑπὲρ οἷα πεποιηκότων ἀνθρώπων κινδυνεύ-*
σετε διαλογισάμενοι. καὶ γὰρ τοι πᾶσι τοῖς Ἑλλησιν
ἐδείξατ' ἐκ τούτων, ὅτι καὶ ὅτιοῦν τις εἰς ὑμᾶς ἐξα-
μάρτη, τούτων τὴν ὀργὴν εἰς τᾶλλ' ἔχετε, ἐὰν δ' ὑπὲρ
σωτηρίας ἢ ἐλευθερίας κίνδυνός τις αὐτοὺς καταλαμ-
βάνῃ, οὔτε μνησικακήσεται οὐθ' ὑπολογιεῖσθε. καὶ οὐκ
ἐπὶ τούτων μόνων οὕτως ἐσχήκατε, ἀλλὰ πάλιν σφε-
τεριζομένων Θηβαίων τὴν Εὐβοίαν, οὐ περιείδετε, οὐδ'
ᾧ ὑπὸ Θεμισώωνος καὶ Θεοδώρου περὶ Ὠρωπὸν ἡδί-
κησθ' ἀνεμνήσθητε, ἀλλ' ἐβοηθήσατε καὶ τούτοις, τῶν
ἐθελοντῶν τριηράρχων τότε πρῶτον γενομένων τῇ πόλει,
100 *ᾧν εἰς ἡν ἐγώ. ἀλλ' οὐπω περὶ τούτων. καὶ καλὸν*
μὲν ἐποιήσατε καὶ τὸ σῶσαι τὴν νῆσον, πολλῶ δ' ἔτι
τούτου κάλλιον τὸ καταστάντες κύριοι καὶ τῶν σωμα-
των καὶ τῶν πόλεων, ἀποδοῦναι ταῦτα δικαίως αὐτοῖς

τοῖς ἐξημαρτηκόσιν εἰς ὑμᾶς, μηδὲν ὧν ἡδίκησθε ἐν οἷς ἐπιστεύθηθ' ὑπολογισάμενοι. μυρία τοίνυν ἔτεροῖς εἰπεῖν ἔχων παραλείπω, ναυμαχίας, ἐξόδους [πεξᾶς, στρατείας], καὶ πάλαι γεγονυίας καὶ νῦν ἐφ' ὑμῶν αὐτῶν, ἃς ἀπάσας ἡ πόλις τῆς τῶν Ἑλλήνων ἐλευθε-
 101 ρίας καὶ σωτηρίας πεποιήται. εἴτ' ἐγὼ τεθεωρηκῶς ἐν τοσοῦτοις καὶ τοιούτοις τὴν πόλιν, ὑπὲρ τῶν τοῖς ἄλλοις συμφερόντων ἐθέλουσαν ἀγωνίζεσθαι, ὑπὲρ αὐτῆς τρόπον τινὰ τῆς βουλῆς οὕσης τί ἔμελλον κελεύσειν, ἢ τί συμβουλευσειν αὐτῇ ποιεῖν; μνησικακεῖν νῆ Δία πρὸς τοὺς βουλομένους σφῶζεσθαι, καὶ προφάσεις ζητεῖν δι' ἃς ἅπαντα προησόμεθα. καὶ τίς οὐκ ἂν ἀπέκτεινέν²⁶⁰ με δικαίως, εἴ τι τῶν ὑπαρχόντων τῇ πόλει καλῶν λόγῳ μόνον αἰσχύνειν ἐπεχείρησα; ἐπεὶ τό γ' ἔργον οὐκ ἂν ἐποίησαθ' ὑμεῖς, οἷδ' ἐγώ· εἰ γὰρ ἡβούλεσθε, τί ἦν ἐμποδῶν; οὐκ ἐξῆν; οὐχ ὑπῆρχον οἱ ταῦτ' ἐροῦν-
 102 τες οὗτοι;

Βούλομαι τοίνυν ἐπανελθεῖν ἐφ' ἃ τούτων ἐξῆς ἐπολιτευόμην· καὶ σκοπεῖτ' ἐν τούτοις πάλιν αὖ, τί τὸ τῇ πόλει βέλτιστον ἦν. ὁρῶν γὰρ ὧ ἄνδρες Ἀθηναῖοι τὸ ναυτικὸν ὑμῶν καταλυόμενον, καὶ τοὺς μὲν πλου-
 σίους ἀτελεῖς ἀπὸ μικρῶν ἀναλωμάτων γιγνομένους, τοὺς δὲ μέτρι' ἢ μικρὰ κεκτημένους ἀπολλύνοντας, ἔτι δ' ὑστερίζουσαν ἐκ τούτων τὴν πόλιν τῶν καιρῶν, ἔθηκα νόμον καθ' ὃν τοὺς μὲν τὰ δίκαια ποιεῖν ἠνάγκασα, τοὺς πλουσίους, τοὺς δὲ πένητας ἐπαυσ' ἀδίκουμένους, τῇ πόλει δ' ὅπερ ἦν χρησιμώτατον, ἐν καιρῷ γίγνε-
 103 σθαι τὰς παρασκευὰς ἐποίησα. καὶ γραφεῖς τὸν ἀγῶνα [τοῦτον εἰς ὑμᾶς] εἰσῆλθον κάπεφυγον, καὶ τὸ μέρος τῶν ψήφων ὁ δικάων οὐκ ἔλαβεν. καίτοι πόσα χρή-
 ματα τοὺς ἡγεμόνας τῶν συμμοριῶν ἢ τοὺς δευτέρους

καὶ τρίτους οἶεσθ' ἐμοὶ διδόναι, ὥστε μάλιστα μὲν μὴ
 θεῖναι τὸν νόμον τοῦτον, εἰ δὲ μὴ, καταβάλλοντ' ἑᾶν
 ἐν ὑπωμοσίᾳ; τοσαῦτ' ὥ ἄνδρες Ἀθηναῖοι, ὅς' ὀκνή-
 104σαιμ' ἂν εἰπεῖν. καὶ ταῦτ' εἰκότως ἔπραττον ἐκεῖνοι.
 ἦν γὰρ αὐτοῖς, ἐκ μὲν τῶν προτέρων νόμων συνεκ-
 καίδεκα λητουργεῖν, αὐτοῖς μὲν μικρὰ καὶ οὐδὲν ἀναλί-
 σκουσι, τοὺς δ' ἀπόρους τῶν πολιτῶν ἐπιτρίβουσιν, ἐκ 261
 δὲ τοῦ ἐμοῦ νόμου τὸ γιγνόμενον κατὰ τὴν οὐσίαν
 ἕκαστον τιθέναι, καὶ δυοῖν ἐφάνη τριήραρχος ὁ τῆς
 μιᾶς ἑκτος καὶ δέκατος πρότερον συντελής· οὐδὲ γὰρ
 τριηράρχους ἔτ' ὠνόμαζον ἑαυτοὺς, ἀλλὰ συντελεῖς.
 ὥστε δὴ ταῦτα λυθῆναι καὶ μὴ τὰ δίκαια ποιεῖν ἀναγκα-
 105σθῆναι, οὐκ ἔσθ' ὅ τι οὐκ ἐδίδουσιν. Καί μοι λέγε
 πρῶτον μὲν τὸ ψήφισμα, καθ' ὃ εἰσῆλθον τὴν γραφήν,
 εἵτα τοὺς καταλόγους, τὸν τ' ἐκ τοῦ προτέρου νόμου
 καὶ τὸν κατὰ τὸν ἐμόν. λέγε.

ΨΗΦΙΣΜΑ.

[Ἐπὶ ἄρχοντος Πολυκλέους, μηνὸς βοηδρομιῶνος ἔκτη
 ἐπὶ δέκα, φυλῆς περτανευούσης Ἰπποθωντίδος, Δημο-
 σθένους Δημοσθένους Παιανιεύς εἰσήνεγκε νόμον τριηραρ-
 χικὸν ἀντὶ τοῦ πρότερον, καθ' ὃν αἱ συντέλειαι ἦσαν τῶν
 τριηράρχων· καὶ ἐπεχειροτόνησεν ἡ βουλὴ καὶ ὁ δῆμος·
 καὶ ἀπήνεγκε παρὰ νόμων Δημοσθένει Πατροκλῆς Φλυεύς,
 καὶ τὸ μέρος τῶν ψήφων οὐ λαβὼν ἀπέτεισε τὰς πεντα-
 κοσίας δραχμὰς.]

106 Φέρε δὴ καὶ τὸν καλὸν κατάλογον.

ΚΑΤΑΛΟΓΟΣ.

[Τοὺς τριηράρχους καλεῖσθαι ἐπὶ τὴν τριήρη συνεκ-
 καίδεκα ἐκ τῶν ἐν τοῖς λόγοις συντελειῶν, ἀπὸ εἴκοσι

καὶ πέντε ἑτῶν εἰς τετταράκοντα, ἐπὶ ἴσον τῇ χορηγίᾳ
χρωμένους.]

Φέρε δὴ παρὰ τοῦτον τὸν ἐκ τοῦ ἑμοῦ νόμου
κατάλογον.

ΚΑΤΑΛΟΓΟΣ.

262

[Τοὺς τριηράρχους αἰρεῖσθαι ἐπὶ τὴν τριήρη ἀπὸ τῆς
οὐσίας κατὰ τμήσιν, ἀπὸ ταλάντων δέκα· ἂν δὲ πλειό-
νων ἢ οὐσία ἀποτετιμημένη ἢ χρημάτων, κατὰ τὸν ἀνα-
λογισμὸν ἕως τριῶν πλοίων καὶ ὑπηρετικοῦ ἢ λειτουργία
ἔστω. κατὰ τὴν αὐτὴν δὲ ἀναλογίαν ἔστω καὶ οἷς ἐλάτ-
των οὐσία ἐστὶ τῶν δέκα ταλάντων, εἰς συντέλειαν συνα-
γομένοις εἰς τὰ δέκα τάλαντα.]

- 107 Ἄρα μικρὰ βοηθῆσαι τοῖς πένησιν ὑμῶν δοκῶ, ἢ
μικρὸν ἂν ἀναλῶσαι τοῦ μὴ τὰ δίκαια ποιεῖν οἱ πλού-
σιοι; οὐ τοίνυν μόνον τῷ μὴ καθυφεῖναι ταῦτα σε-
μνύνομαι, οὐδὲ τῷ γραφεῖς ἀποφυγεῖν, ἀλλὰ καὶ τῷ
συμφέροντα θεῖναι τὸν νόμον καὶ τῷ πεῖραν ἔργῳ
δεδωκέναι. πάντα γὰρ τὸν πόλεμον τῶν ἀποστόλων
γιννομένων κατὰ τὸν νόμον τὸν ἑμόν, οὐχ ἱκετηρίαν
ἔθηκε τριήραρχος οὐδεὶς πώποθ' ὥς ἀδικούμενος παρ'
ὑμῖν, οὐκ ἐν Μουνιχίας ἐκαθέζετο, οὐχ ὑπὸ τῶν ἀπο-
στολέων ἐδέθη, οὐ τριήρης οὔτ' ἔξω καταλειφθεῖς
ἀπώλετο τῇ πόλει, οὔτ' αὐτοῦ ἀπελείφθη οὐ δυναμένη
108 ἀνάγεσθαι. καίτοι κατὰ τοὺς προτέρους νόμους ἅπαντα
ταῦτ' ἐγίνετο. τὸ δ' αἷτιον, ἐν τοῖς πένησιν ἦν τὸ
λητουργεῖν· πολλὰ δὴ τὰδύνατα [συνέβαινεν]. ἐγὼ δ'
ἐκ τῶν ἀπόρων εἰς τοὺς εὐπόρους μετήνεγκα τὰς τριη-
ραρχίας· πάντ' οὖν τὰ δέοντ' ἐγίνετο. καὶ μὴν καὶ
κατὰ τοῦτ' ἄξιός εἰμ' ἐπαίνου τυχεῖν, ὅτι πάντα τὰ
τοιαῦτα προηροῦμην πολιτεύματα, ἀφ' ὧν ἅμα δόξα
καὶ τιμαὶ καὶ δυνάμεις συνέβαινον τῇ πόλει· βάσκανον 263

δὲ καὶ πικρὸν καὶ κακόηθες οὐδέν ἐστι πολίτευμ' ἑμόν,²⁶³
 109 οὐδὲ ταπεινόν, οὐδὲ τῆς πόλεως ἀνάξιον. ταὐτὸ τοίνυν
 ἥθος ἔχων ἐν τε τοῖς κατὰ τὴν πόλιν [πολιτεύμασιν]
 καὶ ἐν τοῖς Ἑλληνικοῖς φανήσομαι· οὔτε γὰρ ἐν τῇ
 πόλει τὰς παρὰ τῶν πλουσίων χάριτας μᾶλλον ἢ τὰ
 τῶν πολλῶν δίκαι' εἰλόμην, οὔτ' ἐν τοῖς Ἑλληνικοῖς
 τὰ Φιλίππου δῶρα καὶ τὴν ξενίαν ἡγάπησ' ἀντὶ τῶν
 κοινῇ πᾶσι τοῖς Ἑλλήσι συμφερόντων.

110 Ἑργοῦμαι τοίνυν λοιπὸν εἶναί μοι περὶ τοῦ κηρύ-
 γματος εἰπεῖν καὶ τῶν εὐθυνῶν· τὸ γὰρ ὡς τᾶριστά
 τ' ἐπραττον καὶ διὰ παντὸς εὖνους εἰμι καὶ πρόθυμος
 εἶ ποιεῖν ὑμᾶς, ἱκανῶς ἐκ τῶν εἰρημένων δεδηλωσθαί
 μοι νομίζω. καίτοι τὰ μέγιστα γε τῶν πεπολιτευμένων
 καὶ πεπραγμένων ἑμαντῷ παραλείπω, ὑπολαμβάνων
 πρῶτον μὲν ἐφεξῆς τοὺς περὶ αὐτοῦ τοῦ παρανόμου
 λόγους ἀποδοῦναί με δεῖν, εἶτα, κὰν μηδὲν εἶπω περὶ
 τῶν λοιπῶν πολιτευμάτων, ὁμοίως παρ' ὑμῶν ἐκάστω
 τὸ συνειδὸς ὑπάρχειν μοι.

111 Τῶν μὲν οὖν νόμων, οὓς οὗτος ἄνω καὶ κάτω
 κυκλῶν ἔλεγεν [περὶ τῶν παραγεγραμμένων νόμων], οὔτε
 μὰ τοὺς θεοὺς [ὑμᾶς] οἶμαι μανθάνειν, οὔτ' [αὐτὸς]
 ἡδυνάμην συνεῖναι τὰ πολλά· ἀπλῶς δὲ τὴν ὁρθὴν περὶ
 τῶν δικαίων διαλέξομαι. τοσοῦτον γὰρ δέω λέγειν ὡς
 οὐκ εἰμ' ὑπεύθυνος, ὃ νῦν οὗτος διέβαλλε καὶ διω-
 ρίζετο, ὥσθ' ἅπαντα τὸν βίον ὑπεύθυνος εἶναι ὁμο-
 λογῶ, ὣν ἢ διακεχείρικ' ἢ πεπολίτευμαι παρ' ὑμῖν.

112 ὧν μέντοι γ' ἐκ τῆς ἰδίας οὐσίας ἐπαγγεिलाίμενος δέ-
 δωκα τῷ δήμῳ, οὐδὲ μίαν ἡμέραν ὑπεύθυνος εἶναι
 φημι (ἀκούεις Αἰσχίνη;) οὐδ' ἄλλον οὐδένα, οὐδ' ἄν²⁶⁴
 τῶν ἐννέ' ἀρχόντων τις ὧν τύχη. τίς γὰρ νόμος το-
 σαύτης ἀδικίας καὶ μισανθρωπίας μεστός, ὥστε τὸν

δόντα τι τῶν ιδίων καὶ ποιήσαντα πρᾶγμα φιλάν-
 θρωπον καὶ φιλόδωρον, τῆς χάριτος μὲν ἀποστερεῖν,
 εἰς τοὺς συκοφάντας δ' ἄγειν, καὶ τούτους ἐπὶ τὰς
 εὐθύνας ὧν ἔδωκεν ἐφιστάναι; οὐδὲ εἰς. εἰ δέ φησιν
 113 οὗτος, δειξάτω, κἀγὼ στέρω καὶ σιωπήσομαι. ἀλλ' οὐκ
 ἔστιν ἄνδρες Ἀθηναῖοι, ἀλλ' οὗτος συκοφαντῶν, ὅτι
 ἐπὶ τῷ θεωρικῷ τότ' ὧν ἐπέδωκα τὰ χρήματα, „ἐπή-
 νεσεν αὐτόν“ φησὶν „ὑπεύθυνον ὄντα“. οὐ περὶ τού-
 των γ' οὐδενός, ὧν ὑπεύθυνος ἦν, ἀλλ' ἐφ' οἷς ἐπέ-
 δωκ' ὦ συκοφάντα. ἀλλὰ καὶ τειχοποιὸς ἦσθα. καὶ διὰ
 τοῦτό γ' ὀρθῶς ἐπηνούμην, ὅτι τάνηλωμέν' ἔδωκα καὶ
 οὐκ ἐλογιζόμην. ὁ μὲν γὰρ λογισμὸς εὐθυνῶν καὶ τῶν
 ἐξετασόντων προσδεῖται, ἡ δὲ δωρεὰ χάριτος καὶ ἐπαί-
 νου δικαία τυγχάνειν ἐστίν· διόπερ ταῦτ' ἔγραψεν ὁδὶ
 114 περὶ ἐμοῦ. ὅτι δ' οὕτως ταῦτ' οὐ μόνον ἐν τοῖς νό-
 μοις, ἀλλὰ καὶ ἐν τοῖς ὑμετέροις ἤθεσιν ὥριται, ἐγὼ
 ῥαδίως πολλαχόθεν δείξω. πρῶτον μὲν γὰρ Ναυσικλῆς
 στρατηγῶν, ἐφ' οἷς ἀπὸ τῶν ιδίων προεῖτο, πολλακίς
 ἐστεφάνωνται· εἶθ' ὅτε τὰς ἀσπίδας Διότιμος ἔδωκε καὶ
 πάλιν Χαρίδημος, ἐστεφανοῦντο· εἶθ' οὗτος δὲ Νεοπτό-
 λεμος, πολλῶν ἔργων ἐπιστάτης [ὧν], ἐφ' οἷς ἐπέδωκε
 τετίμηται. σφέτερον γὰρ ἂν εἴη τοῦτό γε, εἰ τῷ τιν'
 ἀρχὴν ἄρχοντι, ἢ διδόναι τῇ πόλει τὰ ἑαυτοῦ διὰ τὴν
 ἀρχὴν μὴ ἐξέσται, ἢ τῶν δοθέντων ἀντὶ τοῦ κομίσασθαι²⁶⁵
 115 χάριν εὐθύνας ὑφέξει. Ὅτι τοίνυν ταῦτ' ἀληθῆς λέγω,
 λέγε τὰ ψηφίσματά μοι τὰ τούτοις γεγενημέν' αὐτὰ
 λαβών. λέγε.

ΨΗΦΙΣΜΑ.

[Ἄρχων Δημόνικος Φλυεύς, βοηδρομιῶνος ἔκτη μετ'
 εἰκάδα, γνώμη βουλῆς καὶ δήμου, Καλλίας Φρεάριος
 εἶπεν, ὅτι δοκεῖ τῇ βουλῇ καὶ τῷ δήμῳ στεφανῶσαι Ναυσι-

κλέα τὸν ἐπὶ τῶν ὅπλων, ὅτι Ἀθηναίων ὀπλιτῶν δισχιλίων ὄντων ἐν Ἰμβρῳ καὶ βοηθοῦντων τοῖς κατοικοῦσιν Ἀθηναίων τὴν νῆσον, οὐ δυναμένου Φίλωνος τοῦ ἐπὶ τῆς διοικήσεως χειροτονημένου διὰ τοὺς χειμῶνας πλεῦσαι καὶ μισθοδοτῆσαι τοὺς ὀπλίτας, ἐκ τῆς ἰδίας οὐσίας ἔδωκε καὶ οὐκ εἰσέπραξε τὸν δῆμον, καὶ ἀναγορεῦσαι τὸν στέφανον Διονυσίοις τραγωδοῖς καινοῖς.]

ΕΤΕΡΟΝ ΨΗΦΙΣΜΑ.

- 116 [Εἶπε Καλλίας Φρέαργιος, πρυτάνεων λεγόντων, βουλῆς γνώμη. ἐπειδὴ Χαρίδημος ὁ ἐπὶ τῶν ὀπλιτῶν, ἀποσταλὴς εἰς Σαλαμίνα, καὶ Διότιμος ὁ ἐπὶ τῶν ἱππέων, ἐν τῇ ἐπὶ τοῦ ποταμοῦ μάχῃ τῶν στρατιωτῶν τινῶν ὑπὸ τῶν πολεμίων σκυλευθέντων, ἐκ τῶν ἰδίων ἀναλωμάτων καθώπλισαν τοὺς νεανίσκους ἀσπίσιν ὀκτακοσίαις, δεδόχθαι τῇ βουλῇ καὶ τῷ δήμῳ στεφανῶσαι Χαρίδημον καὶ Διότιμον χρυσῷ στεφάνῳ, καὶ ἀναγορεῦσαι Παναθηναίοις τοῖς μεγάλοις ἐν τῷ γυμνικῷ ἄγῳνι καὶ Διονυσίοις τραγωδοῖς καινοῖς· τῆς δὲ ἀναγορεύσεως ἐπιμεληθῆναι θεσμοθέτας, πρυτάνεις, ἀγνωσθέντας.] 286
- 117 Τούτων ἕκαστος Αἰσχίνη, τῆς μὲν ἀρχῆς ἧς ἦρχεν ὑπεύθυνος ἦν, ἐφ' οἷς δ' ἐστεφανοῦτ', οὐχ ὑπεύθυνος. οὐκοῦν οὐδ' ἐγώ· ταῦτά γὰρ δίκαι' ἐστίν μοι περὶ τῶν αὐτῶν τοῖς ἄλλοις δῆπου. ἐπέδωκα· ἐπαινοῦμαι διὰ ταῦτα, οὐκ ὦν ὦν ἔδωκα ὑπεύθυνος. ἦρχον· καὶ δέδωκά γ' εὐθύνας ἐκείνων, οὐχ ὦν ἐπέδωκα. νῆ Δί', ἀλλ' ἀδίκως ἦρξα; εἴτα παρῶν, ὅτε μ' εἰσῆγον οἱ λογισταί, οὐ κατηγόρεις;
- 118 Ἵνα τοίνυν ἰδῇθ' ὅτι αὐτὸς οὗτός μοι μαρτυρεῖ, ἐφ' οἷς οὐχ ὑπεύθυνος ἦν ἐστεφανῶσθαι, λαβὼν ἀνὰ γνῶθι τὸ ψήφισμ' ὅλον τὸ γραφέν μοι. οἷς γὰρ οὐκ ἐγράφατο τοῦ προβουλεύματος, τούτοις ἂ διώκει σκολοφαντῶν φανήσεται. λέγε.

ΨΗΦΙΣΜΑ.

[Ἐπὶ ἄρχοντος Εὐθυκλέους, πυανεψιδῶνος ἐνάτῃ ἀπίντος, φυλῆς περτανευούσης Οἰνῆδος, Κτησιφῶν Λεωσθένους Ἀναφλύστιος εἶπεν· ἐπειδὴ Δημοσθένης Δημοσθένους Παιανιεύς γενόμενος ἐπιμελητῆς τῆς τῶν τειχῶν ἐπισκευῆς, καὶ προσαναλώσας εἰς τὰ ἔργα ἀπὸ τῆς ἰδίας οὐσίας τρία τάλαντα, ἐπέδωκε ταῦτα τῷ δήμῳ, καὶ ἐπὶ τοῦ θεωρικοῦ κατασταθεῖς, ἐπέδωκε τοῖς ἐκ πασῶν τῶν φυλῶν θεωροῖς ἑκατὸν μνᾶς εἰς θυσίας, δεδόχθαι τῇ βουλῇ καὶ τῷ δήμῳ τῷ Ἀθηναίων, ἐπαινέσαι Δημοσθένην Δημοσθένους Παιανιέα ἀρετῆς ἕνεκα καὶ καλοκαγαθίας ἧς ἔχων διατελεῖ ἐν παντὶ καιρῷ εἰς τὸν δῆμον τὸν Ἀθηναίων, καὶ στεφανῶσαι χρυσῷ στεφάνῳ, καὶ ἀναγορεῦσαι τὸν στέ-267 φανον ἐν τῷ θεάτρῳ Διονυσίοις τραγωδοῖς καινοῖς· τῆς δὲ ἀναγορεύσεως ἐπιμεληθῆναι τὸν ἀγωνοθέτην.]

119 Οὐκοῦν ἃ μὲν ἐπέδωκα, ταῦτ' ἐστὶν ὧν οὐδὲν σὺ γέγραπαι· ἃ δὲ φησιν ἡ βουλὴ δεῖν ἀντὶ τούτων γενέσθαι μοι, ταῦτ' ἔσθ' ἃ διώκεις. τὸ λαβεῖν οὖν τὰ διδόμενα ὁμολογῶν ἔννομον εἶναι, τὸ χάριν τούτων ἀποδοῦναι παρανόμων γράφη. ὁ δὲ παμπόνηρος ἄνθρωπος καὶ θεοῖς ἔχθρὸς καὶ βάσκανος ὄντως, ποῖός τις ἂν εἴη πρὸς θεῶν; οὐχ ὁ τοιοῦτος;

120 Καὶ μὴν περὶ τοῦ γ' ἐν τῷ θεάτρῳ κηρύττεσθαι, τὸ μὲν μυριάκις μυρίους κекηρῶχθαι παραλείπω καὶ τὸ πολλάκις αὐτὸς ἐστεφανῶσθαι πρότερον. ἀλλὰ πρὸς θεῶν οὕτω σκαιὸς εἶ καὶ ἀναίσθητος Αἰσχίνῃ, ὥστ' οὐ δύνασαι λογίσασθαι, ὅτι τῷ μὲν στεφανουμένῳ τὸν αὐτὸν ἔχει ξῆλον [ὁ στέφανος] ὅπου ἂν ἀναρρηθῇ, τοῦ δὲ τῶν στεφανούντων ἕνεκα συμφέροντος ἐν τῷ θεάτρῳ γίνεται τὸ κήρυγμα; οἱ γὰρ ἀκούσαντες ἅπαντες εἰς τὸ ποιεῖν εὖ τὴν πόλιν προτρέπονται, καὶ τοὺς ἀποδιδόντας τὴν χάριν μᾶλλον ἐπαινοῦσι τοῦ στεφανου-

μένου· διόπερ τὸν νόμον τοῦτον ἡ πόλις γέγραπεν.
 Λέγε δ' αὐτόν μοι τὸν νόμον λαβών.

ΝΟΜΟΣ.

[Ὅσους στεφανοῦσι τινες τῶν δῆμων, τὰς ἀναγορεύ-
 σεις τῶν στεφάνων ποιεῖσθαι ἐν αὐτοῖς ἐκάστους τοῖς
 ἰδίοις δῆμοις, ἐὰν μὴ τινας ὁ δῆμος ὁ τῶν Ἀθηναίων
 ἢ ἡ βουλὴ στεφανοῖ· τούτους δ' ἐξεῖναι ἐν τῷ θεάτρῳ
 Διονυσίοις]

- 121 Ἀκούεις Αἰσχίνη τοῦ νόμον λέγοντος σαφῶς, „πλήν
 ἐὰν τινας ὁ δῆμος ἢ ἡ βουλὴ ψηφίσηται· τούτους δ' 268
 ἀναγορευέτω“. τί οὖν ὧ ταλαίπωρε συκοφαντεῖς; τί
 λόγους πλάττετε; τί σαυτὸν οὐκ ἐλλεβορίζεις; ἀλλ' οὐδ'
 αἰσχύνῃ φθόνου δίκην εἰσάγων, οὐκ ἀδικήματος οὐδε-
 νός, καὶ νόμους μεταποιῶν, τῶν δ' ἀφαιρῶν μέρη, οὓς
 ὅλους δίκαιον ἦν ἀναγινώσκεισθαι τοῖς γ' ὁμωμονόσι
 122 κατὰ τοὺς νόμους ψηφιεῖσθαι; ἔπειτα τοιαῦτα ποιῶν
 λέγεις πόσα δεῖ προσεῖναι τῷ δημοτικῷ, ὥσπερ ἀνδρι-
 ἀντ' ἐκδεδωκὼς κατὰ συγγραφὴν, εἴτ' οὐκ ἔχονθ' ἃ
 προσῆκεν ἐκ τῆς συγγραφῆς κομιζόμενος, ἢ λόγῳ τοὺς
 δημοτικούς, ἀλλ' οὐ τοῖς πράγμασι καὶ τοῖς πολιτεύ-
 μασιν γινωσκομένους. καὶ βοᾷς ῥητὰ καὶ ἄρρητ' ὀνο-
 μάζων, ὥσπερ ἐξ ἀμάξης, ἃ σοὶ καὶ τῷ σῷ γένει πρόσ-
 εστιν, οὐκ ἐμοί. καίτοι καὶ τοῦτ' ὧ ἄνδρες Ἀθηναῖοι.
 123 ἐγὼ λοιδορίαν κατηγορίας τούτῳ διαφέρειν ἡγοῦμαι,
 τῷ τὴν μὲν κατηγορίαν ἀδικήματ' ἔχειν, ὧν ἐν τοῖς
 νόμοις εἶσιν αἱ τιμωρίαι, τὴν δὲ λοιδορίαν βλασφημίας,
 ἃς κατὰ τὴν αὐτῶν φύσιν τοῖς ἐχθροῖς περὶ ἀλλήλων
 συμβαίνει λέγειν. οἰκοδομῆσαι δὲ τοὺς προγόνους ταυτὶ
 τὰ δικαστήρι' ὑπέιληφα, οὐχ ἵνα συλλέξαντες ὑμᾶς εἰς
 ταῦτα, ἀπὸ τῶν ἰδίων κακῶς τὰ πόρροτα λέγωμεν

ἀλλήλους, ἀλλ' ἔν' ἐξελέγχωμεν, ἐάν τις ἡδίκηκώς τι τυγ-
 124 χάνῃ τὴν πόλιν. ταῦτα τοίνυν εἰδὼς Αἰσχίνης οὐδὲν
 ἦττον ἐμοῦ, πομπεύειν ἀντὶ τοῦ κατηγορεῖν εἵλετο. οὐ
 μὴν οὐδ' ἐνταῦθ' ἔλαττον ἔχων δίκαιός ἐστιν ἀπελθεῖν.
 ἤδη δ' ἐπὶ ταῦτα πορεύσομαι, τοσοῦτον αὐτὸν ἐρω-
 τήσας. πότερόν σέ τις Αἰσχίνη τῆς πόλεως ἐχθρὸν ἢ
 ἐμὸν εἶναι θῆ; ἐμὸν δῆλον ὅτι. εἶθ' οὗ μὲν ἦν παρ' 269
 ἐμοῦ δίκη κατὰ τοὺς νόμους ὑπὲρ τούτων λαβεῖν,
 εἴπερ ἡδίκουν, ἐξέλειπες, ἐν ταῖς εὐθύναις, ἐν ταῖς
 125 γραφαῖς, ἐν ταῖς ἄλλαις κρίσεσιν· οὗ δ' ἐγὼ μὲν ἀθῶος
 πᾶσι τοῖς νόμοις, τῷ χρόνῳ, τῇ προθεσμῇ, τῷ κεκρί-
 σθαι περὶ πάντων πολλάκις, τῷ μηδεπώποτ' ἐξελεγ-
 χθῆναι μηδὲν ὑμᾶς ἀδικῶν, τῇ πόλει δ' ἢ πλεον ἢ
 ἔλαττον ἀνάγκη τῶν γε δημοσίᾳ πεπραγμένων μετεῖναι
 τῆς δόξης, ἐνταῦθ' ἀπήντηκας; ὅρα μὴ τούτων μὲν
 ἐχθρὸς ᾔης, ἐμὸς δὲ προσποιῇ.

126 Ἐπειδὴ τοίνυν ἡ μὲν εὐσεβὴς καὶ δικαία ψῆφος
 ἅπασι δέδεικται, δεῖ δέ μ' ὥς ἔοικε καίπερ οὐ φιλο-
 λοίδορον ὄντα, διὰ τὰς ὑπὸ τούτου βλασφημίας εἰρη-
 μένας, ἀντὶ πολλῶν καὶ ψευδῶν αὐτὰ τἀναγκαιότατ'
 εἰπεῖν περὶ αὐτοῦ, καὶ δεῖξαι τίς ὢν καὶ τίνων ῥαδίως
 οὕτως ἄρχει τοῦ κακῶς λέγειν, καὶ λόγους τινὰς δια-
 σύρει, αὐτὸς εἰρηκῶς ἃ τίς οὐκ ἂν ὥκνησεν τῶν με-
 127 τρίων ἀνθρώπων φθιγγέσθαι; — εἰ γὰρ Αἰακὸς ἢ
 Ῥαδάμανθυς ἢ Μίνως ἦν ὁ κατηγορῶν, ἀλλὰ μὴ σπερ-
 μολόγος, περίτριμμ' ἀγορᾶς, ὅλεθρος γραμματεύς, οὐκ
 ἂν αὐτὸν οἶμαι ταῦτ' εἰπεῖν, οὐδ' ἂν οὕτως ἐπαχθεῖς
 λόγους πορίσασθαι, ὥσπερ ἐν τραγωδίᾳ βοῶντα „ὦ γῆ
 καὶ ἥλιε καὶ ἄρετῇ“ καὶ τὰ τοιαῦτα, καὶ πάλιν „σύ-
 νεσιν καὶ παιδείαν“ ἐπικαλούμενον, „ἢ τὰ καλὰ καὶ
 τὰ αἰσχρὰ διαγινώσκειται“· ταῦτα γὰρ [δήπουθεν]

128 ἡκούετ' αὐτοῦ λέγοντος. σοὶ δ' ἀρετῆς ὧς καθαροῦ ἢ τοῖς σοῖς τίς μετουσία; ἢ καλῶν ἢ μὴ τοιούτων τίς διάγνωσις; πόθεν ἢ πῶς ἀξιωθέντι; ποῦ δὲ παιδείας σοὶ θέμις μνησθῆναι; ἥς τῶν μὲν ὡς ἀληθῶς τετυχηκότων, οὐδ' ἂν εἰς εἶπεν περὶ αὐτοῦ τοιοῦτον οὐδέν, 270 ἀλλὰ καὶ ἑτέρον λέγοντος ἡρυθρίασεν, τοῖς δ' ἀπολειφθεῖσι μὲν ὥσπερ σύ, προσποιουμένοις δ' ὕπ' ἀναισθησίας, τὸ τοὺς ἀκούοντας ἀλγεῖν [ποιεῖν], ὅταν λέγῳσιν, οὐ τὸ δοκεῖν τοιούτοις εἶναι περίεστιν.

129 Οὐκ ἀπορῶν δ' ὅ τι χρὴ περὶ σοῦ καὶ τῶν σῶν εἶπεῖν, ἀπορῶ τοῦ πρώτου μνησθῶ· πότερ' ὡς ὁ πατήρ σου Τρόμης ἐδούλευε παρ' Ἑλπίᾳ τῷ πρὸς τῷ Θησεΐῳ διδάσκοντι γράμματα, χοῖνικας παχείας ἔχων καὶ ξύλον; ἢ ὡς ἡ μήτηρ τοῖς μεθήμερινοῖς γάμοις ἐν τῷ κλεισίῳ τῷ πρὸς τῷ Καλαμίτῃ χρωμένη, τὸν καλὸν ἀνδριάντα καὶ τριταγωνιστὴν ἄκρον ἐξέθρεψέ σε; ἀλλὰ πάντες ἴσασι ταῦτα, καὶ ἐγὼ μὴ λέγω. ἀλλ' ὡς ὁ τριηραύλης Φορμίων, ὁ Δίωνος τοῦ Φρεαργίου δοῦλος, ἀνέστησεν αὐτὴν ἀπὸ τῆς καλῆς ἐργασίας; ἀλλὰ νῆ τὸν Δία καὶ θεοὺς, ὅκνῳ μὴ περὶ σοῦ τὰ προσήκοντα λέγων, αὐτὸς οὐ προσήκοντας ἐμαντῶ δόξω προηρησθαι λόγους.

130 ταῦτα μὲν οὖν ἔασω, ἀπ' αὐτῶν δ' ὧν βεβίωκεν ἄρξομαι· οὐδὲ γὰρ ὧν ἔτλη ἦν, ἀλλ' οἷς ὁ δῆμος καταρᾶται. ὁψὲ γάρ ποτ' — ὁψὲ λέγω; χθὲς μὲν οὖν καὶ πρώην ἡμ' Ἀθηναῖος καὶ ῥήτωρ, καὶ δύο συλλαβὰς προσθεῖς τὸν μὲν πατέρ' ἀντὶ Τρόμητος ἐποίησ' Ἀτρώμητον, τὴν δὲ μητέρα σεμνῶς πάννυ Γλανκοθέαν, ἣν Ἐμπουσαν ἅπαντες ἴσασι καλουμένην, ἐκ τοῦ πάντα ποιεῖν [καὶ πάσχειν] δηλονότι ταύτης τῆς ἐπωνυμίας 131 τυχοῦσαν· πόθεν γὰρ ἄλλοθεν; ἀλλ' ὅμως οὕτως ἀχάριστος εἶ καὶ πονηρὸς φύσει, ὥστ' ἐλέυθερος ἐκ δούλου

καὶ πλούσιος ἐκ πτωχοῦ διὰ τουτουσί γεγυνώς, οὐχ²⁷¹
ὅπως χάριν αὐτοῖς ἔχεις, ἀλλὰ μισθώσας σαυτὸν κατὰ
τουτωνὶ πολιτεύει. καὶ περὶ ὧν μὲν ἔστι τις ἀμφισβή-
τησις, ὡς ἄρ' ὑπὲρ τῆς πόλεως εἴρηκεν, ἐάσω· ἃ δ'
ὑπὲρ τῶν ἐχθρῶν φανερώς ἀπεδείχθη πράττων, ταῦτ'
ἀναμνήσω.

- 132 Τίς γὰρ οὐκ οἶδεν τὸν ἀποψηφισθέντ' Ἀντιφῶντα,
ὃς ἐπαγγειλάμενος Φιλίππῳ τὰ νεώρι' ἐμπρήσειν εἰς
τὴν πόλιν ἦλθεν; ὃν λαβόντος ἐμοῦ κεκρυμμένον ἐν
Πειραιεῖ καὶ καταστήσαντος εἰς τὴν ἐκκλησίαν, βοῶν
ὁ βάσκανος οὗτος καὶ κεκραγώς, ὡς ἐν δημοκρατίᾳ
δεινὰ ποιῶ, τοὺς ἡτυχηκότας τῶν πολιτῶν ὑβρίζων καὶ
ἐπ' οἰκίας βαδίζων ἄνευ ψηφίσματος, ἀφεθῆναι ἐποίησεν.
- 133 καὶ εἰ μὴ ἡ βουλή ἢ ἐξ Ἀρείου πάγου τὸ πρᾶγμ' αἰσθο-
μένη, καὶ τὴν ὑμετέραν ἄγνοιαν ἐν οὐ δέοντι συμβε-
βηκυῖαν ἰδοῦσα, ἐπεξήτησε τὸν ἄνθρωπον καὶ συλλα-
βοῦσ' ἐπανήγαγεν ὡς ὑμᾶς, ἐξήρπαστ' ἂν ὁ τοιοῦτος
καὶ τὸ δίκην δοῦναι διαδύς ἐξεπέπεμπτο [ἂν] ὑπὸ τοῦ
σεμνολόγου τουτουί· νῦν δ' ὑμεῖς στρεβλώσαντες αὐτὸν
- 134 ἀπεκτείνετε, ὡς ἔδει γε καὶ τοῦτον. τοιγαροῦν εἰδυῖα
ταῦθ' ἡ βουλή ἢ ἐξ Ἀρείου πάγου τότε τούτῳ πεπρα-
γμένα, χειροτονησάντων αὐτὸν ὑμῶν σύνδικον ὑπὲρ τοῦ
ἱεροῦ τοῦ ἐν Δήλῳ, ἀπὸ τῆς αὐτῆς ἀγνοίας ἥσπερ
πολλὰ προεῖσθε τῶν κοινῶν, ὡς προσεείλεσθε ἀκείνην
καὶ τοῦ πράγματος κυρίαν ἐποίησατε, τοῦτον μὲν εὐθύς
ἀπῆλασεν ὡς προδότην, Ὑπερείδῃ δὲ λέγειν προσέταξε·
καὶ ταῦτ' ἀπὸ τοῦ βωμοῦ φέρουσα τὴν ψῆφον ἐπράξε,
- 135 καὶ οὐδεμία ψῆφος ἠνέχθη τῷ μισθῷ τούτῳ. Καὶ ὅτι τε
ταῦτ' ἀληθῆ λέγω, κάλει τούτων τοὺς μάρτυρας.

ΜΑΡΤΥΡΕΣ.

[Μαρτυροῦσι Δημοσθένει ὑπὲρ πάντων οὔδε, Καλλίας Σουνιεύς, Ζήνων Φλυεύς, Κλέων Φαληρεύς, Δημόνικος Μαραθώνιος, ὅτι τοῦ δήμου ποτὲ χειροτονήσαντος Αἰσχίνην σύνδικον ὑπὲρ τοῦ ἱεροῦ τοῦ ἐν Ἀθήλῳ εἰς τοὺς Ἀμφικτύοντας, συνεδρεύσαντες ἡμεῖς ἐκρίναμεν Ὑπερίδην ἄξιον εἶναι μᾶλλον ὑπὲρ τῆς πόλεως λέγειν, καὶ ἀπεστάλη Ὑπερίδης.]

- 136 Οὐκοῦν ὅτε τούτου μέλλοντος [λέγειν], ἀπήλασεν ἡ βουλή καὶ προσέταξ' ἑτέρῳ, τότε καὶ προδότην καὶ κακόνουν ὑμῖν ἀπέφηνεν.

Ἐν μὲν [τοῖνυν] τοῦτο τοιοῦτο [πολίτευμα] τοῦ νεανίου τούτου, ὅμοιόν γ', οὐ γάρ; οἷς ἐμοῦ κατηγορεῖ· ἕτερον δ' ἀναμιμνήσκεισθε. ὅτε γὰρ Πύθωνα Φίλιππος ἔπεμψε τὸν Βυζάντιον καὶ παρὰ τῶν αὐτοῦ συμμάχων πάντων συνέπεμψε πρέσβεις, ὥς ἐν αἰσχύνῃ ποιήσων τὴν πόλιν καὶ δείξων ἀδικοῦσαν, τότε ἐγὼ μὲν τῷ Πύθωνι θρασυνομένῳ καὶ πολλῷ ῥέοντι καθ' ὑμῶν, οὐκ εἶξα οὐδ' ὑπεχώρησα ἀλλ' ἀναστὰς ἀντεῖπον, καὶ τὰ τῆς πόλεως δίκαι' οὐχὶ προῦδωκα, ἀλλ' ἀδικοῦντ' ἐξήλεγξα Φίλιππον φανερώς οὕτως, ὥστε τοὺς ἐκείνου συμμάχους αὐτοὺς ἀνισταμένους ὁμολογεῖν· οὗτος δὲ συνηγωνίζετο καὶ τάναντί' ἐμαρτύρει τῇ πατρίδι, καὶ ταῦτα ψευδῇ.

- 137 Καὶ οὐκ ἀπέχρη ταῦτ', ἀλλὰ πάλιν μετὰ ταῦθ' ὕστερον Ἀναξίνῳ τῷ κατασκόπῳ συνῶν εἰς τὴν Θράσωνος οἰκίαν ἐλήφθη. καίτοι ὅστις τῷ ὑπὸ τῶν πολέμιων πεμφθέντι μόνος μόνῳ συνῇ καὶ ἐκοινολογεῖτο, 273 οὗτος αὐτὸς ὑπῆρχε τῇ φύσει κατὰσκοπος καὶ πολέμιος τῇ πατρίδι. Καὶ ὅτι ταῦτ' ἀληθῆ λέγω, κάλει μοι τούτων τοὺς μάρτυρας.

ΜΑΡΤΥΡΕΣ.

[Τελέδημος Κλέωνος, Ὑπερείδης Καλλαίσχρου, Νικόμαχος Διοφάντου μαρτυροῦσι Δημοσθένει καὶ ἐπωμόσαντο ἐπὶ τῶν στρατηγῶν, εἰδέναι Αἰσχίνην Ἀτρομήτου Κοθωκίδην συνερχόμενον νυκτὸς εἰς τὴν Θράσωνος οἰκίαν καὶ κοινολογούμενον Ἀναξίνῳ, ὃς ἐκρίθη εἶναι κατάσκοπος παρὰ Φιλίππου. αὗται ἀπεδόθησαν αἱ μαρτυρίαι ἐπὶ Νικίου, ἑκατομβαιῶνος τρίτῃ ἰσταμένον.]

138 Μυρία τοίνυν [ἔτερ' εἰπεῖν ἔχων περὶ αὐτοῦ] παραλείπω. καὶ γὰρ οὕτω πως ἔχει. πόλλ' ἂν ἐγὼ νῦν ἐτι τούτων ἔχοιμι δείξαι, ὧν οὗτος κατ' ἐκείνους τοὺς χρόνους τοῖς μὲν ἐχθροῖς ὑπηρετῶν, ἐμοὶ δ' ἐπηρεάζων εὐρέθη. ἀλλ' οὐ τίθεται ταῦτα παρ' ὑμῖν εἰς ἀκριβῆ μνήμην οὐδ' ἦν προσῆκεν ὀργήν, ἀλλὰ δεδώκατ' ἔθει τινὶ φανύῳ πολλὴν ἐξουσίαν τῷ βουλομένῳ, τὸν λέγοντά τι τῶν ὑμῖν συμφερόντων ὑποσκελίζειν καὶ συκοφαντεῖν, τῆς ἐπὶ ταῖς λοιδορίαις ἡδονῆς καὶ χάριτος τὸ τῆς πόλεως συμφέρον ἀνταλλαττόμενοι· διόπερ ῥᾶόν ἐστι καὶ ἀσφαλέστερον, ἅει τοῖς ἐχθροῖς ὑπηρετοῦντα μισθαρνεῖν, ἢ τὴν ὑπὲρ ὑμῶν ἐλόμενον τάξιν πολιτεύεσθαι.

139 Καὶ τὸ μὲν δὴ πρὸ τοῦ πολεμεῖν [φανερῶς] συναγωνίζεσθαι Φιλίππῳ, δεινὸν μὲν, ὧ γῇ καὶ θεοί, πῶς γὰρ οὐ; κατὰ τῆς πατρίδος· δότε δ' εἰ βούλεσθε δότ' 274 αὐτῷ τοῦτο. ἀλλ' ἐπειδὴ φανερῶς ἤδη τὰ πλοῖ' ἐσεσύλητο, Χερρόνησος ἐπορθεῖτ', ἐπὶ τὴν Ἀττικὴν ἐπορεύεθ' ἄνθρωπος, οὐκέτ' ἐν ἀμφισβητησίῳ τὰ πράγματ' [ἦν], ἀλλ' ἐνειστῆκει πόλεμος, ὃ τι μὲν πάποτε' ἐπραξ' ὑπὲρ ὑμῶν ὁ βάσκανος οὗτος ἱαμβοφάγος, οὐκ ἂν ἔχοι δείξαι, οὐδ' ἔστιν οὔτε μείζον οὔτ' ἔλαττον ψήφισμ' [οὐδὲν] Αἰσχίνῃ περὶ τῶν συμφερόντων τῇ

πόλει. εἰ δέ φησι, νῦν δειξάτω, ἐν τῷ ἐμῷ ὕδατι. ἀλλ' οὐκ ἔστιν οὐδέν. καίτοι δυοῖν αὐτὸν ἀνάγκη θάτερον, ἢ μηδὲν τοῖς πραττομένοις ὑπ' ἐμοῦ τότε ἔχοντ' ἐγκαλεῖν μὴ γράφειν παρὰ ταῦθ' ἕτερα, ἢ τὸ τῶν ἐχθρῶν συμφέρον ζητοῦντα μὴ φέρειν εἰς μέσον τὰ τούτων ἀμείνω.

- 140 Ἄρ' οὖν οὐδ' ἔλεγεν, ὥσπερ οὐδ' ἔγραφεν, ἡνίκ' ἐργάσασθαι τι δέοι κακόν; οὐ μὲν οὖν ἦν εἰπεῖν ἑτέρῳ. καὶ τὰ μὲν ἄλλα καὶ φέρειν ἡδύναθ' ὥς ἔοικεν ἢ πόλις καὶ ποιῶν οὗτος λανθάνειν· ἐν δ' ἐπεξεργάσαςτ' ἄνδρες Ἀθηναῖοι τοιοῦτον, ὃ πᾶσι τοῖς προτέροις ἐπέθηκεν τέλος· περὶ οὗ τοὺς πολλοὺς ἀνήλωσεν λόγους, τὰ τῶν Ἀμφισσέων [τῶν Λοκρῶν] διεξιὼν δόγματα, ὡς διαστρέψων τάληθές. τὸ δ' οὐ τοιοῦτόν ἐστι· πόθεν; οὐδέποτε' ἐκνίψῃ σὺ τάκει [πεπραγμένα σαντῶ]· οὐχ οὕτω πόλλ' ἐρεῖς.

- 141 Καλῶ δ' ἐναντίον ὑμῶν ἄνδρες Ἀθηναῖοι τοὺς θεοὺς πάντας καὶ πάσας ὅσοι τὴν χώραν ἔχουσι τὴν Ἀττικὴν, καὶ τὸν Ἀπόλλω τὸν Πύθειον, ὃς πατρῷός ἐστι τῇ πόλει, καὶ ἐπεύχομαι πᾶσι τούτοις, εἰ μὲν ἀληθῆ πρὸς ὑμᾶς εἰποιμι καὶ εἶπον καὶ τότε εὐθὺς ἐν τῷ δήμῳ, ὅτε πρῶτον εἶδον τουτονὶ τὸν μικρὸν τούτου τοῦ 275 πράγματος ἀπτόμενον (ἔγνω γὰρ, εὐθέως ἔγνω), εὐτυχίαν μοι δοῦναι καὶ σωτηρίαν, εἰ δὲ πρὸς ἑχθρὰν ἢ φιλονικίαν ἰδίαν ἕνεκ' αἰτίαν ἐπάγω τούτῳ ψευδῇ, πάντων τῶν ἀγαθῶν ἀνόνητόν με ποιῆσαι.

- 142 Τί οὖν ταῦτ' ἐπήραμαι καὶ διετεινάμην οὕτως ἰσχυρῶς; ὅτι καὶ γράμματ' ἔχων ἐν τῷ δημοσίῳ κείμενα, ἐξ ὧν ταῦτ' ἐπιδείξω σαφῶς, καὶ ὑμᾶς εἰδὼς τὰ πεπραγμένα μνημονεΐοντας, ἐκεῖνο φοβοῦμαι, μὴ τῶν εἰργασμένων αὐτῷ κακῶν οὗτος ἐλάττω ὑποληφθῇ.

ὅπερ πρότερον συνέβη, ὅτε τοὺς ταλαιπώρους Φωκέας
 143 ἐποίησ' ἀπολέσθαι, τὰ ψευδῇ δεῦρ' ἀπαγγείλας. τὸν
 γὰρ ἐν Ἀμφίσση πόλεμον, δι' ὃν εἰς Ἑλάτειαν ἦλθε
 Φίλιππος καὶ δι' ὃν ἤρέθη τῶν Ἀμφικτυόνων ἡγε-
 μών, ὃς ἅπαντ' ἀνέτρεψε τὰ τῶν Ἑλλήνων, οὗτός
 ἐσθ' ὁ κατασκευάσας καὶ πάντων εἰς ἀνὴρ μεγίστων
 αἰτίος κακῶν. καὶ τότε εὐθὺς ἐμοῦ διαμαρτυρομένου
 καὶ βοῶντος ἐν τῇ ἐκκλησίᾳ „πόλεμον εἰς τὴν Ἀττικὴν
 εἰσάγεις Αἰσχίνη πόλεμον Ἀμφικτυονικόν“, οἱ μὲν ἐκ
 παρακλήσεως συγκαθήμενοι, οὐκ εἶων με λέγειν, οἱ δ'
 ἐθαύμαζον καὶ κενὴν αἰτίαν διὰ τὴν ἰδίαν ἐχθρὰν ἐπά-
 144 γειν μ' ὑπελάμβανον αὐτῷ. ἦτις δ' ἡ φύσις ἄνδρες
 Ἀθηναῖοι γέροντες τούτων τῶν πραγμάτων, καὶ τίνος
 εἵνεκα ταῦτα συνεσκευάσθη καὶ πῶς ἐπράχθη, νῦν
 ἀκούσατ', ἐπειδὴ τότε ἐκωλύθητε· καὶ γὰρ εὖ πρᾶγμα
 συντεθεὶν ὕψεσθε, καὶ μεγάλ' ὠφελήσεσθε πρὸς ἱστο-
 ρίαν τῶν κοινῶν, καὶ ὅση δεινότης ἦν ἐν τῷ Φιλίππῳ
 θεάσεσθε.

145 Οὐκ ἦν τοῦ πρὸς ὑμᾶς πολέμου πέρας οὐδ' ἀπαλ-
 λαγὴ Φιλίππῳ, εἰ μὴ Θηβαίους καὶ Θετταλοὺς ἐχθροὺς 276
 ποιήσειε τῇ πόλει· ἀλλὰ καίπερ ἀθλίως καὶ κακῶς τῶν
 στρατηγῶν τῶν ὑμετέρων πολεμούντων αὐτῷ, ὅμως
 ὑπ' αὐτοῦ τοῦ πολέμου καὶ τῶν ληστῶν μυρί' ἐπάσχευ
 κακά. οὔτε γὰρ ἐξήγετο τῶν ἐκ τῆς χώρας γιγνομένων
 146 οὐδέν, οὔτ' εἰσῆγεθ' ὧν ἐδεῖτ' αὐτῷ· ἦν δ' οὔτ' ἐν
 τῇ θαλάττῃ κρείττων ὑμῶν, οὔτ' εἰς τὴν Ἀττικὴν
 ἔλθειν δυνατός, μήτε Θετταλῶν ἀκολουθούντων, μήτε
 Θηβαίων διέντων· συνέβαινε δὲ [αὐτῷ] τῷ πολέμῳ
 κρατοῦντι τοὺς ὁποιοσδήποτε ὑμεῖς ἐξεπέμπετε στρα-
 τηγούς (ἐῷ γὰρ τοῦτό γε) αὐτῇ τῇ φύσει τοῦ τόπου
 147 καὶ τῶν ὑπαρχόντων ἐκατέροις κακοπαθεῖν. εἰ μὲν οὖν

τῆς ιδίας ἔνεκ' ἔχθρας ἢ τοὺς Θετταλοὺς ἢ τοὺς Θηβαί-
 οὺς συμπεῖθοι βαδίζειν ἐφ' ὑμᾶς, οὐδέν' ἂν προσέχειν
 αὐτῷ τὸν νοῦν· ἂν δὲ τὰς ἐκείνων κοινὰς προφάσεις
 λαβὼν ἡγεμὼν αἵρεσθῃ, ῥᾶον ἡλιπίζεν τὰ μὲν παρακρού-
 σεσθαι, τὰ δὲ πείσειν. τί οὖν ἐπιχειρεῖ; θεάσασθ' ὥς
 εἶ· πόλεμον ποιῆσαι τοῖς Ἀμφικτύοσιν καὶ περὶ τὴν
 Πυλαίαν ταραχὴν· εἰς γὰρ ταῦτ' εὐθύς αὐτοὺς ὑπε-
 148λάμβανεν αὐτοῦ δεήσεσθαι. εἰ μὲν τοίνυν τοῦτ' ἢ τῶν
 παρ' ἑαυτοῦ πεμπομένων ἱερομνημόνων ἢ τῶν ἐκείνου
 συμμάχων εἰσηγοιτό τις, ὑπόψεσθαι τὸ πρᾶγμ' ἐνόμιζε
 καὶ τοὺς Θηβαίους καὶ τοὺς Θετταλοὺς καὶ πάντας
 φυλάξεσθαι, ἂν δ' Ἀθηναῖος ἦ καὶ παρ' ὑμῶν τῶν ὑπε-
 ναντίων ὁ τοῦτο ποιῶν, εὐπόρως λήσειν· ὅπερ συνέβη.
 149πῶς οὖν ταῦτ' ἐποίησεν; μισθοῦται τουτονί. οὐδενὸς
 δὲ προειδότος οἶμαι τὸ πρᾶγμ' οὐδὲ φυλάττοντος,
 ὥσπερ εἶπεν τὰ τοιαῦτα παρ' ὑμῖν γίνεσθαι, προ-277
 βληθεὶς πυλάγορος οὗτος καὶ τριῶν ἢ τεττάρων χειρο-
 τονησάντων αὐτὸν ἀνεργήθη. ὥς δὲ τὸ τῆς πόλεως
 ἀξίωμα λαβὼν ἀφίκετ' εἰς τοὺς Ἀμφικτύονας, πάντα
 τᾶλλ' ἀφ' οἷς καὶ παριδὼν ἐπέραινεν ἐφ' οἷς ἐμισθώθη,
 καὶ λόγους εὐπροσώπους καὶ μύθους, ὅθεν ἡ Κιρραία
 χώρα καθιερώθη, συνθεὶς καὶ διαξελθὼν, ἀνθρώπους
 ἀπείρους λόγων καὶ τὸ μέλλον οὐ προορωμένους τοὺς
 150ἱερομνημόνας, πείθει ψηφίσασθαι περιελθεῖν τὴν χώ-
 ραν, ἣν οἱ μὲν Ἀμφισσεῖς σφῶν αὐτῶν οὔσαν γεωρ-
 γεῖν ἔφασκαν, οὗτος δὲ τῆς ἱερᾶς [χώρας] ἡτιᾶτ' εἶναι,
 οὐδεμίαν δίκην τῶν Λοκρῶν ἐπαρόντων ἡμῖν, οὐδ'
 ἃ νῦν προφασίζεται λέγων οὐκ ἀληθῆ. γνώσεσθε δ'
 ἐκεῖθεν. οὐκ ἐνῆν ἄνευ τοῦ προσκαλέσασθαι δῆπου
 τοῖς Λοκροῖς δίκην κατὰ τῆς πόλεως τελέεσθαι. τις
 οὖν ἐκλήτευσεν ἡμᾶς; ἐπὶ ποίας ἀρχῆς; εἰπέ τὸν εἰδότα,

δεῖξον. ἀλλ' οὐκ ἂν ἔχοις, ἀλλὰ κενῇ προφάσει ταύτη
 151κατεχρῶ καὶ ψευδεῖ. περιούτων τοίνυν τὴν χώραν τῶν
 Ἀμφικτυόνων κατὰ τὴν ὑφήγησιν τὴν τούτου, προσ-
 πεσόντες οἱ Λοκροὶ μικροῦ κατηκόντισαν, τινὰς δὲ καὶ
 συνήρπασαν τῶν ἱερομνημόνων. ὥς δ' ἅπαξ ἐκ τούτων
 ἐγκλήματα καὶ πόλεμος πρὸς τοὺς Ἀμφισσεῖς ἐταράχθη,
 τὸ μὲν πρῶτον ὁ Κόττυφος αὐτῶν τῶν Ἀμφικτυόνων
 ἤγαγε στρατιάν, ὥς δ' οἱ μὲν οὐκ ἦλθον, οἱ δ' ἐλ-
 θόντες οὐδὲν ἐποιοῦν, εἰς τὴν ἐπιούσαν πυλαίαν ἐπὶ
 τὸν Φίλιππον εὐθὺς ἡγεμόν' ἦγον οἱ κατεσκευασμένοι
 καὶ πάλοι πονηροὶ τῶν Θετταλῶν καὶ τῶν ἐν ταῖς
 152ἄλλαις πόλεσι. καὶ προφάσεις εὐλόγους εἰλήφεσαν· ἥ
 γὰρ αὐτοὺς εἰσφέρειν καὶ ξένους τρέφειν ἔφασκαν δεῖν²⁷⁸
 καὶ ζημιοῦν τοὺς μὴ ταῦτα ποιοῦντας, ἥ 'κεῖνον αἰρεῖ-
 σθαι. τί δεῖ τὰ πολλὰ λέγειν; ἡρέθη γὰρ ἐκ τούτων
 ἡγεμῶν. καὶ μετὰ ταῦτ' εὐθὺς δύναμιν συλλέξας καὶ
 παρελθὼν ὥς ἐπὶ τὴν Κιρραίαν, ἐρρωσθαι φράσας
 πολλὰ Κιρραίοις καὶ Λοκροῖς, τὴν Ἑλλάτειαν καταλαμ-
 153βάνει. εἰ μὲν οὖν μὴ μετέγνωσαν εὐθέως[, ὥς τοῦτ'
 εἶδον,] οἱ Θηβαῖοι καὶ μεθ' ἡμῶν ἐγένοντο, ὥσπερ
 χειμάρρους ἂν ἅπαν τοῦτο τὸ πρᾶγμ' εἰς τὴν πόλιν
 εἰσέπεσε· νῦν δὲ τό γ' ἐξαίφνης ἐπέσχον ἐκεῖνοι, μά-
 λιστα μὲν ὧ ἄνδρες Ἀθηναῖοι θεῶν τινὸς εὐνοίᾳ πρὸς
 ἡμᾶς, εἴτα μέντοι καὶ ὅσον καθ' ἑν' ἄνδρα, καὶ δι'
 ἐμέ. δὲς δέ μοι τὰ δόγματα ταῦτα καὶ τοὺς χρόνους
 ἐν οἷς ἕκαστα πέπρακται, ἵν' εἰδῇθ' ἡλίκα πρᾶγμαθ'
 154ἢ μιὰ κεφαλὴ ταράξας· αὕτη δίκην οὐκ ἔδωκε. λέγε
 μοι τὰ δόγματα.

ΔΟΓΜΑ ΑΜΦΙΚΤΤΟΝΩΝ.

[*Ἐπὶ ἱερέως Κλειναγόρου, ἑαρινῆς πυλαίας, ἔδοξε τοῖς πυλαγόροις καὶ τοῖς συνέδροις τῶν Ἀμφικτυόνων καὶ τῷ κοινῷ τῶν Ἀμφικτυόνων, ἐπειδὴ Ἀμφισσεῖς ἐπιβαίνουσιν ἐπὶ τὴν ἱερὰν χώραν καὶ σπεύρουσι καὶ βοσκήμασι κατανέμουσιν, ἐπελθεῖν τοὺς πυλαγόρους καὶ τοὺς συνέδρους, καὶ στήλαις διαλαβεῖν τοὺς ὅρους, καὶ ἀπειπεῖν τοῖς Ἀμφισσεῦσι τοῦ λοιποῦ μὴ ἐπιβαίνειν.*]

ΕΤΕΡΟΝ ΔΟΓΜΑ.

- 155 [*Ἐπὶ ἱερέως Κλειναγόρου, ἑαρινῆς πυλαίας, ἔδοξε τοῖς πυλαγόροις καὶ τοῖς συνέδροις τῶν Ἀμφικτυόνων καὶ τῷ κοινῷ τῶν Ἀμφικτυόνων, ἐπειδὴ οἱ ἐξ Ἀμφίσσης τὴν ἱερὰν χώραν κατανειμάμενοι γεωργοῦσι καὶ βοσκήματα νέμονται, καὶ κωλύμενοι τοῦτο ποιεῖν, ἐν τοῖς ὅπλοις παραγενόμενοι, τὸ κοινὸν τῶν Ἑλλήνων συνέδριον κεκαλύκασιν μετὰ βίας, τινὰς δὲ καὶ τετραυματίκασιν, τὸν στρατηγὸν τὸν ἡρημένον τῶν Ἀμφικτυόνων Κόττυπον τὸν Ἀρκάδα πρεσβεῦσαι πρὸς Φίλιππον τὸν Μακεδόνα, καὶ ἀξιοῦν ἵνα βοηθήσῃ τῷ τε Ἀπόλλωνι καὶ τοῖς Ἀμφικτύουσιν, ὅπως μὴ περιίδῃ ὑπὸ τῶν ἀσεβῶν Ἀμφισσέων τὸν θεὸν πλημμελούμενον· καὶ διότι αὐτὸν στρατηγὸν αὐτοκράτορα αἰροῦνται οἱ Ἕλληνες οἱ μετέχοντες τοῦ συνεδρίου τῶν Ἀμφικτυόνων.*]

Λέγε δὴ καὶ τοὺς χρόνους ἐν οἷς ταῦτ' ἐγίνετο· εἰσὶ γὰρ καθ' οὓς ἐπυλαγόρησεν οὗτος. λέγε.

ΧΡΟΝΟΙ.

[*Ἀρχων Μνησιθειδης, μηνὸς ἀνθεστηριῶνος ἕκτη ἐπὶ δέκα.*]

- 156 *Δὸς δὴ τὴν ἐπιστολήν, ἣν, ὥς οὐχ ὑπήκουον οἱ Θηβαῖοι, πέμπει πρὸς τοὺς ἐν Πελοποννήσῳ συμμάχους ὁ Φίλιππος, ἵν' ἴδῃτε καὶ ἐκ ταύτης σαφῶς, ὅτι τὴν μὲν ἀληθῆ πρόφασιν τῶν πραγμάτων, τὸ ταῦτ' ἐπὶ τὴν*

Ἑλλάδα καὶ τοὺς Θηβαίους καὶ ὑμᾶς πράττειν, ἀπεκρύπτετο, κοινὰ δὲ καὶ τοῖς Ἀμφικτύοσιν δόξαντα ποιεῖν προσεποιεῖτο· ὁ δὲ τὰς ἀφορμὰς ταύτας καὶ τὰς προφάσεις παρασχὼν οὗτος ἦν. λέγε.

ΕΠΙΣΤΟΛΗ.

280

157 [Βασιλεὺς Μακεδόνων Φίλιππος Πελοποννησίων τῶν ἐν τῇ συμμαχίᾳ τοῖς δημιουργοῖς καὶ τοῖς συνέδροις καὶ τοῖς ἄλλοις συμμάχοις πᾶσι χαίρειν. ἐπειδὴ Λοκροὶ οἱ καλούμενοι Ὀζόλαι, κατοικοῦντες ἐν Ἀμφίσσῃ, πλημμελοῦσιν εἰς τὸ ἱερὸν τοῦ Ἀπόλλωνος τοῦ ἐν Δελφοῖς καὶ τὴν ἱερὰν χώραν ἐρχόμενοι μεθ' ὅπλων λεηλατοῦσι, βούλομαι τῷ θεῷ μεθ' ὑμῶν βοηθεῖν καὶ ἀμύνασθαι τοὺς παραβαίνοντάς τι τῶν ἐν ἀνθρώποις εὐσεβῶν· ὥστε συναντᾶτε μετὰ τῶν ὅπλων εἰς τὴν Φωκίδα, ἔχοντες ἐπισιτισμὸν ἡμερῶν τετταράκοντα, τοῦ ἐνεσιῶτος μηνὸς λῶον, ὥς ἡμεῖς ἄγομεν, ὥς δὲ Ἀθηναῖοι, βοηδρομιῶνος, ὥς δὲ Κορίνθιοι, πανήμου. τοῖς δὲ μὴ συναντήσασι πανδημεὶ χρησόμεθα τοῖς ἐν τοῖς συμβόλοις ἡμῖν κειμένοις ἐπιζημίαις. εὐτυχεῖτε.]

158 Ὅρθ' ὅτι φεύγει μὲν τὰς ἰδίας προφάσεις, εἰς δὲ τὰς Ἀμφικτυονικὰς καταφεύγει. τίς οὖν ὁ ταῦτα παρασκευάσας αὐτῷ; τίς ὁ τὰς προφάσεις ταύτας ἐνδούς; τίς ὁ τῶν κακῶν τῶν γεγεννημένων μάλιστ' αἴτιος; οὐχ οὗτος; μὴ τοίνυν λέγεται ὅτι ἄνδρες Ἀθηναῖοι περιμόντες, ὥς ὑφ' ἐνὸς τοιαῦτα πέπονθεν ἡ Ἑλλὰς ἀνθρώπου. οὐχ ὑφ' ἐνός, ἀλλ' ὑπὸ πολλῶν καὶ πονηρῶν τῶν παρ' 159 ἐκάστοις, ὃ γῇ καὶ θεοί· ὧν εἰς οὐτοσί, ὧν, εἰ μὴδὲν εὐλαβηθέντα τάληθ' εἰπεῖν δεῖοι, οὐκ ἂν ὀκνήσαιμι ἔγωγε κοινὸν ἀλειπήριον τῶν μετὰ ταῦτ' ἀπολωλότων ἀπάντων εἰπεῖν, ἀνθρώπων, τύπων, πόλεων· ὁ γὰρ τὸ σπέρμα παρασχών, τῶν φύντων αἴτιος. ὧν ὅπως 281

ποτ' οὐκ εὐθὺς ἰδόντες ἀπεστράφητε θαυμάζω. πλὴν πολὺ τι σκότος ὥς ἔοικ' ἐστὶν παρ' ὑμῖν πρὸ τῆς ἀληθείας.

- 160 Συμβέβηκε τοίνυν μοι τῶν κατὰ τῆς πατρίδος
τούτῳ πεπραγμένων ἀψαμένῳ, εἰς ᾧ τούτοις ἐναντιού-
μενος αὐτὸς πεπολίτευμαι ἀφίχθαι, ᾧ πολλῶν μὲν εἵνεκ'
ἂν εἰκότως ἀκούσαιτέ μου, μάλιστα δέ, ὅτι αἰσχρὸν
ἐστὶν ᾧ ἄνδρες Ἀθηναῖοι, εἰ γὰρ μὲν τὰρκα τῶν ὑπὲρ
ὑμῶν πόνων ὑπέμεινα, ὑμεῖς δὲ μηδὲ τοὺς λόγους
161 αὐτῶν ἀνέξεσθε. ὄρῳν γὰρ ἐγὼ Θεβαίους, σχεδὸν δὲ
καὶ ἡμᾶς, ὑπὸ τῶν τὰ Φιλίππου φρονούντων καὶ διε-
φθαρμένων παρ' ἑκατέροις, ὃ μὲν ἦν ἀμφοτέροις φο-
βερὸν καὶ φυλακῆς πολλῆς δεόμενον, τὸ τὸν Φίλιππον
εἶναι αὐξάνεσθαι, παρορῶντας κοῦδὲ καθ' ἓν φυλαττο-
μένους, εἰς ἔχθραν δὲ καὶ τὸ προσκρούειν ἀλλήλοις
ἐτοιμῶς ἔχοντας, ὅπως τοῦτο μὴ γενήσεται παρατηρῶν
διετέλουν, οὐκ ἀπὸ τῆς ἐμαυτοῦ γνώμης μόνον ταῦτα
162 σφύρειν ὑπολαμβάνων, ἀλλ' εἰδὼς Ἀριστοφῶντα καὶ
πάλιν Εὐβουλον πάντα τὸν χρόνον βουλομένους προᾶξαι
ταύτην τὴν φιλίαν, καὶ περὶ τῶν ἄλλων πολλάκις ἀντι-
λέγοντας τοῦθ' ὁμογνωμονοῦντας αἰεί. οὓς σὺ ζῶντας
μὲν ᾧ κίναδος κολακεύων παρηκολούθεις, τεθνεώτων
δ' οὐκ αἰσθάνει κατηγορῶν· ἃ γὰρ περὶ Θεβαίων ἐπι-
τιμᾶς ἐμοί, ἐκείνων πολὺ μᾶλλον ἢ μοῦ κατηγορεῖς,
τῶν προτέρων ἢ γὰρ ταύτην τὴν συμμαχίαν δοκιμα-
163 σάντων. ἀλλ' ἐκεῖς' ἐπάνειμ', ὅτι τὸν ἐν Ἀμφίσσῃ
πόλεμον τούτου μὲν ποιήσαντος, συμπεραναμένων δὲ
τῶν ἄλλων τῶν συνεργῶν αὐτῷ τὴν πρὸς Θεβαίους
ἔχθραν, συνέβη τὸν Φίλιππον ἐλθεῖν ἐφ' ἡμᾶς, οὗπερ
282 εἵνεκα τὰς πόλεις οὗτοι συνέκρουον, καὶ μὴ προ-
εξανέστημεν μικρόν, οὐδ' ἀναλαβεῖν ἂν ἡδυνήθημεν·

οὕτω μέχρι πόρρω προήγαγον οὗτοι. ἐν οἷς δ' ἤτ' ἤδη τὰ πρὸς ἀλλήλους, τουτωνὶ τῶν ψηφισμάτων ἀκούσαντες καὶ τῶν ἀποκρίσεων εἰσεσθε. Καὶ μοι λέγε ταῦτα λαβών.

164

ΨΗΦΙΣΜΑ.

[Ἐπ' ἄρχοντος Ἡροπύθου, μηνὸς ἐλαφβολιῶνος ἕκτη φθίνοντος, φυλῆς προτανευούσης Ἐρεχθίδος, βουλῆς καὶ στρατηγῶν γνώμη. ἐπειδὴ Φίλιππος ἅς μὲν κατέληψε πόλεις τῶν ἀστυγειτόνων, τινὰς δὲ πορθεῖ, κεφαλαίῳ δ' ἐπὶ τὴν Ἀττικὴν παρασκευάζεται παραγίγνεσθαι, παρ' οὐδὲν ἡγούμενος τὰς ἡμετέρας συνθήκας, καὶ τοὺς ὅρκους λύειν ἐπιβάλλεται καὶ τὴν εἰρήνην, παραβαίνων τὰς κοινὰς πίστεις, δεδόχθαι τῇ βουλῇ καὶ τῷ δήμῳ πέμπειν πρὸς αὐτὸν πρέσβεις, οἵτινες αὐτῷ διαλέξονται καὶ παρακαλέσουσιν αὐτόν, μάλιστα μὲν τὴν πρὸς ἡμᾶς ὁμόνοιαν διατηρεῖν καὶ τὰς συνθήκας, εἰ δὲ μὴ, πρὸς τὸ βουλευσασθαι δοῦναι χρόνον τῇ πόλει καὶ τὰς ἀνοχὰς ποιήσασθαι μέχρι τοῦ θαρρηλιῶνος μηνος. ἡρέθησαν ἐκ βουλῆς Σίμος Ἀναγυράσιος, Εὐθύδημος Φυλάσιος, Βουλαγόρας Ἀλωπεκῆθεν.]

165

ΕΤΕΡΟΝ ΨΗΦΙΣΜΑ.

[Ἐπ' ἄρχοντος Ἡροπύθου, μηνὸς μουνυχιῶνος ἔνη καὶ νέα, περσιάρχου γνώμη. ἐπειδὴ Φίλιππος εἰς ἄλλοτριότητα Θηβαίους πρὸς ἡμᾶς ἐπιβάλλεται καταστῆσαι, παρεσκεύασται δὲ καὶ παντὶ τῷ στρατεύματι πρὸς τοὺς ἔγγιστα τῆς Ἀττικῆς παραγίγνεσθαι τόπους, παραβαίνων²⁸³ τὰς πρὸς ἡμᾶς ὑπαρχούσας αὐτῷ συνθήκας, δεδόχθαι τῇ βουλῇ καὶ τῷ δήμῳ πέμψαι πρὸς αὐτὸν κήρυκα καὶ πρέσβεις, οἵτινες ἀξιώσουσι καὶ παρακαλέσουσιν αὐτὸν ποιήσασθαι τὰς ἀνοχὰς, ὅπως ἐνδεχομένως ὁ δῆμος βουλευσῇται· καὶ γὰρ νῦν οὐ κέκρικε βοηθεῖν ἐν οὐδενὶ τῶν μετρίων. ἡρέθησαν ἐκ βουλῆς Νέαρχος Σωσινύμου, Πολυκράτης Ἐπίφρωνος, καὶ κῆρυξ Εὐνομος Ἀναφλύστιος ἐκ τοῦ δήμου.]

166

Λέγε δὴ καὶ τὰς ἀποκρίσεις.

ΑΠΟΚΡΙΣΙΣ ΑΘΗΝΑΙΟΙΣ.

[Βασιλεὺς Μακεδόνων Φίλιππος Ἀθηναίων τῇ βουλῇ καὶ τῷ δήμῳ χαίρειν. ἦν μὲν ἀπ' ἀρχῆς εἴχετε πρὸς ἡμῶς αἴρεσιν, οὐκ ἄγνωσθ, καὶ τίνα σπουδὴν ἐποιεῖσθε προσκαλέσασθαι βουλόμενοι Θετταλοὺς καὶ Θηβαίους, ἔτι δὲ καὶ Βοιωτοὺς· βέλτιον δ' αὐτῶν φρονούντων καὶ μὴ βουλομένων ἐφ' ὑμῖν ποιήσασθαι τὴν ἑαυτῶν αἴρεσιν, ἀλλὰ κατὰ τὸ συμφέρον ἰσταμένων, νῦν ἐξ ὑποστροφῆς ἀποστείλαντες ὑμεῖς πρὸς με πρέσβεις καὶ κήρυκα, συνθηκῶν μνημονεύετε καὶ τὰς ἀνοχὰς αἰτεῖσθε, κατ' οὐδέν ὑφ' ἡμῶν πεπλημμελημένοι. ἐγὼ μέντοι ἀκούσας τῶν πρεσβευτῶν συγκατατίθεμαι τοῖς παρακαλουμένοις καὶ ἔτοιμός εἰμι ποιεῖσθαι τὰς ἀνοχὰς, ἂν περ τοὺς οὐκ ὀρθῶς συμβουλευόντας ὑμῖν παραπέμψαντες τῆς προσηκούσης ἀτιμίας ἀξιώσητε. ἔρρωσθε.]

167

ΑΠΟΚΡΙΣΙΣ ΘΗΒΑΙΟΙΣ.

[Βασιλεὺς Μακεδόνων Φίλιππος Θηβαίων τῇ βουλῇ καὶ τῷ δήμῳ χαίρειν. ἐκομισάμην τὴν παρ' ὑμῶν ἐπιστολήν, δι' ἧς μοι τὴν ὁμόνοιαν καὶ τὴν εἰρήνην ἀνανεοῦσθε 284 πυνθάνομαι μέντοι διότι πᾶσαν ὑμῖν Ἀθηναῖοι προσφέρονται φιλοτιμίαν, βουλόμενοι ὑμᾶς συγκαταίνους γενέσθαι τοῖς ὑπ' αὐτῶν παρακαλουμένοις. πρότερον μὲν οὖν ὑμῶν κατεγίννωσκον ἐπὶ τῷ μέλλειν πείθεσθαι ταῖς ἐκείνων ἐλπίσι καὶ ἐπακολουθεῖν αὐτῶν τῇ προαιρέσει. νῦν δ' ἐπιγνοὺς ὑμᾶς τὰ πρὸς ἡμᾶς ἐξητηκότας ἔχειν εἰρήνην μᾶλλον ἢ ταῖς ἐτέρων ἐπακολουθεῖν γνώμας, ἥσθην καὶ μᾶλλον ὑμᾶς ἐπαινῶ κατὰ πολλὰ, μάλιστα δ' ἐπὶ τῷ βουλεύεσθαι περὶ τούτων ἀσφαλέστερον καὶ τὰ πρὸς ἡμᾶς ἔχειν ἐν εὐνοίᾳ· ὅπερ οὐ μικρὰν ὑμῖν οἶσειν ἐλπίζω ῥοπήν, ἵαν περ ἐπὶ ταύτης μένητε τῆς προθέσεως. ἔρρωσθε.]

168

Οὕτω διαθεὶς ὁ Φίλιππος τὰς πόλεις πρὸς ἀλλήλας διὰ τούτων, καὶ τούτοις ἐπαρθεὶς τοῖς ψηφίσμασιν

καὶ ταῖς ἀποκρίσεσιν, ἤκεν ἔχων τὴν δύναμιν καὶ τὴν Ἑλάτειαν κατέλαβεν, ὥς οὐδ' ἂν εἴ τι γένοιτ' ἔτι συμπνευσάντων ἂν ἡμῶν καὶ τῶν Θηβαίων. ἀλλὰ μὴν τὸν τότε συμβάντα τῇ πόλει θόρουβον, ἴστε μὲν πάντες· μικρὰ δ' ἀκούσαθ' ὅμως τὰναγκαιότατα.

- 169 Ἐσπέρα μὲν γὰρ ἦν, ἤκε δ' ἀγγέλλων τις ὡς τοὺς πρυτάνεις ὡς Ἑλάτεια κατείληπται. καὶ μετὰ ταῦθ' οἱ μὲν εὐθύς ἐξαναστάντες μεταξὺ δειπνοῦντες, τοὺς τ' ἐκ τῶν σκηνῶν τῶν κατὰ τὴν ἀγορὰν ἐξεῖργον καὶ τὰ γέρο' ἐνεπίμπρασαν, οἱ δὲ τοὺς στρατηγούς μετεπέμποντο καὶ τὸν σαλπικτὴν ἐκάλουν· καὶ θορύβου πλήρης ἦν ἡ πόλις. τῇ δ' ὑστεραία, ἅμα τῇ ἡμέρᾳ, οἱ μὲν πρυτάνεις τὴν βουλὴν ἐκάλουν [εἰς τὸ βουλευτήριον], ὑμεῖς δ' εἰς τὴν ἐκκλησίαν ἐπορεύεσθε, καὶ πρὶν ἐκεῖ-285 νην χρηματίσαι καὶ προβουλεῦσαι, πᾶς ὁ δῆμος ἄνω 170καθῆτο. καὶ μετὰ ταῦθ' ὡς ἤλθεν ἡ βουλὴ καὶ ἀπήγγειλαν οἱ πρυτάνεις τὰ προσηγγελεμέν' ἑαυτοῖς καὶ τὸν ἥκοντα παρήγαγον κἀκεῖνος εἶπεν, ἡρώτα μὲν ὁ κῆρυξ „τίς ἀγορεύειν βούλεται;“ παρήει δ' οὐδεὶς. πολλάκις δὲ τοῦ κήρυκος ἐρωτῶντος, οὐδὲν μᾶλλον ἀνίστατ' οὐδεὶς, ἀπάντων μὲν τῶν στρατηγῶν παρόντων, ἀπάντων δὲ τῶν ῥητόρων, καλούσης δὲ τῆς πατρίδος [τῇ κοινῇ φωνῇ] τὸν ἐροῦνθ' ὑπὲρ σωτηρίας· ἦν γὰρ ὁ κῆρυξ κατὰ τοὺς νόμους φωνὴν ἀφήσει, ταύτην κοινήν 171τῆς πατρίδος δίκαιον ἡγεῖσθαι. καίτοι εἰ μὲν τοὺς σωθῆναι τὴν πόλιν βουλομένους παρελθεῖν ἔδει, πάντες ἂν ὑμεῖς [καὶ οἱ ἄλλοι Ἀθηναῖοι] ἀναστάντες ἐπὶ τὸ βῆμ' ἐβαδίζετε· πάντες γὰρ οἶδ' ὅτι σωθῆναι αὐτὴν ἐβούλεσθε· εἰ δὲ τοὺς πλουσιωτάτους, οἱ τριακόσιοι· εἰ δὲ τοὺς ἀμφοτέρωτα ταῦτα, καὶ εὖνους τῇ πόλει καὶ πλουσίους, οἱ μετὰ ταῦτα τὰς μεγάλας ἐπιδόσεις ἐπι-

δόντες· καὶ γὰρ εὐνοία καὶ πλούτῳ τοῦτ' ἐποίησαν.
 172 ἀλλ' ὥς ἔοικεν ἐκεῖνος ὁ καιρὸς [καὶ ἡ ἡμέρα ἐκεῖνη]
 οὐ μόνον εὐνοῦν καὶ πλούσιον ἄνδρ' ἐκάλει, ἀλλὰ καὶ
 παρηκολουθηκότα τοῖς πράγμασιν ἐξ ἀρχῆς καὶ συλλε-
 λογισμένον ὁρθῶς, τίνος εἵνεκα ταῦτ' ἐπραττε ὁ Φίλιπ-
 πος καὶ τί βουλόμενος· ὁ γὰρ μὴ ταῦτ' εἰδὼς μὴδ'
 ἐξητακῶς πόρρωθεν, οὐτ' εἰ εὐνοὺς ἦν οὐτ' εἰ πλού-
 σιος, οὐδὲν μᾶλλον ἤμελλ' ὅ τι χρὴ ποιεῖν εἴσεσθαι,
 173 οὐδ' ὑμῖν ἔξειν συμβουλεύειν. ἐφάνην τοίνυν οὗτος
 τηνικαῦτ' ἐγὼ καὶ παρελθὼν εἶπον [εἰς ὑμᾶς], ἃ μου 286
 δυοῖν εἵνεκ' ἀκούσατε προσσχόντες τὸν νοῦν, ἐνὸς μὲν,
 ἵν' εἰδῇθ' ὅτι μόνος τῶν λεγόντων καὶ πολιτευομένων
 ἐγὼ τὴν τῆς εὐνοίας τάξιν ἐν τοῖς δεινοῖς οὐκ ἔλιπον,
 ἀλλὰ καὶ λέγων καὶ γράφων ἐξηταζόμεν τὰ δέονθ'
 ὑπὲρ ὑμῶν ἐν αὐτοῖς τοῖς φοβεροῖς, ἐτέρου δ', ὅτι
 μικρὸν ἀναλώσαντες χρόνον, πολλῶ πρὸς τὰ λοιπὰ τῆς
 174 πάσης πολιτείας ἔσεσθ' ἐμπειρότεροι. εἶπον τοίνυν ὅτι
 „τοὺς μὲν ὡς ὑπαρχόντων Θηβαίων Φιλίππῳ λίαν δο-
 ρουμένους, ἀγνοεῖν τὰ παρόντα πράγμαθ' ἡγοῦμαι·
 εὖ γὰρ οἶδ' ὅτι, εἰ τοῦθ' οὕτως ἐτύγχαν' ἔχον, οὐκ
 ἂν αὐτὸν ἡκούομεν ἐν Ἑλατείᾳ [ὄντα], ἀλλ' ἐπὶ τοῖς
 ἡμετέροις ὁρίοις. ὅτι μέντοι ἵν' ἔτοιμα ποιήσῃται τὰν
 Θήβαις ἡκει, σαφῶς ἐπίσταμαι. ὡς δ' ἔχει ταῦτ'“
 175 ἔφην „ἀκούσατέ μου. ἐκεῖνος ὅσους ἢ πεῖσαι χρήμασιν
 Θηβαίων ἢ ἐξαπατήσαι ἐνὴν ἅπαντας ἠντρεπίσται· τοῦ-
 δ' ἀπ' ἀρχῆς ἀνθεστηκότας αὐτῷ καὶ νῦν ἐναντιου-
 μένους οὐδαμῶς πεῖσαι δύνатаι. τί οὖν βούλεται, καὶ
 τίνος εἵνεκα τὴν Ἑλάτειαν κατέληφεν; πλησίον δύνά-
 μιν δείξας καὶ παραστήσας τὰ ὅπλα, τοὺς μὲν ἑαυτοῦ
 φίλους ἐπᾶραι [καὶ θρασεῖς ποιῆσαι], τοὺς δ' ἐναντιου-
 μένους καταπλήξαι, ἵν' ἢ συγχωρήσωσι φοβηθέντες ἢ

176 νῦν οὐκ ἐθέλουσιν, ἢ βιασθῶσιν. εἰ μὲν τοίνυν προ-
 αιρησόμεθ' ἡμεῖς“ ἔφην „ἐν τῷ παρόντι, εἴ τι δύσκο-
 λον πέπρακται Θηβαίοις πρὸς ἡμᾶς, τούτου μεμνησθὰ
 κἀπιστεῖν αὐτοῖς ὥς ἐν τῇ τῶν ἐχθρῶν οὔσιν μερίδι,
 πρῶτον μὲν ἂν εὔξαιτο Φίλιππος ποιήσομεν, εἴτε
 φοβοῦμαι μὴ προσδεξαμένων τῶν νῦν ἀνθεστηκότῳ
 αὐτῷ καὶ μιᾷ γνώμῃ πάντων φιλιππισάντων, εἰς τὴν 287
 Ἀττικὴν ἔλθωσιν ἀμφοτέρω. ἂν μέντοι πεισθῇτ' ἐμοί,
 καὶ πρὸς τῷ σκοπεῖν ἀλλὰ μὴ φιλονικεῖν περὶ ὧν ἂν
 λέγω γένησθε, οἶμαι καὶ τὰ δέοντα λέγειν δόξειν καὶ
 177 τὸν ἐφεστηκότα κίνδυνον τῇ πόλει διαλύσειν. τί οὖν
 φημι δεῖν; πρῶτον μὲν τὸν παρόντ' ἐπανεῖναι φόβον,
 εἴτα μεταθῆσθαι καὶ φοβεῖσθαι πάντας ὑπὲρ Θηβαίων·
 πολὺ γὰρ τῶν δεινῶν εἰσιν ἐγγυτέρω, καὶ προτέροις
 αὐτοῖς ὁ κίνδυνος· ἔπειτ' ἐξελθόντας Ἑλευσὶν ἄδε τοὺς
 ἐν ἡλικίᾳ καὶ τοὺς ἱππέας, δεῖξαι πᾶσιν ὑμᾶς αὐτοὺς
 ἐν τοῖς ὅπλοις ὄντας, ἵνα τοῖς ἐν Θηραῖς φρονοῦσι τὰ
 ὑμέτερα, ἐξ ἴσου γένηται τὸ παρρησιάζεσθαι περὶ τῶν
 δικαίων, ἰδοῦσιν ὅτι, ὥσπερ τοῖς πωλοῦσι Φιλίππῳ
 τὴν πατρίδα, πάρεσθ' ἢ βοηθήσουσα δύναμις ἐν Ἑλα-
 τεῖᾳ, οὕτω τοῖς ὑπὲρ τῆς ἐλευθερίας ἀγωνίζεσθαι βου-
 λομένοις, ὑπάρχεθ' ὑμεῖς ἔτοιμοι καὶ βοηθήσεται, ἂν τις
 178 ἐπ' αὐτοὺς ἴῃ. μετὰ ταῦτα χειροτονῆσαι κελεύω δέκα
 πρέσβεις, καὶ ποιῆσαι τούτους κυρίους μετὰ τῶν στρατη-
 γῶν καὶ τοῦ πότε δεῖ βαδίζειν [ἐκεῖσε] καὶ τῆς ἐξόδου.
 ἐπειδὴν δ' ἔλθωσιν οἱ πρέσβεις εἰς Θήβας, πῶς χρῆ-
 σθαι [τῷ πράγματι] παραινῶ; τούτῳ πάνν μοι πρόσ-
 σχετε τὸν νοῦν. μὴ δεῖσθαι Θηβαίων μηδὲν (αἰσχυρὸς
 γὰρ ὁ καιρὸς), ἀλλ' ἐπαγγέλλεσθαι βοηθήσειν, ἂν κε-
 λεύωσιν, ὥς ἐκεῖνων ὄντων ἐν τοῖς ἐσχάτοις, ἡμῶν δ'
 ἄμεινον ἢ 'κεῖνοι προορωμένων· ἴν' ἐὰν μὲν δέξωνται

ταῦτα καὶ πεισθῶσιν ἡμῖν, καὶ ἃ βουλόμεθ' ὦμεν διω-
κημένοι καὶ μετὰ σχήματος ἀξίου τῆς πόλεως ταῦτα²⁸⁸
πράξωμεν, ἂν δ' ἄρα μὴ συμβῇ κατατυχεῖν, ἐκεῖνοι
μὲν αὐτοῖς ἐγκαλῶσιν, ἂν τι νῦν ἑξαμαρτάνωσιν, ἡμῖν
δὲ μηδὲν αἰσχρὸν μηδὲ ταπεινὸν ἢ πεπραγμένον.“

179 Ταῦτα καὶ παραπλήσια τούτοις εἰπὼν κατέβην. συν-
παινεσάντων δὲ πάντων καὶ οὐδενὸς εἰπόντος ἐναντίον
οὐδέν, οὐκ εἶπον μὲν ταῦτ', οὐκ ἔγραψα δέ, οὐδ' ἔγραψα
μὲν, οὐκ ἐπρέσβευσα δέ, οὐδ' ἐπρέσβευσα μὲν, οὐκ
ἔπεισα δὲ Θηβαίους, ἀλλ' ἀπὸ τῆς ἀρχῆς ἄχρι τῆς τε-
λευτῆς διεξῆλθον, καὶ ἔδωκ' ἑμavτὸν ὑμῖν ἀπλῶς εἰς
τοὺς περιεστηκότας τῇ πόλει κινδύνους. Καί μοι φέρε
τὸ ψήφισμα τὸ τότε γενόμενον.

180 Καίτοι τίνα βούλει σ', Αἰσχίνῃ καὶ τίν' ἑμavτὸν
ἐκείνην τὴν ἡμέραν εἶναι θῶ; βούλει ἑμavτὸν μὲν, ὃν
ἂν σὺ λαιδοροῦμένος καὶ διασύρων καλέσῃς, Βάττα-
λον, σὲ δὲ μὴδ' ἦρω τὸν τυχόντα, ἀλλὰ τούτων τινὰ
τῶν ἀπὸ τῆς σκηνῆς, Κρεσφόντην ἢ Κρέοντα, ἢ ὃν ἐν
Κολλυτῷ ποτ' Οἰνόμαον κακῶς ἐπέτριψας; τότε τοῖνυν
[κατ' ἐκεῖνον τὸν καιρὸν] ὁ Παιανιεὺς ἐγὼ Βάτταλος
Οἰνομάου τοῦ Κοθωκίδου σοῦ πλείονος ἄξιος ὢν ἐφά-
νην τῇ πατρίδι. σὺ μὲν γ' οὐδὲν οὐδαμοῦ χρήσιμος
ἦσθα· ἐγὼ δὲ πάνθ' ἃ προσῆκε τὸν ἀγαθὸν πολίτην
[ἔπραττον]. Λέγε τὸ ψήφισμα.

ΨΗΦΙΣΜΑ ΔΗΜΟΣΘΕΝΟΥΣ.

181 [Ἐπὶ ἄρχοντος Ναυσικλέους, φυλῆς πρυτανευούσης
Αἰαντίδος, σκιοφοριῶνος ἕκτη ἐπὶ δέκα, Δημοσθένους Δη-
μοσθένους Παιανιεὺς εἶπεν· ἐπειδὴ Φίλιππος ὁ Μακεδὼν²⁸⁹
ἐν τε τῷ παρεληλυθότι χρόνῳ παραβαίνων φαίνεται τὰς
γεγενημένας αὐτῷ συνθήκας πρὸς τὸν Ἀθηναίων δῆμον
περὶ τῆς εἰρήνης, ὑπεριδὼν τοὺς ὅρκους καὶ τὰ παρὰ παῖσι

- τοῖς Ἑλλήσι νομιζόμενα εἶναι δίκαια, καὶ πόλεις παραι-
 ρεῖται οὐδὲν αὐτῷ προσηκούσας, τινὰς δὲ καὶ Ἀθηναίων
 οὕσας δοριαλώτους πεποίηκεν οὐδὲν προαδικηθεῖς ὑπὸ τοῦ
 δήμου τοῦ Ἀθηναίων, ἔν τε τῷ παρόντι ἐπὶ πολὺν προάγει
 182 τῇ τε βίᾳ καὶ τῇ ὁμότητι· καὶ γὰρ Ἑλληνίδας πόλεις ἄς
 μὲν ἐμφροῦρους ποιεῖ καὶ τὰς πολιτείας καταλύει, τινὰς
 δὲ καὶ ἐξανδραποδιζόμενος κατασκάπτει, εἰς ἐνίας δὲ καὶ
 ἀντὶ Ἑλλήνων βαρβάρους κατοικίζει ἐπὶ τὰ ἱερὰ καὶ τοὺς
 τάφους ἐπάγων, οὐδὲν ἄλλότριον ποιῶν οὔτε τῆς ἑαυτοῦ
 πατρίδος οὔτε τοῦ τρόπου, καὶ τῇ νῦν αὐτῷ παρ᾽ οὐσῃ
 τύχῃ κατακόρως χρώμενος, ἐπιλελησμένος ἑαυτοῦ ὅτι ἐκ
 183 μικροῦ καὶ τοῦ τυχόντος γέγονεν ἀνελπίστως μέγας· καὶ
 ἕως μὲν πόλεις ἐώρα παραιρούμενον αὐτὸν βαρβάρους καὶ
 ἰδίας, ὑπελάμβανεν ἔλαττον εἶναι ὁ δῆμος ὁ Ἀθηναίων τὸ
 εἰς αὐτὸν πλημμελεῖσθαι· νῦν δὲ ὁρῶν Ἑλληνίδας πόλεις
 τὰς μὲν ὑβριζόμενας, τὰς δὲ ἀναστάτους γιγνομένας, δει-
 νὸν ἡγεῖται εἶναι καὶ ἀνάξιον τῆς τῶν προγόνων δόξης
 184 τὸ περιορᾶν τοὺς Ἑλληνας καταδουλομένους· διὸ δεδύ-
 χθαι τῇ βουλῇ καὶ τῷ δήμῳ τῷ Ἀθηναίων, εὐξαμένους
 καὶ θύσαντας τοῖς θεοῖς καὶ ἥρωσι τοῖς κατέχουσιν τὴν
 πόλιν καὶ τὴν χώραν τὴν Ἀθηναίων, καὶ ἐνθυμηθέντας
 τῆς τῶν προγόνων ἄρετῆς, διότι περὶ πλείονος ἐποιοῦντο
 τὴν τῶν Ἑλλήνων ἑλευθερίαν διατηρεῖν ἢ τὴν ἰδίαν πα-290
 τρίδα, διακοσίας ναῦς καθέλκειν εἰς τὴν θάλατταν καὶ τὸν
 ναύαρχον ἀναπλεῖν ἐντὸς Πυλῶν, καὶ τὸν στρατηγὸν καὶ
 τὸν ἵππαρχον τὰς πεζὰς καὶ τὰς ἱππικὰς δυνάμεις Ἑλευ-
 σινάδε ἐξάγειν, πέμψαι δὲ καὶ πρέσβεις πρὸς τοὺς ἄλλους
 Ἑλληνας, πρῶτον δὲ πάντων πρὸς Θηβαίους διὰ τὸ ἐγ-
 185 γυτάτω εἶναι τὸν Φίλιππον τῆς ἐκείνων χώρας, παρακαλεῖν
 δὲ αὐτοὺς μηδὲν καταπλαγέντας τὸν Φίλιππον ἀντέχεσθαι
 τῆς ἑαυτῶν καὶ τῆς τῶν ἄλλων Ἑλλήνων ἑλευθερίας, καὶ
 ὅτι ὁ Ἀθηναίων δῆμος, οὐδὲν μνησικακῶν εἴ τι πρότερον
 γέγονεν ἄλλότριον ταῖς πόλεσι πρὸς ἀλλήλας, βοηθήσει καὶ
 δυνάμεσι καὶ χρήμασι καὶ βέλεσι καὶ ὕπλοις, εἰδὼς ὅτι

αὐτοῖς μὲν πρὸς ἀλλήλους διαμφισβητεῖν περὶ τῆς ἡγεμονίας οὓσιν Ἑλλήσι καλόν, ὑπὸ δὲ ἄλλοφύλου ἀνθρώπου ἄρχεσθαι καὶ τῆς ἡγεμονίας ἀποστερεῖσθαι ἀνάξιον εἶναι καὶ τῆς τῶν Ἑλλήνων δόξης καὶ τῆς τῶν προγόνων ἀρετῆς.

186 ἔτι δὲ οὐδὲ ἄλλότριον ἡγεῖται εἶναι ὁ Ἀθηναίων δῆμος τὸν Θηβαίων δῆμον οὔτε τῇ συγγενείᾳ οὔτε τῷ ὁμοφύλῳ· ἀναμνησκέται δὲ καὶ τὰς τῶν προγόνων τῶν ἑαυτοῦ εἰς τοὺς Θηβαίων προγόνους εὐεργεσίας· καὶ γὰρ τοὺς Ἡρακλέους παῖδας ἀποστερουμένους ὑπὸ Πελοποννησίων τῆς πατρῴας ἀρχῆς κατήγαγον, τοῖς ὅπλοις κρατήσαντες τοὺς ἀντιβαίνειν πειρωμένους τοῖς Ἡρακλέους ἐγγόνοις, καὶ τὸν Οἰδίπουν καὶ τοὺς μετ' ἐκείνου ἐκπεσόντας ὑπεδεξάμεθα, καὶ ἕτερα πολλὰ ἡμῖν ὑπάρχει φιλόφθωπα καὶ ἔνδοξα

187 πρὸς Θηβαίους· διόπερ οὐδὲ νῦν ἀποστήσεται ὁ Ἀθηναίων 291 δῆμος τῶν Θηβαίοις τε καὶ τοῖς ἄλλοις Ἑλλήσι συμφερόντων. συνθέσθαι δὲ πρὸς αὐτοὺς καὶ συμμαχίαν καὶ ἐπιγαμίαν ποιήσασθαι καὶ ὅρκους δοῦναι καὶ λαβεῖν. πρέσβεις Δημοσθένης Δημοσθένους Παιανιεύς, Ὑπερείδης Κλεάνδρου Σφήττιος, Μνησιθείδης Ἀντιφάνους Φρεάριος, Δημοκράτης Σωφίλου Φλυνεύς, Κάλλαισχος Διοτίμου Κοθωκίδης.]

188 Αὕτη τῶν περὶ Θήβας ἐρίγνετο πραγμάτων ἀρχὴ καὶ κατάστασις πρώτη, τὰ πρὸ τούτων εἰς ἔχθραν καὶ μῖσος καὶ ἀπιστίαν τῶν πόλεων ὑπηγμένων ὑπὸ τούτων. τοῦτο τὸ ψήφισμα τὸν τότε τῇ πόλει περιστάντα κίνδυνον παρελθεῖν ἐποίησεν, ὥσπερ νέφος. ἦν μὲν τοίνυν τοῦ δικαίου πολίτου, τότε δεῖξαι πᾶσιν εἴ τι

189 τούτων εἶχεν ἄμεινον, μὴ νῦν ἐπιτιμᾶν. ὁ γὰρ σύμβουλος καὶ ὁ συκοφάντης, οὐδὲ τῶν ἄλλων οὐδὲν εἰοκότες, ἐν τούτῳ πλεῖστον ἀλλήλων διαφέρουσιν· ὁ μὲν γε πρὸ τῶν πραγμάτων γνώμην ἀποφαίνεται, καὶ δίδωσιν ἑαυτὸν ἰπεύθυνον τοῖς πεισθεῖσι, τῇ τύχῃ, τοῖς

καιροῖς, τῷ βουλομένῳ· ὁ δὲ σιγήσας ἡνίκ' ἔδει λέγειν, 190
 ἂν τι δύσκολον συμβῇ, τοῦτο βασκαίνει. ἦν μὲν οὖν, ὅπερ εἶπον, ἐκείνος ὁ καιρὸς τοῦ γε φροντίζοντος ἀνδρὸς τῆς πόλεως καὶ τῶν δικαίων λόγων· ἐγὼ δὲ τοσαύτην ὑπερβολὴν ποιοῦμαι, ὥστ', ἂν νῦν ἔχι τις δεῖξαι τι βέλτιον, ἢ ὅλως εἴ τι ἄλλ' ἐνῆν πλὴν ὧν ἐγὼ προειλόμην, ἀδικεῖν ὁμολογῶ. εἰ γὰρ ἔσθ' ὅ τι τις νῦν ἐόρακεν, ὃ συνήνεγκεν ἂν τότε πραχθεῖν, τοῦτ' ἐγὼ φημι δεῖν ἐμὲ μὴ λαθεῖν. εἰ δὲ μήτ' ἔστι μήτ' ἦν μήτ' ἂν εἰπεῖν ἔχοι μηδεὶς μηδέπω καὶ τήμερον, τί τὸν 292
 σύμβουλον ἐχρῆν ποιεῖν; οὐ τῶν φαινομένων καὶ ἐνό-
 191 των τὰ κράτισθ' ἐλέσθαι; τοῦτο τοίνυν ἐποίησα, τοῦ κήρυκος ἐρωτῶντος Αἰσχίνῃ „τίς ἀγορεύειν βούλεται“, οὐ „τίς αἰτιάσθαι περὶ τῶν παρεληλυθότων“, οὐδὲ „τίς ἐγγυᾶσθαι τὰ μέλλοντα [ἔσεσθαι]“. σοῦ δ' ἀφώνου κατ' ἐκείνους τοὺς χρόνους ἐν ταῖς ἐκκλησίαις καθημένου, ἐγὼ παριῶν ἔλεγον. ἐπειδὴ δ' οὐ τότε, ἀλλὰ νῦν δεῖξον. εἰπὲ τίς ἢ λόγος ὄντιν' ἐχρῆν εὐρεῖν, ἢ καιρὸς συμφέρων ὑπ' ἐμοῦ παρελείφθῃ τῇ πόλει; τίς δὲ συμμαχία, τίς πράξις ἐφ' ἣν ἔδει μ' ἀγαγεῖν τουτουσί;

192 Ἀλλὰ μὴν τὸ μὲν παρεληλυθὸς ἀεὶ παρὰ πᾶσιν ἀφεῖται, καὶ οὐδεὶς περὶ τούτου προτίθησιν οὐδαμοῦ βουλὴν· τὸ δὲ μέλλον ἢ τὸ παρὸν τὴν τοῦ συμβούλου τάξιν ἀπαιτεῖ. τότε τοίνυν τὰ μὲν ἡμελλ', ὡς ἐδόκει, τῶν δεινῶν, τὰ δ' ἤδη παρῆν, ἐν οἷς τὴν προαίρεσίν μου σκόπει τῆς πολιτείας, μὴ τὰ συμβάντα συσκοπέντει. τὸ μὲν γὰρ πέρας, ὡς ἂν ὁ δαίμων βουληθῇ, παντῶν γίνεται· ἢ δὲ προαίρεσις αὐτῇ τὴν τοῦ συμβούλου 193
 διάνοιαν δηλοῖ. μὴ δὲ τοῦθ' ὡς ἀδίκημ' ἐμὸν θῆς, εἰ κρατῆσαι συνέβη Φιλίππῳ τῇ μάχῃ· ἐν γὰρ τῷ θεῷ τὸ

τούτου τέλος ἦν, οὐκ ἐμοί. ἀλλ' ὥς οὐχ ἅπανθ' ὅς
 ἐνῆν κατ' ἀνθρώπινον λογισμόν, εἰλόμην καὶ δικαίως
 ταῦτα κάπιμελῶς ἔπραξα καὶ φιλοπόνως ὑπὲρ δύνα-
 μιν, ἢ ὥς οὐ καλὰ καὶ τῆς πόλεως ἄξια πράγματ' ἐνε-
 στησάμην καὶ ἀναγκαῖα, ταῦτά μοι δεῖξον, καὶ τότε ἥδη
 194κατηγόρει μου. εἰ δ' ὁ συμβὰς σκηπτὸς ἢ χειμῶν, μὴ
 μόνον ἡμῶν, ἀλλὰ καὶ πάντων τῶν [ἄλλων] Ἑλλήνων
 μείζων γέγονεν, τί χρὴ ποιεῖν; ὥσπερ ἂν εἴ τις ναύ-298
 κληρον, πάντ' ἐπὶ σωτηρίᾳ πράξαντα καὶ κατασκευά-
 σαντα τὸ πλοῖον ἀφ' ὧν ὑπελάμβανεν σωθῆσέσθαι,
 εἴτα χειμῶνι χρησάμενον καὶ πονησάντων αὐτῷ τῶν
 σκευῶν ἢ καὶ συντριβέντων ὅλως, τῆς ναυαγίας αἰτιῶτο.
 ἀλλ' οὐτ' ἐκυβέρνων τὴν ναῦν, φήσειεν ἄν, ὥσπερ οὐδ'
 ἐστρατήγουν ἐγώ, οὔτε τῆς τύχης κύριος ἦν, ἀλλ' ἐκείνη
 195τῶν πάντων. ἀλλ' ἐκεῖνο λογίζου καὶ ὅρα, εἰ μετὰ
 Θηβαίων ἡμῖν ἀγωνιζομένοις οὕτως εἴμαρτο πράξαι, τί
 χρὴν προσδοκᾶν, εἰ μὴδὲ τούτους ἔσχομεν συμμαχούς,
 ἀλλὰ Φιλίππῳ προσέθεντο, ὑπὲρ οὗ τότε ἐκείνος πάσας
 ἀφῆκε φωνάς; καὶ εἰ νῦν τριῶν ἡμερῶν ἀπὸ τῆς Ἀτ-
 τικῆς ὁδὸν τῆς μάχης γενομένης, τοσοῦτος κίνδυνος καὶ
 φόβος περιέστη τὴν πόλιν, τί ἂν, εἴ πού τῆς χώρας
 ταῦτό τοῦτο πάθος συνέβη, προσδοκῆσαι χρὴν; ἄρ'
 οἴσθ' ὅτι νῦν μὲν στῆναι, συνελθεῖν, ἀναπνεῦσαι,
 πολλὰ μὲν ἡμέρα καὶ δύο καὶ τρεῖς ἔδοσαν τῶν εἰς σω-
 τηρίαν τῇ πόλει, τότε δ' — οὐκ ἄξιον εἰπεῖν, ἃ γε μὴδὲ
 πείραν ἔδωκε θεῶν τινὸς εὐνοίας καὶ τῷ προβαλέσθαι
 τὴν πόλιν ταύτην τὴν συμμαχίαν, ἥς σὺ κατηγορεῖς.
 196 Ἔστι δὲ ταυτί μοι πρὸς ὑμᾶς ἄνδρες δικασταὶ καὶ
 τοὺς περιεστηκότας ἔξωθεν ἀκροαμένους, ἐπεὶ πρὸς
 γε τοῦτον τὸν κατάπτυστον βραχὺς καὶ σαφὴς ἐξήρκει
 λόγος. εἰ μὲν γὰρ ἦν σοὶ πρόδηλα τὰ μέλλοντ' Αἰσχίνῃ

- μόνῳ τῶν ἄλλων, ὅτ' ἐβουλευέθ' ἡ πόλις περὶ τούτων, τότε' ἔδει προλέγειν· εἰ δὲ μὴ προήδεις, τῆς αὐτῆς ἀγνοίας ὑπεύθυνος εἶ τοῖς ἄλλοις, ὥστε τί μᾶλλον ἐμοῦ²⁹⁴
- 197 σὺ [ταῦτα] κατηγορεῖς ἢ ᾧ σοῦ; τοσοῦτον γὰρ ἀμείνων ἐγὼ σοῦ πολίτης γέγον', εἰς αὐτὰ ταῦτα λέγω, καὶ οὐπω περὶ τῶν ἄλλων διαλέγομαι, ὅσον ἐγὼ μὲν ἔδωκ' ἑμαυτὸν εἰς τὰ πᾶσι δοκοῦντα συμφέρειν, οὐδένα κίνδυνον ὀκνήσας ἰδίον, οὐδ' ὑπολογισάμενος, σὺ δ' οὐδ' ἕτερόν εἶπες βελτίῳ τούτων (οὐ γὰρ ἂν τούτοις ἐχρῶντο), οὐτ' εἰς ταῦτα χρήσιμον οὐδὲν στυγερὸν παρέσχες, ὅπερ δ' ἂν ὁ φαυλότατος καὶ δυσμενέστατος [ἄνθρωπος] τῇ πόλει, τοῦτο πεποιηκώς ἐπὶ τοῖς συμβᾶσιν ἐξήτασαι, καὶ ἄμ' Ἀρίστρατος ἐν Νάξῳ καὶ Ἀριστόλεως ἐν Θάσῳ, οἱ καθάπαξ ἐχθροὶ τῆς πόλεως, τοὺς Ἀθηναίων κρίνουσι φίλους, καὶ Ἀθήνησιν Αἰσχίνης Δημοσθένους κατηγορεῖ.
- 198 καίτοι ὅτῳ τὰ τῶν Ἑλλήνων ἀτυχήματ' ἐνευδοκιμεῖν ἀπέκειτο, ἀπολωλέναι μᾶλλον οὗτός ἐστι δίκαιος ἢ κατηγορεῖν ἑτέρου· καὶ ὅτῳ συνενηνόχασιν οἱ αὐτοὶ καιροὶ καὶ τοῖς τῆς πόλεως ἐχθροῖς, οὐκ ἔνι τοῦτον εὖνουν εἶναι τῇ πατρίδι. δηλοῖς δὲ καὶ ἐξ ὧν ζῆς καὶ ποιεῖς καὶ πολιτεύῃ καὶ πάλιν οὐ πολιτεύῃ. πράττεται τι τῶν [ὑμῖν] δοκούντων συμφέρειν, ἄφωνος Αἰσχίνης. ἀντέκρουσέ τι καὶ γέγον' οἷον οὐκ ἔδει, πάρεστιν Αἰσχίνης· ὥσπερ τὰ ῥήγματα καὶ τὰ σπάσματα, ὅταν τι κακὸν τὸ σῶμα λάβῃ, τότε κινεῖται.
- 199 Ἐπειδὴ δὲ πολὺς τοῖς συμβεβηκόσιν ἐγκρίνεται, βούλομαι τι καὶ παράδοξον εἰπεῖν. καὶ μου πρὸς Αἰὸς καὶ θεῶν μηδεὶς τὴν ὑπερβολὴν θαυμάσῃ, ἀλλὰ μετ' εὐνοίας ὃ λέγω θεωρησάτω. εἰ γὰρ ἦν ἅπασι πρόδηλα τὰ μέλλοντα γενήσεσθαι, καὶ προήδεσαν πάντες, καὶ σὺ προὔλεγες καὶ διεμαρτύρου βῶν καὶ κεκραγώς, ὅς οὐδ'

ἐφθέρξω, οὐδ' οὕτως ἀποστατέον τῇ πόλει τούτων ἦν,²⁹⁵
 εἴπερ ἡ δόξης ἡ προγόνων ἡ τοῦ μέλλοντος αἰῶνος
 200 εἶχε λόγον. νῦν μὲν γ' ἀποτυχεῖν δοκεῖ τῶν πρα-
 γμάτων, ὃ πᾶσι κοινόν ἐστίν ἀνθρώποις, ὅταν τῷ θεῷ
 ταῦτα δοκῇ· τότε δ' ἀξιοῦσα προεστάναι τῶν Ἑλλήνων,
 εἴτ' ἀποστᾶσα τούτου Φιλίππῳ, προδεδωκέναι πάντας
 ἂν ἔσχεν αἰτίαν. εἰ γὰρ ταῦτα προεῖτ' ἀκονιτεῖ, περὶ
 ὧν οὐδένα κίνδυνον ὄντιν' οὐχ ὑπέμειναν οἱ πρόγονοι,
 τίς οὐχὶ κατέπτυσεν ἂν σοῦ; μὴ γὰρ τῆς πόλεως γε,
 201 μὴ δ' ἐμοῦ. τίσι δ' ὀφθαλμοῖς, πρὸς Διός, ἑωρῶμεν ἂν
 τοὺς εἰς τὴν πόλιν ἀνθρώπους ἀφικνουμένους, εἰ τὰ
 μὲν πράγματ' εἰς ὅπερ νυνὶ περιέστη, ἡγεμῶν [δὲ καί],
 κύριος ἡρέθη Φίλιππος ἀπάντων, τὸν δ' ὑπὲρ τοῦ μὴ
 γενέσθαι ταῦτ' ἀγῶνα ἕτεροι χωρὶς ἡμῶν ἦσαν πεποιθ-
 μένοι, καὶ ταῦτα μηδεπώποτε τῆς πόλεως ἐν τοῖς ἔμ-
 προσθεν χρόνοις ἀσφάλειαν ἄδοξον μᾶλλον ἢ τὸν ὑπὲρ
 202 τῶν καλῶν κίνδυνον ἡρημένης. τίς γὰρ οὐκ οἶδ' Ἑλ-
 λήνων, τίς δὲ βαρβάρων, ὅτι καὶ παρὰ Θηβαίων καὶ
 παρὰ τῶν ἔτι τούτων προτέρων ἰσχυρῶν γενομένων
 Λακεδαιμονίων καὶ παρὰ τοῦ Περσῶν βασιλέως, μετὰ
 πολλῆς χάριτος τοῦτ' ἂν ἀσμένως ἐδόθη τῇ πόλει, ὅ
 τι βούλεται λαβούσῃ καὶ τὰ ἑαυτῆς ἐχούσῃ, τὸ κελευό-
 μενον ποιεῖν καὶ ἕαν ἕτερον τῶν Ἑλλήνων προεστάναι;
 203 ἄλλ' οὐκ ἦν ταῦθ' ὥς ἔοικε τοῖς Ἀθηναίοις πάτρι' οὐδ'
 ἀνέκτ' οὐδ' ἔμφυτα, οὐδ' ἡδυνήθη πώποτε τὴν πόλιν
 οὐδεὶς ἐκ παντὸς τοῦ χρόνου πείσαι, τοῖς ἰσχύουσι μὲν,
 μὴ δίκαια δὲ πράττουσι προσθεμένην, ἀσφαλῶς δου-
 λεύειν, ἀλλ' ἀγωνιζομένη περὶ πρωτεῶν καὶ τιμῆς καὶ
 204 δόξης, κινδυνεύουσα πάντα τὸν αἰῶνα διατετέλεκε. καὶ
 ταῦθ' οὕτω σεμνὰ καὶ προσήκοντα τοῖς ὑμετέροις ἡθε-
 σιν ὑμεῖς ὑπολαμβάνετε εἶναι, ὥστε καὶ τῶν προγόνων²⁹⁶

τοὺς ταῦτα πράξαντας μάλιστα ἐπαινεῖτε. εἰκότως· τίς γὰρ οὐκ ἂν ἀγασθεῖη τῶν ἀνδρῶν ἐκείνων τῆς ἀρετῆς, οἱ καὶ τὴν χώραν καὶ τὴν πόλιν ἐκλιπεῖν ὑπέμειναν εἰς τὰς τριήρεις ἐμβάντες ὑπὲρ τοῦ μὴ τὸ κελευόμενον ποιῆσαι, τὸν μὲν ταῦτα συμβουλεύσαντα Θεμιστοκλέα στρατηγὸν ἐλόμενοι, τὸν δ' ὑπακούειν ἀποφηνάμενον Κυρσίλον καταλιθώσαντες, οὐ μόνον αὐτὸν ἀλλὰ καὶ
 205 αἱ γυναῖκες αἱ ὑμέτεραι τὴν γυναῖκ' αὐτοῦ. οὐ γὰρ ἐξήτουν οἱ τότε Ἀθηναῖοι οὔτε ῥήτορ' οὔτε στρατηγὸν δι' ὅτου δουλεύουσιν εὐτυχῶς, ἀλλ' οὐδὲ ξὴν ἡξίουں, εἰ μὴ μετ' ἐλευθερίας ἐξέσται τοῦτο ποιεῖν. ἡρεῖτο γὰρ αὐτῶν ἕκαστος, οὐχὶ τῷ πατρὶ καὶ τῇ μητρὶ μόνον γεγενῆσθαι, ἀλλὰ καὶ τῇ πατρίδι. διαφέρει δὲ τίς· ὅτι ὁ μὲν τοῖς γονεῦσι μόνον γεγενῆσθαι νομίζων, τὸν τῆς εἰσαρμένης καὶ τὸν αὐτόματον θάνατον περιμένει, ὁ δὲ καὶ τῇ πατρίδι, ὑπὲρ τοῦ μὴ ταύτην ἐπιδεῖν δουλεύουσιν, ἀποθνήσκειν ἐθελήσει, καὶ φοβερωτέρας ἡγήσεται τὰς ὕβρεις καὶ τὰς ἀτιμίας, ἅς ἐν δουλευούσῃ τῇ πόλει φέρειν ἀνάγκη.

206 Εἰ μὲν τοίνυν τοῦτ' ἐπεχείρουν λέγειν, ὥς ἐγὼ προήγαγον ὑμᾶς ἄξια τῶν προγόνων φρονεῖν, οὐκ ἔσθ' ὅστις οὐκ ἂν εἰκότως ἐπετίμησέ μοι. νῦν δ' ἐγὼ μὲν ὑμετέρας τὰς τοιαύτας προαιρέσεις ἀποφαίνω καὶ δείκνυμι ὅτι καὶ πρὸ ἐμοῦ τοῦτ' εἶχεν τὸ φρόνημ' ἡ πόλις, τῆς μέντοι διακονίας τῆς ἐφ' ἐκάστοις τῶν πεπραγμέ-
 207 νων καὶ ἐμαντῷ μεταῖναι φημι, οὗτος δὲ τῶν ὄλων 297
 κατηγορῶν, καὶ κελεύων ὑμᾶς ἐμοὶ πικρῶς ἔχειν ὥς φόβων καὶ κινδύνων αἰτίῳ τῇ πόλει, τῆς μὲν εἰς τὸ παρὸν τιμῆς ἔμ' ἀποστερηθῆσαι γλίχεται, τὰ δ' εἰς ἅπαντα τὸν χρόνον ἐγκώμι' ὑμῶν ἀφαιρεῖται. εἰ γὰρ ὥς οὐ τὰ βέλτιστ' ἐμοῦ πολιτευσάμενου τουδὶ κατα-

ψηφιεῖσθε, ἡμαρτηκέναι δόξετε, οὐ τῇ τῆς τύχης ἀγνω-
 208μοσύνη τὰ συμβάντα παθεῖν. ἀλλ' οὐκ ἔστ' οὐκ ἔστιν
 ὅπως ἡμάρτετ' ἄνδρες Ἀθηναῖοι, τὸν ὑπὲρ τῆς ἀπάν-
 των ἐλευθερίας καὶ σωτηρίας κίνδυνον ἀράμενοι, μὰ
 τοὺς Μυραθῶνι προκινδυνεύσαντας τῶν προγόνων,
 καὶ τοὺς ἐμ Πλαταιαῖς παραταξαμένους, καὶ τοὺς ἐν
 Σαλαμῖνι ναυμαχήσαντας καὶ τοὺς ἐπ' Ἀρτεμισίῳ, καὶ
 πολλοὺς ἐτέρους τοὺς ἐν τοῖς δημοσίοις μνήμασιν κει-
 μένους ἀγαθοὺς ἄνδρας, οὓς ἅπαντας [ὁμοίως] ἡ πόλις
 τῆς αὐτῆς ἀξιόσασα τιμῆς ἔθαψεν Αἰσχίνῃ, οὐχὶ τοὺς
 κατορθώσαντας αὐτῶν οὐδὲ τοὺς κρατήσαντας μόνους.
 δικαίως. ὃ μὲν γὰρ ἦν ἀνδρῶν ἀγαθῶν ἔργον ἅπασιν
 πέπρακται· τῇ τύχῃ δ', ἣν ὁ θαίμων ἔνειμεν ἐκάστοις,
 209ταύτη κέχρηται. ἔπειτ' ὧ κατάρατε καὶ γραμματοκύ-
 φων, σὺ μὲν τῆς παρὰ τουτωνὶ τιμῆς καὶ φιλανθρω-
 πίας ἐμ' ἀποστερηῆσαι βουλόμενος, τρόπαια καὶ μάχας
 καὶ παλαί' ἐργ' ἔλεγες, ὧν τίνος προσεδείθ' ὁ παρὼν
 ἀγὼν οὐτοσί; ἐμὲ δ' ὧ τριταγωνιστὰ τὸν περὶ τῶν
 πρωτείων σύμβουλον τῇ πόλει παριόντα, τὸ τίνος φρό-
 νημα λαβόντ' [ἀναβαίνειν ἐπὶ τὸ βῆμ'] ἔδει; τὸ τοῦ
 210τούτων ἀνάξι' ἐροῦντος; δικαίως μέντ' ἀπέθανον.
 ἐπεὶ οὐδ' ὑμᾶς ἄνδρες Ἀθηναῖοι, ἀπὸ τῆς αὐτῆς δια-298
 νοίας δεῖ τὰς τ' ιδίας δίκας καὶ τὰς δημοσίας κρίνειν,
 ἀλλὰ τὰ μὲν τοῦ καθ' ἡμέραν βίου συμβόλαια, ἐπὶ τῶν
 ιδίων νόμων καὶ ἔργων σκοποῦντας, τὰς δὲ κοινὰς προ-
 αιρέσεις, εἰς τὰ τῶν προγόνων ἀξιώματ' ἀποβλέποντας·
 καὶ παραλαμβάνειν γ' ἅμα τῇ βακτηρίᾳ καὶ τῷ συμ-
 βόλῳ τὸ φρόνημα τὸ τῆς πόλεως νομίζειν ἕκαστον ὑμῶν,
 ὅταν τὰ δημόσι' εἰσλήτε κρινούντες, εἴπερ ἄξι' ἐκείνων
 πράττειν οἴεσθε χρῆναι.

211 Ἀλλὰ γὰρ ἐμπεσὼν εἰς τὰ πεπραγμένα τοῖς προ-

ρόνοις ὑμῶν, ἔστιν ἂ τῶν ψηφισμάτων παρέβην καὶ τῶν πραχθέντων. ἐπάνειμ' οὖν ὅθεν ἐξέβην.

Ὡς γὰρ ἀφικόμεθ' εἰς τὰς Θήβας, καταλαμβάνομεν Φιλίππου καὶ Θετταλῶν καὶ τῶν ἄλλων συμμάχων παρόντας πρέσβεις, καὶ τοὺς μὲν ἡμετέρους φίλους ἐν φόβῳ, τοὺς δ' ἐκείνου θρασεῖς. ὅτι δ' οὐ νῦν ταῦτα λέγω τοῦ συμφέροντος εἵνεκ' ἐμαυτῷ, λέγε μοι τὴν
 212 ἐπιστολὴν ἣν τότε ἐπέμψαμεν εὐθύς οἱ πρέσβεις. καίτοι τοσαύτῃ γ' ὑπερβολῇ συκοφαντίας οὗτος κέχρηται, ὥστ' εἰ μὲν τι τῶν δεόντων ἐπράχθη, τὸν καιρὸν, οὐκ ἐμέ φησιν αἷτιον γεγενῆσθαι, τῶν δ' ὡς ἑτέρως συμβάντων ἀπάντων ἐμὲ καὶ τὴν ἐμὴν τύχην αἰτίαν εἶναι. καὶ ὡς ἔοικεν ὁ σύμβουλος καὶ ῥήτωρ ἐγώ, τῶν μὲν ἐκ λόγου καὶ τοῦ βουλευσασθαι πραχθέντων οὐδὲν αὐτῷ συναίτιος εἶναι δοκῶ, τῶν δ' ἐν τοῖς ὅπλοις καὶ κατὰ τὴν στρατηγίαν ἀτυχηθέντων μόνος αἷτιος εἶναι. πῶς ἂν ὠμότερος συκοφάντης γένοιτ' ἢ καταρατότερος; λέγε τὴν ἐπιστολήν.

ΕΠΙΣΤΟΛΗ.

299

213 Ἐπειδὴ τοίνυν ἐποιήσαντο τὴν ἐκκλησίαν, προσῆγον ἐκείνους προτέρους διὰ τὸ τὴν [τῶν] συμμάχων τάξιν ἐκείνους ἔχειν. καὶ παρελθόντες ἐδημηγόρουν, πολλὰ μὲν Φίλιππον ἐγκωμιάζοντες, πολλὰ δ' ὑμῶν κατηγοροῦντες, πάνθ' ὅσα πώποτ' ἐναντί' ἐπράξατε Θηβαίοις ἀναμιμνήσκοντες. τὸ δ' οὖν κεφάλαιον, ἡξιοῦν ὦν μὲν εὖ πεπόνθεσαν ὑπὸ Φιλίππου χάριν αὐτοὺς ἀποδοῦναι, ὦν δ' ὅφ' ὑμῶν ἡδίκηντο δίκην λαβεῖν, ὁποτέρως βούλονται, ἢ διέντας αὐτοὺς ἐφ' ὑμᾶς, ἢ συνεμβαλόντας εἰς τὴν Ἀττικὴν, καὶ ἐδείκνυσαν, ὡς ᾤοντο, ἐκ μὲν ὦν αὐτοὶ συνεβούλευον τὰκ τῆς Ἀττικῆς βοσκή-

ματα [καὶ ἀνδράποδα καὶ τᾶλλ' ἀγαθὰ] εἰς τὴν Βοιω-
 τίαν ἤξοντα. ἐκ δ' ὧν ἡμᾶς ἐφασαν τὰν τῇ Βοιω-
 τίᾳ διαρπασθησόμενα [ὑπὸ τοῦ πολέμου]. καὶ ἄλλα
 214 πολλὰ πρὸς τούτοις, εἰς ταῦτα δὲ πάντα συντείνοντ'
 ἔγω μὲν ἀντὶ παντὸς ἂν τιμησαίμην εἰπεῖν, ὑμᾶς δὲ
 δέδοικα, μὴ παρεληλυθότων τῶν καιρῶν, ὥσπερ ἂν εἰ
 κατακλυσμὸν γεγενῆσθαι τῶν πραγμάτων ἡγούμενοι,
 μάταιον ὄχλον τοὺς περὶ τούτων λόγους νομίσητε· ὅ
 τι δ' οὖν ἐπέισαμεν ἡμεῖς καὶ ἡμῖν ἀπεκρίναντο, ἀκού-
 σατε. Λέγε ταυτὶ λαβῶν.

ΑΠΟΚΡΙΣΙΣ ΘΗΒΑΙΩΝ.

215 Μετὰ ταῦτα τοίνυν ἐκάλουν ὑμᾶς καὶ μετεπέμ-
 ποντο. ἐξῆτ', ἐβοηθεῖτε, ἵνα τὰμ μέσῳ παραλείπω,
 οὕτως οἰκείως ὑμᾶς ἐδέχοντο, ὥστ' ἔξω τῶν ὀπλιτῶν
 καὶ τῶν ἱππέων ὄντων, εἰς τὰς οἰκίας καὶ τᾶστυ³⁰⁰
 δέχεσθαι τὴν στρατιάν, ἐπὶ παιδας καὶ γυναῖκας καὶ
 τὰ τιμιώτατα. καίτοι τρί' ἐν ἐκείνῃ τῇ ἡμέρᾳ πᾶσιν
 ἀνθρώποις ἐδειξαν ἐγκώμια Θηβαῖοι καθ' ὑμῶν τὰ κάλ-
 216 λιστα, ἐν μὲν ἀνδρείας, ἕτερον δὲ δικαιοσύνης, τρίτον
 δὲ σωφροσύνης. καὶ γὰρ τὸν ἀγῶνα μεθ' ὑμῶν μάλλον
 ἢ πρὸς ὑμᾶς ἐλόμενοι ποιήσασθαι, καὶ ἀμείνους εἶναι
 καὶ δικαιότερ' ἀξιοῦν ὑμᾶς ἔκριναν Φιλίππου· καὶ τὰ
 παρ' αὐτοῖς καὶ παρὰ πᾶσι δ' ἐν πλείστη φυλακῇ παῖ-
 δας καὶ γυναῖκας, ἐφ' ὑμῖν ποιήσαντες σωφροσύνης
 216 πίστιν περὶ ὑμῶν ἔχοντες ἐδειξαν. ἐν οἷς πᾶσιν ἄν-
 δρες Ἀθηναῖοι κατὰ γ' ὑμᾶς ὀρθῶς ἐφάνησαν ἐγνω-
 κότες. οὔτε γὰρ εἰς τὴν πόλιν εἰσελθόντος στρατοπέδου,
 οὐδεὶς οὐδὲν οὐδ' ἀδίκως ὑμῖν ἐνεκάλεσεν· οὕτω σώ-
 φρονας παρέσχεθ' ὑμᾶς αὐτούς· δις τε συμπαραταξά-

μενοι τὰς πρώτας, τὴν τ' ἐπὶ τοῦ ποταμοῦ καὶ τὴν
 χειμερινήν, οὐκ ἀμέμπτους μόνον ὑμᾶς αὐτούς, ἀλλὰ
 καὶ θαυμαστούς ἐδείξατε, τῷ κόσμῳ, ταῖς παρασκευαῖς,
 τῇ προθυμίᾳ. ἐφ' οἷς παρὰ μὲν τῶν ἄλλων ὑμῖν ἐρί-
 γνοντ' ἔπαινοι, παρὰ δ' ὑμῶν θυσίαι καὶ πομπαὶ τοῖς
 217 θεοῖς. καὶ ἔγωγ' ἡδέως ἂν ἐροίμην Αἰσχίνην, ὅτε ταῦτ'
 ἐπράττετο καὶ ζήλου καὶ χαρᾶς καὶ ἐπαίνων ἢ πόλις
 ἦν μεστή, πότερον συνέθυε καὶ συνευφραίνετο τοῖς
 πολλοῖς, ἢ λυπούμενος καὶ στένων καὶ δυσμεναίνων
 τοῖς κοινοῖς ἀγαθοῖς οἴκοι καθήτο. εἰ μὲν γὰρ παρῇν
 καὶ μετὰ τῶν ἄλλων ἐξητάζετο, πῶς οὐ δεινὰ ποιεῖ,
 μᾶλλον δ' οὐδ' ὅσια, εἰ ὦν ὥς ἀρίστων αὐτὸς τοὺς
 θεοὺς ἐποιήσατο μάρτυρας, ταῦθ' ὥς οὐκ ἄριστα νῦν
 ὑμᾶς ἀξιοῖ ψηφίσασθαι τοὺς ὁμομοκότας τοὺς θεοὺς; 301
 εἰ δὲ μὴ παρῇν, πῶς οὐκ ἀπολωλέναι πολλάκις ἐστὶν
 δίκαιος, εἰ ἐφ' οἷς ἔχαιρον οἱ ἄλλοι, ταῦτ' ἐλυπεῖθ'
 ὁρῶν; Λέγε δὴ καὶ ταῦτα τὰ ψηφίσματά μοι.

ΨΗΦΙΣΜΑΤΑ ΘΥΣΙΩΝ.

218 Ὅκοῦν ἡμεῖς μὲν ἐν θυσίαις ἤμεν τότε, Θηβαῖοι
 δ' ἐν τῷ δι' ἡμᾶς σεσῶσθαι νομίζειν, καὶ περιειστίκει
 τοῖς βοηθείας δεήσεσθαι δοκοῦσιν ἀφ' ὧν ἐπραττον
 οὗτοι, αὐτοὺς βοηθεῖν ἐτέροις ἐξ ὧν ἐπέισθητ' ἐμοί.
 ἀλλὰ μὴν οἷας τότε ἠφίει φωνὰς ὁ Φίλιππος καὶ ἐν
 οἷαις ἦν ταραχαῖς ἐπὶ τούτοις, ἐκ τῶν ἐπιστολῶν τῶν
 ἐκείνου μαθήσεσθε, ὧν εἰς Πελοπόννησον ἔπεμπεν.
 καὶ μοι λέγε ταύτας λαβών, ἵν' εἰδῇθ' ἡ ἐμὴ συνέχεια
 καὶ πλάνοι καὶ τालαιπωρίαὶ καὶ τὰ πολλὰ ψηφίσματα,
 ἃ νῦν οὗτος δίσσυσεν, τί ἀπειργάσατο.

219 Καίτοι πολλοὶ παρ' ὑμῖν ἄνδρες Ἀθηναῖοι γερό-
 νασι ῥήτορες ἐνδοξοὶ καὶ μεγάλοι πρὸ ἐμοῦ, Καλλι-

στρατος ἐκεῖνος, Ἀριστοφῶν Κέφαλος Θρασύβουλος, ἕτεροι μυριοί· ἀλλ' ὅμως οὐδεὶς πώποτε τούτων διὰ παντὸς ἔδωκεν ἑαυτὸν εἰς οὐδὲν τῇ πόλει, ἀλλ' ὁ μὲν γράφων οὐκ ἂν ἐπρέσβευσεν, ὁ δὲ πρεσβεύων οὐκ ἂν ἔγραψεν. ὑπέλειπε γὰρ αὐτῶν ἕκαστος ἑαυτῷ, ἅμα μὲν 220 ῥαστώνην, ἅμα δ', εἴ τι γένοιτ', ἀναφοράν. τί οὖν; εἴποι τις ἂν, σὺ τοσοῦθ' ὑπερῆρας ῥώμῃ καὶ τόλμῃ, ὥστε πάντα ποιεῖν αὐτός; οὐ ταῦτα λέγω, ἀλλ' οὕτως ἐπεπείσμην μέγαν εἶναι τὸν κατειληφότα κίνδυνον τὴν πόλιν, ὥστ' οὐκ ἐδόκει μοι χώραν οὐδὲ πρόνοιαν οὐδεμίαν τῆς ἰδίας ἀσφαλείας διδόναι, ἀλλ' ἀγαπητὸν εἶναι, 221 εἰ μὴδὲν παραλείπων τις ἃ δεῖ πράξειεν. ἐπεπείσμην 302 δ' ὑπὲρ ἑμαυτοῦ, τυχὸν μὲν ἀναίσθητον, ὅμως δ' ἐπεπείσμην, μήτε γράφοντ' ἂν ἐμοῦ γράψαι βέλτιον μηδένα, μήτε πράττοντα πράξαι, μήτε πρεσβεύοντα πρεσβεῦσαι προθυμότερον μὴδὲ δικαιότερον. διὰ ταῦτ' ἐν πᾶσιν ἑμαυτὸν ἔταττον. Λέγε τὰς ἐπιστολὰς τὰς τοῦ Φιλίππου.

ΕΠΙΣΤΟΛΑΙ.

222 Εἰς ταῦτα κατέστησε Φίλιππον ἡ ἐμὴ πολιτεία Αἰσχίνῃ· ταύτην τὴν φωνὴν ἐκεῖνος ἀφῆκε, πολλοὺς καὶ θρασεῖς τὰ πρὸ τούτων τῇ πόλει λόγους ἐπαιρόμενος. ἀνθ' ὧν δικαίως ἐστεφανούμην ὑπὸ τουτωνί, καὶ σὺ παρὼν οὐκ ἀντέλεγες, ὁ δὲ γραψάμενος Διῶνδας τὸ μέρος τῶν ψήφων οὐκ ἔλαβεν. Καί μοι λέγε ταῦτα τὰ ψηφίσματα ἀποπεφευγότα, ὑπὸ τουτου δ' οὐδὲ γραφέντα.

ΨΗΦΙΣΜΑΤΑ.

223 Ταυτὶ τὰ ψηφίσματ' ἄνδρες Ἀθηναῖοι τὰς αὐτὰς συλλαβὰς καὶ ταυτὰ ῥήματ' ἔχει, ἅπερ πρότερον μὲν

- Ἀριστόνικος, νῦν δὲ Κτησιφῶν γέγραφε οὐτοσί. καὶ ταῦτ' Αἰσχίνης οὐτ' ἐδίδωκεν αὐτός, οὔτε τῷ γραψαμένῳ συγκατηγόρησεν. καίτοι τότε τὸν Δημομέλη τὸν ταῦτα γράφοντα καὶ τὸν Ὑπερείδην, εἶπερ ἄληθῇ μου νῦν κατηγορεῖ, μᾶλλον ἂν εἰκότως ἢ τόνδ' ἐδίδωκεν.
- 224 τῷ μὲν γὰρ ἔστ' ἀνενεγκεῖν ἐπ' ἐκείνους καὶ τὰς [τῶν δικαστηρίων] γνώσεις, καὶ τὸ τοῦτον αὐτὸν ἐκείνων μὴ κατηγορηκέναι ταῦτ' ἀγραφάντων ἅπερ οὗτος νῦν, 303 καὶ τὸ τοὺς νόμους μηκέτ' ἔαν περὶ τῶν οὕτω πραχθέντων κατηγορεῖν, καὶ πόλλ' ἕτερα· τότε δ' αὐτὸ τὸ πρᾶγμ' 225 ἂν ἐκρίνεται ἐφ' αὐτοῦ, πρὶν τι τούτων προλαβεῖν. ἀλλ' οὐκ ἦν οἶμαι τόθ' ὃ νυνὶ ποιεῖν, ἐκ παλαιῶν χρόνων καὶ ψηφισμάτων πολλῶν ἐκλέξαντα, ἃ μήτε προῆδει μηδεὶς μήτ' ἂν ᾤκηται τήμερον ῥηθῆναι, διαβάλλειν, καὶ μετενεγκόντα τοὺς χρόνους καὶ προφάσεις ἀντὶ τῶν ἀληθῶν ψευδεῖς μεταθέντα τοῖς πεπραγμένοις, δοκεῖν 226 τι λέγειν. οὐκ ἦν τότε ταῦτα, ἀλλ' ἐπὶ τῆς ἀληθείας, ἐγγὺς τῶν ἔργων, ἔτι μεμνημένων ὑμῶν καὶ μόνον οὐκ ἐν ταῖς χειρσὶν ἕκαστ' ἐχόντων, πάντες ἐγίγνοντ' ἂν οἱ λόγοι. διόπερ τοὺς παρ' αὐτὰ τὰ πράγματα ἐλέγχους φυχῶν νῦν ἤκει, ῥητόρων ἀγῶνα νομίζων, ὥς γ' ἐμοὶ δοκεῖ, καὶ οὐχὶ τῶν πεπολιτευμένων ἐξέτασιν ποιήσειν ὑμᾶς, καὶ λόγον κρίσιν, οὐ τοῦ τῇ πόλει συμφέροντος ἔσεσθαι.
- 227 Εἵτα σοφίζεται καὶ φησὶν προσήκειν, ἧς μὲν οἰκοθεν ἤκετ' ἔχοντες δόξης περὶ ἡμῶν ἀμελήσαι, ὥσπερ δ', ὅταν οἰόμενοι περιεῖναι χρήματά τω λογίζεσθε, ἀκαθαιρῶσιν αἱ ψῆφοι καὶ μὴδὲν περιῇ συγχωρεῖτε, οὕτω καὶ νῦν τοῖς ἐκ τοῦ λόγου φαινομένοις προσθέσθαι. θεάσασθε τοίνυν ὥς σαθρὸν ὥς ἔοικεν ἔστι 228 φύσει πᾶν ὃ τι ἂν μὴ δικαίως ἢ πεπραγμένον. ἐκ γὰρ

- αὐτοῦ τοῦ σοφοῦ τούτου παραδείγματος ὁμολόγηκεν ἡμᾶς ὑπάρχειν ἐγνωσμένους, ἐμὲ μὲν λέγειν ὑπὲρ τῆς πατρίδος, αὐτὸν δ' ὑπὲρ Φιλίππου· οὐ γὰρ ἂν μετα-
 229 πείθειν ὑμᾶς ἐξήτει, μὴ τοιαύτης οὔσης τῆς ὑπαρχούσης³⁰⁴
- ὑπολήψεως περὶ ἐκατέρου. καὶ μὴν ὅτι γ' οὐ δίκαια λέγει μεταθέσθαι ταύτην τὴν δόξαν ἄξιων, ἐγὼ διδάξω ῥαδίως, οὐ τιθεὶς ψήφους (οὐ γὰρ ἐστὶν ὁ τῶν πραγμά-
 των οὗτος λογισμὸς, ἀλλ' ἀναμιμνήσκων ἕκαστ' ἐν βραχέ-
 σιν, λογισταῖς ἅμα καὶ μάρτυσιν τοῖς ἀκούουσιν ὑμῖν χρώμενος. ἡ γὰρ ἐμὴ πολιτεία, ἥς οὗτος κατηγορεῖ, ἐντὶ
 μὲν τοῦ Θηβαίους μετὰ Φιλίππου συνεμβάλεῖν εἰς τὴν
 230 χώραν, ὃ πάντες ὄντο, μεθ' ἡμῶν παραταξαμένους ἐκεῖ-
 νον κωλύειν ἐποίησεν· ἐντὶ δὲ τοῦ ἐν τῇ Ἀττικῇ τὸν πόλε-
 μον εἶναι, ἑπτακόσια στάδι' ἀπὸ τῆς πόλεως ἐπὶ τοῖς
 Βοιωτῶν ὁρίοις γενέσθαι· ἐντὶ δὲ τοῦ τοὺς ληστὰς
 ἡμᾶς φέρειν καὶ ἄγειν ἐκ τῆς Εὐβοίας, ἐν εἰρήνῃ τὴν
 Ἀττικὴν ἐκ θαλάττης εἶναι πάντα τὸν πόλεμον· ἐντὶ
 δὲ τοῦ τὸν Ἑλλήσποντον ἔχειν Φίλιππον, λαβόντα Βυ-
 ζάντιον, συμπολεμεῖν τοὺς Βυζαντίους μεθ' ἡμῶν πρὸς
 231 ἐκείνους. ἄρα σοι ψήφοις ὅμοιος ὁ τῶν ἔργων λογισμὸς
 φαίνεται; ἢ δεῖν ἀντανελεῖν ταῦτα, ἀλλ' οὐχ ὅπως τὸν
 ἅπαντα χρόνον μνημονευθήσεται σκέψασθαι; καὶ οὐκέτι
 προστίθῃμ' ὅτι τῆς μὲν ὁμότητος, ἣν ἐν οἷς καθάπαξ
 τινῶν κατέστη κύριος Φίλιππος ἐστὶν ἰδεῖν, ἑτέροις
 πειραθῆναι συνέβη, τῆς δὲ φιλανθρωπίας, ἣν τὰ λοιπὰ
 τῶν πραγμάτων ἐκείνος περιβαλλόμενος ἐπλάττετο,
 ὑμεῖς καλῶς ποιοῦντες τοὺς καρποὺς κεκόμεσθε. ἀλλ'
 ἐῷ ταῦτα.
- 232 Καὶ μὴν οὐδὲ τοῦτ' εἰπεῖν ὀκνήσω, ὅτι ὁ τὸν
 ῥήτορα βουλόμενος δικαίως ἐξετάζειν καὶ μὴ συκοφαν-
 τεῖν, οὐκ ἂν οἶα σὺ νῦν ἔλεγες, τοιαῦτα κατηγορεῖ.³⁰⁵

παραδείγματα πλάττων καὶ ῥήματα καὶ σχήματα μιμούμενος (πάνυ γὰρ παρὰ τοῦτ', οὐχ ὁρᾷς; γέγονεν τὰ τῶν Ἑλλήνων, εἰ τοῦτ' ἐστὶν ῥῆμ' ἀλλὰ μὴ τοῦτ' διελέχθην ἐγώ, ἢ δευρὶ τὴν χεῖρ' ἀλλὰ μὴ δευρὶ παρήνευκα), ἀλλ' ἐπ' αὐτῶν τῶν ἔργων ἂν ἐσκόπει, τίνας εἶχεν ἀφορμὰς ἢ πόλεις καὶ τίνας δυνάμεις, ὅτ' εἰς τὰ πράγματ' εἰσῆειν, καὶ τίνας συνήγαγον αὐτῇ μετὰ ταῦτ' ἐπιστάς ἐγώ, καὶ πῶς εἶχεν τὰ τῶν ἐναντίων. εἴτ' εἰ μὲν ἐλάττους ἐποίησα τὰς δυνάμεις, παρ' ἐμοὶ τὰ δίκημ' ἂν ἐδείκνυνεν ὅν, εἰ δὲ πολλῶ μείζους, οὐκ ἂν ἐσυκοφάντει. ἐπειδὴ δὲ σὺ τοῦτο πέφευγας ἐγὼ ποιήσω καὶ σκοπεῖτ' εἰ δικαίως χρήσομαι τῷ λόγῳ.

234 Δύναμιν [μὲν] τοίνυν εἶχεν ἡ πόλις τοὺς νησιώτας, οὐχ ἅπαντας, ἀλλὰ τοὺς ἀσθενεστάτους· οὔτε γὰρ Χίος οὔτε Ῥόδος οὔτε Κέρκυρα μεθ' ἡμῶν ἦν· χρημάτων δὲ σύνταξιν εἰς πέντε καὶ τετταράκοντα τάλαντα, καὶ ταῦτ' ἦν προεξειλεγμένα· ὀπλίτην δ' ἢ ἱππέα πλὴν τῶν οἰκείων οὐδένα. ὃ δὲ πάντων καὶ φοβερώτατον καὶ μάλισθ' ὑπὲρ τῶν ἐχθρῶν, οὗτοι παρεσκευάκεσαν τοὺς περιχώρους ἅπαντας ἐχθρας ἢ φιλίας ἐγγυτέρω, Μεγα-
235 ρέας Θηβαίους Εὐβοέας. τὰ μὲν τῆς πόλεως οὕτως ὑπῆρχεν ἔχοντα, καὶ οὐδεὶς ἂν ἔχοι παρὰ ταῦτ' εἰπεῖν ἄλλ' οὐδέν· τὰ δὲ τοῦ Φιλίππου, πρὸς ὃν ἦν ἡμῶν ἄγων, σκέψασθε πῶς. πρῶτον μὲν ἦρχε τῶν ἀκολουθούντων αὐτὸς αὐτοκράτωρ, ὃ τῶν εἰς τὸν πόλεμον μέγιστόν ἐστιν ἀπάντων· εἴθ' οὗτοι τὰ ὅπλ' εἶχον ἐν ταῖς χερσὶν αἰεί· ἔπειτα χρημάτων ὑπόρρει, καὶ ἔπραττεν ἃ δόξειεν αὐτῷ, οὐ προλέγων ἐν τοῖς ψηφίσμασιν,³⁰⁶ οὐδ' ἐν τῷ φανερωῷ βουλευόμενος, οὐδ' ὑπὸ τῶν συκοφαντούντων κρινόμενος, οὐδὲ γραφὰς φεύγων παρὰ νόμων, οὐδ' ὑπεύθυνος ὢν οὐδενί, ἀλλ' ἀπλῶς αὐτὸς

236δεσπότης ἡγεμὼν κύριος πάντων. ἐγὼ δ' ὁ πρὸς τοῦ-
 του ἀντιτεταγμένος (καὶ γὰρ τοῦτ' ἐξετάσαι δίκαιον)
 τίνος κύριος ἦν; οὐδενός· αὐτὸ γὰρ τὸ δημηγορεῖν
 πρῶτον, οὐ μόνου μετεῖχον ἐγώ, ἐξ ἴσου προϋτίθεθ'
 ὑμεῖς τοῖς παρ' ἐκείνου μισθαρονοῦσι καὶ ἐμοί, καὶ ὅς'
 οὗτοι περιγένοιντ' ἐμοῦ (πολλὰ δ' ἐρίγνετο ταῦτα, δι'
 ἦν ἕκαστον τύχοι πρόφασιν), ταῦθ' ὑπὲρ τῶν ἐχθρῶν
 237ἀπῆτε βεβουλευμένοι. ἀλλ' ὅμως ἐκ τοσούτων ἐλαττω-
 μάτων, ἐγὼ συμμάχους μὲν ὑμῖν ἐποίησ' Εὐβοέας,
 Ἀχαιοὺς, Κορινθίους, Θηβαίους, Μεγαρέας, Λευκαδίους,
 Κερκυραίους, ἀφ' ὧν μύριοι μὲν καὶ πεντακισχίλιοι
 ξένοι, δισχίλιοι δ' ἱππεῖς ἄνευ τῶν πολιτικῶν δυνά-
 μεων συνήχθησαν· χρημάτων δ' ὅσων ἐδυνήθην ἐγὼ
 238πλείστων συντέλειαν ἐποίησα. εἰ δὲ λέγεις ἢ τὰ πρὸς
 Θηβαίους δίκαι' Αἰσχίνῃ, ἢ τὰ πρὸς Βυζαντίους ἢ τὰ
 πρὸς Εὐβοέας, ἢ περὶ τῶν ἴσων νυνὶ διαλέγῃ, πρῶτον
 μὲν ἀγνοεῖς ὅτι καὶ πρότερον τῶν ὑπὲρ τῶν Ἑλλήνων
 ἐκείνων ἀγωνισαμένων τριήρων, τριακοσίων οὐσῶν τῶν
 πασῶν, τὰς διακοσίας ἡ πόλις παρέσχετο, καὶ οὐκ ἐλατ-
 τοῦσθαι νομίζουσα, οὐδὲ κρίνουσα τοὺς ταῦτα συμβου-
 λεύσαντας, οὐδ' ἀγανακτοῦσ' ἐπὶ τοῦτοις ἑωρᾶτ' (αἰσχρὸν
 γάρ), ἀλλὰ τοῖς θεοῖς ἔχουσα χάριν, εἰ κοινοῦ κινδύνου
 τοῖς Ἑλλήσι περιστάντος, αὐτὴ διπλάσια τῶν ἄλλων
 239εἰς τὴν ἀπάντων σωτηρίαν παρέσχετο. εἴτα κενὰς χαρίζη
 χάριτας τοῦτοις στυφοφαντῶν ἐμέ. τί γὰρ νῦν λέγεις³⁰⁷
 οἷ' ἐχρῆν πράττειν, ἀλλ' οὐ τότε ὧν ἐν τῇ πόλει καὶ
 παρῶν ταῦτ' ἔγραφε, εἶπερ ἐνεδέχετο παρὰ τοὺς πα-
 ρόντας καιροὺς, ἐν οἷς οὐχ ὅς' ἐβουλόμεθα, ἀλλ' ὅσα
 δοίῃ τὰ πράγματ' ἔδει δέχεσθαι· ὁ γὰρ ἀντωνούμενος
 καὶ ταχὺ τοὺς παρ' ἡμῶν ἀπελαννομένους προσδεξό-
 μενος καὶ χρήματα προσδήσων ὑπῆρχεν ἑτοιμός.

- 240 Ἄλλ' εἰ νῦν ἐπὶ τοῖς πεπραγμένοις κατηγορίας
 ἔχω, τί ἂν οἴεσθ', εἰ τότε' ἐμοῦ περὶ τούτων ἀκριβολο-
 γουμένου, ἀπῆλθον αἱ πόλεις καὶ προσέθεντο Φιλίππῳ,
 καὶ ἅμ' Εὐβοίας καὶ Θηβῶν καὶ Βυζαντίου κύριος
 κατέστη, τί ποιεῖν ἂν ἢ τί λέγειν τοὺς ἀσεβεῖς ἀνθρώ-
 241 πους τουτουσί; οὐχ ὥς „ἐξεδόθησαν, ἀπηλάθησαν βου-
 λόμενοι μεθ' ἡμῶν εἶναι; εἴτα τοῦ μὲν Ἑλλησπόντου
 διὰ Βυζαντίων ἐγκρατὴς καθέστηκε, καὶ τῆς σιτοπομ-
 πίας τῆς τῶν Ἑλλήνων κύριος, πόλεμος δ' ὁμορος καὶ
 βαρὺς εἰς τὴν Ἀττικὴν διὰ Θηβαίων κεκόμισται, ἄπλους
 δ' ἢ θάλαττα ὑπὸ τῶν ἐκ τῆς Εὐβοίας ὀρμωμένων
 ληστῶν γέρονεν;“ οὐκ ἂν ταῦτ' ἔλεγον, καὶ πολλὰ γε
 242 πρὸς τούτοις ἕτερα; πονηρὸν ἄνδρες Ἀθηναῖοι πονηρὸν
 ὁ συκοφάντης καὶ πανταχόθεν βάσκανον καὶ φιλαί-
 τιον· τοῦτο δὲ καὶ φύσει κίναδος τῶν ἀνθρώπων ἐστίν,
 οὐδὲν ἐξ ἀρχῆς ὑγιὲς πεποιηκὸς οὐδ' ἐλεύθερον, αὐτο-
 τραγικὸς πίθηκος, ἀρουραῖος Οἰνόμαος, παρὰσημος ῥή-
 τωρ. τί γὰρ ἡ σὴ δεινότης εἰς ὕνῃσιν ἤκει τῇ πατρίδι;
 243 νῦν ἡμῖν λέγεις περὶ τῶν παρεληλυθόντων; ὥσπερ ἂν
 εἴ τις ἰατρός, ἀσθενοῦσι μὲν τοῖς κάμνουσιν εἰσιῶν
 μὴ λέγοι μηδὲ δεικνύοι δι' ὧν ἀποφεύξονται τὴν νόσον,³⁰⁸
 ἐπειδὴ δὲ τελευτήσῃς τις αὐτῶν καὶ τὰ νομιζόμεν'
 αὐτῷ φέροιτο, ἀκολουθῶν ἐπὶ τὸ μνημα διεξίει „εἰ
 τὸ καὶ τὸ ἐποίησεν ἄνθρωπος [οὗτοςί], οὐκ ἂν ἀπέ-
 θανεν.“ „ἐμβρόντητ', εἴτα νῦν λέγεις;“
 244 Οὐ τοίνυν οὐδὲ τὴν ἦταν, εἰ ταύτῃ γανυριᾶς ἐφ'
 ἧ στένειν σ' ὦ κατάρατε προσῆκεν, ἐν οὐδενὶ τῶν
 παρ' ἐμοὶ γεγρονυῖαν εὐρήσετε τῇ πόλει. οὕτως δὲ
 λογίζεσθε. οὐδαμοῦ πώποτε, ὅποι πρεσβευτῆς ἐπέμ-
 φθην ὑφ' ὑμῶν ἐγώ, ἡττηθεὶς ἀπῆλθον τῶν παρὰ
 Φιλίππου πρέσβων, οὐκ ἐκ Θεταλίας, οὐκ ἐξ Ἀμβρα-

κίας, οὐκ ἐξ Ἰλλυριῶν, οὐ παρὰ τῶν Θρακῶν βασιλέων, οὐκ ἐκ Βυζαντίου, οὐκ ἄλλοθεν οὐδαμόθεν, οὐ τὰ τελευταί' ἐκ Θηβῶν, ἀλλ' ἐν οἷς κρατηθεῖεν οἱ πρέσβεις αὐτοῦ τῷ λόγῳ, ταῦτα τοῖς ὅπλοις ἐπιὼν κατεστρέφετο.

245 ταῦτ' οὖν ἀπαιτεῖς παρ' ἐμοῦ, καὶ οὐκ αἰσχύνει τὸν αὐτὸν εἰς τε μαλακίαν σκώπτων καὶ τῆς Φιλίππου δυνάμεως ἀξιῶν ἐν' ὄντα κρείττω γενέσθαι, καὶ ταῦτα τοῖς λόγοις. τίνας γὰρ ἄλλον κύριος ἦν ἐγώ; οὐ γὰρ τῆς γ' ἐκάστου ψυχῆς, οὐδὲ τῆς τύχης τῶν παραταξαμένων, οὐδὲ τῆς στρατηγίας, ἧς ἔμ' ἀπαιτεῖς εὐθύνας.

246 οὕτω σκαιὸς εἶ. ἀλλὰ μὴν ὦν γ' ἂν ὁ ῥήτωρ ὑπεύθυνος εἴη, πᾶσαν ἐξέτασιν λαμβάνετε· οὐ παραιτοῦμαι. τίν' οὖν ἐστὶ ταῦτα; ἰδεῖν τὰ πράγματ' ἀρχόμενα, καὶ προαισθέσθαι, καὶ προειπεῖν τοῖς ἄλλοις. ταῦτα πέπρακταί μοι. κἄτι τὰς ἐκασταχοῦ βραδυτήτας ὄκνους ἀγνοίας φιλονικίας, ἃ πολιτικὰ ταῖς πόλεσιν πρόσσεστιν 309 ἀπάσαις καὶ ἀναγκαῖ' ἀμαρτήματα, ταῦθ' ὥς εἰς ἐλάχιστα συστέλλαι, καὶ τοῦναντίον εἰς ὁμόνοιαν καὶ φιλίαν καὶ τοῦ τὰ δέοντα ποιεῖν ὁρμὴν προτρέψαι. καὶ ταῦτά μοι πάντα πεποιήται, καὶ οὐδεὶς μήποθ' εὖρη κατ'

247 ἔμ' οὐδὲν ἐλλειφθέν. εἰ τοίνυν τις ἔροιθ' ὄντινον τίσιν τὰ πλεῖστα Φίλιππος ὦν κατέπραξε διωκῆσατο, πάντες ἂν εἴποιεν τῷ στρατοπέδῳ καὶ τῷ διδόναι καὶ διαφθεῖρειν τοὺς ἐπὶ τῶν πραγμάτων. οὐκοῦν τῶν μὲν δυνάμεων οὔτε κύριος οὐθ' ἡγεμὼν ἦν ἐγώ, ὥστ' οὐδ' ὁ λόγος τῶν κατὰ ταῦταπραχθέντων πρὸς ἐμέ. καὶ μὴν τοῦ γε διαφθαρεῖναι χρήμασιν κεκράτηκα Φίλιππον· ὥσπερ γὰρ ὁ ὠνούμενος νενίκηκεν τὸν λαβόντ', ἐὰν πρίηται, οὔτως ὁ μὴ λαβὼν μηδὲ διαφθαρεῖς νενίκηκεν τὸν ὠνούμενον. ὥστ' ἀήττητος ἡ πόλις τὸ κατ' ἐμέ.

248 Ἄ μὲν τοίνυν ἐγὼ παρ᾽ ἐσχόμην εἰς τὸ δικαιоῦν
τοιαῦτα γράφειν [τουτονι] περὶ ἐμοῦ, πρὸς πολλοῖς
ἐτέροις ταῦτα καὶ παραπλήσια τούτοις ἐστίν· ἃ δ' οἱ
πάντες ὑμεῖς, ταῦτ' ἤδη λέξω. μετὰ γὰρ τὴν μάχην
εὐθύς ὁ δῆμος, εἰδὼς καὶ ἑωρακὼς πάνθ' ὅσ' ἐπρατ-
τον ἐγώ, ἐν αὐτοῖς τοῖς δεινοῖς καὶ φοβεροῖς ἐμβεβη-
κώς, ἥνίκ' οὐδ' ἀγνωμονῆσαι τι θανμαστὸν ἦν τοὺς
πολλοὺς πρὸς ἐμέ, πρῶτον μὲν περὶ σωτηρίας τῆς πό-
λεως τὰς ἐμὰς γνώμας ἐχειροτόνει, καὶ πάνθ' ὅσα τῆς
φυλακῆς εἵνεκ' ἐπράττετο, ἢ διάταξις τῶν φυλάκων,
αἱ τάφροι, τὰ εἰς τὰ τεῖχη χρήματα, διὰ τῶν ἐμῶν³¹⁰
ψηφισμάτων ἐρίγνέτο· ἐπειδ' αἰρούμενος σιτώνην ἐκ
249 πάντων ἔμ' ἐχειροτόνησεν ὁ δῆμος. καὶ μετὰ ταῦτα συ-
στάντων οἷς ἦν ἐπιμελὲς κακῶς ἐμὲ ποιεῖν, καὶ γραφὰς
εὐθύνας εἰσαγγελίας, πάντα ταῦτ' ἐπαγόντων μοι, οὐ
δι' ἑαυτῶν τό γε πρῶτον, ἀλλὰ δι' ὧν μάλιστα ὑπε-
λάμβανον ἀγνοήσεσθαι (ἴστε γὰρ δήπου καὶ μέμνησθ'
ὅτι τοὺς πρῶτους χρόνους κατὰ τὴν ἡμέραν ἐκάστην
ἐκρινόμην ἐγώ, καὶ οὐτ' ἀπόνοια Σωσικλέους, οὔτε
συκοφαντία Φιλοκράτους, οὔτε Διώνδου καὶ Μελάντου
μανία, οὐτ' ἄλλ' οὐδὲν ἀπείρατον ἦν τούτοις κατ'
ἐμοῦ), ἐν τοίνυν τούτοις πᾶσι μάλιστα μὲν διὰ τοὺς
θεοὺς, δεύτερον δὲ δι' ὑμᾶς καὶ τοὺς ἄλλους Ἀθηναίους
ἐσφῶζόμην, δικαίως· τοῦτο γὰρ καὶ ἀληθές ἐστι καὶ ὑπὲρ
τῶν ὁμωμοκώτων καὶ γνόντων τὰ εὔοχα δικαστῶν.
250 οὐκοῦν ἐν μὲν οἷς εἰσηγγελλόμην, ὅτ' ἀπεψηφίζεσθαι
μου καὶ τὸ μέρος τῶν ψήφων τοῖς διώκουσιν οὐ μετε-
δίδοτε, τότ' ἐψηφίζεσθαι με τᾷριστα πράττειν· ἐν οἷς
δὲ τὰς γραφὰς ἀπέφευγον, ἔννομα καὶ γράφειν καὶ
λέγειν ἀπεδεικνύμην· ἐν οἷς δὲ τὰς εὐθύνας ἐπεση-
μαίνεσθε, δικαίως καὶ ἀδωροδοκίᾳ πάντα πεπραχθαι

μοι προσωπολογεῖτε. τούτων οὖν οὕτως ἐχόντων, τί προσῆκεν ἢ τί δίκαιον ἦν τοῖς ὑπ' ἐμοῦ πεπραγμένοις θέσθαι τὸν Κτησιφῶντ' ὄνομα; οὐχ ὁ τὸν δῆμον ἐώρα [τιθέμενον], οὐχ ὁ τοὺς ὁμωμοκότας [δικαστάς], οὐχ ὁ τὴν ἀλήθειαν παρὰ πᾶσιν βεβαιουῦσαν;

251 *Ναί, φησίν, ἀλλὰ τὸ τοῦ Κεφάλου καλόν, τὸ μηδεμίαν γραφὴν φυγεῖν. καὶ νῆ Δί' εὐδαιμόν γε. ἀλλὰ τί μᾶλλον ὁ πολλάκις μὲν φυνγών, μηδεπώποτε δ' ἐξε-311*
λεγχθεὶς ἀδικῶν, ἐν ἐγκλήματι γίγνοιτ' ἂν διὰ τοῦτο δικαίως; καίτοι πρὸς γε τοῦτον ἄνδρες Ἀθηναῖοι καὶ τὸ τοῦ Κεφάλου καλὸν εἰπεῖν ἔστι μοι. οὐδεμίαν γὰρ πώποτ' ἐγράψατό μ' οὐδ' ἐδίωξεν γραφὴν, ὥσθ' ὑπὸ σοῦ γ' ὡμολόγημαι μηδὲν εἶναι τοῦ Κεφάλου χείρων πολίτης.

252 *Πανταχόθεν μὲν τοίνυν ἂν τις ἴδοι τὴν ἀγνωμοσύνην αὐτοῦ καὶ τὴν βασκανίαν, οὐχ ἥκιστα δ' ἀφ' ὧν περὶ τῆς τύχης διελέχθη. ἐγὼ δ' ὅλως μὲν, ὅστις ἄνθρωπος ὦν ἀνθρώπῳ τύχην προσφέρει, ἀνόητον ἡγοῦμαι· ἦν γὰρ ὁ βέλτιστα πράττειν νομίζων καὶ ἀρίστην ἔχειν οἰόμενος, οὐκ οἶδεν εἰ [τοιαύτη] μενεῖ μέχρι τῆς ἐσπέρας, πῶς χρηὴ περὶ ταύτης λέγειν ἢ πῶς ὀνειδίζειν ἐτέρῳ; ἐπειδὴ δ' οὗτος πρὸς πολλοῖς ἄλλοις καὶ περὶ τούτων ὑπερηφάνως χρηῖται τῷ λόγῳ, σκέψασθ' ὧ ἄνδρες Ἀθηναῖοι καὶ θεωρήσατε, ὅσῳ καὶ ἀληθέστερον καὶ ἀνθρωπινώτερον ἐγὼ περὶ τῆς τύχης τούτου δια-253*
λεχθήσομαι. ἐγὼ τὴν τῆς πόλεως τύχην ἀγαθὴν καὶ ταῦθ' ὁρῶ καὶ τὸν Δία τὸν Δωδωναῖον ὑμῖν μαντευόμενον, τὴν μέντοι τῶν πάντων ἀνθρώπων, ἣ νῦν ἐπέχει, χαλεπὴν καὶ δεινὴν· τίς γὰρ Ἑλλήνων ἢ τίς βαρβάρων οὐ πολλῶν κακῶν ἐν τῷ παρόντι πεπείρα-254
ται; τὸ μὲν τοίνυν προελέσθαι τὰ κάλλιστα, καὶ τὸ

τῶν οἰηθέντων Ἑλλήνων, εἰ πρόοινθ' ἡμᾶς, ἐν εὐδαιμονίᾳ διάξειν, αὐτῶν ἄμεινον πράττειν, τῆς ἀγαθῆς τύχης τῆς πόλεως εἶναι τίθημι· τὸ δὲ προσκροῦσαι καὶ μὴ πάνθ' ὥς ἡβουλόμεθ' ἡμῖν συμβῆναι, τῆς τῶν ἄλλων ἀνθρώπων τύχης τοῦπιβάλλον ἐφ' ἡμᾶς μέρος
 255 μετετληφέναι νομίζω τὴν πόλιν. τὴν δ' ἰδίαν τύχην τὴν ἐμὴν καὶ τὴν ἐνὸς ἡμῶν ἐκάστου, ἐν τοῖς ἰδίοις ἐξετάζειν δίκαιον εἶναι νομίζω. ἐγὼ μὲν οὕτως περὶ τῆς τύχης ἄξιῶ, ὁρθῶς καὶ δικαίως, ὥς ἐμαντῶ δοκῶ, νομίζω δὲ καὶ ὑμῖν· ὁ δὲ τὴν ἰδίαν τύχην τὴν ἐμὴν τῆς κοινῆς τῆς πόλεως κυριωτέραν εἶναί φησι, τὴν μικρὰν καὶ φανύλην τῆς ἀγαθῆς καὶ μεγάλης. καὶ πῶς ἐνι τοῦτο γενέσθαι;

256 Καὶ μὴν εἴ γε τὴν ἐμὴν τύχην πάντως ἐξετάζειν Αἰσχίνη προαιρεῖ, πρὸς τὴν σπαντοῦ σκοπεῖ, κἂν εὖρῃς τὴν ἐμὴν βελτίῳ τῆς σῆς, παῦσαι λοιδορούμενος αὐτῇ. σκόπει τοίνυν εὐθύς ἐξ ἀρχῆς. καὶ μου πρὸς Διὸς μηδεμίαν ψυχρότητα καταγνῶ μηδεῖς. ἐγὼ γὰρ οὐτ' εἴ τις πενίαν προπηλακίζει νοῦν ἔχειν ἡγοῦμαι, οὐτ' εἴ τις ἐν ἀφθόνοις τραφεῖς ἐπὶ τούτῳ σεμνύνεται· ἀλλ' ὑπὸ τῆς τουτουλ τοῦ χαλεποῦ βλασφημίας καὶ συκοφαντίας εἰς τοιούτους ἄκων λόγους ἐμπίπτω, οἷς ἐκ τῶν ἐνόντων ὥς ἂν δύνωμαι μετριώτατα χρῆσθαι.

257 Ἐμοὶ μὲν τοίνυν ὑπῆρξεν Αἰσχίνη, παιδὶ μὲν ὄντι φοιτᾶν εἰς τὰ προσήκοντα διδασκαλεῖα, καὶ ἔχειν ὅσα χρὴ τὸν μηδὲν αἰσχροὺ ποιήσοντα δι' ἐνδειαν, ἐξελεθόντι δ' ἐκ παίδων ἀκόλουθα τούτοις πράττειν, χορηγεῖν τριηραρχεῖν εἰσφέρειν, μηδεμιᾶς φιλοτιμίας μήτ' ἰδίας μήτε δημοσίας ἀπολείπεσθαι, ἀλλὰ καὶ τῇ πόλει καὶ τοῖς φίλοις χρήσιμον εἶναι, ἐπειδὴ δὲ πρὸς τὰ

κοινὰ προσελθεῖν ἔδοξε μοι, τοιαῦτα πολιτεύμαθ' ἐλέ-
 σθαι, ὥστε καὶ ὑπὸ τῆς πατρίδος καὶ ὑπ' ἄλλων Ἑλ-313
 λήνων πολλῶν πολλάκις ἐστεφανῶσθαι, καὶ μηδὲ τοὺς
 ἐχθροὺς ὑμᾶς, ὡς οὐ καλὰ γ' ἦν ἂ προειλόμην, ἐπι-
 258χειρεῖν λέγειν. ἐγὼ μὲν δὴ τοιαύτῃ συμβεβίωκα τύχῃ,
 καὶ πόλλ' ἂν ἔχων εἰπεῖν παραλείπω, φυλαττόμενος
 τὸ λυπησαί τιν' ἐν οἷς σεμνύνομαι. σὺ δ' ὁ σεμνὸς
 [ἄνθρω] καὶ διαπτύων τοὺς ἄλλους, σκόπει πρὸς ταύ-
 την ποίᾳ τινὶ κέχρησαι τύχῃ, δι' ἣν παῖς μὲν ὢν
 μετὰ πολλῆς ἐνδείας ἐτράφη, ἅμα τῷ πατρὶ [πρὸς]
 τῷ διδασκαλείῳ προσεδρεύων, τὸ μέλαν τρίβων καὶ τὰ
 βάρη σπογγίζων καὶ τὸ παιδαγωγεῖον κορῶν, οἰκέτου
 259τάξι, οὐκ ἐλευθέρου παιδὸς ἔχων, ἄνθρω δὲ γενόμενος
 τῇ μητρὶ τελούσῃ τὰς βίβλους ἀνεγίνωσκας καὶ τᾶλλα
 συνεσκευωροῦ, τὴν μὲν νύκτα νεβρίζων καὶ κρατηρί-
 ζων, καὶ καθαίρων τοὺς τελουμένους ἀπομαάτων τῷ
 πηλῷ καὶ τοῖς πιτύροις, καὶ ἀνιστὰς ἀπὸ τοῦ καθαρμοῦ
 κελεύων λέγειν „ἔφυγον κακὸν, εὖρον ἄμεινον“, ἐπὶ
 τῷ μηδένα πώποτε τηλικούτ' ὀλολύξαι σεμνυνόμενος
 (καὶ ἔγωγε νομίζω· μὴ γὰρ οἶεσθ' αὐτόν, φθέγγεσθαι
 260μὲν οὕτω μέγα, ὀλολύζειν δ' οὐχ ὑπερλαμπρόν), ἐν δὲ
 ταῖς ἡμέραις τοὺς καλοὺς θιάσους ἄγων διὰ τῶν ὁδῶν,
 τοὺς ἐστεφανωμένους τῷ μαράθῳ καὶ τῇ λεύκῃ, τοὺς
 ὄφεις τοὺς παρείας θλίβων καὶ ὑπὲρ τῆς κεφαλῆς αἰώ-
 ρων, καὶ βοῶν εὐοῖ σαβοῖ, καὶ ἐπορχούμενος ὕψις ἄττης
 ἄττης ὕψις, ἔξαρχος καὶ προηγμένων καὶ κιττοφόρος καὶ
 λικνοφόρος καὶ τοιαῦθ' ὑπὸ τῶν γραδίων προσαγορευ-
 ὄμενος, μισθὸν λαμβάνων τούτων ἐνθρυπτα καὶ στρε-314
 πτοὺς καὶ νεήλατα, ἐφ' οἷς τίς οὐκ ἂν ὡς ἀληθῶς
 261αὐτὸν εὐδαιμονίσειε καὶ τὴν αὐτοῦ τύχην; ἐπειδὴ δ'
 εἰς τοὺς δημότας ἐνεγράφησ' ὅπως δὴ ποτε, ἐὼ γὰρ τοῦτ',

- ἐπειδὴ δ' ἐνεγράφη, εὐθέως τὸ κάλλιστον ἐξελέξω
τῶν ἔργων, γραμματεύειν καὶ ὑπηρετεῖν τοῖς ἀρχιδίοις.
ὥς δ' ἀπηλλάγη ποτὲ καὶ τούτου, πάνθ' ἃ τῶν ἄλλων
κατηγορεῖς αὐτὸς ποιήσας, οὐ κατήσχυνας μὰ Δί' οὐδὲν
262 τῶν προϋπηργμένων τῷ μετὰ ταῦτα βίῳ, ἀλλὰ μισθώσας
σαντὸν τοῖς βαρυστόνοις [ἐπικαλουμένοις ἐκείνοις] ὑπο-
κριταῖς Σιμύλῳ καὶ Σωκράτει, ἐριταγωνίστεις, σὺκα
καὶ βότρυς καὶ ἐλάας συλλέγων ὥσπερ ὀπωρώνης ἐκ
τῶν ἄλλοτρίων χωρίων, πλείω λαμβάνων ἀπὸ τούτων
ἢ τῶν ἰσθμίων, οὐς ὑμεῖς περὶ τῆς ψυχῆς ἡγωνίζεσθε·
ἦν γὰρ ἄσπονδος καὶ ἀκήρυκτος ὑμῖν πρὸς τοὺς θεατὰς
πόλεμος, ὑφ' ᾧ πολλὰ τραύματ' εἰληφώς, εἰκότως τοὺς
ἀπείρους τῶν τοιούτων κινδύνων ὥς δειλοὺς σκώπτεις.
- 263 ἀλλὰ γὰρ παρεῖς ᾧ τὴν πενίαν αἰτιάσαιτ' ἂν τις,
πρὸς αὐτὰ τὰ τοῦ τρόπου σου βαδιοῦμαι κατηγορή-
ματα. τοιαύτην γὰρ εἴλου πολιτείαν, ἐπειδὴ ποτε καὶ
τοῦτ' ἐπῆλθέ σοι ποιῆσαι, δι' ἣν εὐτυχοῦσης μὲν τῆς
πατρίδος, λαγῶ βίον ἔξης δεδιώς καὶ τρέμων καὶ ἀει
πληγῆσεσθαι προσδοκῶν ἐφ' οἷς σαντῷ συνῆδεις ἀδι-
κοῦντι, ἐν οἷς δ' ἡτύχησαν οἱ ἄλλοι, θρασὺς ᾧ ὑφ'
264 ἀπάντων ᾧψαι. καίτοι ὅστις χιλίων πολιτῶν ἀποθανόν-
των ἐθάρρησε, τί οὗτος παθεῖν ὑπὸ τῶν ζώντων δι-
καιός ἐστιν; πολλὰ τοίνυν ἔτερόν εἰπεῖν ἔχων περὶ αὐτοῦ
παραλείψω· οὐ γὰρ ὅς' ἂν δείξαιμι προσόντ' αἰσχροῦ³¹⁵
τούτῳ καὶ ὀνειδῇ, πάντ' οἶμαι δεῖν εὐχερῶς λέγειν.
ἀλλ' ὅσα μηδὲν αἰσχρόν ἐστιν εἰπεῖν ἐμοί.
- 265 Ἐξέτασον τοίνυν παρ' ἄλληλα τὰ σοὶ κάμοι βεβιω-
μένα, πρῶως, μὴ πικρῶς. Αἰσχίνην· εἴτ' ἐρώτησον τοι-
τουσί, τὴν ποτέρου τύχην ἂν ἔλοιθ' ἕκαστος αὐτῶν.
ἐδίδασκες [γράμματα], ἐγὼ δ' ἐφοίτων. ἐτέλεις, ἐγὼ
δ' ἐτελούμην. ἐγραμμάτευες, ἐγὼ δ' ἠκκλησίαζον. ἐτρι-

ταγωνίστεις, ἐγὼ δ' ἐθεώρουν. ἐξέπιπτες, ἐγὼ δ' ἐσύριτον. ὑπὲρ τῶν ἐχθρῶν πεπολίτευσαι πάντα, ἐγὼ δ' ὑπὲρ 266 τῆς πατρίδος. ἐγὼ τᾶλλα, ἀλλὰ νυνὶ τήμερον, ἐγὼ μὲν ὑπὲρ τοῦ στεφανωθῆναι δοκιμάζομαι, τὸ δὲ μὴδ' ὀτιοῦν ἀδικεῖν ἀνωμολόγημαι, σοὶ δὲ συκοφάντη μὲν εἶναι δοκεῖν ὑπάρχει, κινδυνεύεις δ' εἴτε δεῖ σ' ἔτι τοῦτο ποιεῖν, εἴτ' ἤδη πεπαῦσθαι μὴ μεταλαβόντα τὸ πέμπτον μέρος τῶν ψήφων. ἀγαθῇ γ', οὐχ ὀρεᾶς; τύχῃ συμβεβιωκώς, τῆς ἐμῆς κατηγορεῖς.

267 Φέρε δὴ καὶ τὰς τῶν λητουργιῶν μαρτυρίας ὧν λελητούργηκα ὑμῖν ἀναγνῶ. παρ' ἃς παρανάγνωνθι καὶ σὺ τὰς ῥήσεις ἃς ἐλυμαίνου,

„ἦκω νεκρῶν κευθμῶνα καὶ σκότου πύλας“

καὶ

κακαγγελεῖν μὲν ἴσθι μὴ θέλοντά με,

καὶ „κακὸν κακῶς σε“ μάλιστα μὲν οἱ θεοί, ἔπειθ' οὗτοι πάντες ἀπολέσειαν, πονηρὸν ὄντα καὶ πολίτην καὶ τριταγωνιστήν.

Λέγε τὰς μαρτυρίας.

ΜΑΡΤΥΡΙΑΙ.

268 Ἐν μὲν τοίνυν τοῖς πρὸς τὴν πόλιν τοιοῦτος· ἐν δὲ τοῖς ἰδίοις εἰ μὴ πάντες ἴσθ' ὅτι κοινὸς καὶ φιλόανθρωπος καὶ τοῖς θεομένοις ἐπαρκῶν, σιωπῶ καὶ οὐδὲν 316 ἂν εἴποιμ' οὐδὲ παρασχοίμην περὶ τούτων οὐδεμίαν μαρτυρίαν, οὔτ' εἰ τινὰς ἐκ τῶν πολεμίων ἐλυσάμην, οὔτ' εἰ τισιν θυγατέρας συνεξέδωκα, οὔτε τῶν τοιούτων 269 οὐδέν. καὶ γὰρ οὕτω πως ὑπείληφα. ἐγὼ νομίζω τὸν μὲν εὖ παθόντα δεῖν μεμνηθῆναι πάντα τὸν χρόνον, τὸν δὲ ποιήσαντ' εὐθύς ἐπιλελῆσθαι, εἰ δὲ τὸν μὲν χρηστοῦ, τὸν δὲ μὴ μικροψύχου ποιεῖν ἔργον ἀνθρώπου.

τὸ δὲ τὰς ἰδίας εὐεργεσίας ὑπομιμνήσκειν καὶ λέγειν, μικροῦ δεῖν ὅμοιον ἔστιν τῷ ὕνειδίξειν. οὐ διὴ ποιήσω τοιοῦτον οὐδέν, οὐδὲ προαχθήσομαι, ἀλλ' ὅπως ποθ' ὑπέιλημμαι περὶ τούτων, ἄρκεϊ μοι.

- 270 Βούλομαι δὲ, τῶν ἰδίων ἀπαλλαγείς, ἔτι μικρὰ πρὸς ὑμᾶς εἰπεῖν περὶ τῶν κοινῶν. εἰ μὲν γὰρ ἔχεις Αἰσχίνην τῶν ὑπὸ τοῦτον τὸν ἥλιον εἰπεῖν ἀνθρώπων, ὅστις ἀθῶος τῆς Φιλίππου πρότερον καὶ νῦν τῆς Ἀλεξάνδρου δυναστείας γέγονεν, ἢ τῶν Ἑλλήνων ἢ τῶν βαρβάρων, ἔστω, συγχωρῶ τὴν ἐμὴν εἴτε τύχην εἴτε δυσ-
271 τυχίαν ὀνομάζειν βούλει, πάντων γεγενῆσθαι. εἰ δὲ καὶ τῶν μηδεπώποτ' ἰδόντων με, μηδὲ φωνῇν ἀκηκοότων ἐμοῦ, πολλοὶ πολλὰ καὶ δεινὰ πεπόνθασι, μὴ μόνον κατ' ἄνδρ', ἀλλὰ καὶ πόλεις ὅλαι καὶ ἔθνη, πόσῳ δικαιότερον καὶ ἀληθέστερον, τὴν ἀπάντων ὡς ἔοικεν ἀνθρώπων τύχην κοινήν, καὶ φορὰν τινα πραγμάτων χαλεπήν καὶ οὐχ οἷαν ἔδει, τούτων αἰτίαν ἡγεῖσθαι.
- 272 σὺ τοίνυν ταῦτ' ἀφείς ἐμὲ τὸν παρὰ τουτοιῖσι πεπολιτευμένον αἰτιά, καὶ ταῦτ' εἰδὼς ὅτι, καὶ εἰ μὴ τὸ ὅλον, μέρος γ' ἐπιβάλλει τῆς βλασφημίας ἅπασι, καὶ μάλιστα 317 σοί. εἰ μὲν γὰρ ἐγὼ κατ' ἐμὲ αὐτὸν αὐτοκράτωρ περὶ τῶν πραγμάτων ἐβουλευόμην, ἦν ἂν τοῖς ἄλλοις ῥή-
273 τορσιν ὑμῖν ἔμ' αἰτιάσθαι· εἰ δὲ παρῇτε μὲν ἐν ταῖς ἐκκλησίαις ἀπάσαις, αἰεὶ δ' ἐν κοινῷ τὸ συμφέρον ἢ πόλιν προντίθει σκοπεῖν, πᾶσι δὲ ταῦτ' ἐδόκει τότ' ἄριστ' εἶναι, καὶ μάλιστα σοί (οὐ γὰρ ἐπ' εὐνοίᾳ γ' ἐμοὶ παρεχώρεις ἐλπίδων καὶ ζήλου καὶ τιμῶν, ἃ πάντα προσῇν τοῖς τότε πραττομένοις ὑπ' ἐμοῦ, ἀλλὰ τῆς ἀληθείας ἡττώμενος δηλονότι καὶ τῷ μηδὲν ἔχειν εἰπεῖν βέλτιον), πῶς οὐκ ἀδικεῖς καὶ δεινὰ ποιεῖς τούτοις νῦν
274 ἐγκαλῶν, ὧν τότ' οὐκ εἴχες λέγειν βέλτιον; παρὰ μὲν

τοίνυν τοῖς ἄλλοις ἔγωγ' ὁρῶ πᾶσιν ἀνθρώποις διωρισμένα καὶ τεταγμένα πως τὰ τοιαῦτα. ἀδικεῖ τις ἐκῶν· ὀργὴν καὶ τιμωρίαν κατὰ τούτου. ἐξήμαρτέ τις ἄκων· συγγνώμην ἀντὶ τῆς τιμωρίας τούτου. οὐτ' ἀδικῶν τις οὐτ' ἐξαμαρτάνων, εἰς τὰ πᾶσιν δοκοῦντα συμφέρειν ἑαυτὸν δοὺς οὐ κατώρθωσεν μεθ' ἀπάντων· οὐκ ὀνειδίζειν οὐδὲ λοιδορεῖσθαι τῷ τοιούτῳ δίκαιον ἀλλὰ 275 συνάχθῃσθαι. φανήσεται ταῦτα [πάντα] οὕτως οὐ μόνον τοῖς νόμοις, ἀλλὰ καὶ ἡ φύσις αὐτῇ τοῖς ἀγράφοις νομίμοις καὶ τοῖς ἀνθρωπίνοις ἤθεσιν διώρικεν. Αἰσχίνης τοίνυν τοσοῦτον ὑπερβέβληκεν ἅπαντας ἀνθρώπους ὁμότητι καὶ συκοφαντίᾳ, ὥστε καὶ ὦν αὐτὸς ὡς ἀτυχημάτων ἐμέμνητο, καὶ ταῦτ' ἐμοῦ κατηγορεῖ.

276 Καὶ πρὸς τοῖς ἄλλοις, ὥσπερ ἀπλῶς καὶ μετ' εὐνοίας πάντας· εἰρηκῶς τοὺς λόγους, φυλάττειν ἐμὲ καὶ τηρεῖν ἐκέλευεν, ὅπως μὴ παρακραύσομαι μηδ' ἐξα-318 πατήσω, δεινὸν καὶ γόητα καὶ σοφιστὴν καὶ τὰ τοιαῦτ' ὀνομάζων, ὡς ἐὰν πρότερός τις εἶπη τὰ προσόνθ' ἑαυτῷ περὶ ἄλλου, καὶ δὴ ταῦθ' οὕτως ἔχοντα, καὶ οὐκέτι τοὺς ἀκούοντας σκεψομένους τίς ποτ' αὐτός ἐστιν ὁ ταῦτα λέγων. ἐγὼ δ' οἶδ' ὅτι γινώσκετε τοῦτον ἅπαντες, καὶ πολὺ τούτῳ μᾶλλον ἢ μοὶ νομίζετε ταῦτα προσεῖναι. 277 ἀκᾶκεῖν· εὖ οἶδ' ὅτι τὴν ἐμὴν δεινότητα — ἔστω γάρ. καίτοι ἔγωγ' ὁρῶ τῆς τῶν λεγόντων δυνάμεως τοὺς ἀκούοντας τὸ πλεῖστον κυρίους· ὡς γὰρ ἂν ὑμεῖς ἀποδέξησθε καὶ πρὸς ἕκαστον ἔχητ' εὐνοίας, οὕτως ὁ λέγων ἔδοξε φρονεῖν. εἰ δ' οὖν ἐστὶ καὶ παρ' ἐμοί τις ἐμπειρία τοιαύτη, ταύτην μὲν εὐρήσετε πάντες ἐν τοῖς κοινοῖς ἐξεταζομένην ὑπὲρ ὑμῶν [ἀεὶ] καὶ οὐδαμοῦ καθ' ὑμῶν οὐδ' ἰδίᾳ, τὴν δὲ τούτου τούναντίον, οὐ μόνον τῷ λέγειν ὑπὲρ τῶν ἐχθρῶν, ἀλλὰ καὶ εἰ τις ἐλύπησέ

τι τοῦτον ἢ προσέκρουσέ που, κατὰ τούτων. οὐ γὰρ
 αὐτῇ δικαίως, οὐδ' ἐφ' ἃ συμφέρει τῇ πόλει, χρῆται.
 278 οὔτε γὰρ τὴν ὀργὴν οὔτε τὴν ἔχθραν, οὔτ' ἄλλ' οὐδὲν
 τῶν τοιούτων, τὸν καλὸν κἀγαθὸν πολίτην δεῖ τοὺς
 ὑπὲρ τῶν κοινῶν εἰσεληλυθότας δικαστὰς ἀξιοῦν αὐτῶ
 βεβαιοῦν, οὐδ' ὑπὲρ τούτων εἰς ὑμᾶς εἰσιέναι, ἀλλὰ
 μάλιστα μὲν μὴ ἔχειν ταῦτ' ἐν τῇ φύσει, εἰ δ' ἄρ'
 ἀνάγκη, πράως καὶ μετρίως διακείμεν' ἔχειν. ἐν τίσιν
 οὖν σφοδρὸν εἶναι τὸν πολιτευόμενον καὶ τὸν ῥήτορα
 δεῖ; ἐν οἷς τῶν ὄλων τι κινδυνεύεται τῇ πόλει, καὶ ἐν
 οἷς πρὸς τοὺς ἐναντίους ἐστὶ τῶ δήμῳ, ἐν τούτοις.
 279 ταῦτα γὰρ γενναίου κἀγαθοῦ πολίτου. μηδενὸς δ'
 ἀδικήματος πώποτε δημοσίῳ, προσθήσω δὲ μηδ' ἰδίῳ, 319
 δίκην ἀξιώσαντα λαβεῖν παρ' ἐμοῦ μήθ' ὑπὲρ τῆς πό-
 λεως μήθ' ὑπὲρ αὐτοῦ, στεφάνου καὶ ἐπαίνου κατη-
 γορίαν ἦκειν συνεσκευασμένον καὶ τοσούτουσι λόγους
 ἀνηλωκέναι, ἰδίας ἔχθρας καὶ φθόνου καὶ μικροψυχίας
 ἐστὶ σημείον, οὐδενὸς χρηστοῦ. τὸ δὲ δὴ καὶ τοὺς πρὸς
 ἔμ' αὐτὸν ἀγῶνας ἐάσαντα νῦν ἐπὶ τόνδ' ἦκειν καὶ
 280 πᾶσαν ἔχει κακίαν. καὶ μοι δοκεῖς ἐκ τούτων Αἰσχίνη,
 λόγων ἐπίδειξιν τινα καὶ φωνασκίας βουλόμενος ποιή-
 σασθαι τοῦτον προελέσθαι τὸν ἀγῶνα, οὐκ ἀδικήματος
 οὐδενὸς λαβεῖν τιμωρίαν. ἔστι δ' οὐχ ὁ λόγος τοῦ ῥή-
 τορος Αἰσχίνη τίμιον, οὐδ' ὁ τόνος τῆς φωνῆς, ἀλλὰ τὸ
 ταῦτά προαιρεῖσθαι τοῖς πολλοῖς, καὶ τὸ τοὺς αὐτοὺς
 281 μισεῖν καὶ φιλεῖν οὕπερ ἂν ἡ πατρίς. ὁ γὰρ οὕτως
 ἔχων τὴν ψυχὴν, οὗτος ἐπ' εὐνοίᾳ πάντ' ἐρεῖ· ὁ δ'
 ἀφ' ὧν ἡ πόλις προορᾷται τινα κίνδυνον ἑαυτῇ, τού-
 τος θεραπεύων, οὐκ ἐπὶ τῆς αὐτῆς ὁρμῇ τοῖς πολλοῖς,
 οὐκ οὐν οὐδὲ τῆς ἀσφαλείας τὴν αὐτὴν ἔχει προσδοκίαν.
 ἀλλ', ὁρᾷς; ἐγώ· ταῦτά γὰρ συμφέρουσθ' εἰλόμην του

282 τοισί, καὶ οὐδὲν ἐξαίρετον οὐδ' ἰδιον πεποιήμαι. ἄρ' οὖν οὐδὲ σὺ; καὶ πῶς; ὃς εὐθέως μετὰ τὴν μάχην πρεσβευτῆς ἐπορεύου πρὸς Φίλιππον, ὃς ἦν τῶν ἐν ἐκείνοις τοῖς χρόνοις συμφορῶν αἴτιος τῇ πατρίδι, καὶ ταῦτ' ἀρνούμενος πάντα τὸν ἔμπροσθε χρόνον ταύτην τὴν χρείαν, ὥς πάντες ἴσασιν. καίτοι τίς ὁ τὴν πόλιν ἐξαπατῶν; οὐχ ὁ μὴ λέγων ἃ φρονεῖ; τῷ δ' ὁ κῆρυξ καταρᾶται δικαίως; οὐ τῷ τοιούτῳ; τί δὲ μεῖζον ἔχοι τις ἂν εἰπεῖν ἀδίκημα κατ' ἀνδρὸς ῥήτορος, ἢ εἰ μὴ ταῦτ' αὖ φρονεῖ καὶ λέγει; σὺ τοίνυν οὗτος εὐρέθης.³²⁰

283 εἴτα σὺ φθέγγῃ καὶ βλέπειν εἰς τὰ τούτων πρόσωπα τολμᾷς; πότερ' οὐχ ἡγεῖ γινώσκειν αὐτοὺς ὅστις εἶ; ἢ τοσοῦτον ὕπνον καὶ λήθην ἅπαντας ἔχειν, ὥστ' οὐ μεμνησθαι τοὺς λόγους οὓς ἐδημηγόρεις ἐν τῷ πολέμῳ, καταρώμενος καὶ διομνύμενος μηδὲν εἶναι σοὶ καὶ Φιλίπῳ προᾶγμα, ἀλλ' ἐμὲ τὴν αἰτίαν σοι ταύτην ἐπάγειν
284 τῆς ἰδίας ἔνεκ' ἔχθρας, οὐκ οὔσαν ἀληθῆ. ὥς δ' ἀπηγγέλθη τάχισθ' ἡ μάχη, οὐδὲν τούτων φροντίσας εὐθέως ὁμολόγεις, καὶ προσεποιοῦ φίλιαν καὶ ξενίαν εἶναί σοι πρὸς αὐτόν, τῇ μισθαριᾷ ταῦτα μετατιθέμενος τὰ ὀνόματα· ἐκ ποίας γὰρ ἴσης ἢ δικαίας προφάσεως Αἰσχίνῃ τῷ Γλανκοθέας τῆς τυμπανιστρίας ξένος ἢ φίλος ἢ γνώριμος ἦν Φίλιππος; ἐγὼ μὲν οὐχ ὁρῶ, ἀλλ' ἐμισθώθης, ἐπὶ τῷ τὰ τουτωνὶ συμφέροντα διαφθείρειν. ἀλλ' ὅμως οὕτω φανερώς αὐτὸς εἰλημμένος προδότης, καὶ κατὰ στυγοῦ μηνυτῆς ἐπὶ τοῖς συμβάσιν γεγονώς, ἐμοὶ λοιδορεῖ καὶ ὀνειδίξεις ταῦτα, ὧν πάντας μᾶλλον αἰτίους εὐρήσεις.

285 Πολλὰ καὶ καλὰ καὶ μεγάλ' ἡ πόλις Αἰσχίνῃ καὶ προεἴλετο καὶ κατώρθωσεν δι' ἐμοῦ, ὧν οὐκ ἡμνημόνησεν. σημείον δέ· χειροτονῶν γὰρ ὁ δῆμος τὸν ἐροῦντ'

ἐπὶ τοῖς τετελευτηκόσιν παρ' αὐτὰ τὰ συμβάντα, οὐ σ' ἐχειροτόνησε προβληθέντα, καίπερ εὐφωνον ὄντα, οὐδὲ Δημάδην, ἄρτι πεποιηκότα τὴν εἰρήνην, οὐδ' Ἡγήμονα, οὐδ' ἄλλον ὑμῶν οὐδένα, ἀλλ' ἐμέ. καὶ παρελθόντος σοῦ καὶ Πυθοκλέους ὡμῶς κἀναιδῶς, ὦ Ζεῦ³²¹ καὶ θεοί, καὶ κατηγοροῦντων ἐμοῦ ταῦθ' ἃ καὶ σὺ νυνὶ
286 καὶ λοιδορουμένων, ἔτ' ἄμεινον ἐχειροτόνησεν ἐμέ. τὸ δ' αἴτιον οὐκ ἄγνωεῖς μὲν, ὅμως δὲ φράσω σοι κἀγώ. ἀμφοτέρω ἥδεσαν αὐτοί, τὴν τ' ἐμὴν εὐνοίαν καὶ προθυμίαν μεθ' ἧς τὰ πράγματ' ἔπραττον, καὶ τὴν ὑμετέραν ἀδικίαν· ἃ γὰρ εὐθενούντων τῶν πραγμάτων ἡρνεῖσθε διομνύμενοι, ταῦτ' ἐν οἷς ἔπταισεν ἡ πόλις ὡμολογήσατε. τοὺς οὖν ἐπὶ τοῖς κοινοῖς ἀτυχήμασιν ὧν ἐφρόνουν λαβόντας ἄδειαν, ἐχθροὺς μὲν πάλοι φανεροὺς
287 δὲ τόθ' ἡγήσανθ' αὐτοῖς γεγενῆσθαι· εἴτα καὶ προσήκειν [ὑπολαμβάνοντες] τὸν ἐροῦντα [ἐπὶ τοῖς τετελευτηκόσιν] καὶ τὴν ἐκείνων ἀρετὴν κοσμήσουσα, μὴθ' ὁμωρόφιον μὴθ' ὁμόσπονδον γεγενημένον εἶναι τοῖς πρὸς ἐκείνους παραταξαμένοις, μὴδ' ἐκεῖ μὲν κωμάζειν καὶ παιωνίζειν ἐπὶ ταῖς τῶν Ἑλλήνων συμφοραῖς μετὰ τῶν αὐτοχείρων τοῦ φόνου, δεῦρο δ' ἐλθόντα τιμᾶσθαι, μὴδὲ τῇ φωνῇ δακρύειν ὑποκρινόμενον τὴν ἐκείνων τύχην, ἀλλὰ τῇ ψυχῇ συναλγεῖν. τοῦτο δ' ἐώρων
288 παρ' ἑαυτοῖς καὶ παρ' ἐμοί, παρὰ δ' ὑμῖν οὔ. διὰ ταῦτ' ἐμ' ἐχειροτόνησαν καὶ οὐχ ὑμᾶς. καὶ οὐχ ὁ μὲν δῆμος οὕτως, οἱ δὲ τῶν τετελευτηκότων πατέρες καὶ ἀδελφοί [οἱ ὑπὸ τοῦ δήμου] τόθ' αἰρεθέντες [ἐπὶ τὰς ταφὰς] ἄλλως πως, ἀλλὰ δέον ποιεῖν αὐτοὺς τὸ περιδεῖπνον ὡς παρ' οἰκειοτάτῳ τῶν τετελευτηκότων, ὥσπερ τᾷλλ' εἶωθε γίγνεσθαι, τοῦτ' ἐποίησαν παρ' ἐμοί. εἰκότως· γένει μὲν γὰρ ἕκαστος ἐκάστῳ μᾶλλον οἰκεῖος ἦν

ἔμοῦ, κοινῇ δὲ πᾶσιν οὐδεὶς ἐγγυτέρω· ᾧ γὰρ ἐκείνους
σωθῆναι καὶ κατορθῶσαι μάλιστα διέφερεν, οὗτος καὶ³²²
παθόντων ἂ μήποτ' ὠφελον τῆς ὑπὲρ πάντων λύπης
πλεῖστον μετεῖχεν.

289 Λέγε δ' αὐτῷ τουτὶ τοῦ πύργου, ὃ δημοσίᾳ
προεῖλεθ' ἡ πόλις αὐτοῖς ἐπιγράψαι, ἵν' εἰδῆς Αἰσχίνῃ
καὶ ἐν αὐτῷ τούτῳ σαυτὸν ἀγνώμονα καὶ συκοφάντην
ὄντα καὶ μισρόν. Λέγε.

ΕΠΙΓΡΑΜΜΑ.

Οἶδε πάτρας μὲν ἑκάς σφετέρως εἰς δῆρον ἔθεντο
ὄπλα, καὶ ἀντιπάλων ὕβριν ἀπεσκέδασαν·
μαρναμένοι δ' ἀρετῆς καὶ δείματος, οὐκ ἐσάωσαν
ψυχάς, ἀλλ' Αἶδην κοινὸν ἔθεντο βραβῆ,
οὕνεκεν Ἑλλήνων, ὡς μὴ ζυγῷ αὐχένα θέντες
δουλοσύνης στυγεράν ἀμφὶς ἔχουσιν ὕβριν.
γαῖα δὲ πατρὶς ἔχει κόλποις τῶν πλεῖστα καμόντων
σώματ', ἐπεὶ θνητοῖς ἐκ Διὸς ἦδε κρίσις·
μηδὲν ἀμαρτεῖν ἐστι θεῶν καὶ πάντα κατορθοῦν
ἐν βιοτῇ, μοῖραν δ' οὐ τι φυγεῖν ἔπορεν.

290 Ἀκούεις Αἰσχίνῃ [καὶ ἐν αὐτῷ τούτῳ] „μηδὲν ἀμαρτεῖν
ἐστι θεῶν καὶ πάντα κατορθοῦν“; οὐ τῷ συμβούλῳ τὴν
τοῦ κατορθοῦν τοὺς ἀγωνιζομένους ἀνέθηκεν δύναμιν,
ἀλλὰ τοῖς θεοῖς. τί οὖν ᾧ κατάρατ' ἐμοὶ περὶ τούτων
λοιδορεῖ, καὶ λέγεις ἂ σοὶ καὶ τοῖς σοῖς οἱ θεοὶ τρέ-
φειαν εἰς κεφαλὴν;

291 Πολλὰ τοίνυν ᾧ ἄνδρες Ἀθηναῖοι καὶ ἄλλα κατη-
γορηκóτος αὐτοῦ καὶ κατεψευσμένου, μάλιστα' ἐθαύμασα
πάντων, ὅτε τῶν συμβεβηκότων τότε τῇ πόλει μνησθεῖς,
οὐχ ὡς ἂν εὖνους καὶ δίκαιος πολίτης ἔσχε τὴν γνώ-
μην, οὐδ' ἐδάκρυσεν, οὐδ' ἐπαθέν τι τῇ ψυχῇ, ἀλλ'³²³

ἐπάρας τὴν φωνὴν γεγηθὼς καὶ λαρυγγίζων, ᾤετο μὲν [ἐμοῦ] κατηγορεῖν [δηλονότι], δεῖγμα δ' ἐξέφερεν καθ' ἑαυτοῦ, ὅτι τοῖς γεγενημένοις ἀνιστοῦσιν οὐδὲν 292 ὁμοίως ἔσχε τοῖς ἄλλοις. καίτοι τὸν τῶν νόμων καὶ τῆς πολιτείας φάσκοντα φροντίζειν, ὥσπερ οὗτος νυνί, καὶ εἰ μὴδὲν ἄλλο, τοῦτό γ' ἔχειν δεῖ, ταῦτά λυπεῖσθαι καὶ ταῦτά χαίρειν τοῖς πολλοῖς, καὶ μὴ τῇ προαιρέσει τῶν κοινῶν ἐν τῷ τῶν ἐναντίων μέρει τετάχθαι· ὃ σὺ νυνὶ πεποιηκὼς εἶ φανερός, ἐμὲ πάντων αἴτιον καὶ δι' ἐμ' εἰς πράγματα φάσκων ἐμπεσεῖν τὴν πόλιν, οὐκ ἀπὸ τῆς ἐμῆς πολιτείας οὐδὲ προαιρέσεως 293 ἀρξάμενων ὑμῶν τοῖς Ἑλλήσι βοηθεῖν, ἐπεὶ ἐμοιγ' εἰ τοῦτο δοθείη παρ' ὑμῶν, δι' ἐμ' ὑμᾶς ἡναντιῶσθαι τῇ κατὰ τῶν Ἑλλήνων ἀρχῇ πραττομένῃ, μείζων ἂν δοθείη ὠρεὰ συμπασῶν ὧν τοῖς ἄλλοις δεδῶκατε. ἀλλ' οὐτ' ἂν ἐγὼ ταῦτα φήσαιμι (ἀδικοῖην γὰρ ἂν ὑμᾶς), οὐτ' ἂν ὑμεῖς εὖ οἶδ' ὅτι συγχωρήσαιτε· οὗτός τ' εἰ δίκαι' ἐποίει, οὐκ ἂν εἴνεκα τῆς πρὸς ἐμ' ἐχθρας τὰ μέγιστα τῶν ὑμετέρων καλῶν ἐβλαπτε καὶ διέβαλλεν.

294 Ἀλλὰ τί ταῦτ' ἐπιτιμῶ, πολλῷ σχετλιώτερόν ἄλλα κατηγορηκός τοῦ αὐτοῦ καὶ κατεψευσμένου; ὃς γὰρ ἐμοῦ φιλιππισμὸν, ὃ γῆ καὶ θεοὶ, κατηγορεῖ, τί οὗτος οὐκ ἂν εἴποι; καίτοι νῆ τὸν Ἡρακλέα καὶ πάντας θεοὺς, εἰ γ' ἐπ' ἀληθείας δέοι σκοπεῖσθαι, εἰ τὸ καταψεύδεσθαι καὶ δι' ἐχθραν τι λέγειν ἀνελόντας ἐκ μέσον, τίνες ὡς ἀληθῶς εἰσὶν οἷς ἂν εἰκότως καὶ δικαίως τὴν τῶν γεγενημένων αἰτίαν ἐπὶ τὴν κεφαλὴν ἀναθεῖεν ἅπαντες, τοὺς ὁμοίους τούτῳ παρ' ἐκάστῃ τῶν πόλεων 324 295 εὔροισι' ἂν, οὐ τοὺς ἐμοί· οἷ, ὅτ' ἦν ἀσθενὴς τὰ Φιλίππου πράγματα καὶ κομιδῇ μικρά, πολλάκις προλεγόντων ἡμῶν καὶ παρκαλούντων καὶ διδασκόντων τὰ

βέλτιστα, τῆς ἰδίας ἕνεκ' αἰσχροκερδείας τὰ κοινῇ συμφέροντα προτίεντο, τοὺς ὑπάρχοντας ἕκαστοι πολίτας ἐξαπατῶντες καὶ διαφθείροντες, ἕως δούλους ἐποίησαν, Θετταλοὺς Δάοχος Κινέας Θρασύδαος, Ἀρκάδας Κερκιδᾶς Ἰερώννυμος Εὐκαμπίδας, Ἀργεῖους Μύρτις Τελέδαμος Μνασέας, Ἡλείους Εὐξίθεος Κλεότιμος Ἀρίσταιχος, Μεσσηνίους οἱ Φιλιάδου τοῦ θεοῖς ἐχθροῦ παῖδες Νέων καὶ Θρασύλοχος, Σικωνίους Ἀρίστρατος Ἐπιχάρης, Κορινθίους Δείναρχος Δημάρετος, Μεγαρέας Πτοιοῦδωρος Ἐλιξος Πέριλλος, Θηβαίους Τιμόλαος Θεογεῖτων Ἀνεμοίτας, Εὐβοέας Ἰππαρχος Κλείταρχος
 296 Σωσίστρατος. ἐπιλείψει με λέγονθ' ἡ ἡμέρα τὰ τῶν προδοτῶν ὀνόματα. οὗτοι πάντες εἰσὶν ἄνδρες Ἀθηναῖοι τῶν αὐτῶν βουλευμάτων ἐν ταῖς αὐτῶν πατρίσιν, ὧνπερ οὗτοι παρ' ὑμῖν, ἄνθρωποι μισροὶ καὶ κόλακες καὶ ἀλάστορες, ἡκρωτηριασμένοι τὰς αὐτῶν ἕκαστοι πατρίδας, τὴν ἐλευθερίαν προπεπωκότες πρότερον [μὲν] Φιλίππῳ, νῦν δ' Ἀλεξάνδρῳ, τῇ γαστρὶ μετροῦντες καὶ τοῖς αἰσχίστοις τὴν εὐδαιμονίαν, τὴν δ' ἐλευθερίαν καὶ τὸ μηδέν' ἔχειν δεσπότην αὐτῶν, ἃ τοῖς προτέροις Ἑλλήσιν ὄροι τῶν ἀγαθῶν ἦσαν καὶ κανόνες, ἀνατετροφότες.

297 Ταύτης τοίνυν τῆς οὕτως αἰσχροῦς καὶ περιβοήτου συστάσεως καὶ κακίας, μᾶλλον δ' ὧς ἄνδρες Ἀθηναῖοι 325 προδοσίας, εἰ δεῖ μὴ ληρεῖν, τῆς τῶν Ἑλλήνων ἐλευθερίας, ἣ τε πόλις παρὰ πᾶσιν ἀνθρώποις ἀναίτιος γέγον' ἐκ τῶν ἐμῶν πολιτευμάτων καὶ ἐγὼ παρ' ὑμῖν. εἰτά μ' ἐρωτᾷς, ἀντὶ ποίας ἀρετῆς ἀξιῶ τιμᾶσθαι; ἐγὼ δέ σοι λέγω, ὅτι τῶν πολιτευομένων παρὰ τοῖς Ἑλλήσι διαφθαρέντων ἀπάντων, ἀρξαμένων ἀπὸ σοῦ, [πρότερον μὲν ὑπὸ Φιλίππου, νῦν δ' ὑπ' Ἀλεξάνδρου,] ἔμ'

οὔτε καιρὸς οὔτε φιλανθρωπία λόγων, οὔτ' ἐπαγγελιῶν μέγεθος, οὔτ' ἐλπίς οὔτε φόβος, οὔτ' ἄλλ' οὐδὲν ἐπῆρεν οὐδὲ προηγάρετο, ὧν ἔκρινα δικαίων καὶ συμφερόντων τῇ πατρίδι, οὐδὲν προδοῦναι, οὐδ', ὅσα συμβεβούλευκα πῶποτε τουτοισί, ὁμοίως ὑμῖν ὥσπερ τρυτάνη ῥέπων ἐπὶ τὸ λῆμμα [συμβεβούλευκα], ἀλλ' ἀπ' ὀρθῆς καὶ δικαίας κἀδιαφθόρου τῆς ψυχῆς, καὶ μεγίστων δὴ πραγμάτων τῶν κατ' ἐμαυτὸν ἀνθρώπων προστάς, πάνθ' 299 ὅγινως καὶ δικαίως [πεπολίτευμαι]. διὰ ταῦτ' ἄξιῳ τιμᾶσθαι. τὸν δὲ τειχισμὸν τοῦτον ὃν σύ μου διέσურες καὶ τὴν ταφρείαν, ἅξια μὲν χάριτος καὶ ἐπαίνου κρίνω, πῶς γὰρ οὐ; πόρρω μέντοι πού τῶν ἐμαυτῷ πεπολιτευμένων τίθεμαι. οὐ λίθοις ἐτείχισα τὴν πόλιν οὐδὲ πλίνθοις ἐγώ, οὐδ' ἐπὶ τούτοις μέγιστον τῶν ἐμαυτοῦ φρονῶ. ἀλλ' ἂν τὸν ἐμὸν τειχισμὸν βούλη σκοπεῖν εὐρήσεις ὅπλα καὶ πόλεις καὶ τόπους, καὶ λιμένας καὶ ναῦς, καὶ πολλοὺς ἵππους καὶ τοὺς ὑπὲρ τούτων ἀγ- 300 νουιουμένους. ταῦτα προὔβαλόμην ἐγὼ πρὸ τῆς Ἀττικῆς, ὅσον ἦν ἀνθρωπίνῳ λογισμῷ δυνατόν, καὶ τούτοις ἐτείχισα τὴν χώραν. οὐχὶ τὸν κύκλον τοῦ Πειραιῶς οὐδὲ τοῦ ἄστεως. οὐδέ γ' ἠττήθην ἐγὼ τοῖς λογισμοῖς 326 Φιλίππου, πολλοῦ γε καὶ δεῖ, οὐδὲ ταῖς παρασκευαῖς, ἀλλ' οἱ τῶν συμμάχων στρατηγοὶ καὶ αἱ δυνάμεις τῇ τύχῃ. τίνες αἱ τούτων ἀποδείξεις; ἐναργεῖς καὶ φανεραί. σκοπεῖτε δέ.

301 Τί χρῆν τὸν εὖνουν πολίτην [ποιεῖν], τί τὸν μετὰ πάσης προνοίας καὶ προθυμίας καὶ δικαιοσύνης ὑπὲρ τῆς πατρίδος πολιτευόμενον; οὐκ ἐκ μὲν θαλάττης τὴν Εὐβοίαν προβαλέσθαι πρὸ τῆς Ἀττικῆς, ἐκ δὲ τῆς μεσορείας τὴν Βοιωτίαν, τῶν δὲ πρὸς Πελοπόννησον τόπων τοὺς ὁμόρους ταύτη; οὐ τὴν σιτοπομπίαν, ὅπως

παρὰ πᾶσαν φιλίαν ἄχρὶ τοῦ Πειραιῶς κομισθήσεται,
 302 προῖδέσθαι; καὶ τὰ μὲν δῶσαι τῶν ὑπαρχόντων ἐκπέμ-
 ποντα βοηθείας καὶ λέγοντα καὶ γράφοντα τοιαῦτα,
 τὴν Προκόννησον, τὴν Χερρόνησον, τὴν Τένεδον, τὰ
 δ' ὅπως οἰκεία καὶ σύμμαχ' ὑπάρξει προᾶσαι, τὸ Βυ-
 ζάντιον, τὴν Ἀβυδον, τὴν Εὐβοίαν; καὶ τῶν μὲν τοῖς
 ἐχθροῖς ὑπαρχουσῶν δυνάμεων τὰς μερίστας ἀφελεῖν,
 ὧν δ' ἐνέλειπε τῇ πόλει, ταῦτα προσθεῖναι; ταῦτα τοί-
 νυν ἅπαντα πέπρακται τοῖς ἐμοῖς ψηφίσμασι καὶ τοῖς
 303 ἐμοῖς πολιτεύμασιν, ἃ καὶ βεβουλευμέν' ὦ ἄνδρες Ἀθη-
 ναῖοι, ἐὰν ἄνευ φθόρου τις βούληται σκοπεῖν, ὁρθῶς
 εὐρήσει καὶ πεπραγμένα πάσῃ δικαιοσύνῃ, καὶ τὸν ἐκά-
 στου καιρὸν οὐ παρεθέντ' οὐδ' ἀγνοηθέντ' οὐδὲ πρα-
 θένθ' ὑπ' ἐμοῦ, καὶ ὅς' εἰς ἀνδρὸς ἐνὸς δύναμιν καὶ
 λογισμὸν ἦκεν, οὐδὲν ἐλλειφθέν. εἰ δ' ἢ δαίμονός τις
 ἢ τύχης ἰσχύς, ἢ στρατηγῶν φανυλότης, ἢ τῶν προ-
 διδόντων τὰς πόλεις ὑμῶν κακία, ἢ πάντα ταῦτ' ἐλυ-
 μαίνετο τοῖς ὅλοις, ἕως ἀνέτρεψεν, τί Δημοσθένης³²⁷
 304 ἀδικεῖ; εἰ δ' οἷός ἐγὼ παρ' ὑμῖν κατὰ τὴν ἐμαντοῦ
 τάξιν, εἰς ἐν ἐκάστη τῶν Ἑλληνίδων πόλεων ἀνὴρ ἐγέ-
 νετο, μᾶλλον δ' εἰ ἐν' ἄνδρα [μόνον] Θετταλία καὶ ἐν'
 [ἄνδρα] Ἀρκαδία ταῦτ' αἰσθάνονται, ἔσχεν ἐμοί, οὐδεὶς
 οὔτε τῶν ἔξω Πυλῶν Ἑλλήνων οὔτε τῶν εἴσω τοῖς
 305 παροῦσι κακοῖς ἐκέχρητ' ἂν, ἀλλὰ πάντες ἂν ὄντες
 ἐλεύθεροι καὶ αὐτόνομοι μετὰ πάσης ἀδείας ἀσφαλῶς
 ἐν εὐδαιμονίᾳ τὰς ἑαυτῶν ὥκουν πατρίδας, τούτων
 τοσοῦτων καὶ τοιούτων ἀγαθῶν ὑμῖν καὶ τοῖς ἄλλοις
 Ἀθηναίοις ἔχοντες χάριν δι' ἐμέ. ἵνα δ' εἰδῇθ' ὅτι
 πολλῶ τοῖς λόγοις ἐλάττωσιν χρῶμαι τῶν ἔργων, εὐλα-
 βούμενος τὸν φθόρον, λέγε μοι ταυτὶ καὶ ἀνάγνωθι λα-
 βών, τὸν ἀριθμὸν τῶν βοηθειῶν κατὰ τὰ μὲν ψηφίσματα.

ΑΡΙΘΜΟΣ ΒΟΗΘΕΙΩΝ.

306 Ταῦτα καὶ τοιαῦτα πράττειν Αἰσχύνη τὸν καλὸν
 ἀγαθὸν πολίτην δεῖ, ὧν κατορθουμένων μὲν, μεγί-
 στοις ἀναμφισβητήτως ὑπῆρχεν εἶναι καὶ τὸ δικαίως
 προσῆν. ὥς ἑτέρως δὲ συμβάντων, τὸ γοῦν εὐδοκιμεῖν
 περίεστι καὶ τὸ μηδὲνα μέμφεσθαι τὴν πόλιν μηδὲ τὴν
 προαίρεσιν αὐτῆς, ἀλλὰ τὴν τύχην κακίζειν τὴν οὕτω
 307 τὰ πράγματα κρίνασαν, οὐ μὰ Δί' οὐκ ἀποστάντα τῶν
 συμφερόντων τῇ πόλει, μισθώσαντα δ' αὐτὸν τοῖς ἐναν-
 τίοις, τοὺς ὑπὲρ τῶν ἐχθρῶν καιροὺς ἀντὶ τῶν τῆς
 πατρίδος θεραπεύειν, οὐδὲ τὸν μὲν πράγματ' ἄξια τῆς
 πόλεως ὑποστάντα λέγειν καὶ γράφειν καὶ μένειν ἐπὶ
 τούτων βασκαίνειν, ἂν δέ τις ἰδίᾳ τι λυπήσῃ, τοῦτο
 μεμνησθαι καὶ τηρεῖν, οὐδέ γ' ἡσυχίαν ἄρειν ἄδικον
 308 καὶ ὑπουλον, ὃ σὺ ποιεῖς πολλάκις. ἔστι γὰρ ἔστιν 328
 ἡσυχία δικαία καὶ συμφέρουσα τῇ πόλει, ἣν οἱ πολλοὶ
 τῶν πολιτῶν ὑμεῖς ἀπλῶς ἄγετε. ἀλλ' οὐ ταύτην οὗτος
 ἄρει τὴν ἡσυχίαν, πολλοῦ γε καὶ δεῖ, ἀλλ' ἀποστάς
 ὅταν αὐτῷ δόξῃ τῆς πολιτείας (πολλάκις δὲ δοκεῖ),
 φυλάττει πηνίκ' ἔσεσθε μεστοὶ τοῦ συνεχῶς λέγοντος,
 ἢ παρὰ τῆς τύχης τι συμβέβηκεν ἐναντίωμα, ἢ ἄλλο
 τι δύσκολον γέγονεν (πολλὰ δὲ τὰνθρώπινα). εἴτ' ἐπὶ
 τούτῳ τῷ καιρῷ ῥήτωρ ἐξαίφνης ἐκ τῆς ἡσυχίας ὥσπερ
 πνεῦμ' ἐφάνη, καὶ πεφωνασκηκῶς καὶ συνειλοχῶς ῥή-
 ματα καὶ λόγους, συνείρει τούτους σαφῶς κάπνεν
 στεί, ὄνῃσιν μὲν οὐδεμίαν φέροντας οὐδ' ἀγαθοῦ κτῆ-
 σιν οὐδενός, συμφορὰν δὲ τῷ τυχόντι τῶν πολιτῶν καὶ
 309 κοινὴν αἰσχύνην. καίτοι ταύτης τῆς μελέτης Αἰσχύνη
 καὶ τῆς ἐπιμελείας, εἴπερ ἐκ ψυχῆς δικαίως ἐγίγνετο
 καὶ τὰ τῆς πατρίδος συμφέροντα προηροημένης, τοὺς
 καρποὺς ἔδει γενναίους καὶ καλοὺς καὶ πᾶσιν ὠφελί-

μους εἶναι, συμμαχίας πόλεων, πόρους χρημάτων, ἐμ-
 πορίου κατασκευήν, νόμων συμφερόντων θέσεις, τοῖς
 310 ἀποδειχθεῖσιν ἐχθροῖς ἐναντιώματα. τούτων γὰρ ἀπάν-
 των ἦν ἐν τοῖς ἄνω χρόνοις ἐξέτασις, καὶ ἔδωχ' ὁ
 παρελθὼν χρόνος πολλὰς ἀποδείξεις ἀνδρὶ καλῷ τε
 κἀγαθῷ, ἐν οἷς οὐδαμοῦ σὺ φανήσῃ γεγονώς, οὐ πρῶ-
 τος, οὐ δεύτερος, οὐ τρίτος, οὐ τέταρτος, οὐ πέμπτος,
 οὐχ ἕκτος, οὐχ ὅποστοσοῦν, οὐκουν ἐπὶ γ' οἷς ἡ πατρις
 311 ἠϋξάνετο. τίς γὰρ συμμαχία σοῦ πράξαντος γέγονεν
 τῇ πόλει; τοῦ δὲ βοήθεια, ἡ κτῆσις εὐνοίας ἡ δόξης;
 τίς δὲ πρεσβεία, τίς διακονία δι' ἣν ἡ πόλις ἐντι-329
 μοτέρα; τί τῶν οἰκείων ἢ τῶν Ἑλληνικῶν καὶ ξενι-
 κῶν ἐπηνώρθωται; ποῖαι τριήρεις; ποῖα βέλη; ποῖοι
 νεώσοικοι; τίς ἐπισκευὴ τειχῶν; ποῖον ἱππικόν; τί
 τῶν ἀπάντων σὺ χρήσιμος; τίς ἢ τοῖς εὐπόροις ἢ
 τοῖς ἀπόροις πολιτικὴ καὶ κοινὴ βοήθεια [χρημάτων];
 312 οὐδεμία. ἀλλ' ὥ τῶν εἰ μηδὲν τούτων, εὐνοιά γε καὶ
 προθυμία· ποῦ; πότε; ὅστις ὥ πάντων ἀδικώτατε, οὐδ'
 ὅθ' ἅπαντες, ὅσοι πώποτ' ἐφθέγγξαντ' ἐπὶ τοῦ βήματος,
 εἰς σωτηρίαν ἐπεδίδοσαν, καὶ τὸ τελευταῖον Ἀριστόνι-
 κος τὸ συνειλεγμένον εἰς τὴν ἐπιτιμίαν, οὐδὲ τότε οὔτε
 παρῆλθες οὔτ' ἐπέδωκας οὐδέν, οὐκ ἀπορῶν, πῶς γάρ;
 ὅς γ' ἐκεκληρονομήκεις μὲν τῶν Φίλωνος τοῦ κηδεστοῦ
 [χρημάτων] πλειόνων ἢ πεντεταλάντων, διτάλαντον δ'
 εἶχες ἔρανον παρὰ τῶν ἡγεμόνων τῶν συμμοριῶν ἐφ'
 313 οἷς ἐλυμήνω τὸν τριηραρχικὸν νόμον. ἀλλ' ἵνα μὴ λό-
 γον ἐκ λόγου λέγων τοῦ παρόντος ἐμαυτὸν ἐκκρούσω,
 παραλείψω ταῦτα. ἀλλ' ὅτι γ' οὐχὶ δι' ἔνδειαν οἶκ
 ἐπέδωκας, ἐκ τούτων δῆλον, ἀλλὰ φυλάττων τὸ μηδὲν
 ἐναντίον γενέσθαι παρὰ σοῦ τούτοις οἷς ἅπαντα πολι-
 τεύῃ. ἐν τίσιν οὖν σὺ νεανίας καὶ πηνίκα λαμπρός.

ἡνίκ' ἂν κατὰ τούτων τι δέῃ, ἐν τούτοις λαμπροφρονό-
τατος, μνημονικώτατος, ὑποκριτῆς ἄριστος, τραγικὸς
Θεοκρίνης.

- 314 Εἴτα τῶν πρότερον γεγενημένων ἀγαθῶν ἀνδρῶν
μέμνησαι. καὶ καλῶς ποιεῖς. οὐ μέντοι δίκαιόν ἐστιν
ἄνδρες Ἀθηναῖοι, τὴν πρὸς τοὺς τετελευτηκότας εὖνοιαν
ὑπάρχουσαν προλαβόντα παρ' ὑμῶν, πρὸς ἐκείνους ἐξε-330
τάζειν καὶ παραβάλλειν ἐμὲ τὸν συζῶντα μεθ' ὑμῶν.
- 315 τίς γάρ οὐκ οἶδεν τῶν πάντων, ὅτι τοῖς μὲν ζῶσι πᾶσιν
ὑπεστί τις ἢ πλείων ἢ ἐλάττων φθόνος, τοὺς τεθνεῶ-
τας δ' οὐδὲ τῶν ἐχθρῶν τις μισεῖ; οὕτως οὖν ἐχόν-
των τούτων τῇ φύσει, πρὸς τοὺς πρὸ ἑμαυτοῦ νῦν ἐγὼ
κρίνωμαι καὶ θεωρῶμαι; μηδαμῶς· οὔτε γὰρ δίκαιον
οὔτ' ἴσον Αἰσχίνῃ, ἀλλὰ πρὸς σὲ καὶ ἄλλον εἴ τινα
- 316 βούλει τῶν ταῦτά [σοι] προηρημένων καὶ ζώντων. κἀ-
κεῖνο σκόπει. πότερον κάλλιον καὶ ἄμεινον τῇ πόλει,
διὰ τὰς τῶν προτέρων εὐεργεσίας οὔσας ὑπερμεγέθεις,
οὐ μὲν οὖν εἴποι τις ἂν ἡλίκας, τὰς ἐπὶ τὸν παρόντα
βίου γιγνομένας εἰς ἀχαριστίαν καὶ προπηλακισμόν
ἄγειν, ἢ πᾶσιν, ὅσοι τι μετ' εὖνοίας πράττουσιν, τῆς
- 317 τούτων τιμῆς καὶ φιλανθρωπίας μετεῖναι; καὶ μὴν εἰ
καὶ τοῦτ' ἄρ' εἰπεῖν δεῖ, ἡ μὲν ἐμὴ πολιτεία καὶ προ-
αίρεσις, ἂν τις σκοπῇ, ταῖς τῶν τότε ἐπαινουμένων
ἀνδρῶν ὁμοία καὶ ταῦτά βουλομένη φανήσεται, ἡ δὲ
σὴ ταῖς τῶν τότε συκοφαντούντων· δῆλον γὰρ ὅτι
καὶ κατ' ἐκείνους ἦσαν τινες, οἱ διασύροντες τοὺς
ὄντας τότε, τοὺς πρότερον γεγενημένους ἐπήνουν, βᾶ-
- 318 σκανον προᾶγμα καὶ ταὐτὸ ποιοῦντες σοί. εἴτα λέγεις ὥς
οὐδὲν ὅμοιός εἰμ' ἐκείνοις ἐγώ; σὺ δ' ὅμοιος Αἰσχίνῃ;
ὁ δ' ἀδελφὸς ὁ σός; ἄλλος δέ τις τῶν νῦν δητόρων;
ἐγὼ μὲν γὰρ οὐδένα φημί. ἀλλὰ πρὸς τοὺς ζῶντας ὧ

χρηστὲ, ἵνα μηδὲν ἄλλ' εἶπω, τὸν ζῶντ' ἐξέταξε καὶ
 τοὺς καθ' αὐτόν, ὥσπερ τὰλλα πάντα, τοὺς ποιητάς,³³¹
 τοὺς χοροὺς, τοὺς ἀγωνιστάς. ὁ Φιλάμμων οὐχ ὅτι Γλαύ-
 κου τοῦ Καρυστίου καί τινων ἐτέρων πρότερον γεγεννημέ-
 νων ἀθλητῶν ἀσθενέστερος ἦν, ἀστεφάνωτος ἐκ τῆς
 Ὀλυμπίας ἀπῆει, ἀλλ' ὅτι τῶν εἰσελθόντων πρὸς αὐτόν
 ἄριστ' ἐμάχετο, ἐστεφανοῦτο καὶ νικῶν ἀνηγορεύετο.
 καὶ σὺ πρὸς τοὺς νῦν ὄρα με ρήτορας, πρὸς σπαντὸν,
 πρὸς ὄντινα βούλει τῶν ἀπάντων· οὐδέν' ἐξίσταμαι.
³²⁰ὦν, ὅτε μὲν τῇ πόλει τὰ βέλτισθ' ἐλέσθαι παρῆν, ἐφα-
 μίλλου τῆς εἰς τὴν πατρίδ' εὐνοίας ἐν κοινῷ πᾶσιν
 κειμένης, ἐγὼ κράτιστα λέγων ἐφαινόμην, καὶ τοῖς ἐμοῖς
 ψηφίσμασι καὶ νόμοις καὶ πρεσβείαις ἅπαντα διωκεῖτο,
 ὑμῶν δ' οὐδεὶς ἦν οὐδαμοῦ, πλὴν εἰ τούτοις ἐπηρεάσαι
 τι θεοί· ἐπειδὴ δ' ἂ μήποτ' ὥφελεν συνέβη, καὶ οὐκέτι
 συμβούλων ἀλλὰ τῶν τοῖς ἐπιταττομένοις ὑπηρετούν-
 των, καὶ τῶν κατὰ τῆς πατρίδος μισθαρνεῖν ἐτοίμων,
 καὶ τῶν κολακεύειν ἕτερον βουλομένων ἐξέτασις, τηνι-
 καῦτα σὺ καὶ τούτων ἕκαστος ἐν τάξει καὶ μέγας καὶ
 λαμπρὸς ἵπποτρόφος, ἐγὼ δ' ἀσθενής, ὁμολογῶ, ἀλλ'
³²¹εὐνους μᾶλλον ὑμῶν τουτοισί. δύο δ' ἄνδρες Ἀθη-
 ναῖοι τὸν φύσει μέτριον πολίτην ἔχειν δεῖ (οὕτω γάρ
 μοι περὶ ἐμαυτοῦ λέγοντι, ἀνεπιφθονώτατον εἶπεῖν),
 ἐν μὲν ταῖς ἐξουσίαις τὴν τοῦ γενναίου καὶ τοῦ πρω-
 τείου τῇ πόλει προαίρεσιν διαφυλάττειν, ἐν παντὶ δὲ
 καιρῷ καὶ πράξει τὴν εὐνοίαν· τούτου γὰρ ἡ φύσις
 κυρία, τοῦ δύνασθαι δὲ καὶ ἰσχύειν ἕτερα. ταύτην τοί-
³²²νυν παρ' ἐμοὶ μεμενηκυῖαν εὐρήσεθ' ἀπλῶς. ὁρᾶτε δέ.
 οὐκ ἐξαιτούμενος, οὐκ εἰς Ἀμφικτύονας δίκας ἐπαγόν-
 των, οὐκ ἀπειλούντων, οὐκ ἐπαγγελλομένων, οὐχὶ τοὺς³³²
 καταράτους τούτους ὥσπερ θηρία μοι προσβαλλόντων,

οὐδαμῶς ἐγὼ προδédωκα τὴν εἰς ὑμᾶς εὐνοίαν. τὸ γὰρ
 ἐξ ἀρχῆς εὐθύς ὀρθὴν καὶ δικαίαν τὴν ὁδὸν τῆς πολι-
 τείας εἰλόμην, τὰς τιμὰς, τὰς δυναστείας, τὰς εὐδοξίας
 τὰς τῆς πατρίδος θεραπεύειν, ταύτας αὖξιν, μετὰ τού-
 323των εἶναι. οὐκ ἐπὶ μὲν τοῖς ἑτέρων εὐτυχήμασιν φαι-
 δρὸς ἐγὼ καὶ γεγηθῶς κατὰ τὴν ἀγορὰν περιέρχομαι,
 τὴν δεξιὰν προτείνων καὶ εὐαγγελιζόμενος τούτοις οὓς
 ἂν ἐκεῖσ' ἀπαγγέλλειν οἴωμαι, τῶν δὲ τῆς πόλεως ἀγα-
 θῶν πεφρικῶς ἀκούω καὶ στένων καὶ κύπτων εἰς γῆν,
 ὥσπερ οἱ δυσσεβεῖς οὔτοι, οἱ τὴν μὲν πόλιν διασύ-
 ρουσιν, ὥσπερ οὐχ αὐτοὺς διασύροντες, ὅταν τοῦτο
 ποιῶσιν, ἔξω δὲ βλέπουσιν, καὶ ἐν οἷς ἀτυχησάντων
 τῶν Ἑλλήνων ἡτύχῃς ἕτερος, ταῦτ' ἐπαινοῦσιν καὶ
 ὅπως τὸν ἅπαντα χρόνον μενεῖ φασὶ δεῖν τηρεῖν.

324 Μὴ δῆτ', ὦ πάντες θεοὶ, μηδεὶς ταῦθ' ὑμῶν ἐπι-
 νεύσειεν, ἀλλὰ μάλιστα μὲν καὶ τούτοις βελτίω τινα
 νοῦν καὶ φρένας ἐνθείητε, εἰ δ' ἄρ' ἔχουσιν ἀνιάτως,
 τούτους μὲν αὐτοὺς καθ' ἑαυτοὺς ἐξώλεις καὶ προώλεις
 ἐν γῇ καὶ θαλάττῃ ποιήσατε, ἡμῖν δὲ τοῖς λοιποῖς τὴν
 ταχίστην ἀπαλλαγὴν τῶν ἐπηρτημένων φόβων δότε καὶ
 σωτηρίαν ἀσφαλῆ.

XIX.

333

ΠΕΡΙ ΤΗΣ ΠΑΡΑΠΡΕΣΒΕΙΑΣ.

ΛΙΒΑΝΙΟΥ ΤΠΟΘΕΣΙΣ.

Αἰσχίνης ἦν ἀνὴρ Ἀθηναῖος, υἱὸς Ἀτρομήτου καὶ Γλαν-
 κοθέας, ἀμφοτέρων ἀδούζων, ὥς φησι Δημοσθένης· τὸν μὲν
 γὰρ γράμματα διδάσκοντα, τὴν δὲ καθαίρονσαν καὶ τελετάς
 τινὰς οὐ σπονδαίας τελοῦσάν φησι διαζῆν. παραδέδοται δὲ

καὶ αὐτὸς ὁ Αἰσχίνης τραγωδιῶν θ' ὑποκριτὴς γενόμενος καὶ
 2 γραμματεὺς τῆς πόλεως, ἣτις ἦν εὐτελής ὑπηρεσία. ὕστερον
 μέντοι τῶν ῥητόρων εἰς ἐγένετο, καὶ περὶ τῆς εἰρήνης πρὸς
 Φίλιππον ἐπρέσβευσε. πολεμοῦντες γὰρ Ἀθηναῖοι Φιλίππῳ
 περὶ Ἀμφιπόλεως, καὶ πολλὰ μὲν αὐτοὶ δεινὰ πάσχοντες, δρῶντες
 δ' οὐδὲν ἄξιον λόγου, ἐπείσθησαν ὑπὲρ εἰρήνης πρεσβεύσα-
 σθαι πρὸς Φίλιππον. πέμπουσι δὴ πρέσβεις δέκα τὸν ἄρι-
 θμόν, ἐν οἷς Αἰσχίνης τε καὶ Δημοσθένης ἦσαν. δεξαμένου
 δὲ Φιλίππου τὰς διαλύσεις, πάλιν οἱ αὐτοὶ πρεσβεύουσι δεύ-
 3 τερον, ὅπως οἱ περὶ τῆς εἰρήνης ὅρακοί γένοιτο. περὶ δὴ
 ταῦτα τὰ πράγματα κατηγορεῖ [ὁ] Δημοσθένης Αἰσχίνου τρία,
 ὅτι Φιλοκράτους αἰσχρὰν καὶ ἀσύμφορον εἰρήνην γράφοντος
 συνεῖπεν αὐτῷ· ὅτι τοὺς χρόνους κατανήλωσε, παρ' ὃ συνέβη
 τὰ ἐν Θράκῃ διαφθαρεῖν· ὅτι ψευδῇ πρὸς Ἀθηναίους ἀπήγ-
 γειλε, παρ' ὃ συνέβη Φωκέας ἀπολέσθαι· εἶπε γὰρ, φησὶν,
 ὅτι Φωκέας οὐκ ἀναιρήσει Φίλιππος, καὶ ὑμεῖς τούτῳ πι-
 στεύσαντες οὐκ ἐβοηθήσατε τοῖς ἀνδράσι. φησὶ δὲ ταῦτα³³⁴
 πάντ' ἐπὶ μισθῷ καὶ δώροις τὸν Αἰσχίνην κεκακουργηκεῖναι.
 4 ἡ στάσις περὶ οὐσίας, καὶ στοχαστική. ἡ δὲ κίνησις τῆς ἔχ-
 θρας λέγεται διὰ Τίμαρχον τὸν φίλον Δημοσθένους, ὃν ἡτί-
 μωσεν Αἰσχίνης κατηγορήσας ὡς κακοῦ βίου, διότι πρὸς
 Πιττάλακον τὸν ὀρνιθίαν, φησὶν, εἰσῆει, εὖμορφος ὢν, ἐπὶ
 τῷ θεᾶσθαι τὰς μάχας τῶν ὀρνιθίων, διαφθειρόμενον καὶ
 διαφθείροντα.

ΕΤΕΡΑ ΤΠΟΘΕΣΙΣ.

Πόλεμος συνειστήκει Φιλίππῳ καὶ Ἀθηναίοις μακρός,
 ἐξ οὗπερ παραβὰς τὰς πρὸς αὐτοὺς συνθήκας ἔλαβε παρ'
 Ὀλυνθίων Ἀμφίπολιν, οὗσαν κτήμα τῆς πόλεως· καὶ ἦν
 ὑπ' Ὀλυνθίοις, καθ' ὃν καιρὸν ἀπέστησαν καὶ οἱ σύμμαχοι.
 συνειστήκει δὲ καὶ ἕτερος Φωκεῦσι πρὸς Θετταλοὺς καὶ Θη-
 βαίους, τοῦτο μὲν περὶ τοῦ ἱεροῦ τοῦ Πυθοῖ πρὸς Θεττα-
 λούς, τοῦτο δ' ὑπὲρ Ὀρχομενοῦ καὶ Κορωνείας πρὸς τοὺς
 Θηβαίους· εὐδηλον γὰρ ἐκ τῆς ἱστορίας, ὅτι τῶν μὲν παρει-

- λοντο τὰς δύο πόλεις γειτνιώσας αὐτοῖς, Θετταλοὺς δὲ παρω-
 σάμενοι τὴν Ἀμφικτυονίαν, ἅτ' ἐν μέσῃ Φωκίδι τῶν ἐν
 2 Δελφοῖς ἱερῶν ἰδρυμένων. ἐπειδὴ δὲ πολλὸν χρόνον ἐπολέ-
 μησαν πρὸς ἑαυτοὺς Ἀθηναῖοι καὶ Φίλιππος, τῷ χρόνῳ τὴν
 εἰρήνην ἐκάτεροι ποιεῖν ἐβούλοντο, ἀλλ' ὁπότερος ταῦτα προ-
 βάλλοιτο, αἰσχύνην ἔχειν ἐνόμιζον. Ἀριστόδημος δὲ καὶ 335
 Νεοπτόλεμος ὑποκριταὶ τραγωδίας ἐτύγγανον· οὗτοι διὰ τὴν
 οἰκείαν τέχνην ἄδειαν εἶχον ἀπιέναι ὅποι ἂν βούλωνται.
 ἀλλὰ δὴ καὶ πρὸς πολέμιους. ἀπελθόντες οὖν οὗτοι εἰς τὴν
 Μακεδονίαν ἐπεδείξαντο τὴν οἰκείαν τέχνην, καὶ οὕτω φιλο-
 φρόνως αὐτοὺς ἐδέξατο Φίλιππος, ὥστε πρὸς τοῖς ἄλλοις χρή-
 μασι καὶ ἄλλα ἐκ τῶν οἰκείων παρείχετο αὐτοῖς. αἰσθόμενος
 δὲ μελλόντων πρεσβεύεσθαι πρὸς αὐτὸν Φωκίων καὶ Θεττα-
 λῶν καὶ Θηβαίων, ἐβουλήθη τοὺς Ἀθηναίους ἐξαπατήσαι.
 καὶ ταύτης τῆς προφάσεως δραξάμενος Φίλιππος, ἀπολύων
 Ἀριστόδημον καὶ Νεοπτόλεμον ἔλεγεν αὐτοῖς ὅτι φίλος εἰμὶ
 3 Ἀθηναίους. συνέβη δὲ πάλιν τι τοιοῦτον γενέσθαι. Φρόνων
 τις Ἀθηναῖος ἀπὼν Ὀλυμπίᾳσιν ἀγωνισόμενος ἢ θεασόμενος,
 ἐκράτηθη ὑπὸ τινων στρατιωτῶν τοῦ Φιλίππου ἐν ἱερομηνίᾳ
 καὶ ἀφηρέθη πάντα τὰ αὐτοῦ. καὶ ἔλθων εἰς Ἀθήνας παρε-
 κάλει τοὺς Ἀθηναίους, ἵνα χειροτονήσωσιν αὐτὸν πρεσβευ-
 τήν, ὅπως ἀπελθὼν πρὸς Φίλιππον λάβῃ ἅπερ ἀφηρέθη·
 καὶ πεισθέντες Ἀθηναῖοι ἐχειροτόνησαν αὐτὸν καὶ Κτησι-
 φῶντα. καὶ ἔλθόντων αὐτῶν εἰς Μακεδονίαν, φιλοφρόνως
 αὐτοὺς ἐδέξατο ὁ Φίλιππος, ὥστε καὶ τὰ ἀφαιρεθέντα ὑπὸ
 τῶν στρατιωτῶν πάντα ἀποδοῦναι αὐτῷ καὶ ἐκ τῶν οἰκείων
 ἄλλα ἐπιδοῦναι, καὶ ἀπολογεῖσθαι ὅτι ἡγνόουν οἱ στρατιῶται,
 ὅτι ἱερομηνία ἐστὶ. καὶ τούτοις πάλιν ὁμοίως ἔλεγεν ὡς φίλος
 εἰμὶ Ἀθηναίους. καὶ ἔλθόντες εἰς τὴν Ἀττικὴν τὰ αὐτὰ τοῖς
 4 ἄλλοις ἀπήγγειλαν. ταῦτα ἀκούσαντες Ἀθηναῖοι ἐβούλοντο
 μαθεῖν, εἰ μετ' ἀληθείας εἰρήνην ἄγειν βούλεται Φίλιππος.
 καὶ δὴ χειροτονοῦσι δέκα πρέσβεις. εἰσὶ δ' οὗτοι Κτησιφῶν, 336
 Ἀριστόδημος, Ἰατροκλῆς, Κίμων, Ναυσικλῆς, Δερκύλος, Φρύ-
 νων, Φιλοκράτης, Αἰσχίνης, Δημοσθένης. πέμπουσι δὲ τούτους

εἰς Μακεδονίαν, ἵνα μάθωσιν εἰ μετ' ἀληθείας βούλεται εἰρή-
 νην ἄγειν ὁ Φίλιππος· καὶ εἰ ἀληθές ἐστιν, ἐνέγκαι παρ'
 5 αὐτοῦ πρέσβεις τοὺς ληγομένους τοὺς ὄρκους. ἀπελθόντων
 οὖν τῶν δέκα πρέσβεων, ὧν ἦν καὶ Δημοσθένης, ἤγαγον
 ἀπὸ τοῦ Φιλίππου τρεῖς πρέσβεις, Ἀντίπατρον, Παρμενίωνα
 καὶ Εὐρύλοχον, ὀφείλοντας λαβεῖν τοὺς ὄρκους. συναγο-
 μένων δὲ τῶν συμμάχων τῶν Ἀθηναίων ἐπὶ τῷ παρασχεῖν
 τοὺς ὄρκους χρόνος παρήρχετο. καὶ γινώσκων τὴν φύσιν τοῦ
 Φιλίππου ὁ Δημοσθένης, ὥς ἀεὶ καταστρεφομένου καὶ ἐπη-
 ρεάζοντος, λέγει τοῖς Ἀθηναίοις ταχέως δοῦναι τοὺς ὄρκους,
 καὶ μὴ παρόντος Κερσοβλέπτου· ἔλεγε γὰρ ὅτι εἰς τὴν Θρά-
 κην ἀπερχομένων ἡμῶν παρέξει τοὺς ὄρκους ὁ Κερσοβλέπτης.
 6 ἰστέον δὲ ὅτι Δημοσθένης ἀπῆλθεν ἐν τῇ δευτέρᾳ πρεσβείᾳ
 διὰ τοιαύτην πρόφασιν· ἀπελθὼν γὰρ εἰς τὴν πρώτην πρε-
 σβείαν, εὗρεν ἐν Μακεδονίᾳ τινὰς τῶν Ἀθηναίων αἰχμαλώ-
 τους, καὶ ὑπέσχετο φέρειν ἐκ τῶν ἰδίων χρημάτων καὶ ῥύ-
 σασθαι αὐτούς, οὐκ ἐδύνατο δὲ τοῦτο ποιῆσαι, εἰ μὴ ἐν
 7 προσχήματι πρεσβευτοῦ. ἔλεγε δὲ τὴν πρεσβείαν ἀπελθεῖν
 πλὴν διὰ τὸ αὐτοὺς ταχέως ἀπελθεῖν· καὶ ὅπου ἂν ὄντα πύ-
 θωνται Φίλιππον, δεῖν αὐτοὺς ἀπελθεῖν καὶ ἐκεῖσε τοὺς ὄρ-
 κους λαβεῖν. οἱ δὲ μὴ πεισθέντες περὶ ἀπῆλθον, καὶ εἰς
 Μακεδονίαν ἀπελθόντες ἐκάθισαν ὅλους τρεῖς μῆνας, ἕως οὗ³³⁷
 πολλὰ τῶν Ἀθηναίων χωρία καταστρέψας ὑπέστρεφε Φίλιπ-
 πος, ἐν οἷς καὶ Κερσοβλέπτης. καὶ ἔλθων οὐκ εὐθὺς παρέ-
 σχεν αὐτοῖς τοὺς ὄρκους, ἀλλ' εἵλκυσεν αὐτούς, ἕως ἡντρά-
 πισε τὴν ἐπὶ Φωκέας στρατείαν, καίτοι πρεσβευσανμένων πρὸς
 αὐτὸν Φωκέων περὶ διαλύσεως τοῦ πολέμου. καὶ ἐξελθόντος
 αὐτοῦ ἐπὶ τοὺς Φωκέας, ἀντὶ τοῦ παρασχεῖν ἐν ἱερῷ τοὺς
 ὄρκους, ἐν πανδοχείῳ παρέσχε λέγων οὕτω „σπένδομαι Ἀθη-
 ναίοις καὶ τοῖς Ἀθηναίων συμμάχοις, χωρὶς Ἀλέων καὶ Φω-
 κέων“. ἔλεγε γὰρ ὅτι οἱ Ἀλεῖς ἐχθροὶ ἦσαν τῶν φίλων μου,
 τῶν Φαρσαλίων· Φωκεῦσι δὲ οὐ σπένδομαι, ἐπειδὴ περ ἡσέ-
 8 βησαν εἰς τὸ ἱερόν. ἐλθούσης οὖν τῆς δευτέρας πρεσβείας εἰς
 τὴν Ἀττικὴν, ὁ Δημοσθένης ἐστασίαζε λέγων, ὅτι οὐκ ἀρέσκει

- μοι τὰ ὑπὸ Φίλιππον δεδογμένα. ὁ δὲ Αἰσχίνης ἔλεγεν, ὅτι ταῦτα εἶπε Φίλιππος ἐν τῷ φανερωῷ· ἐμοὶ δὲ εἶπεν εἰς τὸ οὗς, ὅτι „πλὴν Ἀλέων καὶ Φωκέων εἶπον, ἵνα μὴ μαθόντες Θηβαῖοι παραφνυλάξωνται· αὐτοὺς γὰρ εἰσερχόμενος ἀπολέσω, 9 τούτους δὲ σώσω“. οἱ δὲ Ἀθηναῖοι πεισθέντες Αἰσχίνῃ. ἐχειροτόνησαν τρίτην πρεσβείαν, βουλόμενοι μαθεῖν, εἰ φυλάττει Φίλιππος τὰ ὑπ' Αἰσχίνου λεχθέντα. καὶ ἐξωμόσατο Δημοσθένης μῆτε πρεσβεῦσαι μῆτε κοινωνεῖν, εἴτε καλῶς εἴτε κακῶς πράξει ἡ πρεσβεία. καὶ τότε φοβηθεὶς ὁ Αἰσχίνης, μήποτε μένων ὁ Δημοσθένης πέμψαι πείσει τὸν δῆμον τοῖς Φωκεῦσι βοήθειαν, προσεποιήσατο, ὡς λέγει Δημοσθένης, ἀρρωστεῖν. καὶ τότε ὁ ἀδελφὸς αὐτοῦ Εὐνομος ἦλθεν ἔχων ἱατρὸν καὶ ὁμνύων ὅτι ἀρρωστεῖ Αἰσχίνης. καὶ αὐτὸν 338 τὸν Εὐνομον ἀντὶ τούτου ἐχειροτόνησεν ὁ δῆμος πρεσβευτήν. καὶ ἀπελθόντων τούτων τῶν πρέσβων, ὡς κατέλαβον Εὐβοίαν, ἤκουσαν ὅτι Φωκέας κατεστρέψατο ὁ Φίλιππος, καὶ μετ' αἰσχίνης ὑπέστρεψαν. ἐλθούσης δὲ τῆς τρίτης πρεσβείας εἰς τὴν Ἀττικὴν, Αἰσχίνης αὐτοχειροτόνητος πρεσβευτὴς ἀπῆλθε πρὸς Φίλιππον, ὡς λέγει Δημοσθένης.
- 10 Ἰστέον δὲ ὅτι μετὰ τὴν πρεσβείαν ἕκαστος τῶν πρέσβων εὐθύνας ἐδίδου. καὶ ἡ μὲν πρώτη πρεσβεία παρέσχεν εὐθύνας οὕτω καλῶς, ὥστε τὸν Δημοσθένην γράφαι καλέσαι αὐτοὺς ἐπ' ἄριστον· ἔθος γὰρ ἦν τοὺς καλῶς πρεσβευσάμενους εἰς δημόσιον ἄριστον καλεῖσθαι. ἀποροῦσι δὲ τινες ὅτι, εἰ ἡπίστατο Δημοσθένης ὅτι προδότης ἦσαν, διὰ τί ἐποίησεν αὐτοὺς κληθῆναι εἰς δημόσιον ἄριστον; καὶ λέγομεν, ὅτι μετὰ τὸ ἄριστον ἔγνω τὸν σκοπὸν αὐτῶν. τῶν δὲ τῆς δευτέρας πρεσβείας μόνος ὁ Δημοσθένης δέδωκεν εὐθύνας. μέλλοντος δὲ τοῦ Αἰσχίνου παρέχειν, ἐπέστη Τίμαρχος καὶ Δημοσθένης κατηγορήσοντες τούτου. καὶ ἤτησεν Αἰσχίνης ἀνάκρισιν γενέσθαι, καὶ γενομένης ἀνακρίσεως ἔδειξε 11 ἡταιρηκότα μὴ πολιτεύεσθαι. εἴτα ἐπέστη κατηγορήσων ὁ Δημοσθένης. καὶ λέγουσί τινες, πῶς ἐνταῦθα μένηται τῆς

τρίτης πρεσβείας; λέγομεν δ' ὅτι μετὰ τρία ἔτη τῆς γραφῆς
 εἰσῆλθεν ἔχων τὴν κατηγορίαν. γενομένης γὰρ τῆς δευτέρας
 πρεσβείας, μαθόντες οἱ Ἀθηναῖοι τὴν τῶν Φωκέων ἀπώ-
 λειαν, ἐσκευαγώγουσι ἐκ τῶν ἀγρῶν καὶ ἐν πολλῷ θορύβῳ
 ἦσαν· καὶ μετὰ τρία ἔτη εἰσῆλθεν ὁ Δημοσθένης κατηγορή-339
 σων Αἰσχίνου. καὶ κρίνει αὐτὸν διὰ δύο ἐγκλήματα, διὰ τὴν
 ἀπώλειαν τῶν Φωκέων καὶ διὰ δωροδοκίαν. ἰστέον δὲ ὅτι
 προηγούμενόν ἐστιν ἐγκλημα, ὅτι Φωκεῖς ἀπολώλασιν. πρὸς
 σύστασιν τούτου δεύτερον ἀνέκνυε ζήτημα, ὅτι ἐπὶ χρήμασιν
 Αἰσχίνῃ τοῦτο τετόλμηται, ὥς σύστασιν γίνεσθαι τοῦ προ-
 12 τέρου ἐγκλήματος τοῦ κατὰ Φωκέας. τεκμήριά ἐστι τοῦ πάλαι
 ταῦτα ἐσκευωρῆσθαι καὶ κατεσκευάσθαι, δι' ὧν ἅμα καὶ προ-
 αναιρεῖ τὸ χρῶμα Αἰσχίνου, καταφεύγοντος ἐπὶ ἄγνοιαν καὶ
 συγγνώμην· καὶ τούτων τὰ μὲν ἐκ τῶν παρειμένων εἴληφε,
 τὰ δὲ ἐκ τῶν πεπραγμένων. συνεῖπε γὰρ Φιλοκράτει ἄνευ
 Φωκέων γράφοντι τὴν εἰρήνην. οὐκ ἔλαβεν ὄρκους παρὰ
 Θετταλῶν συμμαχοῦντων Φιλίππῳ, οἳ οὐκ ἂν συνεστράτευσαν
 ἐπὶ Φωκέας, εἴπερ δεδωκότες ἦσαν τοὺς ὄρκους ἐνέδωκε
 Φιλίππῳ χρόνον παρασκευάσασθαι τὴν ἐπὶ Φωκέας στρα-
 τείαν· διέτρυψε γὰρ ἐκεῖνος τοὺς χρόνους ἐξεπίτηδες ἀνα-
 λίσκων, ἵνα μὴ περιπλεύσας ὁ δῆμος κλείσῃ τὰς Πύλας.
 ἐξηπάτησε τὴν πόλιν ἐπανελθὼν ἐπίτηδες διτταῖς ἑλπίσι, μὴ
 μὲν ὅτι Θηβαῖοι ἀπολοῦνται, ἑτέρᾳ δὲ ὅτι Φωκεῖς σωθήσου-
 νται, ὥστε μὴ ἐγγενέσθαι βουλευσασθαι τι δεξιὸν ὑπὲρ Φω-
 κέων· εἶπε γὰρ δεῖν Φιλίππῳ πιστεῦναι· σώσειν γὰρ αὐτοὺς
 13 τῇ πόλει ἐπηγγείλατο. καὶ τοῦ μὲν προτέρου ταῦτα τεκμήρια.
 τοῦ δὲ δευτέρου τοῦ περὶ τῶν δώρων, ἐν ᾧ δέκνυνται ὅτι
 χρήματα εἴληφεν Αἰσχίνης, ταῦτα τεκμήρια· ὧν ὁμοίως τὰ
 μὲν ἐκ τῶν παρειμένων ἐστί, τὰ δὲ ἐκ τῶν πεπραγμένων.
 οὐ μισεῖ Φιλίππον, καίπερ ἑξαπατηθεὶς ὑπ' αὐτοῦ, ὥς φησι.340
 συνεῖπε Φιλίππῳ γενέσθαι Ἀμφικτύονα, πρεσβευσαμένων περὶ
 αὐτοῦ τῶν Ἀμφικτυόνων. σύνεστιν αἰεὶ Φιλοκράτει χρήματα
 εἴληφóτι. καλούμενος ἐπὶ μαρτυρίαν, ἥνικα Ἰπερείδης εἰσήγ-
 γειλε Φιλοκράτην, παρῶν οὐκ ἐφθέρξατο. χειροτονηθεὶς

πρεσβευτῆς ἐπὶ τὴν Φωκίδα πρὸς Φίλιππον ἐπὶ ταῖς ὑποσχέσεσιν, ἀρρωστεῖν προσεποιήσατο. ἀλόντων Φωκέων μετὰ τὴν ἐξωμοσίαν ἀχειροτόνητος πορεύεται, ὅτε καὶ φυλάξασθαι αὐτὸν ἐχρῆν. ταῦτα τὰ τεκμήρια τοῦ δευτέρου λόγου. ἔστι δὲ τούτων τὸ ἰσχυρότατον, καὶ οὗ μάλιστα ἀντέχεται, ἡ ἐπαγγελία καὶ ἡ ὑπόσχεσις Αἰσχίνου ἡ περὶ Θηβαίων καὶ Φωκέων.

- 14 Ἡ μὲν ὑπόθεσις τοῦ λόγου στοχαστική· οὐ γὰρ συντρέχει τοῖς ἐγκαλουμένοις Αἰσχίνης, ἀλλ' ἀρνεῖται παντάπασιν. τὸ δὲ εἶδος οἱ μὲν ἀπλοῦν νενομίκασιν, ὕλης πολλῆς ὥς ἐν ἀληθείᾳ συνδραμούσης, οἱ δὲ συγκατασκευαζόμενον, δύο λαβόντες ἐγκλήματα, τὸ κατὰ Φωκέας καὶ Θράκην. Μένανδρος δὲ ἐμπίπτουτ' αὐτὰ φησιν. εἴληπται δὲ ἐκ διαβολῆς τὸ προοίμιον δι' ὧν γὰρ αὐτὸν δεδιότα ποιεῖ καὶ δεόμενον, διὰ τούτων δείκνυσιν οὐ πᾶν τοῖς δικαίοις τεθαρρηκότα. καὶ ἅμα συγκρουστικὸν ἂν εἴῃ τὸ νόημα ἐκ διαβολῆς τοῦ τε ἀντιδίκου καὶ τῶν συνηγόρων αὐτοῦ, ὅλον τοῦ Εὐβούλου καὶ τῶν περὶ αὐτόν· ἀεὶ γὰρ ὁ Εὐβουλος ἐπολέμει τῷ Δημοσθένει ἀπὸ τῆς αἰτίας τῆς κατὰ Ἀρισταρχον, ὥς ἔγνωμεν ἐν τῷ κατὰ Μειδίου.

Ὅση μὲν ὧ ἄνδρες Ἀθηναῖοι σπουδὴ περὶ του-341
τονὶ τὸν ἀγῶνα καὶ παραγγελία γέγονε, σχεδὸν οἶμαι
πάντας ὑμᾶς ἡσθῆσθαι, ἐορακότας ἄρτι τοὺς ὅτ' ἐκλη-
ροῦσθ' ἐνοχλοῦντας καὶ προσιόντας ὑμῖν. δεήσομαι
δὲ πάντων ὑμῶν, ἃ καὶ τοῖς μὴ δεηθεῖσι δίκαιόν ἐστιν
ὑπάρχειν, μηδεμίαν μὴτε χάριν μὴτ' ἄνδρα ποιεῖσθαι
περὶ πλείονος, ἢ τὸ δίκαιον καὶ τὸν ὄρκον, ὃν εἰσε-
λήλυθεν ὑμῶν ἕκαστος ὁμωμοκῶς, ἐνθυμουμένους, ὅτι
ταῦτα μὲν ἐσθ' ὑπὲρ ὑμῶν καὶ ὅλης τῆς πόλεως, αἱ
δὲ τῶν παρακλήτων αὐταὶ δεήσεις καὶ σπουδαὶ τῶν
ιδίῳ πλεονεξιῶν εἵνεκα γίνονται, ἃς ἵνα κωλύηθ' οἱ
νόμοι συνήγαγον ὑμᾶς, οὐχ ἵνα κυρίας τοῖς ἀδικοῦσι
2 ποιῇτε. τοὺς μὲν οὖν ἄλλους, ὅσοι πρὸς τὰ κοινὰ

δικαίως προσέρχονται, ἂν δεδοκότες ὧσιν εὐθύνας, τὴν ἀειλογίαν ὁρῶ προτεινομένους, τουτονὶ δ' Αἰσχίνην πολὺ τάναντία τούτου· πρὶν γὰρ εἰσελθεῖν εἰς ὑμᾶς καὶ λόγον δοῦναι τῶν πεπραγμένων, τὸν μὲν ἀνῆρχε τῶν ἐπὶ τὰς εὐθύνας ἐλθόντων, τοῖς δ' ἀπειλεῖ περι-
 ιῶν, δεινότατον πάντων ἔθος εἰς τὴν πολιτείαν εἰσά-
 γων καὶ ἀσυμφορώτατον ὑμῖν· εἰ γὰρ ὁ πράξας τι τῶν
 κοινῶν καὶ διοικήσας, τῷ παρ' ἑαυτοῦ φόβῳ καὶ μὴ
 τῷ δικαίῳ κατασκευάσει μὴδὲν εἶναι κατήγορον αὐτοῦ,³⁴²
 παντάπασιν ἄκυροι πάντων ὑμεῖς γενήσεσθε.

- 3 Τὸ μὲν οὖν ἐξελέγξειν πολλὰ καὶ δεινὰ πεποιηκότα
 τουτονὶ καὶ τῆς ἐσχάτης ὄντα τιμωρίας ἄξιον, θαρρῶ
 καὶ πάννυ πιστεύω· ὃ δὲ καίπερ ὑπειληφὼς ταῦτα φο-
 βοῦμαι, φράσω πρὸς ὑμᾶς καὶ οὐκ ἀποκρύψομαι, ὅτι
 μοι δοκοῦσιν ἅπαντες οἱ παρ' ὑμῖν ἀγῶνες οὐχ ἦττον
 ὢ ἄνδρες Ἀθηναῖοι τῶν καιρῶν ἢ τῶν πραγμάτων
 εἶναι, καὶ τὸ χρόνον γεγενῆσθαι μετὰ τὴν πρεσβείαν
 πολλὴν δέδοικα, μὴ τινα λήθην ἢ συνήθειαν τῶν ἀδι-
 4 κημάτων ὑμῖν πεποιήκη. ὥς δὴ μοι δοκεῖτ' ἂν ὅμως
 ἐκ τούτων καὶ γινῶναι τὰ δίκαια καὶ δικάσαι νυνί,
 τοῦθ' ὑμῖν λέξω. σκέψασθε παρ' ὑμῖν αὐτοῖς ὢ ἄν-
 δρες δικάσται καὶ λογίσασθε, τίνων προσήκει λόγον
 παρὰ πρεσβευτοῦ λαβεῖν. πρῶτον μὲν [τοίνυν] ὦν
 ἀπήγγειλε, δεῦτερον δ' ὦν ἔπεισε, τρίτον δ' ὦν προσ-
 ετάξατ' αὐτῷ, μετὰ ταῦτα τῶν χρόνων, ἐφ' ἅπασιν δὲ
 τούτοις, εἰ ἀδωροδοκῆτως ἢ μὴ πάντα ταῦτα πέπρα-
 5 κται. τί δῆποτε τούτων; ὅτι ἐκ μὲν τῶν ἀπαγγελιῶν
 τὸ βουλευσάσθαι περὶ τῶν πραγμάτων ὑμῖν ἐστίν· ἂν
 μὲν οὖν ὧσιν ἀληθεῖς, τὰ δέοντ' ἔγνωτε, ἂν δὲ μὴ
 τοιαῦται, τάναντία. τὰς δὲ συμβουλίας πιστοτέρας ὑπο-
 λαμβάνετ' εἶναι τὰς τῶν πρέσβεων· ὥς γὰρ εἰδότες

περὶ ὧν ἐπέμφθησαν ἀκούετε· οὐδὲν οὖν ἐξελέγχεσθαι
 δίκαιός ἐστιν ὁ πρεσβευτῆς φαῦλον οὐδ' ἀσύμφορον
 6 ὑμῖν συμβεβουλευκώς. καὶ μὴν περὶ ὧν γ' ἡ προσ-
 ετάξατ' εἰπεῖν ἢ προᾶξαι καὶ διαρρηδὴν ἐψηφίσασθε
 ποιῆσαι, προσήκει διωκημέναι. εἶεν· τῶν δὲ δὴ χρό-
 νων διὰ τί; ὅτι πολλάκις ὧ ἄνδρες Ἀθηναῖοι συμβαίνει³⁴³
 πολλῶν πραγμάτων καὶ μεγάλων καιρὸν ἐν βραχεὶ
 χρόνῳ γίνεσθαι, ὃν ἕαν τις ἐκὼν καθυφῇ τοῖς ἐναν-
 τίοις καὶ προδοῖ, οὐδ' ἂν ὀτιοῦν ποιῇ πάλιν οἷός τ'
 7 ἔσται σωσαι. ἀλλὰ μὴν ὑπὲρ γε τοῦ προῖκ' ἢ μὴ, τὸ
 μὲν ἐκ τούτων λαμβάνειν, ἐξ ὧν ἡ πόλις βλάπτεται,
 πάντες οἶδ' ὅτι φήσαιτ' ἂν εἶναι δεινὸν καὶ πολλῆς
 ὀργῆς ἄξιον· ὁ μέντοι τὸν νόμον τιθεὶς οὐ διώρισε
 τοῦτο, ἀλλ' ἀπλῶς εἶπεν μηδαμῶς δῶρα λαμβάνειν,
 ἡγούμενος, ὥς ἐμοὶ δοκεῖ, τὸν ἅπαξ λαβόντα καὶ δια-
 φθαρέντ' ὑπὸ χρημάτων, οὐδὲ κριτὴν ἔτι τῶν συμφε-
 8 ρόντων ἀσφαλῇ μενεῖν τῇ πόλει. ἂν μὲν τοίνυν ἐλέγξω
 καὶ δείξω σαφῶς Αἰσχίνην τουτονὶ καὶ μηδὲν ἀληθὲς
 ἀπηγγελκότα καὶ κεκωλυκότ' ἐμοῦ τὸν δῆμον ἀκούσαι
 τάληθῃ, καὶ πάντα τὰναντία τῶν συμφερόντων συμ-
 βεβουλευκότα, καὶ μηδὲν ὧν προσετάξαθ' ὑμεῖς πε-
 ποιηκότα, καὶ ἐνηλωκότα τοὺς χρόνους ἐν οἷς πολλῶν
 καὶ μεγάλων πραγμάτων καιροὶ προεῖνται τῇ πόλει,
 καὶ πάντων τούτων δῶρα καὶ μισθοὺς εἰληφότα μετὰ
 Φιλοκράτους, καταψηφίσασθ' αὐτοῦ καὶ δίκην ἀξίαν
 τῶν ἀδικημάτων λάβετε· ἂν δὲ μὴ δείξω ταῦτ' ἢ μὴ
 πάντα, ἐμὲ μὲν φαῦλον ἡγεῖσθε, τοῦτον δ' ἄφετε.
 9 Πολλὰ δὲ καὶ δεινὰ κατηγορεῖν ἔχων ἔτι πρὸς
 τούτοις ἕτερόν ὧ ἄνδρες Ἀθηναῖοι, ἐξ ὧν οὐκ ἔσθ'
 ὅστις ἂν οὐκ εἰκότως μισήσειεν αὐτόν, βούλομαι πρὸ
 πάντων ὧν μέλλω λέγειν μνημονεύοντας ὑμῶν οἶδ'

- ὅτι τοὺς πολλοὺς ὑπομνήσαι, τίνα τάξιν ἑαυτὸν ἔταξεν
Αἰσχίνης ἐν τῇ πολιτείᾳ τὸ πρῶτον, καὶ τίνας λόγους
κατὰ τοῦ Φιλίππου δημηγορεῖν ᾤετο δεῖν, ἵν' εἰδῇθ',³⁴⁴
 ὅτι τοῖς ὑφ' ἑαυτοῦ πεπραγμένοις καὶ δεδημηγορη-
 μένοις ἐν ἀρχῇ, μάλιστ' ἐξελεγχθῆσεται δῶρ' ἔχων.
- 10 ἔστι τοίνυν οὗτος ὁ πρῶτος Ἀθηναίων αἰσθόμενος
 Φίλιππον, ὡς τότε δημηγορῶν ἔφη, ἐπιβουλεύοντα τοῖς
 Ἕλλησι καὶ διαφθείροντά τινας τῶν ἐν Ἀρκαδίᾳ προε-
 στηκότων, καὶ ἔχων Ἰσχανδρον τὸν Νεοπτολέμου δευ-
 τεραγωνιστὴν προσιῶν μὲν τῇ βουλῇ, προσιῶν δὲ τῷ
 δήμῳ περὶ τούτων, καὶ πείσας ὑμᾶς πανταχοῦ πρέσβεις
 πέμψαι τοὺς συνάξοντας δεῦρο τοὺς βουλευσομένους
- 11 περὶ τοῦ πρὸς Φίλιππον πολέμου, καὶ ἀπαγγέλλων μετὰ
 ταῦθ' ἦκων ἐξ Ἀρκαδίας τοὺς καλοὺς ἐκείνους καὶ
 μακροὺς λόγους, οὓς ἐν τοῖς μυρίοις ἐν Μεγάλῃ πόλει
 πρὸς Ἱερώνυμον τὸν ὑπὲρ Φιλίππου λέγονθ' ὑπὲρ ὑμῶν
 ἔφη δεδημηγορηκέναι, καὶ διεξιῶν ἡλίκα τὴν Ἑλλάδα
 πᾶσαν, οὐχὶ τὰς ἰδίας ἀδικοῦσιν μόνον πατρίδας, οἱ
 δωροδοκοῦντες καὶ χρήματα λαμβάνοντες παρὰ Φιλίππου.
- 12 ἐπειδὴ τοίνυν ταῦτα πολιτευομένου τούτου τότε, καὶ
 τοῦτο τὸ δεῖγμ' ἐξενηνοχότος περὶ αὐτοῦ, τοὺς περὶ
 τῆς εἰρήνης πρέσβεις πέμπειν ὡς Φίλιππον ἐπείσθητε,
 ὑπ' Ἀριστοδήμου καὶ Νεοπτολέμου καὶ Κτησιφῶντος
 καὶ τῶν ἄλλων τῶν ἐκεῖθεν ἀπαγγελλόντων οὐδ' ὅτιοῦν
 ὑγιές, γίννεται τῶν πρέσβεων [τούτων εἰς καὶ] οὗτος,
 οὐχ ὡς τῶν ἀποδωσομένων τὰ ὑμέτερα, οὐδ' ὡς τῶν
 πεπιστευκότων τῷ Φιλίππῳ, ἀλλ' ὡς τῶν φυλαξόντων
 τοὺς ἄλλους· διὰ γὰρ τοὺς προειρημένους λόγους καὶ
 τὴν πρὸς τὸν Φίλιππον ἀπέχθειαν, ταύτην εἰκότως περὶ
- 13 αὐτοῦ πάντες εἴχετε τὴν δόξαν. προσελθὼν τοίνυν
 ἔμοι μετὰ ταῦτα, συνετάττετο κοινῇ πρεσβεύειν, καὶ³⁴⁵

- ὅπως τὸν μαρὸν καὶ ἀναιδῆ φυλάξομεν ἀμφοτέροι, τὸν Φιλοκράτην, πολλὰ παρεκελεύσατο. καὶ μέχρι τοῦ δεῦρ' ἐπανελθεῖν ἀπὸ τῆς πρώτης πρεσβείας, ἐμὲ γοῦν ὧ ἄνδρες Ἀθηναῖοι διεφθαρμένος καὶ πεπρακώς ἐαυτὸν ἐλάνθανε. χωρὶς γὰρ τῶν ἄλλων ὧν, ὅπερ εἶπον, εἰρήκει πρότερον, ἀναστὰς τῇ προτέρᾳ τῶν ἐκκλησιῶν, ἐν αἷς περὶ τῆς εἰρήνης ἐβουλευέσθαι, ἤρξατ' ἀρχὴν, ἣν ἐγὼ καὶ τοῖς ῥήμασιν οἶμαι τοῖς αὐτοῖς οἷσπερ οὗτος εἶπεν
- 14 ἐν ὑμῖν ἀπομνημονεύσειν. „εἰ πάνυ πολὺν“ ἔφη „χρόνον ἐσκόπει Φιλοκράτης ὧ ἄνδρες Ἀθηναῖοι, πῶς ἂν ἄριστ' ἐναντιωθῇ τῇ εἰρήνῃ, οὐκ ἂν αὐτὸν ἄμεινον εὐρεῖν οἶμαι, ἢ τοιαῦτα γράφοντα. ἐγὼ δὲ ταύτην μὲν τὴν εἰρήνην, ἕως ἂν εἰς Ἀθηναίων λείπηται, οὐδέποτε ἂν συμβουλεύσαιμι ποιήσασθαι τῇ πόλει, εἰρήνην μέντοι φημὶ δεῖν ποιεῖσθαι.“ καὶ τοιοῦτους τινὰς εἶπε βραχεῖς
- 15 καὶ μετρίους λόγους. ὁ δὲ ταῦτ' εἰπὼν τῇ προτεραίᾳ πάντων ἀκουόντων ὑμῶν, εἰς τὴν ὑστεραίαν, ἐν ἣ τὴν εἰρήνην ἔδει κυροῦσθαι, ἐμοῦ τῷ τῶν συμμάχων συνηγοροῦντος δόγματι, καὶ τὴν εἰρήνην ὅπως ἴση καὶ δικαία γένηται πράττοντος, καὶ ὑμῶν βουλομένων ταῦτα καὶ οὐδὲ φωνὴν ἐθελόντων ἀκούειν τοῦ καταπτύστου Φιλοκράτους, ἀναστὰς ἐδημηγόρει καὶ συνηγόρει 'κεῖνος
- 16 πολλῶν ἀξίους, ὧ Ζεῦ καὶ θεοὶ, θανάτων λόγους, ὡς οὔτε τῶν προγόνων ὑμᾶς μεμνησθαι δέοι, οὔτε τῶν τὰ τρόπαια λεγόντων καὶ τὰς ναυμαχίας ἀνέχεσθαι, νόμον τε θῆσειν καὶ γράψειν μηδενὶ τῶν Ἑλλήνων ὑμᾶς βοηθεῖν, ὃς ἂν μὴ πρότερος βεβοηθηκώς ἦ. καὶ 346 ταῦθ' ὁ σχέτιλιος καὶ ἀναιδὴς οὗτος ἐτόλμα λέγειν ἐφεσθηκότων ἔτι τῶν πρέσβων καὶ ἀκουόντων, οὕς ἀπὸ τῶν Ἑλλήνων μετεπέμψασθε, ὑπὸ τούτου πεισθέντες, ὅτ' οὐπω πεπρακώς αὐτὸν ἦν.

- 17 "Ὅν μὲν οὖν τρόπον ὧ ἄνδρες Ἀθηναῖοι χειροτονη-
 σάντων ὑμῶν ἐπὶ τοὺς ὄρκους αὐτὸν πάλιν, τοὺς τε
 χρόνους κατέτριψε καὶ τὰ πράγματα πάντ' ἐλυμήνατο
 τῆς πόλεως, καὶ ὅσαι περὶ τούτων ἐμοὶ πρὸς τοῦτον
 ἀπέχθεται συνέβησαν βουλομένῳ κωλύειν, αὐτίκ' ἀκού-
 σεσθε. ἀλλ' ἐπειδὴ πάλιν ἤκομεν ἐκ τῆς πρεσβείας
 ταύτης τῆς ἐπὶ τοὺς ὄρκους, ἥσπερ εἰσὶν αἱ νῦν εὐ-
 θυναι, οὔτε μικρὸν οὔτε μέγ' οὐδ' ὅτιοῦν εὖρημένοι
 τῶν ὅτε τὴν εἰρήνην ἐποιεῖσθε λεχθέντων καὶ προσ-
 δοκηθέντων, ἀλλὰ πάντ' ἐξηπατημένοι, καὶ τούτων
 ἕτερόν αὖτις αὖ πεπρακότων καὶ παρὰ τὸ ψήφισμα πε-
 πρεσβευκότων, προσῆμεν τῇ βουλῇ. καὶ ταυτὶ πολλοὶ
 συνίσασιν, ἃ μέλλω λέγειν· τὸ γὰρ βουλευτήριον μεστὸν
- 18 ἦν ἰδιωτῶν. παρελθὼν δ' ἐγὼ πάντα τάληθ' ἡ πρὸς
 τὴν βουλήν ἀπήγγειλα, καὶ κατηγορήσα τούτων, καὶ
 ἀνηριθμησάμην ἀπὸ τῶν πρώτων ἐλπίδων ἐκείνων, ὧν
 ὁ Κτησιφῶν καὶ ὁ Ἀριστόδημος ἀπήγγειλαν πρὸς ὑμᾶς,
 καὶ μετὰ ταῦθ', ὅτε τὴν εἰρήνην ἐποιεῖσθε, ἃ οὗτος
 ἐδημηγόρησε καὶ εἰς ἃ προήχασιν τὴν πόλιν, καὶ περὶ
 τῶν ὑπολοίπων (ταῦτα δ' ἦν Φωκεῖς καὶ Πύλαι) μὴ
 προσέσθαι συνεβούλευον, μηδὲ ταῦτα παθεῖν, μηδ' ἀναρ-
 τωμένους ἐλπίσιν ἐξ ἐλπίδων καὶ ὑποσχέσεσιν, εἰς τοῦ-
 σχατον ἐλθεῖν τὰ πράγματ' ἑᾶσαι. καὶ ἔπεισα ταῦτα
- 19 τὴν βουλήν. ἐπειδὴ δ' ἦκεν ἡ ἐκκλησία καὶ πρὸς ὑμᾶς³⁴⁷
 ἔδει λέγειν, παρελθὼν Αἰσχίνης οὕτωσιν πρῶτος ἡμῶν
 ἀπάντων (καὶ πρὸς Διὸς καὶ θεῶν πειρᾶσθε συνδια-
 μνημονεύειν ἂν ἀληθῆ λέγω· τὰ γὰρ πάντα τὰ πρά-
 γματα λυμηνάμεν' ὑμῶν καὶ διαφθεῖρανθ' ὅπως ταῦτ'
 ἐστὶν ἤδη) τοῦ μὲν ἀπαγγέλλειν τι τῶν πεπρεσβευμέ-
 νων, ἢ περὶ τῶν ἐν τῇ βουλῇ ῥηθέντων, εἰ ἄρ' ἡμφι-
 σβήτει μὴ τάληθ' ἡ λέγειν ἐμὲ, μνησθῆναι, ἀμύπητες

- ἀπέσχευ, εἶπε δὲ τοιούτους λόγους καὶ τηλικαῦτα καὶ
 τοσαῦτ' ἔχοντας τάγαθά, ὥσθ' ἅπαντας ὑμᾶς λαβὼν
 20 ᾤχετο. ἔφη γὰρ ἦκειν πεπεικῶς Φίλιππον πάνθ' ὅσα
 συμφέρει τῇ πόλει, καὶ περὶ τῶν ἐν Ἀμφικτύοσιν καὶ
 περὶ τῶν ἄλλων ἀπάντων, καὶ διεξῆλθε λόγον μακρὸν
 ὑμῖν, ὃν κατὰ Θηβαίων εἶπεῖν πρὸς Φίλιππον ἔφη, καὶ
 τὰ κεφάλαι' ἀπήγγελλε πρὸς ὑμᾶς, καὶ ἀπελογίζετ' ἐκ
 τῶν αὐτῷ πεπρεσβευμένων δυοῖν ἢ τριῶν ἡμερῶν ὑμᾶς,
 μένοντας οἴκοι καὶ οὐ στρατευομένους οὐδ' ἐνοχλου-
 μένους, Θήβας μὲν πολιορκουμένας αὐτὰς καθ' αὐτὰς
 21 χωρὶς τῆς ἄλλης Βοιωτίας ἀκούσεσθαι, Θεσπιάς δὲ καὶ
 Πλαταιᾶς οἰκισζομένας, τῷ θεῷ δὲ τὰ χρήματ' εἰσπρα-
 τόμεν' οὐ παρὰ Φωκέων, ἀλλὰ [παρὰ] Θηβαίων τῶν
 βουλευσάντων τὴν κατάληψιν τοῦ ἱεροῦ· διδάσκειν γὰρ
 αὐτὸς ἔφη τὸν Φίλιππον, ὅτι οὐδὲν ἤττον ἡσεβήκασιν
 οἱ βεβουλευκότες τῶν ταῖς χερσὶ πραξάντων, καὶ διὰ
 ταῦτα χρήμαθ' ἑαυτῷ τοὺς Θηβαίους ἐπικεκκηρῆναι.
 22 ἀκούειν δὲ καὶ τῶν Εὐβοέων ἐνίων ἔφη, πεφοβημένων
 καὶ τεταραγμένων τὴν πρὸς τὴν πόλιν οἰκειότητα Φι-
 λίπῳ γεγεννημένην, ὅτι „οὐ λελήθαθ' ἡμᾶς ὧ ἄνδρες
 πρέσβεις, ἐφ' οἷς πεποίησθε τὴν εἰρήνην πρὸς Φίλιπ-348
 πον, οὐδ' ἄγνοοῦμεν, ὅτι ὑμεῖς μὲν Ἀμφίπολιν δεδώ-
 κατ' ἐκείνῳ, Φίλιππος δ' ὑμῖν Εὐβοίαν ὠμολόγηκεν
 παραδῶσειν“. εἶναι μέντοι καὶ ἄλλο διωκημένον αὐτῷ,
 οὐ μὴν πῶ τοῦτο βούλεσθαι λέγειν· καὶ γὰρ νῦν φθο-
 νεῖν τινὰς αὐτῷ τῶν συμπρέσβεων. ὑπηρνίττετο δ'
 23 οὕτω καὶ παρεδήλου τὸν Ὀρωπόν. εὐδοκιμῶν δ' ἐπὶ
 τούτοις εἰκότως, καὶ δοκῶν καὶ ῥήτωρ ἄριστος εἶναι
 καὶ ἀνὴρ θαυμαστός, κατέβη μάλα σεμνῶς. ἀναστὰς δ'
 ἐγὼ ταῦτά τ' οὐκ ἔφην εἰδέναι, καὶ ἐπειρώμην τι λέ-
 γειν τούτων ὧν εἰς τὴν βουλὴν ἀπήγγειλα. καὶ παρα-

- στὰς ὁ μὲν ἔνθεν, ὁ δ' ἔνθεν, οὗτοσὶ καὶ Φιλοκράτης, ἐβόων, ἐξέκρουόν με, τελευτῶντες ἐχλεύαζον. ὑμεῖς δ' ἐγελάτε, καὶ οὐτ' ἀκούειν ἠθέλετ' οὔτε πιστεύειν
- 24 ἐβούλεσθε πλὴν ἂ οὗτος ἀπηγγέλει. καὶ νῆ τοὺς θεοὺς εἰκός τι παθεῖν ἔμοιγε δοκεῖτε· τίς γὰρ ἂν ἠνέσχετο, τηλικαῦτα καὶ τοσαῦτ' ἔσεσθαι προσδοκῶν ἀγαθά, ἢ ταῦθ' ὥς οὐκ ἔσται λέγοντός τινος, ἢ κατηγοροῦντος τῶν πεπραγμένων τούτοις; πάντα γὰρ [τᾶλλ'] οἶμαι τότε δεύτερον ἦν τῶν ὑποκειμένων προσδοκῶν καὶ τῶν ἐλπίδων, ὁ δ' ἀντιλέγων ὅχλος ἄλλως καὶ βασκανία κατεφαινέτο, ταῦτα δὲ θανμάσι' ἡλίκα συμφέρουτ' ἐδόκει πεπραχθαι τῇ πόλει.
- 25 Τοῦ χάριν δὴ ταῦθ' ὑπέμνησα πρῶτα νῦν ὑμᾶς καὶ διεξῆλθον τούτους τοὺς λόγους; ἐνὸς μὲν ὦ ἄνδρες Ἀθηναῖοι μάλιστα καὶ πρῶτον, ἵνα μηδεὶς ὑμῶν, ἐπειδάν τι λέγοντος ἀκούῃ μου τῶν πεπραγμένων, καὶ 349 δοκῇ δεινὸν αὐτῷ καὶ ὑπερβάλλον εἶναι, „εἴτα τότε" οὐκ ἔλεγες παραχρῆμα ταῦτ' οὐδ' ἐδίδασκες ἡμᾶς;“
- 26 θανμάξῃ, ἀλλὰ μεμνημένοι τὰς ὑποσχέσεις τὰς τούτων, ἃς ἐφ' ἐκάστων ποιούμενοι τῶν καιρῶν, ἐξέκλειον λόγου τυγχάνειν τοὺς ἄλλους, καὶ τὴν ἐπαγγελίαν τὴν τούτου ταύτην τὴν καλήν, εἰδῆθ' ὅτι πρὸς πᾶσι τοῖς ἄλλοις καὶ τοῦτ' ἠδίκησθ' ὑπ' αὐτοῦ, ὅτι τάλῃθ' ἡ παραχρῆμα καὶ ἡνίκ' ἔδει πυνθάνεσθαι διεκωλύθητ' ἐλπίσι καὶ
- 27 φρενακισμοῖς καὶ ὑποσχέσεσιν. πρῶτον μὲν τούτου καὶ μάλισθ', οὔπερ εἶπον, εἵνεκα ταῦτα διεξῆλθον, δευτέρου δὲ τίνος καὶ οὐδὲν ἐλάττους ἢ τούτου; ἵνα τὴν ὅτ' ἀδωροδόκητος ὑπῆρχε προαίρεσιν αὐτοῦ τῆς πολιτείας ἀναμνησθέντες, ὥς προβεβλημένη καὶ ἄπιστος ἦν πρὸς τὸν Φίλιππον, τὴν μετὰ ταῦτ' ἐξαίφνης γερονυῖαν
- 28 πίστιν καὶ φιλίαν σκέψησθε, εἴτ' εἰ μὲν ἐκβέβηχ' ὅς

ἀπήγγειλε πρὸς ὑμᾶς οὗτος καὶ καλῶς ἔχει τὰ πεπραγμένα, διὰ τὴν ἀλήθειαν καὶ τὸ συμφέρον τῇ πόλει γεγενῆσθαι νομίσητε, εἰ δὲ πάντα τάναντί' ὧν οὗτος εἶπεν πέπρακται, καὶ πολλὴν αἰσχύνην καὶ μεγάλους κινδύνους ταῦτ' ἔχει τῇ πόλει, διὰ τὴν αἰσχροκέρδειαν τὴν ἑαυτοῦ καὶ τὸ χρημάτων ἀποδόσθαι ἀληθῆ μεταβεβλημένον αὐτὸν εἶδῃτε.

- 29 Βούλομαι δ', ἐπειδήπερ εἰς τούτους προήχθην τοὺς λόγους, ὃν τρόπον τὰ περὶ τοὺς Φωκέας πράγμαθ' ὑμῶν παρείλοντο, πρῶτον εἰπεῖν ἀπάντων. δεῖ δὲ μηδέν' ὑμῶν ὧ ἄνδρες δικασταί, εἰς τὸ τῶν πραγμάτων μέγεθος 350 βλέψαντα, μείζους τὰς κατηγορίας καὶ τὰς αἰτίας τῆς τούτου δόξης νομίσαι, ἀλλ' ἐκεῖν' ὁρᾶν, ὅτι ὄντιν' ἂν ὑμεῖς εἰς ταύτην τὴν τάξιν κατεστήσατε καὶ τῶν συμβάντων καιρῶν ἐποιήσατε κύριον, οὗτος, εἴπερ ὥσπερ οὗτος ἐβουλήθη μισθώσας αὐτὸν ἐξαπατᾶν ὑμᾶς καὶ φενακίζειν, τῶν ἴσων αἴτιος ἦν ἂν κακῶν, ὅσωνπερ 30 καὶ οὗτος. οὐ γὰρ εἰ φαύλοις χρῆσθ' ὑμεῖς εἰς τὰ κοινὰ [πολλάκις ἀνθρώποις], καὶ τὰ πράγματ' ἐστὶ φαῦλ' ὧν ἡ πόλις ἀξιοῦται [παρὰ τοῖς ἄλλοις], οὐδὲ πολλοῦ δεῖ. εἴτα καὶ Φωκέας ἀπολώλεκεν μὲν οἶμαι Φίλιππος, συνηγωνίσαντο δ' οὗτοι· τοῦτο δὴ δεῖ σκοπεῖν καὶ ὁρᾶν, εἰ ὅσα τῆς Φωκέων σωτηρίας ἐπὶ τὴν πρεσβείαν ἦκε, ταῦθ' ἅπαντ' ἀπώλεσαν οὗτοι καὶ διέφθειραν ἐκόντες, οὐχ ὥς ὅδε Φωκέας ἀπώλεσεν ἂν καθ' ἑαυτόν. πόθεν;

- 31 Ἄδς δέ μοι τὸ προβούλευμα, δ πρὸς τὴν ἐμὴν ἀπαγγελίαν ἐψηφίσασθ' ἡ βουλή, καὶ τὴν μαρτυρίαν τὴν τοῦ γράψαντος αὐτὸ τότε, ἵν' εἰδῇθ' ὅτι ἐγὼ μὲν οὐ τότε σιγήσας νῦν ἀφίσταμαι τῶν πεπραγμένων, ἀλλ' εὐθὺς κατηγοροῦν καὶ προεώρων τὰ μέλλοντα, ἡ βουλή

δ' ἢ μὴ κωλινθεῖς ἀκοῦσαι τάληθ' παρ' ἐμοῦ, οὐτ' ἐπῆνεσε τούτους οὐτ' εἰς τὸ πρυτανεῖον ἡξίωσεν καλέσαι. καίτοι τοῦτ', ἀφ' οὗ γέγον' ἡ πόλις, οὐδείς πώποτε φήσει παθεῖν οὐδένας πρέσβεις, οὐδὲ Τιμαγόραν, οὗ θάνατον κατεχειροτόνησεν ὁ δῆμος. ἀλλ' οὗτοι πεπόν-
 32 θασιν. λέγε δ' αὐτοῖς πρῶτον πῇ μαρτυρίαν[, εἴτα τὸ προβούλευμα].

ΜΑΡΤΤΡΙΑ. ΠΡΟΒΟΥΛΕΤΜΑ.

351

Ἐνταῦθ' οὐτ' ἔπαινος οὔτε κλήσις εἰς τὸ πρυτανεῖον ἐστὶ τῶν πρέσβων ὑπὸ τῆς βουλῆς. εἰ δέ φησιν οὗτος, δειξάτω καὶ παρασχέσθω, κἀγὼ καταβαίνω. ἀλλ' οὐκ ἔστιν. εἰ μὲν τοίνυν ταῦτ' πάντες ἐπρεσβεύομεν, δικαίως οὐδέν' ἐπῆνεσεν ἡ βουλή· δεινὰ γὰρ τὰ πεπραγμένα πᾶσιν· εἰ δ' οἱ μὲν τὰ δίκαι' ἐπραττον ἡμῶν, οἱ δὲ τάναντία, διὰ τοὺς πεπονηρευμένους ὥς ἔοικε τοῖς ἐπεικέσι συμβεβηκὸς ἂν εἴη ταύτης τῆς ἀτιμίας
 33 μετεσχηκέναι. πῶς οὖν ῥαδίως πάντες εἴσεσθε τίς ποτ' ἔσθ' ὁ πονηρός; ἀναμνήσθητε παρ' ὑμῖν αὐτοῖς, τίς ἔσθ' ὁ κατηγορῶν τῶν πεπραγμένων ἐξ ἀρχῆς. δῆλον γὰρ ὅτι τῷ μὲν ἡδικοκῶτι σιγᾶν ἐξήκει, καὶ διακρουσαμένῳ τὸν παρόντα χρόνον μηκέτ' εἰς λόγον περὶ τῶν πεπραγμένων αὐτὸν καθιστάναι, τῷ δὲ μηδὲν ἑαυτῷ συνειδότει δεινὸν εἰσῆει, εἰ δεινῶν καὶ πονηρῶν ἔργων δόξει κοινωνεῖν τῷ σιωπῆσαι. εἰμὶ τοίνυν ὁ κατηγορῶν ἐξ ἀρχῆς ἐγὼ τούτων, τούτων δ' οὐδεὶς ἐμοῦ.

34 Ἡ μὲν τοίνυν βουλή ταῦτα προὔβουλεύει, τῆς δ' ἐκκλησίας γιγνομένης καὶ τοῦ Φιλίππου παρόντος ἐν Πύλαις ἤδη — ἣν γὰρ τοῦτο πρῶτον ἀπάντων τῶν ἀδικημάτων, τὸ τὸν Φίλιππον ἐπιστῆσαι τοῖς πράγμασι

τούτοις, καὶ δεὸν ὑμᾶς ἀκοῦσαι περὶ τῶν πραγμάτων,
εἴτα βουλευσασθαι, μετὰ ταῦτα δὲ πράττειν ὃ τι δόξαι,
ἅμ' ἀκοῦειν καὶ κεῖνον παρεῖναι καὶ μηδ' ὃ τι χρὴ ποιεῖν
35 ῥάδιον εἰπεῖν εἶναι. πρὸς δὲ τούτοις τοῦτο μὲν οὐδεὶς
ἀνέγνω τῷ δήμῳ τὸ προβούλευμα, οὐδ' ἤκουσεν ὁ
δῆμος, ἀναστὰς δ' οὗτος ἐδημηγόρει ταῦτα, ἃ διεξῆλ- 352
θον ἄρτι πρὸς ὑμᾶς ἐγώ, τὰ πολλὰ καὶ μεγάλ' ἀγαθὰ,
ἃ πεπεικῶς ἔφη τὸν Φίλιππον ἤκειν, καὶ διὰ τοῦτο
χρήμαθ' ἐαυτῷ τοὺς Θηβαίους ἐπικεκηρυχέναι. ὥσθ'
ὑμᾶς ἐκπεπληγμένους τῇ παρουσίᾳ τὸ πρῶτον τῇ τοῦ
Φιλίππου, καὶ τούτοις ὀργιζομένους ἐπὶ τῷ μὴ προηγ-
γελκέναι, πραιοτέρους γενέσθαι τινός, πάνθ' ὅσ' ἐβού-
λεσθ' ὑμῖν ἔσεσθαι προσδοκήσαντας, καὶ μηδὲ φωνήν
36 ἐθέλειν ἀκοῦειν μηδαμοῦ μηδενός. καὶ μετὰ ταῦτ'
ἀνεγινώσκειθ' ἢ ἐπιστολή, ἢ παρὰ τοῦ Φιλίππου, ἣν
οὗτος ἔγραψ' ἀπολειφθεὶς ἡμῶν, ἄντικρυς οὕτως καὶ
διαρρήδην ἀπολογία γεγραμμένη τῶν τούτοις ἡμαρτη-
μένων. καὶ γὰρ ὥς αὐτὸς κατεκώλυσεν αὐτοὺς βουλο-
μένους ἐπὶ τὰς πόλεις ἰέναι καὶ τοὺς ὄρκους ἀπο-
λαμβάνειν, ἔνεστι, καὶ ὥς, ἵνα συνδιαλλάττωσιν αὐτῷ
τοὺς Ἀλέας πρὸς τοὺς Φαρσαλίους, κατέσχευεν αὐτούς·
καὶ πάντ' ἀναδεχόμενος εἰς αὐτὸν τὰ τούτων ἁμαρ-
37 τήματ' ἐστίν. ὑπὲρ δὲ Φωκέων καὶ Θεσπιῶν ἢ ὧν
οὗτος ἀπήγγελλε πρὸς ὑμᾶς, ἀλλ' οὐδὲ μικρόν. καὶ
τοῦτ' οὐκ ἀπὸ ταῦτομάτου τοῦτον ἐπράχθη τον τρύ-
πον, ἀλλ' ὑπὲρ μὲν ὧν παρὰ τούτων ὑμᾶς ἔδει δίκην
λαμβάνειν, οὐ πεποιηκότων οὐδὲ διωκηκότων οὐδὲν
ὧν ὑμεῖς προσετάξατ' ἐν τῷ ψηφίσματι, ἐκεῖνος ἐκ-
δέχεται τὴν αἰτίαν καὶ φησιν αὐτὸς αἴτιος γεγενῆ-
σθαι, ὃν οὐκ ἐμέλλεθ' ὑμεῖς οἶμαι δυνήσεσθαι κολάσαι.
38 ἃ δ' ἐκεῖνος ἐξαπατήσαι καὶ προλαβεῖν τῆς πόλεως.

ἐβούλετο, οὗτος ἀπήγγειλεν, ἵνα μὴδ' ἐγκαλέσαι μὴδὲ μέμψασθαι μὴδὲν ὕστερον ὑμεῖς ἔχοιτε Φιλίππῳ, μὴτ' 353 ἐν ἐπιστολῇ μὴτ' ἄλλοθι μηδαμοῦ παρ' ἐκείνου τούτων ὄντων. λέγε δ' αὐτοῖς [αὐτήν] τὴν ἐπιστολήν, ἣν ἔγραψε μὲν οὗτος, ἔπεμψεν δ' ἐκεῖνος· καὶ σκοπεῖθ' ὅτι τοῦτον ἔχει τὸν τρόπον, ὃν διεξελήλυθ' ἐγώ. λέγε.

ΕΠΙΣΤΟΛΗ.

- 39 Ἀκούετ' ὧ ἄνδρες Ἀθηναῖοι τῆς ἐπιστολῆς, ὥς καλὴ καὶ φιλόφρωνος. περὶ δὲ Φωκίων ἢ Θηβαίων ἢ τῶν ἄλλων ὧν οὗτος ἀπήγγειλεν, οὐδὲ γοῦ. ταύτης τοίνυν οὐδ' ὅτιοῦν ἐσθ' ὑγίης. καὶ τοῦτ' αὐτίκα δὴ μάλ' ὑμεῖς ὄψεσθε. οἱ μὲν γὰρ Ἀλεῖς, οὓς ἵνα συνδιαλλάττωσι κατασχεῖν φησιν τούτους, τοιαύτης τετυχή-
 40 κασι διαλλαγῆς, ὥστ' ἐξελήλανται καὶ ἀνάσταντος ἢ πόλις αὐτῶν γέρονε· τοὺς δ' αἰχμαλώτους ὁ σκοπῶν τί ἂν ὑμῖν χαρίσαιτο, οὐδέν' ἐνθυμηθῆναί φησι λύσασθαι.
 μεμαρτύρηται δὲ δῆπουθεν ὑμῖν ἐν τῷ δῆμῳ πολλά-
 κισ, ὥς ἐγὼ τάλαντον ἔχων ἐπ' αὐτοὺς ῥόχμην, καὶ νῦν μαρτυρηθήσεται· διὸ καὶ τὴν ἐμὴν φιλοτιμίαν οὗτος ἀφαιρούμενος, τοῦτ' ἔπεισεν ἐκεῖνον ἐγγράψαι. ὃ τοίνυν μέγιστον ἀπάντων· ὁ γὰρ εἰς τὴν προτέραν γράψας ἐπιστολήν, ἣν ἠνέγκαμεν ἡμεῖς, ὅτι „ἔγραφον δ' ἂν καὶ διαρρήδην ἡλίκα ὑμᾶς εὖ ποιήσω, εἰ εὖ ᾔδειν καὶ τὴν συμμαχίαν μοι γεννησομένην“, γεγонуίας τῆς συμμα-
 χίας οὗ φησιν εἰδέναι τί ἂν ποιῶν χαρίσαιτο, οὐδ' ὃ αὐτὸς ὑπέσχετο· τοῦτο γὰρ ᾔδει δηλονότι, εἶπερ μὴ ἐφενάκιζεν. ἀλλὰ μὴν ὅτι ταῦθ' οὕτως ἔγραψε, λέγε 354
 μοι λαβὼν ἐκ τῆς προτέρας ἐπιστολῆς αὐτὸ τοῦτ', ἐν-
 θένδε. λέγε.

ΕΞ ΕΠΙΣΤΟΛΗΣ.

- 41 Οὐκοῦν πρὶν μὲν εἰρήνης τυχεῖν, εἰ καὶ συμμαχία προσγένοιτ' αὐτῷ, γράψειν ὁμολόγει, ἥλικα τὴν πόλιν εὖ ποιήσῃ· ἐπειδὴ δ' ἀμφοτέρω αὐτῷ γέγονεν, οὐκ εἰδέναι φησὶ τί ἂν ποιῶν χαρίσαιοτο, ἂν δ' ὑμεῖς λέγητε, ποιήσῃν δ' μήτ' αἰσχύνην μήτ' ἀδοξίαν αὐτῷ φέροι, εἰς ταύτας τὰς προφάσεις καταφεύγων, κἂν ἄρ' εἰπητέ τι καὶ προαχθῇθ' ὑμεῖς ἐπαγγείλασθαι, ἀναχωρήσιν αὐτῷ καταλείπων.
- 42 Ταῦτα τοίνυν καὶ πόλλ' ἕτερόν ἐν ἡν παραχοῆμα τότε εὐθὺς ἐξελέγχειν, καὶ διδάσκειν ὑμᾶς καὶ μὴ προέσθαι τὰ πράγματ' ἔαν, εἰ μὴ Θεσπιαὶ καὶ Πλαταιαὶ καὶ τὸ Θηβαίους αὐτίκα δὴ μάλα δώσειν δίκην ἀφείλετο τὴν ἀλήθειαν. καίτοι ταῦτ' εἰ μὲν ἀκούσαι μὲν ἔδει, φενακισθῆναι δὲ τὴν πόλιν, ὀρθῶς ἐλέγετο, εἰ δὲπραχθῆναι τῷ ὄντι, σιωπᾶσθαι συνέφερον. εἰ μὲν γὰρ ἐνταῦθ' ἦν ἡδὴ τὰ πράγματα, ὥστε μὴδ' αἰσθομένοις τοῖς Θηβαίοις πλέον εἶναι μὴδέν, τί οὐ γέγονεν; εἰ δὲ παρὰ τὸ προαισθῆσθαι
- 43 κεκῶλνται, τίς οὐκλαλήσας; οὐχ οὗτος; ἀλλ' οὗτ' ἤμελλεν οὗτ' ἐβουλήθη ταῦτ' οὐδ' ἤλπισεν οὗτος, ὥστε τοῦ γ' ἐκλελαληκέναι μὴδ' αἰτίαν ἐχέτω· ἀλλὰ φενακισθῆναι τοῖς λόγοις τούτοις ὑμᾶς ἔδει, καὶ ἐμοῦ τάληθ' ἢ μὴ 'θελῆσαι ἀκούσαι, καὶ αὐτοὺς οἴκοι καταμεῖναι, καὶ ψήφισμα νικῆσαι τοιοῦτο, δι' οὗ Φωκεῖς ἀπολοῦνται. διὰ ταῦτ' ἐσπαθᾶτο ταῦτα καὶ διὰ ταῦτ' 355 ἐδημηγορεῖτο.
- 44 Ἀκούων τοίνυν ἐγὼ τηλικαῦτα καὶ τοιαῦτ' ἐπαγγελλομένου τούτου, καὶ ἀκριβῶς εἰδὼς ὅτι ψεύδεται, — καὶ ὅθεν, φράσω πρὸς ὑμᾶς, πρῶτον μὲν

- ἐκ τοῦ, ὅτε τοὺς ὅρκους ἔμελλε Φίλιππος ὁμνῦναι τοὺς περὶ τῆς εἰρήνης, ἐκσπόνδους ἀποφανθῆναι τοὺς Φωκέας ὑπὸ τούτων, ὃ σιωπᾶν καὶ ἔαν εἰκὸς ᾦν, εἴπερ ἔμελλον σῶζεσθαι· ἐπειτ' ἐκ τοῦ μὴ τοὺς παρὰ τοῦ Φιλίππου πρέσβεις ταῦτα λέγειν μηδὲ τὴν ἐπι-
 45 στολὴν τὴν Φιλίππου, ἀλλὰ τοῦτον — ἐκ τούτων οὖν τεκμαιρόμενος, ἀναστὰς καὶ παρελθὼν, ἐπειρώ-
 μην μὲν ἀντιλέγειν, ὥς δ' ἀκούειν οὐκ ἠθέλετε, ἡσυ-
 χίαν ἔσχον, τοσοῦτο μόνον διαμαρτυράμενος (καὶ πρὸς Δίδος καὶ Θεῶν ἀναμνησέσθε), ὅτι ταῦτ' οὐτ' οἶδ'
 οὔτε κοινωνῶ, προσέειπα δ' ὥς οὐδὲ προσδοκῶ. τραχέως δ' ὑμῶν τῷ μηδὲ προσδοκᾶν σχόντων, „καὶ ὅπως γ' ὧ ἄνδρες Ἀθηναῖοι“ ἔφην, „ἂν τι τούτων γίγνηται, τούτους ἐπαινέσεσθε καὶ τιμῆσετε καὶ στε-
 φανώσετε[· ἐμὲ δὲ μή]· καὶ μέντοι κἂν τι τῶν ἐναν-
 τίων, ὅπως τούτοις ὀργιεῖσθε· ἐγὼ δ' ἀφίσταμαι.“
 46 „μὴ νῦν“ ὑπολαβὼν Αἰσχίνης οὕτως „μὴ νῦν ἀφί-
 στασ'“ ἔφη, „ἀλλ' ὅπως τότε μὴ προσποιήσῃ.“ „νῆ Δί', ἢ ἀδικήσω γ'“ ἔφην. ἐπαναστὰς δ' ὁ Φιλοκράτης μάλ' ὑβριστικῶς „οὐδὲν“ ἔφη „θανυμαστὸν ὧ ἄνδρες Ἀθηναῖοι, μὴ ταῦτ' ἐμοὶ καὶ Δημοσθένει δοκεῖν· οὗτος μὲν γὰρ ὕδωρ, ἐγὼ δ' οἶνον πίνω.“ καὶ ὑμεῖς ἐγελᾶτε.
- 47 Σκέψασθε δὴ τὸ ψήφισμα, ὃ δίδωσι γράφας μετὰ ταῦθ' ὁ Φιλοκράτης. ἀκοῦσαι μὲν γὰρ οὕτως ἰσχυρὰ λέγει· ἐπειδὴν δὲ τοὺς καιροὺς συλλογίσηται τις ἐφ' ὧν ἐγράφη, καὶ τὰς ὑποσχέσεις αἷς οὗτος ὑπισχνεῖτο³⁵⁸ τότε, οὐδὲν ἄλλο φανήσονται πλὴν παραδόντες Φιλίππῳ καὶ Θηβαίοις Φωκέας, μόνον οὐκ ὀπίσω τῷ χεῖρε δῆ-
 σαντες. Λέγε τὸ ψήφισμα.

ΨΗΦΙΣΜΑ.

- 48 Ὅρατ' ὃ ἄνδρες Ἀθηναῖοι τὸ ψήφισμα, ὅσων ἐπαί-
νων καὶ ὅσης εὐφημίας μεστόν ἐστι, καὶ „τὴν εἰρήνην
εἶναι τὴν αὐτὴν ἥνπερ Φιλίππῳ καὶ τοῖς ἐγγόνοις, καὶ
τὴν συμμαχίαν“, καὶ „ἐπαινέσαι δὲ Φίλιππον, ὅτι ἐπαγ-
γέλλεται τὰ δίκαια ποιήσιν“. ἀλλ' οὐδὲν ἐκείνός γ'
ἐπηγγέλλετο, ἀλλὰ τοσούτου γ' ἔδει [ἐπαγγέλλεσθαι],
ὥστ' οὐδ' εἰδέναι φησὶ τί ἂν ποιῶν ὑμῖν χαρίσαιοιτο.
- 49 ἀλλ' οὗτος ἦν ὁ λέγων ὑπὲρ αὐτοῦ καὶ ὑπισχνούμενος.
πρὸς δὲ τοὺς παρὰ τούτου λόγους ὠρμηκότας λαβὼν
ὑμᾶς ὁ Φιλοκράτης, ἐγγράφει τοῦτ' εἰς τὸ ψήφισμα,
„ἐὰν δὲ μὴ ποιῶσι Φωκεῖς ἃ δεῖ καὶ παραδιδῶσι τοῖς
Ἀμφικτύοσιν τὸ ἱερόν, ὅτι βοηθήσει ὁ δῆμος ὁ Ἀθη-
ναίων ἐπὶ τοὺς διακωλύοντας ταῦτα γίνεσθαι.“ οὐκοῦν
- 50 ἄνδρες Ἀθηναῖοι μενόντων μὲν ὑμῶν οἴκοι καὶ οὐκ
ἐξεληλυθότων, ἀπεληλυθότων δὲ τῶν Λακεδαιμονίων
καὶ προησθημένων τὴν ἀπάτην, οὐδενὸς δ' ἄλλον πα-
ρόντος τῶν Ἀμφικτυόνων πλήν Θετταλῶν καὶ Θηβαίων,
εὐφημότατ' ἀνθρώπων τούτοις παραδοῦναι γέγραπεν
τὸ ἱερόν, γράψας τοῖς Ἀμφικτύοσιν παραδοῦναι (ποίοις;
οὐ γὰρ ἦσαν αὐτόθι πλήν Θηβαῖοι καὶ Θετταλοί), ἀλλ'
οὐ „συνγαλέσαι δὲ τοὺς Ἀμφικτύονας“, οὐδ' „ἐπισχεῖν
ἕως ἂν συλλεγῶσιν“, οὐδὲ „βοηθεῖν Πρόξενον εἰς
Φωκέας“, οὐδ' „ἐξιέναι Ἀθηναίους“, οὐδὲ τοιοῦτ' οὐδέν.
- 51 καίτοι καὶ ἐπιστολὰς ἔπεμψ' ὁ Φίλιππος δύο, καλούσας³⁵¹
ὑμᾶς, οὐχ ἵν' ἐξέλθητε· πώμαλα· οὐ γὰρ ἂν ποτε τοὺς
χοίρους ἀνελών, ἐν οἷς ἡδυνήθητ' ἂν ἐξελεῖν, τηρι-
καῦτ' ἐκάλει· οὐδ' ἂν ἔμ', ἡνίκα δεῦρ' ἀποπλεῖν ἐβου-
λόμην, κατεκώλυεν· οὐδὲ τοιαῦτα λέγειν τούτῳ προσέ-
ταττεν, ἐξ ὧν ἦκισθ' ὑμεῖς ἐμέλλετ' ἐξιέναι· ἀλλ' ἵν',

ἃ ἐβούλεσθ', οἰόμενοι πράξειν αὐτόν, μηδὲν ἐναντίον ψηφίσαισθ' αὐτῷ, μηδ' ἀμύναιτο μηδ' ἀντέχοιεν οἱ Φωκεῖς, ἐπὶ ταῖς παρ' ὑμῶν ὑπέχοντες ἐλπίσιν, ἀλλ' ἀπογνόντες ἅπανθ' ἑαυτοὺς ἐγχειρίσαιεν. Λέγε δ' αὐτοῖς [αὐτὰς] τὰς ἐπιστολὰς τὰς τοῦ Φιλίππου.

ΕΠΙΣΤΟΛΑΙ.

- 52 Αἱ μὲν τοίνυν ἐπιστολαὶ καλοῦσιν αὗται, καὶ νῆ Δί' ἤδη γε· τούτοις δ', εἶπερ ἦν ὑγίης τι τούτων, τί ἄλλο προσῆκεν ἢ συννειπεῖν ὅπως ἐξέλθῃθ' ὑμεῖς, καὶ τὸν Πρόξενον, ὃν περὶ τοὺς τόπους ἥδεσαν ὄντα, γράφειν εὐθέως βοηθεῖν; πάντα τοίνυν τὰναντία τούτων φαίνονται πεποιηκότες. εἰκότως· οὐ γὰρ οἷς ἐπέστελλε προσεῖχον τὸν νοῦν, ἀλλ' ἃ φρονῶν ταῦτ' ἐγραφεν συνῆδεσαν· τούτοις οὖν συνέπραττον καὶ τούτοις συνη-
53 γωνίζοντο. οἱ μὲν τοίνυν Φωκεῖς, ὥς τὰ παρ' ὑμῶν ἐπύθοντ' ἐκ τῆς ἐκκλησίας, καὶ τό τε ψήφισμα τοῦτ' ἔλαβον τὸ τοῦ Φιλοκράτους, καὶ τὴν ἀπαγγελίαν ἐπύθοντο τὴν τούτου καὶ τὰς ὑποσχέσεις, κατὰ πάντας τοὺς τρόπους ἀπώλουντο. σκοπεῖτε γάρ. ἦσαν ἀπιστοῦν-
τές τινες αὐτόθι τῷ Φιλίππῳ καὶ νοῦν ἔχοντες· οὗτοι πιστεύειν ὑπήχθησαν. διὰ τί; ὅτι ἡγοῦντο, οὐδ' εἰ δεκάκις Φίλιππος αὐτοὺς ἐξηπάτα, οὐδέποτ' ἂν τοὺς358
γ' Ἀθηναίων πρέσβεις Ἀθηναίους [ἐξαπατᾶν] τολμῆσαι, ἀλλ' εἶναι ταῦτ' ἀληθῆ, ἃ οὗτος ἀπήγγελλε πρὸς ὑμᾶς,
54 καὶ τοῖς Θηβαίοις ἠκεῖν, οὐκ αὐτοῖς ὄλεθρον. ἦσαν ἄλλοι τινές, οἱ πάσχειν ὀτιοῦν καὶ ἀμύνεσθαι δεῖν ᾤοντο· ἀλλὰ καὶ τούτους μαλακοὺς ἐποίησε τὸ τὸν Φίλιππον ὑπάρχειν αὐτοῖς πεισθῆναι, καὶ τὸ ταῦτ' εἰ μὴ ποιήσουσιν ὑμᾶς ἐπ' αὐτοὺς ἤξειν, οὓς βοηθήσειν αὐτοῖς ἠλπίζον ἐκεῖνοι. ἀλλὰ καὶ μεταμέλειν ὑμῖν ᾤοντο

τινες πεποιημένοις τὴν πρὸς Φίλιππον εἰρήνην· τούτοις ὅτι καὶ τοῖς ἐγγόνοις τὴν αὐτὴν ἐψηφίσασθ' ἐπέδειξαν, ὥστε πανταχῇ τὰ παρ' ὑμῶν ἀπογνωσθῆναι. διόπερ
 55 ταῦτα πάντ' εἰς ἓν ψήφισμα συνεσκεύασαν. ὃ καὶ μέγιστον ἔμοιγε δοκοῦσιν ἀπάντων ὑμᾶς ἡδικηκέναι· τὸ γὰρ πρὸς ἄνδρα θνητὸν καὶ διὰ καιροῦς τινὰς ἰσχύοντα γράφοντας εἰρήνην, ἀθάνατον συνθέσθαι τὴν κατὰ τῆς πόλεως αἰσχύνην, καὶ ἀποστερῆσαι μὴ μόνον τῶν ἄλλων, ἀλλὰ καὶ τῶν παρὰ τῆς τύχης εὐεργεσιῶν τὴν πόλιν, καὶ τοσαύτη περιουσία χρησασθαι πονηρίας, ὥστε μὴ μόνον τοὺς ὄντας Ἀθηναίους, ἀλλὰ καὶ τοὺς ὕστερόν ποτε μέλλοντας ἔσεσθαι πάντας ἡδικηκέναι,
 56 πῶς οὐχὶ πάνδεινόν ἐστι; τοῦτο τοίνυν οὐδέποθ' ὑμεῖς ὑπεμείνατ' ἂν [ὕστερον] προσγράψαι πρὸς τὴν εἰρήνην, τὸ καὶ τοῖς ἐγγόνοις, εἰ μὴ ταῖς παρ' Αἰσχύνου ῥηθείσαις ὑποσχέσεσιν τότ' ἐπιστεύσατε, αἷσπερ οἱ Φωκεῖς πιστεύσαντες ἀπώλοντο. καὶ γὰρ τοι παραδόντες αὐτοὺς Φιλίππῳ καὶ ἐκόντες ἐργειρίσαντες ἐκείνῳ τὰς
 359 πόλεις, ἀπάντων τῶν ἐναντίων ὧν πρὸς ὑμᾶς οὗτος ἀπήγγειλ' ἔτυχον.

57 "Ἴνα δ' εἰδῇτε σαφῶς ὅτι ταῦθ' οὕτω καὶ διὰ τούτους ἀπόλωλε, τοὺς χρόνους ὑμῖν λογιῶμαι καθ' οὓς ἐρίγνεθ' ἕκαστα. περὶ ὧν δ' ἂν τις ἀντιλέγῃ τούτων, ἀναστὰς ἐν τῷ ἑμῷ ὕδατι εἰπάτω. ἡ μὲν τοίνυν εἰρήνη ἐλαφηβολιῶνος ἐνάτῃ ἐπὶ δέκα ἐγένετο, ἀπεδημήσαμεν δ' ἡμεῖς ἐπὶ τοὺς ὅρκους τρεῖς μῆνας ὅλους· καὶ τοῦ-
 58 τον ἅπαντα τὸν χρόνον ἦσαν οἱ Φωκεῖς σῶοι. ἤκομεν δὲ δεῦρ' ἀπὸ τῆς πρεσβείας τῆς ἐπὶ τοὺς ὅρκους τρίτῃ ἐπὶ δέκα τοῦ σκιροφοριῶνος μηνός, καὶ παρῆν ὁ Φίλιππος ἐν Πύλαις ἤδη καὶ τοῖς Φωκεῦσιν ἐπηγγέλλετο, ὧν οὐδὲν ἐπίστευον ἐκεῖνοι. σημείον δέ· οὐ γὰρ ἂν

δεῦρ' ἦκον ὥς ὑμᾶς. ἡ δ' ἐκκλησία μετὰ ταῦτα. ἐν
 ἧ πάντα τὰ πράγματ' ἀπώλεσαν οὔτοι ψευδόμενοι καὶ
 φενακίσαντες ὑμᾶς, τῇ ἕκτῃ ἐπὶ δέκα ἐρίγνεται τοῦ
 59 σκιροφοριῶνος. ἀπὸ τοίνυν ταύτης πεμπταῖα λογίзо-
 μαι τὰ παρ' ὑμῶν ἐν τοῖς Φωκέωσι γενέσθαι· παρῆσαν
 γὰρ οἱ τῶν Φωκέων πρέσβεις ἐνθάδε, καὶ ἦν αὐτοῖς
 καὶ τί ἀπαγγελοῦσιν οὔτοι καὶ τί ψηφιεῖσθ' ὑμεῖς ἐπι-
 μελές. οὐκοῦν εἰκάς, ἧ τίθεμεν πυθέσθαι τοὺς Φωκέας
 τὰ παρ' ὑμῶν· ἀπὸ γὰρ τῆς ἕκτης εἰς ταύτην πέμπτη
 γίννεται. ὑστέρα τοίνυν δεκάτῃ, ἐνάτῃ, ὀγδόῃ· ταύτῃ
 ἐρίγνονθ' αἱ σπονδαί, καὶ πάντα τὰ κεῖ πράγματ' ἀπω-
 60 λώλει καὶ τέλος εἶχεν. τῷ τοῦτο δῆλον; τῇ τετράδι
 φθίνοντος ἡκκλησιάζετε μὲν τόθ' ὑμεῖς ἐν Πειραιεῖ
 περὶ τῶν ἐν τοῖς νεωρίοις, ἦκε δὲ Λεοκύλος ἐκ Χαλ-360
 κίδος καὶ ἀπήγγελλεν ὑμῖν, ὅτι πάντα τὰ πράγματ'
 ἐγκεχείρικε Θηβαίοις ὁ Φίλιππος, καὶ πέμπτην εἶναι
 ταύτην ἡμέραν ἐλογίζετ' ἀφ' οὗ γερόνασιν αἱ σπονδαί.
 ὀγδόῃ τοίνυν, ἐβδόμῃ, ἕκτῃ, πέμπτῃ, τετράς· αὐτὸ συμ-
 βαίνει εἰς ταύτην εἶναι πέμπτην. οὐκοῦν τοῖς χρόνοις,
 οἷς ἀπήγγελλον, οἷς ἔγραφον, πᾶσιν ἐξελέγχονται συνη-
 γωνισμένοι Φιλίππῳ καὶ συναίτιοι γεγονότες τοῦ τῶν
 61 Φωκέων ὀλέθρου. ἔτι τοίνυν τὸ μηδεμίαν τῶν πόλεων
 τῶν ἐν Φωκεῦσιν ἄλδωναι πολιορκία μὴδ' ἐκ προσβο-
 λῆς κατὰ κράτος, ἀλλ' ἐκ τοῦ σπείσασθαι πάντας
 ἄρδην ἀπολέσθαι, μέγιστόν ἐστι σημεῖον τοῦ διὰ τού-
 τους πεισθέντας αὐτοὺς ὥς ὑπὸ τοῦ Φιλίππου σωθή-
 σονται ταῦτα παθεῖν· οὐ γὰρ ἐκεῖνόν γ' ἡγνούν. φέρε
 δὴ [μοι καὶ] τὴν συμμαχίαν τὴν τῶν Φωκέων καὶ τὰ
 δόγμαθ', ὑφ' ὧν καθεῖλον αὐτῶν τὰ τεῖχη, ἵν' εἰδῇθ'
 οἷων ὑπαρχόντων αὐτοῖς παρ' ὑμῶν, οἷων ἔτυχον διὰ
 τούτους τοὺς θεοῖς ἐχθρούς. λέγε.

ΣΤΥΜΜΑΧΙΑ ΦΩΚΕΩΝ ΚΑΙ ΑΘΗΝΑΙΩΝ.

- 62 "Α μὲν τοίνυν ὑπῆρχε παρ' ὑμῶν αὐτοῖς ταῦτ' ἐστί, φιλία, συμμαχία, βοήθεια· ὧν δ' ἔτυχον διὰ τοῦτον τὸν βοηθῆσαι κωλύσαντα [ὑμᾶς], ἀκούσατε. λέγε.

ΟΜΟΛΟΓΙΑ ΦΙΛΙΠΠΟΥ ΚΑΙ ΦΩΚΕΩΝ.

- Ἀκούετ' ὦ ἄνδρες Ἀθηναῖοι. „ὁμολογία Φιλίππου καὶ Φωκέων“, φησὶν, οὐχὶ Θηβαίων καὶ Φωκέων, οὐδὲ Θετταλῶν καὶ Φωκέων, οὐδὲ Λοκρῶν, οὐδ' ἄλλου τῶν παρόντων οὐδενός· καὶ πάλιν „παραδοῦναι δὲ 361 τὰς πόλεις Φωκέας“ φησὶ „Φιλίππῳ“, οὐχὶ Θηβαίοις οὐδὲ Θετταλοῖς οὐδ' ἄλλῳ οὐδενί. διὰ τί; ὅτι Φίλιππος ἀπήγγελλτο πρὸς ὑμᾶς ὑπὸ τούτου, ἐπὶ τῇ τῶν Φωκέων σωτηρίᾳ παρεληλυθέναι. τούτῳ δὴ πᾶντ' ἐπίστευον, καὶ πρὸς τοῦτον πᾶντ' ἐσκόπουν, πρὸς τοῦτον ἐποιοῦντο τὴν εἰρήνην. λέγε δὴ τὰπίλοιπα. καὶ σκοπεῖτε τί πιστεύσαντες τί ἐπασχον. ἄρά γ' ὅμοι' ἢ παραπλήσι' οἷς οὗτος ἀπήγγελλεν; λέγε.
- 63

ΔΟΓΜΑΤΑ ΑΜΦΙΚΤΤΟΝΩΝ.

- 64 Τούτων ὦ ἄνδρες Ἀθηναῖοι δεινότερ' οὐ γέγον' οὐδὲ μείζω πράγματ' ἐφ' ἡμῶν ἐν τοῖς Ἑλλησιν, οἷμαι δ' οὐδ' ἐν τῷ πρόσθεν χρόνῳ. τηλικούτων μέντοι καὶ τοιούτων [πραγμάτων] κύριος εἷς ἄνθρωπος [Φίλιππος] γέγονεν διὰ τούτους, οὔσης τῆς Ἀθηναίων πόλεως, ἣ προσεσθάναι τῶν Ἑλλήνων πάτριον καὶ μηδὲν τοιοῦτον περιορᾶν γιγνόμενον. ὃν μὲν τοίνυν τρόπον οἱ ταλαίπωροι Φωκεῖς ἀπολώλασιν, οὐ μόνον ἐκ τῶν δογμάτων 65 των τούτων ἐστὶν ἰδεῖν, ἀλλὰ καὶ ἐκ τῶν ἔργων ἃ πέπρακται, θέαμα δεινὸν ὦ ἄνδρες Ἀθηναῖοι καὶ

ἐλείνον· ὅτε γοῦν ἐπορευόμεθ' εἰς Δελφούς, ἐξ ἀνάγκης ἦν ὁρᾶν [πάντα] ταῦτα, οἰκίας κατεσκαμμένας, τείχη περιηρημένα, χώραν ἔρημον τῶν ἐν ἡλικίᾳ, γυναῖα δὲ καὶ παιδάρια, καὶ πρεσβύτας οἰκτρούς· οὐδ' ἂν εἰς ἐφίκοιτο τῷ λόγῳ τῶν ἐκείνοις κακῶν. ἀλλὰ μὴν ὅτι ἐμπαλὶν ποτε Θηβαίοις ψῆφον ἔθενθ' οὗτοι περὶ ἡμῶν ὑπὲρ ἀνδραποδισμοῦ προτεθεῖσαν, 66 ὑμῶν ἔγωγ' ἀκούω πάντων. τίς ἂν οὖν οἴεσθ' ὧ ἄνδρες Ἀθηναῖοι τοὺς προγόνους, εἰ λάβοιεν αἰσθη-362 σιν, [ψῆφον ἢ γνώμην] θέσθαι περὶ τῶν αἰτίων τοῦ τούτων ὀλέθρου; ἐγὼ μὲν γὰρ οἶμαι καὶ καταλείσαντας αὐτοὺς ταῖς ἑαυτῶν χερσὶν καθαροὺς ἔσεσθαι νομίζειν. πῶς γὰρ οὐκ αἰσχρόν, μᾶλλον δ' εἴ τις ἔστιν ὑπερβολὴ τούτου, τοὺς σεσωκότας ἡμᾶς τότε καὶ τὴν σφῶζουσιν περὶ ἡμῶν ψῆφον θεμένους, τούτους τῶν ἐναντίων τετυχηκέναι [διὰ τούτους], καὶ περιωφθαι τοιαῦτα πεπονθότας, οἳ οὐδένες ἄλλοι τῶν Ἑλλήνων; τίς οὖν ὁ τούτων αἴτιος; τίς ὁ ταῦτα φενακίσας; οὐχ οὗτος;

67 Πολλὰ τοίνυν ἂν τις ὧ ἄνδρες Ἀθηναῖοι Φίλιππον εὐδαιμονίσας τῆς τύχης εἰκότως, τοῦτο μάλιστ' ἂν εὐδαιμονίσειεν ἀπάντων, ὃ μὰ τοὺς θεοὺς καὶ τὰς θεὰς οὐκ ἔχω λέγειν ἔγωγ' ἄλλον ὅστις ἡντύχηκεν ἐφ' ἡμῶν. τὸ μὲν γὰρ πόλεις μεγάλας εἰληφέναι καὶ χώραν πολλὴν ὑφ' ἑαυτῷ πεποιῆσθαι καὶ πάντα τὰ τοιαῦτα, ζηλωτὰ μὲν ἔστιν οἶμαι καὶ λαμπρά· πῶς γὰρ οὐ; ἔχοι δ' ἂν τις εἰπεῖν πεπραγμένα χᾶτέροις πολλοῖς. 68 ἀλλ' ἐκεῖν' ἴδιον καὶ οὐδενὶ τῶν πάντων γεγονός [εὐτύχημα]. τὸ ποῖον; τὸ πονηρῶν ἀνθρώπων εἰς τὰ πράγματ' αὐτῷ δεῆσαν, πονηροτέρους εὐρεῖν ἢ ἐβούλετο. πῶς γὰρ οὐχ οὗτοι τοιοῦτοι δικαίως ὑπολη-

φθεῖεν ἄν, οἳ γ', ὑπὲρ ὧν Φίλιππος τηλικούτων ὄν-
των αὐτῷ τῶν διαφορῶν οὐκ ἐτόλμα ψεύσασθαι, οὐδ'
ἔγραψεν οὐτ' εἰς ἐπιστολὴν οὐδεμίαν, οὔτε πρεσβευ-
τῆς οὐδεὶς εἶπε τῶν παρ' ἐκείνου, ἐπὶ ταῦτα μισθώ-
69 σαντες ἑαυτοὺς ὑμᾶς ἐξηπάτων; καὶ ὁ μὲν Ἀντίπατρος
καὶ ὁ Παρμενίων, δεσπότη διακονοῦντες καὶ οὐ μέλ-
λουντες ὑμῖν μετὰ ταῦτ' ἐντεύξεσθαι, ὅμως τοῦθ' εὖ-363
ρουτο, μὴ δι' αὐτῶν ὑμᾶς ἐξαπατηθῆναι· οἳ δ' Ἀθη-
ναῖοι, τῆς ἐλευθερωτάτης πόλεως, πρέσβεις ταχθέντες,
ὑμᾶς, οἷς ἀπαντῶντας ἐμβλέπειν, οἷς συζῆν ἀνάγκη
τὸν λοιπὸν βίον, καὶ ἐν οἷς εὐθύνας ἡμελλον δῶσειν
τῶν πεπραγμένων, τούτους ἐξαπατᾶν ὑπέστησαν. πῶς
ἂν ἄνθρωποι κακίους ἢ μᾶλλον ἀπονεινοημένοι τούτων
γένονται;

70 Ἵνα τοίνυν εἰδῇθ' ὅτι καὶ κατάρατός ἐστιν ὕφ'
ὑμῶν, καὶ οὐδ' ὅσιον [ὑμῖν οὐδ' εὐσεβές ἐστι] τοιαῦτ'
ἔψευσμένον αὐτὸν ἀφείναι, λέγε τὴν ἀρὰν καὶ ἀνάγνωθι
λαβὼν τὴν ἐκ τοῦ νόμου ταυτηνί.

ΑΡΑ.

Ταῦθ' ὑπὲρ ὑμῶν ὃ ἄνδρες Ἀθηναῖοι καθ' ἐκά-
στην τὴν ἐκκλησίαν ὁ κῆρυξ εὔχεται νόμῳ προστετα-
γμένα, καὶ ὅταν ἡ βουλή καθῇται, παρ' ἐκείνῃ πάλιν.
καὶ ταῦτ' οὐκ ἔνεστιν εἰπεῖν τούτῳ, ὥς οὐκ εὖ ᾔδει·
ὑπογραμματαύων γὰρ ὑμῖν καὶ ὑπηρετῶν τῇ βουλῇ,
71 αὐτοὺς ἐξηγεῖτο τὸν νόμον [τοῦτον] τῷ κήρυκι. πῶς
οὖν οὐκ ἄτοπον καὶ ὑπερφυῆς ἂν πεποιηκότες ὑμεῖς
εἴητε, εἰ ἂ προστάττετε, μᾶλλον δ' ἀξιοῦτε ποιεῖν ὑπὲρ
ὑμῶν τοὺς θεοὺς, ταῦθ' οἳ κύριοι γεγεννημένοι τήμερον
μὴ ποιήσατε, ἀλλ' ὃν ἐκείνοις εὔχεσθ' ἐξώλῃ ποιεῖν
αὐτὸν καὶ γένος καὶ οἰκίαν, τοῦτον ἀφείητ' αὐτοί;

μηδαμῶς· ὅς γάρ ἂν ὑμᾶς λάθῃ, τοῦτον ἀφίετε τοῖς θεοῖς κολάζειν· ὃν δ' ἂν αὐτοὶ λάβητε, μηκέτ' ἐκείνοις περὶ τούτου προστάττετε.

- 72 Εἰς τοίνυν τοῦτ' ἀναιδείας καὶ τόλμης αὐτὸν ἤξειν ἀκούω, ὥστε πάντων τῶν πεπραγμένων ἐκστάντα, ὧν ἀπήγγειλεν, ὧν ὑπέσχετο, ὧν πεφενάκιε τὴν πόλιν, ὥσπερ ἐν ἄλλοις τισὶ κρινόμενον καὶ οὐκ ἐν ὑμῖν τοῖς ἅπαντ' εἰδόσι, πρῶτον μὲν Λακεδαιμονίων, εἶτα Φω-364 κέων, εἰδ' Ἑγησίππου κατηγορήσειν. ἔστι δὲ ταῦτα
- 73 γέλως, μᾶλλον δ' ἀναισχυντία δεινή. ὅσα γὰρ νῦν ἐρεῖ περὶ τῶν Φωκέων ἢ τῶν Λακεδαιμονίων ἢ τοῦ Ἑγησίππου, ὡς Πρόξενον οὐχ ὑπεδέξαντο, ὡς ἄσεβεις εἰσίν, ὡς — ὅ τι ἂν δῆποτ' αὐτῶν κατηγορῇ, πάντα δήπου ταῦτα πρὸ τοῦ τοὺς πρέσβεις τούτους δεῦρ' ἦκειν ἐπέπρακτο, καὶ οὐκ ἦν ἐμποδῶν τῷ τοὺς Φωκέας σῶζε-
74 σθαι, ὡς τίς φησιν; Αἰσχίνης αὐτὸς οὐτοσί. οὐ γὰρ ὥς εἰ μὴ διὰ Λακεδαιμονίους, οὐδ' ὥς εἰ μὴ Πρόξενον οὐχ ὑπεδέξαντο, οὐδ' ὥς εἰ μὴ δι' Ἑγησίππου, οὐδ' ὥς εἰ μὴ διὰ τὸ καὶ τὸ ἐσώθησαν ἂν οἱ Φωκεῖς, οὐχ οὕτω τότ' ἀπήγγειλεν, ἀλλὰ πάντα ταῦθ' ὑπερβὰς διαρρήδην ἦκειν πεπεικῶς ἔφη Φίλιππον Φωκέας σῶζειν, τὴν Βοιωτίαν οἰκίζειν, ὑμῖν τὰ πράγματ' οἰκεῖα ποιεῖν· ταῦτα πεπράξεσθαι δυοῖν ἢ τριῶν ἡμερῶν· διὰ ταῦτα
75 χρήμαθ' ἑαυτῷ τοὺς Θηβαίους ἐπικεκηρυχέναι. μὴ τοίνυν ἂ πρὸ τοῦ τοῦτον ἀπαγγεῖλαι ταῦτ' ἐπέπρακτ' ἢ Λακεδαιμονίοις ἢ Φωκεῦσιν, ἀκούετε μὴδ' ἀνέχεσθε, μὴδὲ κατηγορεῖν ἔατε Φωκέων ὡς πονηροί. οὐδὲ γὰρ Λακεδαιμονίους διὰ τὴν ἀρετὴν ποτ' αὐτῶν ἐσώσατε, οὐδὲ τοὺς καταράτους Εὐβοέας τουτουσί, οὐδ' ἄλλους πολλούς, ἀλλ' ὅτι συμφέρον ἦν σῶς εἶναι τῇ πόλει, ὥσπερ Φωκέας νυνί. καὶ τί τῶν Φωκέων ἢ τῶν Λακε-

δαιμονίων ἢ ὑμῶν ἢ ἄλλου τινὸς ἀνθρώπων μετὰ τοὺς παρὰ τούτου λόγους ἐξαμαρτόντος, οὐκ ἀπέβη τὰ πρὸς ὑμᾶς ὑπὸ τούτου ρηθέντα; τοῦτ' ἐρωτᾷτε· οὐ γὰρ ἔξει
 76 δεῖξαι. πέντε γὰρ γερόνασιν ἡμέραι μόναι, ἐν αἷς οὗτος³⁶⁵ ἀπήγγειλε τὰ ψευδῆ, ὑμεῖς ἐπιστεύσατε, οἱ Φωκεῖς ἐπύθοντο, ἐνέδωκαν ἑαυτοὺς, ἀπώλουντο. ὅθεν οἶμαι καὶ δῆλόν ἐστι σαφῶς, ὅτι ἡ πᾶς ἀπάτη καὶ τέχνη συνεσκευάσθη τοῦ περὶ Φωκέας ὀλέθρου. ὃν μὲν γὰρ χρόνον οὐχ οἷός τ' ἦν ἐλθεῖν ὁ Φίλιππος μετὰ τὴν εἰρήνην, ἀλλ' ἦν ἐν παρασκευῇ, τοὺς Λακεδαιμονίους μετεπέμπετο, πάντα τὰ πράγμαθ' ὑποσχόμενος πράξειν [ἐκείνοις], ἵνα μὴ δι' ὑμῶν αὐτοὺς οἱ Φωκεῖς ποιή-
 77 σωνται. ἐπειδὴ δ' ἦκεν εἰς Πύλας, οἱ Λακεδαιμόνιοι δ' αἰσθόμενοι τὴν ἐνέδραν ὑπεχώρησαν, τοῦτον αὖ προκατήκεν ἐξαπατᾶν ὑμᾶς, ἵνα μὴ πάλιν ὑμῶν αἰσθομένων ὅτι Θηβαίοις τὰ πράγματα πράττει, εἰς χρόνους καὶ πόλεμον καὶ τριβὴν ἐμπέσῃ, τῶν μὲν Φωκέων ἀμνησμένων, ὑμῶν δὲ βοηθούτων, ἀλλ' ἀκονιτεῖ πάνθ' ὅφ' ἑαυτῷ ποιήσεται· ὅπερ καὶ γέγονεν. μὴ οὖν ὅτι καὶ Λακεδαιμονίους καὶ Φωκέας ἐξηπάτησε Φίλιππος, διὰ ταῦθ' ὧν ὑμᾶς οὗτος ἐξηπάτησε μὴ δότω δίκην· οὐ γὰρ δίκαιον.

78 Ἄν τοίνυν ἀντὶ Φωκέων καὶ Πυλῶν καὶ τῶν ἄλλων τῶν ἀπολωλότων Χερρόνησος ὥς περίεστι τῇ πόλει λέγῃ, πρὸς Διὸς καὶ θεῶν μὴ ἀποδέξῃσθ' ὧ ἄνδρες δικασταί, μηδ' ὑπομείνητε, πρὸς οἷς ἐκ τῆς πρεσβείας ἡδίκησθε, καὶ ἐκ τῆς ἀπολογίας ὕνειδος προσκατασκευασθῆναι τῇ πόλει, ὥς ἔρ' ὑμεῖς τῶν ἰδίων τι κτημάτων ὑπεξαιρούμενοι, τὴν τῶν συμμάχων σωτηρίαν προήκασθε. οὐ γὰρ ἐποιήσατε τοῦτο, ἀλλ' ἤδη τῆς εἰρήνης γεγонуίας καὶ τῆς Χερρονήσου σῶας οὔσης, τέτταρας³⁶⁶

μῆνας ὅλους ἐσφύζονθ' οἱ Φωκεῖς τοὺς ὕστερον, ἡ δὲ
 τούτου ψευδολογία μετὰ ταῦθ' ὕστερον αὐτοὺς ἀπώ-
 79 λεσεν, ἐξαπατήσας ὑμᾶς. εἴτα καὶ νῦν ἐν μείζονι κιν-
 δύνῳ τὴν Χερρόνησον εὐρήσετε, ἢ τότε. πότερον γὰρ
 εὐπορώτερον ἂν δίκην ἔδωκε Φίλιππος ἐξαμαρτῶν εἰς
 αὐτήν, πρὶν τούτων τι τῆς πόλεως προλαβεῖν, ἢ νυνί;
 ἐγὼ μὲν οἶμαι τότε πολλῶ. τίς οὖν ἡ ταύτης περιουσία,
 τῶν φόβων ἀφηρημένων καὶ τῶν κινδύνων τῶν τοῦ
 βουληθέντος ἂν αὐτὴν ἀδικῆσαι;

80 "Ετι τοίνυν τοιοῦτό τι μέλλειν αὐτὸν ἀκούω λέγειν,
 ὅτι θαυμάζει τί δήποτε Δημοσθένης αὐτοῦ κατηγορεῖ,
 Φωκέων δ' οὐδείς. ὥς δὴ τοῦτ' ἔχει, βέλτιον προακοῦσαι
 παρ' ἐμοῦ. Φωκέων τῶν ἐκπεπτωκότων, οἱ μὲν οἶμαι
 βέλτιστοι καὶ μετριώτατοι, φυγάδες γεγεννημένοι καὶ
 τοιαῦτα πεπονθότες, ἡσυχίαν ἄγουσι, καὶ οὐδείς ἂν
 αὐτῶν ἐθελήσειεν ὑπὲρ τῶν κοινῶν συμφορῶν ἰδίαν
 ἐχθραν ἀνελέσθαι· οἱ δ' ὅτιοῦν ἂν ἀργυρίου ποιήσαν-
 81 τες, τὸν δώσουσιν οὐκ ἔχουσιν αὐτοῖς. οὐ γὰρ ἔγωγ'
 ἂν ἔδωκ' οὐδενὶ οὐδέν, ὥστε μοι παραστάντας ἐνταυθὶ
 βοᾶν οἷα πεπόνθασιν· ἡ γὰρ ἀλήθεια καὶ τὰ πεπρα-
 γμέν' αὐτὰ βοᾷ. ἀλλὰ μὲν ὃ γε δῆμος ὁ τῶν Φωκέων
 οὕτω κακῶς καὶ ἐλεινῶς διάκειται, ὥστε μὴ περὶ τοῦ
 κατηγορεῖν ἐκάστω τὰς Ἀθήνησιν εὐθύνας εἶναι τὸν
 λόγον, ἀλλὰ δουλεύειν καὶ τεθνάναι τῷ φόβῳ Θηβαίους
 καὶ τοὺς Φιλίππου ξένους, οὓς ἀναγκάζονται τρέφειν,
 διωκισμένοι κατὰ κώμας καὶ παρηρημένοι τὰ ὄπλα.

82 μὴ δὴ ταῦτα λέγειν αὐτὸν ἔατε, ἀλλ' ὥς οὐκ ἀπολώ-
 λασι Φωκεῖς δεικνύναι, ἢ ὥς οὐχ ὑπέσχετο σώσειν³⁶⁷
 αὐτοὺς Φίλιππον. τοῦτο γὰρ εἰσι πρεσβείας εὐθύναι,
 τί ἐπράκται; τί ἀπήγγειλας; εἰ μὲν ἀληθῆ, σφύζου· εἰ
 δὲ ψευδῆ, δίκην δός. εἰ δὲ μὴ πάρεισι Φωκεῖς, τί

τοῦτο; οὐτω γὰρ διέθηκας αὐτοὺς οἶμαι τὸ μέρος σύ, ὥστε μήτε τοῖς φίλοις βοηθεῖν μήτε τοὺς ἐχθροὺς ἀμύνεσθαι δύνασθαι.

- 83 Καὶ μὴν ὅτι χωρὶς τῆς ἄλλης αἰσχύνης καὶ ἀδοξίας, ἣν τὰ πεπραγμέν' ἔχει, καὶ μεγάλοι κίνδυνοι περιεστᾶσιν ἐκ τούτων τὴν πόλιν, ῥάδιον δεῖξαι. τίς γὰρ οὐκ οἶδεν, ὅτι τῷ Φωκέων πολέμῳ καὶ τῷ κυρίου εἶναι Πυλῶν Φωκέας, ἢ τ' ἀπὸ Θηβαίων ἄδει' ὑπῆρχεν ἡμῖν, καὶ τὸ μηδέποτε' ἐλθεῖν ἂν εἰς Πελοπόννησον μηδ' εἰς Εὐβοίαν μηδ' εἰς τὴν Ἀττικὴν Φίλιπ-
84 πον [μηδὲ Θηβαίους]; ταύτην μέντοι τὴν ἀπὸ τοῦ τόπου καὶ τῶν πραγμάτων ἀσφάλειαν ὑπάρχουσαν τῇ πόλει, ταῖς τούτων ἀπάταις καὶ ψευδολογίαις πεισθέντες προήκασθ' ὑμεῖς, καὶ τετειχισμένην ὅπλοις καὶ πολέμῳ συνεχεῖ καὶ πόλεσιν μεγάλαις συμμαχῶν ἀνδρῶν καὶ χώρα πολλῇ, περιείδετ' ἀνασταθεῖσαν. καὶ ματαῖα μὲν ἢ πρότερον βοηθεῖ' εἰς Πύλας ὑμῖν γέρονεν, ἣν μετὰ πλειόνων ἢ διακοσίων ταλάντων ἐποιήσασθε, ἂν λογισησθε τὰς ἰδίας δαπάνας τὰς τῶν στρατευσαμένων,
85 μάταιαι δ' αἱ κατὰ Θηβαίων ἐλπίδες. ὃ δὲ, πολλῶν ὄντων καὶ δεινῶν ὧν οὗτος ὑπηρέτηκε Φιλίππῳ, πλείστην ὕβριν ὥς ἀληθῶς ἔχει κατὰ τῆς πόλεως καὶ ἀπάντων ὑμῶν, τοῦτ' ἀκούσατέ μου, ὅτι τοῖς Θηβαίοις ἐγνωκότος ἐξ ἀρχῆς τοῦ Φιλίππου πάντα [ἃ πεποίηκε] ποιεῖν,³⁶⁸ οὗτος ἀπαγγείλας τάναντία καὶ φανεροὺς ἐπιδείξας ὑμᾶς οὐχὶ βουλομένους, ὑμῖν μὲν τὴν ἐχθραν τὴν πρὸς Θηβαίους μείζω, Φιλίππῳ δὲ τὴν χάριν πεποίηκεν. πῶς ἂν ὑβριστικώτερον ἄνθρωπος ὑμῖν ἐχρήσατο;
- 86 Λέγε δὴ τὸ ψήφισμα λαβὼν τὸ τοῦ Διοφάντου καὶ τὸ τοῦ Καλλισθένους, ἔν' εἰδῇθ' ὅτι, ὅτε μὲν τὰ δέοντ' ἐποιεῖτε, θυνσιῶν καὶ ἐπαίνων ἡξιούσθε παρ'

ὑμῖν αὐτοῖς καὶ παρὰ τοῖς ἄλλοις, ἐπειδὴ δ' ὑπὸ τούτων παρεκρούσθητε, παῖδας καὶ γυναῖκας ἐκ τῶν ἀγρῶν κατεκομίζετε, καὶ τὰ Ἡράκλει' ἐντὸς τείχους θύειν ἐψηφίξεσθ' εἰρήνης οὔσης. ὃ καὶ θαυμάζω, εἰ τὸν μηδὲ τοὺς θεοὺς, καθ' ὃ πάτριον ἦν, τιμᾶσθαι ποιήσαντα, τοῦτον ἀτιμώρητον ἀφήσετε. λέγε τὸ ψήφισμα.

ΨΗΦΙΣΜΑ.

Ταῦτα μὲν τότε ἄξι' ὃ ἄνδρες Ἀθηναῖοι τῶν πεπραγμένων. Λέγε δὴ τὰ μετὰ ταῦτα.

ΨΗΦΙΣΜΑ.

87 Ταῦτα τότε ἐψηφίξεσθ' ὑμεῖς διὰ τούτους, οὐκ ἐπὶ ταύταις ταῖς ἐλπίσιν οὔτε κατ' ἀρχὰς ποιησάμενοι τὴν εἰρήνην καὶ τὴν συμμαχίαν, οὔθ' ὕστερον ἐγγράφαι πεισθέντες αὐτὴν καὶ τοῖς ἐκγόνοις, ἀλλ' ὥς θαυμάσι' ἡλίκα πεισόμενοι διὰ τούτους ἀγαθὰ. καὶ μὴν μετὰ ταῦθ' ὁσάκις πρὸς Πορθμῶ πρὸς Μεγάροις ἀκούοντες δύναμιν Φιλίππου καὶ ξένους ἐθορυβεῖσθε, πάντες ἐπίστασθε. οὐ τοίνυν εἰ μήπω τῆς Ἀττικῆς ἐπιβαίνει, δεῖ σκοπεῖν οὐδὲ ῥαθυμεῖν, ἀλλ' εἰ διὰ τούτους ἐξουσία γέγον' αὐτῷ τοῦθ' ὅταν βούληται ποιῆσαι, τοῦθ' ὁρᾶν, καὶ πρὸς ἐκεῖνο τὸ δεινὸν βλέπειν, καὶ τὸν αἴτιον καὶ παρασκευάσαντα τὴν ἐξουσίαν ταύτην ἐκείνῳ μισεῖν³⁶⁹ καὶ τιμωρεῖσθαι.

88 Οἶδα τοίνυν ὅτι τοὺς μὲν ὑπὲρ τῶν κατηγορημένων [αὐτῶν] λόγους Αἰσχίνης φεύξεται, βουλόμενος δ' ὑμᾶς ὥς πορρωτάτω τῶν πεπραγμένων ἀπάγειν, διέξεισιν ἡλίκα πᾶσιν ἀνθρώποις ἀγάθ' ἐκ τῆς εἰρήνης γίγνεται, καὶ τοῦναντίον ἐκ τοῦ πολέμου κακά, καὶ ὅπως ἐγκώμι' εἰρήνης ἐρεῖ, καὶ τοιαῦτ' ἀπολογήσεται. ἔστι δὲ

- καὶ ταῦτα κατηγορήματα τούτου. εἰ γὰρ ἢ τοῖς ἄλλοις ἀγαθῶν αἰτία, τοσούτων πραγμάτων καὶ ταραχῆς ἡμῖν αἰτία γέγονε, τί τις εἶναι τοῦτο φῆ, πλὴν ὅτι δῶρα λαβόντες οὗτοι καλὸν πρᾶγμα φύσει κακῶς διέθηκαν;
- 89 „τί δ’; οὐ τριήρεις τριακόσiai καὶ σκευὴ ταύταις καὶ χρήμαθ’ ὑμῖν περίεστιν καὶ περιέσται διὰ τὴν εἰρήνην;“ ἴσως ἂν εἴποι. πρὸς δὲ ταῦτ’ ἐκεῖν’ ὑμᾶς ὑπολαμβάνειν δεῖ, ὅτι καὶ τὰ Φιλίππου πράγματ’ ἐκ τῆς εἰρήνης γέγον’ εὐπορώτερα πολλῶ, καὶ κατασκευαῖς ὕλων καὶ χώρας καὶ προσόδων, αἱ γερόνασιν ἐκείνῳ
- 90 μεγάλαι. γερόνασιν δὲ καὶ ἡμῖν τινές. ἡ δὲ γε τῶν πραγμάτων κατασκευὴ καὶ τῶν συμμάχων, δι’ ἣν ἢ αὐτοῖς ἢ τοῖς κρείττοσι τὰγαθὰ πάντες κέκτηνται, ἡ μὲν ἡμετέρα πραθεῖς ὑπὸ τούτων ἀπόλωλε καὶ γέγον’ ἀσθενής, ἡ δ’ ἐκείνου φοβερά καὶ μείζων πολλῶ. οὐ δὲ δίκαιον, ἐκείνῳ μὲν ἀμφοτέρ’ ἠϋξῆσθαι [διὰ τούτους], καὶ τὰ τῆς χώρας καὶ τὰ τῶν συμμάχων, ἡμῖν δ’ ἂ καὶ ὡς ἂν ὑπῆρχεν ἐκ τῆς εἰρήνης, ταῦτ’ ἀνθ’ ὧν ἀπέδοντ’ αὐτοὶ λογίζεσθαι. οὐ γὰρ ταῦτ’ ἀντ’ ἐκείνων³⁷⁰ γέγονεν, οὐδὲ πολλοῦ δεῖ. ἀλλὰ ταῦτα μὲν ἦν ἂν ὁμοίως ἡμῖν, ἐκεῖνα δὲ τούτοις ἂν προσῇν, εἰ μὴ διὰ τούτους.
- 91 “Ὅλως δ’ ὧ ἄνδρες Ἀθηναῖοι δίκαιον δήπου φήσαιτ’ ἂν εἶναι, μήτ’ εἰ πολλὰ καὶ δεινὰ τὰ συμβεβηκότα τῇ πόλει, μηδενὸς δ’ Αἰσχίνης αἴτιος τούτων, εἰς τοῦτον ἐλθεῖν τὴν ὀργήν, μήτ’ εἰ τι τῶν δεόντων πέπρακται δι’ ἄλλον τινά, τοῦτο σῶσαι τουτονί· ἀλλ’ ὅσων οὗτος αἴτιος σκεψάμενοι, καὶ χάριν, ἂν ταύτης ἄξιος ᾗ, καὶ τὸνναντίον ὀργήν, ἂν τοιαῦτα φαίνεται, ποιείσθαι.
- 92 πῶς οὖν εὐρήσετε ταῦτα δικαίως; ἐὰν μὴ πάνθ’ ἅμ’ ἕατε ταραττεῖν αὐτόν, τὰ τῶν στρατηγῶν ἀδικήματα, τὸν πόλεμον τὸν πρὸς Φίλιππον, τὰπὸ τῆς εἰρήνης

ἀγαθὰ, ἀλλ' ἕκαστον ἐφ' αὐτοῦ σκοπῆτε. οἶον ἦν ἡμῖν πόλεμος πρὸς Φίλιππον; ἦν. ἐνταῦθ' ἐγκαλεῖ τις Αἰσχίνῃ; βούλεται τις τούτου κατηγορεῖν περὶ τῶν ἐν τῷ πολέμῳ πραχθέντων; οὐδὲ εἷς. οὐκοῦν περὶ τούτων γ' ἀφείται, καὶ οὐδὲν αὐτὸν δεῖ λέγειν· περὶ γὰρ τῶν ἀμφισβητουμένων καὶ τοὺς μάρτυρας παρέχεσθαι καὶ τὰ τεκμήρια δεῖ λέγειν τὸν φεύγοντα, οὐ τὰ ὁμολογούμεν' ἀπολογούμενον ἐξαπατᾶν. ὅπως τοίνυν περὶ τοῦ πολέμου μηδὲν ἔρεις· οὐδεὶς γὰρ οὐδὲν αἰτιᾶται

93 περὶ αὐτοῦ σε. μετὰ ταῦτ' εἰρήνην τινὲς ἡμᾶς ἐπειθον [ποιήσασθαι]· ἐπείσθημεν· πρέσβεις ἐπέμψαμεν· ἤγαγον οὗτοι δεῦρο τοὺς ποιησομένους τὴν εἰρήνην. πάλιν ἐνταῦθα [περὶ τούτου] μέμφεται τις Αἰσχίνῃ; φησί τις εἰσηγήσασθαι τοῦτον εἰρήνην, ἢ ἀδικεῖν ὅτι δεῦρ' ἤγαγε τοὺς ποιησομένους; οὐδὲ εἷς. οὐκουν οὐδ' ὑπὲρ αὐτοῦ τοῦ ποιήσασθαι τὴν πόλιν εἰρήνην οὐδὲν αὐτῷ³⁷¹

94 λεκτέον· οὐ γὰρ οὗτος αἴτιος. τί οὖν ἀνθρῶπε λέγεις, εἴ τις ἔροιστό με, καὶ πόθεν ἄρχῃ κατηγορεῖν; ὅθεν ὧ ἀνδρες Ἀθηναῖοι βουλευομένων ὑμῶν, οὐ περὶ τοῦ εἰποιητέου εἰρήνην ἢ μὴ (ἐδέδοκτο γὰρ ἤδη τοῦτό γε) ἀλλ' ὑπὲρ τοῦ ποῖαν τινά, τοῖς τὰ δίκαια λέγουσιν ἀντειπῶν, τῷ μισθοῦ γράφοντι συνεῖπε δῶρα λαβῶν, καὶ μετὰ ταῦτ' ἐπὶ τοὺς ὄρκους αἰρεθείς, ὧν μὲν ὑμεῖς προσετάξατε, οὐδ' ὅτιοῦν ἐποίησε, τοὺς δ' ἐπὶ τοῦ πολέμου διασωθέντας ἀπώλεσε τῶν συμμάχων, καὶ τηλικαῦτ' ἐψεύσατο, ἥλικ' οὐδεὶς πάποτ' ἀνθρώπων οὔτε πρότερον οὐθ' ὕστερον. τὸ μὲν γὰρ ἐξ ἀρχῆς ἄχρι τοῦ λόγου τυχεῖν Φίλιππον ὑπὲρ τῆς εἰρήνης, Κτησιφῶν καὶ Ἀριστοδῆμος τὴν πρώτην ἔφερον τοῦ φευκατισμοῦ, ἐπειδὴ δ' εἰς τὸ πράττειν τὰ πράγμαθ' ἤκεν, Φιλοκράτει καὶ τούτῳ παρέδωκαν, δεξάμενοι δ' οὗτοι πάντ'

- 95 ἀπώλεσαν. εἴτ' ἐπειδὴ δεῖ λόγον καὶ δίκην ὑπέχειν τῶν πεπραγμένων, ὧν οἶμαι πανούργος οὗτος καὶ θεοὺς ἐχθρὸς καὶ γραμματεὺς, ὥς ὑπὲρ εἰρήνης κρινόμενος ἀπολογήσεται, οὐχ ἵνα πλειόνων ἢ κατηγορεῖ τις αὐτοῦ δῶ λόγον· μανία γὰρ τοῦτό γε· ἀλλ' ὁρᾷ τοῦθ' ὅτι ἐν μὲν τοῖς ὑφ' αὐτοῦ πεπραγμένοις ἀγαθὸν μὲν οὐδέν ἐστιν, ἅπαντα δὲ τὰδίκηματα, ἡ δ' ὑπὲρ τῆς εἰρήνης ἀπολογία, καὶ εἰ μηδὲν ἄλλο, τοῦνομα γοῦν ἔχει φιλάν-
- 96 θρωπον. ἦν δέδοικα μὲν ᾧ ἄνδρες Ἀθηναῖοι δέδοικα, μὴ λελήθαιμεν, ὥσπερ οἱ δανειζόμενοι, ἐπὶ πολλῶ ἔργον-372 τες· τὸ γὰρ ἀσφαλὲς αὐτῆς καὶ τὸ βέβαιον οὗτοι προῦδοσαν, Φωκέας καὶ Πύλας· οὐ μὴν διὰ τοῦτόν γ' ἐξ ἀρχῆς ἐποιησάμεθα, ἀλλ' ἄτοπον μὲν ἐστὶν ὃ μέλλω λέγειν, ἀληθὲς δὲ πάννυ· εἰ γὰρ τις ὥς ἀληθῶς χαίρει τῇ εἰρήνῃ, τοῖς στρατηγοῖς, ὧν κατηγοροῦσιν ἅπαντες, χάριν αὐτῆς ἔχέτω· εἰ γὰρ [ἐκεῖνοι] ὥς ὑμεῖς ἐβούλεσθ'
- 97 ἐπολέμουν, οὐδ' ὄνομ' εἰρήνης ἂν ἠνέσχεσθε. εἰρήνη μὲν οὖν δι' ἐκείνους, ἐπικίνδυνος δὲ καὶ σφαλερὰ καὶ ἄπιστος διὰ τούτους γέγονεν δωροδοκήσαντας. εἰργετ' οὖν εἰργετ' αὐτὸν τῶν ὑπὲρ τῆς εἰρήνης λόγων, εἰς δὲ τοὺς ὑπὲρ τῶν πεπραγμένων ἐμβιβάζετε. οὐ γὰρ Αἰσχίνης διὰ τὴν εἰρήνην κρίνεται, οὐκ, ἀλλ' ἡ εἰρήνη δι' Αἰσχίνην διαβέβληται. σημείον δέ· εἰ γὰρ ἡ μὲν εἰρήνη γεγόνει, μηδὲν δ' ὕστερον ἐξηπάτησθ' ὑμεῖς, μηδ' ἀπώλωλει μηδεῖς, τίν' ἀνθρώπων ἐλύπησεν ἄν, ἔξω τοῦ ἁδοξος γεγενῆσθαι; καίτοι καὶ τούτου συναίτιος οὗτος συνειπὼν Φιλοκράτει. ἀλλ' ἀνήκεστόν γ' οὐδὲν ἂν ἦν γεγονός. νῦν δ' οἶμαι πόλλ', ὧν αἴτιος οὗτος.
- 98 Ὅτι μὲν τοίνυν αἰσχροῶς καὶ κακῶς πάντα ταῦθ' ὑπὸ τούτων ἀπόλωλε καὶ διέφθαρται, οἶμαι πάντας ὑμᾶς εἰδέναί. ἐγὼ δ' ᾧ ἄνδρες δικασταὶ τοσοῦτ' ἀπέχω

- τοῦ συκοφαντίαν τινὰ τοῖς πράγμασι τούτοις προσάγειν ἢ ὑμᾶς ἀξιοῦν, ὥστ' εἰ ταῦθ' ὑπ' ἀβελτερίας ἢ δι' εὐήθειαν ἢ δι' ἄλλην ἄγνοιαν ἡντινοῦν οὕτω πεπρακται, αὐτός τ' ἀφίημ' Αἰσχίνην καὶ ὑμῖν συμβουλεύω. 373
- 99 καίτοι τῶν σκήψεων τούτων οὐδεμί' ἐστὶ πολιτική, οὐδὲ δικαία. οὐδένα γὰρ τὰ κοινὰ πράττειν ὑμεῖς κελεύετε, οὐδ' ἀναγκάζετε· ἀλλ' ἐπειδάν τις ἑαυτὸν πείσας δύνασθαι προσέλθῃ, πρᾶγμα ποιοῦντες χρηστῶν καὶ φιλανθρωπῶν, εὐνοικῶς δέχεσθε καὶ οὐ φθονερῶς, ἀλλὰ καὶ χειροτονεῖτε καὶ τὰ ὑμέτερ' αὐτῶν ἐργειρίζετε.
- 100 ἂν μὲν οὖν κατορθοῖ τις, τιμῆσεται καὶ πλέον ἔξει τῶν πολλῶν κατὰ τοῦτο· ἂν δ' ἀποτυγχάνῃ, σκήψεις καὶ προφάσεις ἐρεῖ; ἀλλ' οὐ δίκαιον. οὐ γὰρ ἂν ἐξαρκέσειε τοῖς ἀπολωλόσι συμμάχοις οὐδὲ τοῖς παισὶν αὐτῶν οὐδὲ ταῖς γυναιξίν οὐδὲ τοῖς ἄλλοις, διὰ τὴν ἀβελτερίαν τὴν ἐμήν, ἵνα μὴ τὴν τούτου λέγω, τοιαῦτα πε- 101
- 101 πονθῆναι· πολλοῦ γε καὶ δεῖ. ἀλλ' [ὅμως] ὑμεῖς ἄφετ' Αἰσχίνῃ τὰ δεινὰ ταῦτα καὶ ὑπερβάλλοντα, ἂν δι' εὐήθειαν ἢ δι' ἄλλην ἄγνοιαν λελυμασμένος φανῇ. ἂν μέντοι διὰ πονηρίαν ἀργύριον λαβὼν καὶ δῶρα, καὶ τοῦτ' ἐλεγχθῇ σαφῶς ὑπ' αὐτῶν τῶν πεπραγμένων, μάλιστα μὲν, εἰ οἶόν τ', ἀποκτείνετε, εἰ δὲ μὴ, ζῶντα τοῖς λοιποῖς παρὰδειγμα ποιήσατε. σκοπεῖτε δὴ τὸν ὑπὲρ τούτων ἐλεγχον, ὥς δίκαιος ἔσται μεθ' ὑμῶν.
- 102 Ἀνάγκη δὴ πού τοὺς λόγους τούτους Αἰσχίνην πρὸς ὑμᾶς εἰπεῖν τουτονί, τοὺς περὶ τῶν Φωκέων καὶ τῶν Θεσπιῶν καὶ τῆς Εὐβοίας, εἶπερ μὴ πεπρακὼς αὐτὸν ἐκὼν ἐξηπάτα, δυοῖν θάτερον, ἢ διαρρηδὴν ἀκούσανθ' ὑποσχομένου Φιλίππου, ὅτι πράξει ταῦτα καὶ ποιήσει, ἢ εἰ μὴ τοῦτο, γοητευθέντα καὶ φενακισθέντα τῇ περὶ τᾶλλα φιλανθρωπία καὶ ταῦτ' ἐλπίσαντα παρ' 374

103 αὐτοῦ. οὐκ ἔνεστι τούτων οὐδὲ ἐν χωρίσι. ἐκ τοίνυν τούτων ἀμφοτέρων μάλιστα πάντων ἀνθρώπων μισεῖν αὐτῷ προσήκει Φίλιππον. διὰ τί; ὅτι τὸ μὲν ἐκείνου μέρος πάντ' αὐτῷ γέγονεν τὰ δεινότατα καὶ τὰ αἰσχιστα. ὑμᾶς ἐξηπάτηκεν, ἀδοξεῖ, δικαίως ἀπόλωλεν, κρίνεται. εἴ γέ τι τῶν προσηκόντων ἐγίννετο, ἐν εἰσαγγελίᾳ πάσαι ἂν ἦν· νῦν δὲ διὰ τὴν ὑμετέραν εὐήθειαν

104 καὶ πραότητ' εὐθύνας δίδωσι, καὶ ταύτας ὀπηνίκα βού-
 105 λεται. ἔστιν οὖν ὅστις ὑμῶν φωνὴν ἀκήκοεν Αἰσχίνου
 κατηγοροῦντος Φιλίππου; τί δ'; ἐξελέγχοντ' ἢ λέγοντά
 τι τούτων ἑώρακεν; οὐδὲ εἷς· ἀλλὰ πάντες Ἀθηναῖοι
 πρότεροι κατηγοροῦσι Φιλίππου, καὶ ὁ τυχὼν αἰεί, ὧν
 οὐδὲν οὐδεὶς ἡδίκηται [ιδίᾳ] δῆπον. ἐγὼ δ' ἐκείνους
 τοὺς λόγους ἐξήτουν παρὰ τούτου, εἶπερ μὴ πεπρακώς
 αὐτὸν ἦν, „ἄνδρες Ἀθηναῖοι, ἐμοὶ μὲν χρήσασθ' ὅ τι
 βούλεσθε· ἐπίστευσ', ἐξηπατήθην, ἡμαρτον, ὁμολογῶ.
 τὸν δ' ἄνθρωπον ἄνδρες Ἀθηναῖοι φυλάττεσθε· ἄπι-
 στος, γόης, πονηρός. οὐχ ὁρᾷθ' οἷα πεποιήκεν ἐμέ;
 οἷ' ἐξηπάτηκεν;“ τούτων οὐδέν' ἀκούω τῶν λόγων,

110 οὐδ' ὑμεῖς. διὰ τί; ὅτι οὐ παρακρουσθεῖς, οὐδ' ἐξα-
 πατηθεῖς, ἀλλὰ μισθώσας αὐτὸν καὶ λαβὼν ἀργύριον
 ταῦτ' εἶπε καὶ προὔδωκεν ἐκείνῳ, καὶ γέγονεν καλὸς
 κἀγαθὸς καὶ δίκαιος μισθωτὸς Φιλίππῳ, πρεσβευτῆς
 μέντοι καὶ πολίτης ὑμῖν προδότης καὶ τρεῖς, οὐχ ἅπαξ
 ἀπολωλέναι δίκαιος.

111 Οὐ τοίνυν μόνον ἐκ τούτων δῆλός ἐσθ' ὅτι χρη-
 μάτων ἅπαντ' εἶπεν ἐκεῖνα. ἀλλ' ἤκον ὥς ὑμᾶς
 [ἔνεργος] Θετταλοὶ καὶ Φιλίππου πρέσβεις μετ' αὐτῶν, 376
 ἀξιούντες ὑμᾶς Φίλιππον Ἀμφικτύονα ψηφίσασθαι. τῷ
 προσήκεν οὖν ἀντειπεῖν τούτοις μάλιστα πάντων ἀν-
 θρώπων; Αἰσχίνῃ τουτάρ. διὰ τί; ὅτι οἷς οὗτος ἀπήγ-

γειλε πρὸς ὑμᾶς, τούτοις τάναντί' ἐποίησεν ἐκεῖνος.
 112 οὗτος μὲν γὰρ ἔφη Θεσπιάς καὶ Πλαταιὰς αὐτὸν τει-
 χιεῖν, καὶ τοὺς μὲν Φωκέας οὐκ ἀπολεῖν, τὴν δὲ Θη-
 βαίων ὕβριν καταλύσειν· ὁ δὲ τοὺς μὲν Θηβαίους μεί-
 ζους [ἢ προσῆκε] πεποίηκε, τοὺς δὲ Φωκέας ἄρδην
 ἀπολώλεκε, καὶ τὰς μὲν Θεσπιάς καὶ Πλαταιὰς οὐ
 τετείχισε, τὸν δ' Ὀρχομενὸν καὶ τὴν Κορώνειαν προσ-
 εξηνδραπόδισται. πῶς ἂν ἐναντιώτερα πράγμαθ' ἑαν-
 τοῖς τούτων γένοιτο; οὐ τοίνυν ἀντεῖπεν, οὐδὲ διῆρε
 113 τὸ στόμα, οὐδ' ἐφθέγγεατ' ἐναντίον οὐδέν. καὶ οὐχὶ
 τοῦτό πω τηλικούτον· ἀλλὰ καὶ συνεῖπεν μόνος τῶν ἐν
 τῇ πόλει πάντων ἀνθρώπων. καίτοι τοῦτό γ' οὐδὲ Φιλο-
 κράτης ἐτόλμησε ποιῆσαι ὁ μιαιφόνος, ἀλλ' Αἰσχίνης οὐτοσί.
 καὶ θορυβοῦντων ὑμῶν καὶ οὐκ ἐθέλοντων ἀκούειν
 αὐτοῦ, καταβαίνων ἀπὸ τοῦ βήματος, ἐνδεικνύμενος τοῖς
 πρέσβεσι τοῖς παρὰ τοῦ Φιλίππου παροῦσι, πολλοὺς
 ἔφη τοὺς θορυβοῦντας εἶναι, ὀλίγους δὲ τοὺς στρα-
 τευομένους, ὅταν δέῃ, (μέμνησθε δὴ που,) αὐτὸς ὦν
 οἶμαι θαυμάσιος στρατιώτης, ὦ Ζεῦ.

114 Ἔτι τοίνυν, εἰ μὲν μηδὲνα μηδὲν ἔχοντ' εἶχομεν
 δεῖξαι τῶν πρέσβεων, μηδ' ἦν ὥστ' ἰδεῖν ἅπαντας, βα-
 σάνους καὶ τὰ τοιαῦθ' ὑπόλοιπον ἂν ἦν σκοπεῖν. εἰ
 δὲ Φιλοκράτης μὴ μόνον ὠμολόγει παρ' ὑμῖν ἐν τῷ
 δῆμῳ πολλάκις, ἀλλὰ καὶ δεικνύειν ὑμῖν, πυροπωλῶν,³⁷⁶
 οἰκοδομῶν, βαδιεῖσθαι φάσκων, κἂν μὴ χειροτονῇθ'
 υμεῖς, ξυληγῶν, τὸ χρυσίον καταλλαττόμενος φανερώς
 ἐπὶ ταῖς τραπέξαις, οὐκ ἐνὶ δῆπου τοῦτον εἰπεῖν ὥς
 οὐκ εἴληφε τὸν αὐτὸν ὁμολογοῦντα καὶ δεικνύντα.
 115 ἔστιν οὖν οὕτω τις ἀνθρώπων ἀνόητος ἢ κακοδαίμων,
 ὥσθ' ἵνα λαμβάνῃ μὲν Φιλοκράτης, ἀδοξῇ δ' αὐτὸς καὶ
 κινδυνεύῃ, ἔξον αὐτῷ μετὰ τῶν μηδὲν ἡδικοκῶτων ἔξε-

- τάξεσθαι, τούτοις μὲν πολεμεῖν, πρὸς δ' ἐκείνους ἐλθὼν κρίνεσθαι βούλεσθαι; ἐγὼ μὲν οὐδέν' οἶμαι. ἀλλὰ πάντα ταῦτ', εἰ ἂν ὀρθῶς σκοπῇθ', εὐρήσετε μεγάλ' ὧ ἄνδρες Ἀθηναῖοι καὶ ἐναργῇ σημεῖα τοῦ χρήματα τοῦτον ἔχειν.
- 116 "Ο τοῖνυν ὕστατον μὲν γέγονεν, οὐδενὸς δ' ἐστὶν ἑλαττον σημεῖον τοῦ πεπρακέναι τοῦτον ἑαυτὸν Φιλίππῳ, θεάσασθε. ἴστε δῆπου πρῶην, ὅτ' εἰσῆγγελλ' Ὑπερείδης Φιλοκράτην, ὅτι παρελθὼν ἐγὼ δυσχεραίνειν ἔφην ἔν τι τῆς εἰσαγγελίας, εἰ μόνος Φιλοκράτης τοσοῦτων καὶ τοιούτων ἀδικημάτων αἴτιος γέγονεν, οἱ δ' ἐννέα τῶν πρέσβων μηδενός. καὶ οὐκ ἔφην τοῦθ' οὕτως ἔχειν· οὐδαμοῦ γὰρ ἂν φανῆναι καθ' αὐτὸν ἐκείνον, εἰ μὴ τοὺς συναγωνιζομένους; τούτων τινὰς εἶχεν.
- 117 Ἰν' οὖν μήτ' ἀφῶ μήτ' αἰτιάσωμαι μηδέν', ἔφην, ἐγὼ, ἀλλὰ τὸ πρῶμ' αὐτὸ τοὺς μὲν αἰτίους εὖρη, τὸν δὲ μὴ μετεσχηκὸτ' ἀφῇ, ἀναστὰς ὁ βουλούμενος καὶ παρελθὼν εἰς ὑμᾶς, ἀποφηνάσθω μὴ μετέχειν μηδ' ἀρέσκειν αὐτῷ [τὰ ὑπὸ Φιλοκράτους πεπραγμένα]. καὶ τὸν τοῦτο³⁷⁷ ποιήσαντ' ἀφίημ' ἐργῶν, ἔφην. ταῦτα μνημονεύεθ', ὥς ἐγὼμαί. οὐ τοῖνυν παρῆλθεν οὐδεὶς οὐδ' ἔδειξεν ἑαυ-
- 118 τόν. καὶ τῶν μὲν ἄλλων ἔσθ' ἐκάστῳ τις πρόφασις· ὁ μὲν οὐχ ὑπεύθυνος [ῆν], ὁ δ' οὐχὶ παρῆν ἴσως, τῷ δὲ κηδεστής [ἐστιν] ἐκείνος· τούτῳ δ' οὐδὲν τούτων. ἀλλ' οὕτω καθάπαξ πέπρακεν ἑαυτόν, καὶ οὐκ ἐπὶ τοῖς παρεληλυθόσιν μεμισθάρνηκεν μόνον, ἀλλὰ καὶ μετὰ ταῦτα δηλὸς ἐστίν, ἂν περ ἐκφύγη νῦν, καθ' ὑμῶν ὑπάρξων ἐκείνῳ, ὥσθ', ἵνα μηδὲν ἐναντίον μηδὲ ῥῆμα πρόηται Φιλίππῳ, οὐδ' ἀφιέντων ἀφίεται, ἀλλ' ἄδοξεῖν, κρίνεσθαι, πάσχειν ὅτιοῦν αἰρεῖται παρ' ὑμῖν
- 119 ἄλλον, ἢ Φιλίππῳ τι ποιῆσαι μὴ πρὸς ἡδονήν. καίτοι τίς ἢ κοινωνία, τίς ἢ πολλή πρόνοι' ὑπὲρ Φιλοκράτους

αὕτη; ὃς εἰ τὰ κάλλιστα καὶ πάντα τὰ συμφέροντ' ἐπε-
 πρεσβεύκει, χρήματα δ' ὡμολόγει λαβεῖν ἐκ τῆς πρε-
 σβείας, ὥσπερ ὡμολόγει, τοῦτό γ' αὐτὸ φυγεῖν καὶ
 διευλαβηθῆναι τῷ προῖκα πρεσβεύοντι προσῆκε, καὶ
 διαμαρτύρασθαι τὸ καθ' αὐτόν. οὐ τοίνυν πεποίηκε
 τοῦτ' Αἰσχίνης. ταῦτ' οὐ φανέρ' ἄνδρες Ἀθηναῖοι;
 ταῦτ' οὐχὶ βοᾷ καὶ λέγει, ὅτι χρήματ' εἴληφ' Αἰσχί-
 νης, καὶ πονηρός ἐστιν ἀργυρίου συνεχῶς, οὐ δι' ἀβελ-
 τερίαν οὐδὲ δι' ἄγνοιαν, οὐδ' ἀποτυγχάνων;

120 Καὶ τίς μου καταμαρτυρεῖ; φήσει· τοῦτο γάρ ἐστι
 τὸ λαμπρόν. τὰ πράγματ' Αἰσχίνῃ, ἅπερ πιστότατ'
 ἐστὶν ἀπάντων, καὶ οὐκ ἔνεστ' εἰπεῖν οὐδ' αἰτιάσασθαι,
 ὥς ἢ χαριζόμεν' ἢ πεπεισμένα τῷ [ἐστι τοιαῦτα], ἀλλ' 378
 οἷάπερ αὐτὰ προδοὺς καὶ διαφθείρας σὺ πεποίηκας,
 τοιαῦτα καὶ φαίνεται. πρὸς δὲ τοῖς πράγμασιν αὐτὸς
 αὐτίκα δὴ σὺ σταντοῦ. ἀπόκριναι γὰρ δευρὸ [ἀναστίας]
 μοι. οὐ γὰρ δὴ δι' ἀπειρίαν γ' οὐ φήσεις ἔχειν ὃ τι
 εἴπῃς; ὃς γὰρ ἀγῶνας καινοὺς ὥσπερ δράματα, καὶ τού-
 τους ἀμαρτύρους, πρὸς [δια]μεμετρημένην τὴν ἡμέραν
 αἰρεῖς διώκων, δηλὸν ὅτι πάνδεινος εἶ τις.

121 Πολλῶν τοίνυν καὶ δεινῶν ὄντων τῶν πεπραγμέ-
 νων Αἰσχίνῃ τουτῷ, καὶ πολλὴν κακίαν ἐχόντων, ὥς
 καὶ ὑμῖν οἶμαι δοκεῖν, οὐδέν ἐστιν οὗ μέλλω λέγειν,
 ὥς ἐγὼ κρίνω, δεινότερον, οὐδ' ὃ τι μᾶλλον ἐπ' αὐτο-
 φωρῷ δεδοροδοκηκότη' αὐτόν [καὶ πεπρακότηα πάντ']
 ἐξελέγξει. ἐπειδὴ γὰρ ἀπεστέλλετ' αὐθις αὐτὸ τρίτον
 τοὺς πρέσβεις ὥς τὸν Φίλιππον, ἐπὶ ταῖς καλαῖς καὶ
 μεγάλας ἐλπίσι ταύταις, αἷς οὗτος ὑπέσχητο, ἐχειρο-
 τονήσατε καὶ τοῦτον κάμει καὶ τῶν ἄλλων τοὺς πλεί-
 122στους τοὺς αὐτούς. ἐγὼ μὲν δὴ παρελθὼν ἐξωμοσα-
 μην εὐθέως, καὶ θορυβούντων τινῶν καὶ κελευνόντων

βαδίζειν, οὐκ ἂν ἔφην ἐλθεῖν· οὗτος δ' ἐκεχειροτόνητο. ἐπειδὴ δ' ἀνέστη μετὰ ταῦθ' ἡ ἐκκλησία, συνελθόντες ἐβουλευόνθ' οὗτοι τίν' αὐτοῦ καταλείψουσιν. ἔτι γὰρ τῶν πραγμάτων ὄντων μετεώρων καὶ τοῦ μέλλοντος ἀδήλου, σύλλογοι καὶ λόγοι παντοδαποὶ κατὰ τὴν ἀγο-
123 ρὰν ἐγίνοντο· ἐφοβοῦντο δὴ, μὴ σύγκλητος ἐκκλησία γένοιτ' ἐξαίφνης, εἴτ' ἀκούσαντες ὑμεῖς ἐμοῦ τάληθῃ, ψηφίσαισθ' ἐν τῶν δεόντων ὑπὲρ τῶν Φωκέων, καὶ τὰ πράγματ' ἐκφύγοι τὸν Φίλιππον. εἰ γὰρ ἐψηφίσασθε μόνον καὶ μικρὰν ὑπεφήνατ' ἐλπίδ' ἦντινοῦν αὐτοῖς,³⁷⁹ ἐσώθησαν ἂν. οὐ γὰρ ἐνῆν οὐκ ἐνῆν μὴ παρακρου- σθέντων ὑμῶν μεῖναι Φιλίππῳ. οὔτε γὰρ σῖτος ἦν ἐν τῇ χώρᾳ, ἀσπόρῳ διὰ τὸν πόλεμον γεγονυῖα, οὔθ' ἡ σιτοπομπία δυνατή, τριήρων οὐσῶν ὑμετέρων ἐκεῖ καὶ τῆς θαλάττης κρατουσῶν, αἵ τε πόλεις πολλαὶ καὶ χα- λεπαὶ λαβεῖν αἱ τῶν Φωκέων, μὴ οὐ χρόνῳ καὶ πολι- ορκία· εἰ γὰρ ἐν ἡμέρᾳ πόλιν ἥρει, δύο καὶ εἰκοσὶν
124 εἰς' ἀριθμῷ. διὰ δὴ ταῦτα πάντα, ἵνα μηδὲν μετά- θησθ' ὧν ἐξηπάτησθε, τοῦτον αὐτοῦ κατέλειπον. ἐξο- μόσασθαι μὲν δὴ μὴ μετ' αἰτίας τινὸς δεινὸν ἦν καὶ ὑποψία μεγάλη. „τί λέγεις; ἐπὶ τηλικαῦτα καὶ τοιαῦτ' ἀγαθὰ οὐχὶ βαδίζεις ἀπαγγείλας οὐδὲ πρεσβεύεις;“ ἔδει δὲ μένειν. πῶς οὖν; ἀρρωστεῖν προφασίζεται, καὶ λαβὼν Ἐξήκεστον τὸν ἰατρὸν ἀδελφὸς αὐτοῦ καὶ προσ- ελθὼν τῇ βουλῇ, ἐξώμοσεν ἀρρωστεῖν τουτονὶ καὶ
125 αὐτὸς ἐχειροτονήθη. ἐπειδὴ δ' ἀπωλώλεσαν οἱ Φωκεῖς ὕστερον ἡμέραις πέντ' ἢ ἕξ, καὶ τέλος εἶχε τὸ μίσθωμ' ὥσπερ ἂν ἄλλο τι τούτῳ, καὶ ὁ Δερκύλος ἐκ τῆς Χαλ- κίδος ἦκεν ἀναστρέψας καὶ ἀπήγγειλεν ὑμῖν ἐκκλησιάζουσιν ἐν Πειραιεῖ, ὅτι Φωκεῖς ἀπολώλασι, καὶ ὑμεῖς ὧ ἄνδρες Ἀθηναῖοι ταῦτ' ἀκούσαντες, εἰκότως κἀκείνοις

συνήχθεσθε καὶ ἑαυτοῖς ἐξεπέπληχθε, καὶ παῖδας καὶ
 γυναικας ἐκ τῶν ἀγρῶν κατακομίζειν ἐψηφίξεσθε καὶ
 τὰ φρούρι' ἐπισκευάζειν καὶ τὸν Πειραιᾶ τειχίζειν καὶ
 126 τὰ Ἡράκλει' ἐν ἄστει θύειν, — ἐπειδὴ ταῦτ' ἦν καὶ
 τοιαύτη ταραχὴ καὶ τοιοῦτος θόρυβος περιειστήκει τὴν 380
 πόλιν, τηνικαῦθ' ὁ σοφὸς καὶ δεινὸς οὗτος καὶ εὖφω-
 νος, οὔτε βουλῆς οὔτε δήμου χειροτονήσαντος αὐτόν,
 ὥχετο πρεσβέων ὡς τὸν ταῦτα πεποιηκότα, οὔτε τὴν
 ἀρρωστίαν, ἐφ' ἣ τότε' ἐξωμόσαθ', ὑπολογισάμενος, οὔθ'
 ὅτι πρεσβευτῆς ἄλλος ἤρητ' ἀνθ' αὐτοῦ, οὔθ' ὅτι τῶν
 τοιούτων ὁ νόμος θάνατον τὴν ζημίαν εἶναι κελεύει.
 127 οὔθ' ὅτι πάνδεινόν ἐστιν, ἀπηγγελκόθ' ὡς ἐπικεκήρυ-
 κται χρήματ' αὐτῷ ἐν Θήβαις, ἐπειδὴ Θηβαῖοι πρὸς τῷ
 τὴν Βοιωτίαν ἄπασαν ἔχειν, καὶ τῆς Φωκέων [χώρας]
 ἐγκρατεῖς γερόνασι, τηνικαῦτ' εἰς μέσας τὰς Θήβας καὶ
 τὸ τῶν Θηβαίων στρατόπεδον βαδίζειν· ἀλλ' οὕτως ἐκ-
 φρων ἦν καὶ ὅλος πρὸς τῷ λήμματι [καὶ τῷ δωροδο-
 κήματι], ὥστε πάντα ταῦτ' ἀνελὼν καὶ παριδὼν ὥχετο.
 128 Καὶ τοιούτου τοῦ πράγματος ὄντος, ἔτι δεινότερ'
 ἐστὶν ἢ κεῖς' ἐλθὼν διεπράξατο. ἀπάντων γὰρ ὑμῶν
 τουτωνὶ καὶ τῶν ἄλλων Ἀθηναίων οὕτω δεινὰ καὶ
 σκέτλι' ἡγουμένων τοὺς ταλαιπώρους πάσχειν Φω-
 κέας, ὥστε μήτε τοὺς ἐκ τῆς βουλῆς θεωροὺς μήτε
 τοὺς θεσμοθέτας εἰς τὰ Πύθια πέμψαι, ἀλλ' ἀπο-
 στῆναι τῆς πατρίου θεωρίας, οὗτος εἰς τὰ πινύκια τῶν
 πραγμάτων καὶ τοῦ πολέμου, ἃ Θηβαῖοι καὶ Φίλιππος
 ἔθνον, εἰστιάτ' ἐλθὼν καὶ σπονδῶν μετείχε καὶ εὐχῶν,
 ἃς ἐπὶ τοῖς τῶν συμμάχων τῶν ὑμετέρων τείχεσι καὶ
 χώρᾳ καὶ ὅπλοις ἀπολωλόσιν ἠΰχετ' ἐκεῖνος, καὶ συν-
 εστεφανοῦτο καὶ συνεπαιώνιζεν Φιλίππῳ καὶ φιλοτη-
 σίας προὔπινεν.

- 129 Καὶ ταῦτ' οὐκ ἔνεστιν ἐμοὶ μὲν οὕτω, τούτῳ δ' ἄλλως πῶς εἰπεῖν· ἀλλ' ὑπὲρ μὲν τῆς ἐξωμοσίας ἐν³⁸¹ τοῖς κοινοῖς τοῖς ὑμετέροισι γράμμασιν ἐν τῷ μητροφῷ ταῦτ' ἐστίν, ἐφ' οἷς ὁ δημόσιος τέτακται, καὶ ψήφισμ' ἄντικρυς περὶ τούτου τοῦ νόματος γέγραπται· ὑπὲρ δ' ὧν ἐκεῖ διεπράξατο, οἱ συμπρεσβεύοντες καὶ παρόντες καταμαρτυρήσουσιν, οἵ περ ἐμοὶ ταῦτα διηγοῦντο· οὐ γὰρ ἔγωγ' αὐτοῖς συνεπρέσβευσα, ἀλλ' ἐξωμοσάμην.
- 130 Καὶ μοι λέγε τὸ ψήφισμα [καὶ τὰ γράμματα], καὶ τοὺς μάρτυρας κάλει.

ΨΗΦΙΣΜΑ. ΜΑΡΤΥΡΕΣ.

- Τίνας οὖν εὐχὰς ὑπολαμβάνειτ' εὐχεσθαι τοῖς θεοῖς τὸν Φίλιππον, ὅτ' ἔσπενδεν, ἢ τοὺς Θηβαίους; ἄρ' οὐ κράτος πολέμου καὶ νίκην αὐτοῖς καὶ τοῖς συμμάχοις διδόναι, καὶ τὰναντία τοῖς τῶν Φωκῶν; οὐκοῦν ταῦτα συνήχεθ' οὗτος καὶ κατηγάτο τῇ πατρίδι, ἃ νῦν εἰς κεφαλὴν ὑμᾶς αὐτῷ δεῖ τρέψαι.
- 131 Οὐκοῦν ᾗχετο μὲν παρὰ τὸν νόμον, ὅς θάνατον κελεύει τούτων τὴν ζημίαν εἶναι· ἐλθὼν δ' ἐκεῖσ' ἐτέρων θανάτων ἄξια ποιῶν πέφανται· τὰ δὲ πρόσθεν πεπραγμένα καὶ πεπρεσβευμένα ὑπὲρ τούτων ἀποκτείνειεν ἂν αὐτὸν δικαίως. σκοπεῖτε τοίνυν τί ἐσται τίμημ', ὃ ταύτην ἔξει τὴν ἀξίαν, ὥστε τοσούτων [ἀδι-
132 κημίτων] ἀξιόχρεων φαίνεσθαι. πῶς γὰρ οὐκ αἰσχρὸν ᾧ ἄνδρες Ἀθηναῖοι, δημοσίᾳ μὲν πάντας ὑμᾶς καὶ ὅλον τὸν δῆμον πᾶσι τοῖς πεπραγμένοις ἐκ τῆς εἰρήνης ἐπιτιμᾶν, καὶ μήτε τῶν ἐν Ἀμφικτύοσιν κοινωνεῖν ἐθέλειν, δυσκόλως τ' ἔχειν καὶ ὑπόπτως πρὸς τὸν Φίλιππον, ὥς ἀσεβῶν καὶ δεινῶν ὄντων τῶν πεπραγμένων,³⁸² καὶ οὔτε δικαίων οὔθ' ὑμῖν συμφερόντων, εἰς δὲ τὸ

- δικαστήριον εἰσελθόντας τὰς ὑπὲρ τούτων εὐθύνας δι-
κάζοντας, ὅρκον ὑπὲρ τῆς πόλεως ὁμωμοκότας, τὸν
ἐπάντων τῶν κακῶν αἴτιον, καὶ ὃν εἰλήφατ' ἐπ' αὐτο-
133 φώρῳ τοιαῦτα πεποιηκότα, τοῦτον ἀφεῖναι; καὶ τίς οὐ
δικαίως ἂν ὑμῖν ἐγκαλέσειε τῶν ἄλλων πολιτῶν, μᾶλλον
δ' ἀπάντων τῶν Ἑλλήνων, ὁρῶν Φιλίππῳ μὲν ὑμᾶς
ὀργιζομένους, ὃς ἐκ πολέμου ποιούμενος εἰρήνην, παρὰ
τῶν πωλούντων τὰς πράξεις ἐωνεῖτο, πρᾶγμα πολλὴν
συγγνώμην ἔχον διαπραττόμενος, τουτοῦ δ' ἀφιέντας,
ὃς τὰ ὑμέτερ' οὕτως αἰσχυρῶς ἀπέδοτο, τῶν νόμων τὰ
ἔσχατα ταττόντων ἐπιτίμια, ἐάν τις ταῦτα ποιῇ.
- 134 Τάχα τοίνυν καὶ τοιοῦτος ἦξει λόγος παρὰ τού-
των, ὡς ἀρχὴ γενήσεται πρὸς Φιλίππον ἔχθρας, εἰ τῶν
πρεσβευσάντων τὴν εἰρήνην καταψηφιεῖσθε. ἐγὼ δ', εἰ
τοῦτ' ἔστιν ἀληθές, οὐκ ἔχω σκοπούμενος εὐρεῖν ὃ τι
μεῖζον κατηγορήσω. εἰ γὰρ ὁ τῆς εἰρήνης χρήματ' ἀνα-
λώσας ὥστε τυχεῖν, οὗτος οὕτω γέρονεν φοβερός καὶ
μέγας, ὥστε τῶν ὅρκων καὶ τῶν δικαίων ἀμελήσαντας
ὑμᾶς, ἤδη τί Φιλίππῳ χαριεῖσθε σκοπεῖν, τί παθόντες
ἂν οἱ τούτων αἴτιοι τὴν προσήκουσαν δίκην δεδωκότες
135 εἶεν; οὐ μὴν ἀλλ' ὅτι καὶ φιλίας ἀρχὴ συμφερούσης
ὑμῖν μᾶλλον ἐκ τῶν εἰκότων γενήσεται, καὶ τοῦτ' οἶομαι
δείξειν. εὖ γὰρ εἰδέναι χρὴ τοῦθ' ὅτι οὐ καταφρονεῖ
Φίλιππος ὧ ἄνδρες Ἀθηναῖοι τῆς πόλεως τῆς ὑμετέ-
ρας, οὐδ' ἀχρηστοτέρους νομίσας Θηβαίων, ἐκείνους 383
εἴλετ' ἀνθ' ὑμῶν, ἀλλ' ὑπὸ τούτων ἐδιδάχθη καὶ ταῦτ'
ἤκουσεν, ἃ καὶ πρότερόν ποτ' εἶπον ἐγὼ πρὸς ὑμᾶς ἐν
136 τῷ δήμῳ καὶ τούτων οὐδεὶς ἀντεῖπεν, ὡς ὁ μὲν δῆμος
ἔστιν ἀσταθμητότατον πρᾶγμα τῶν πάντων καὶ ἀσυν-
θετώτατον, ὥσπερ θάλαττ' ἀκατάστατον, ὡς ἂν τύχη
κινούμενον. ὁ μὲν ἦλθεν, ὁ δ' ἀπῆλθεν· μέλει δ' οὐδενί

[τῶν κοινῶν], οὐδὲ μέμνηται. δεῖ δέ τινας φίλους
 ὑπάρχειν τοὺς ἕκαστα πράζοντας ἐν ὑμῖν αὐτῷ καὶ
 διοικήσοντας, οἷον αὐτὸς δὴ· κἄνπερ αὐτῷ τοῦτο κατα-
 σκευασθῇ, πᾶν ὃ τι ἂν βούληται παρ' ὑμῖν ῥαδίως
 137 διαπραξέται. εἰ μὲν οὖν ἤκουσεν οἶμαι τοὺς τότε ταῦτα
 πρὸς αὐτὸν εἰπόντας, παραχρῆμ' ὥς δεῦρ' ἐπανῆλθον
 ἀποτετυμπανισμένους, ἐποίησεν ἂν ταῦτό τῳ βασιλεῖ.
 τί δ' ἦν ὃ 'κεῖνος ἐποίησεν; ἐξαπατηθεὶς ὑπὸ Τιμαγό-
 ρου καὶ τετταράκοντα τάλανθ', ὥς λέγεται, δεδωκώς
 αὐτῷ, ἐπειδὴ παρ' ὑμῖν ἐπύθεται αὐτὸν τεθνεῶτα καὶ
 οὐδὲ τοῦ ζῆν ὄντα κύριον αὐτῷ βεβαιῶσαι, μὴ τί γ'
 ἂ 'κεῖνος τόθ' ἐπέσχετο πράξαι, ἔγνω τὴν τιμὴν οὐχὶ
 τῷ κυρίῳ τῶν πραγμάτων δεδωκώς. καὶ γάρ τοι πρῶ-
 τον μὲν Ἀμφίπολιν πάλιν ὑμετέραν δούλην κατέπεμψεν,
 ἣν τότε σύμμαχον αὐτοῦ καὶ φίλην ἔγραψεν· εἴτ' οὐδενὶ
 138 πῶποτ' ἔδωκε χρήματα τοῦ λοιποῦ. ταῦτό τοίνυν τοῦτ'
 ἂν ἐποίησε Φίλιππος, εἰ τινα τούτων εἶδε δίκην δόντα,
 καὶ νῦν, ἂν ἴδῃ, ποιήσει. ἐπειδὰν δ' ἀκούῃ λέγον-
 τας, εὐδοκιμοῦντας ἐν ὑμῖν, ἐτέρους κρίνοντας, τί καὶ
 ποιήσῃ; ζητῇ πόλλ' ἀναλίσκειν, ἐξὸν ἐλάττω, καὶ πάν- 384
 τας θεραπεύειν βούληται, δύ' ἢ τρεῖς ἐξόν; μαίνοιτο
 μέντ' αὖν. οὐδὲ γὰρ τὴν τῶν Θηβαίων πόλιν εἴλετο δη-
 μοσίᾳ ποιεῖν ὁ Φίλιππος εὔ, πολλοῦ γε καὶ δεῖ, ἀλλ'
 139 ὑπὸ τῶν πρέσβων ἐπείσθη. ὃν δὲ τρόπον, φράσω
 πρὸς ὑμᾶς. ἦκον ὥς αὐτὸν πρέσβεις ἐκ Θηβῶν, ὅτε
 περ καὶ παρ' ὑμῶν ἡμεῖς ἤμεν ἐκεῖ. ἰούτοις χρήματ'
 ἐκεῖνος ἐβούλετο δοῦναι, καὶ πάνν γ' ὥς ἔφασαν πολλὰ.
 οὐκ ἐδέξαντ' οὐδ' ἔλαβον ταῦθ' οἱ τῶν Θηβαίων πρέ-
 σβεις. μετὰ ταῦτ' ἐν θυσίᾳ τινὶ [καὶ δαίπνῳ] πίνων
 καὶ φιλανθρωπευόμενος πρὸς αὐτοὺς ὁ Φίλιππος, ἄλλα
 τε δὴ πόλλ', οἷον αἰχμάλωτα καὶ τοιαῦτα, καὶ τελευτῶν

ἐκπώματ' ἀργυρᾷ καὶ χρυσᾷ προὔπινεν αὐτοῖς. πάντα
 ταῦτ' ἐκεῖνοι διεωθοῦντο καὶ οὐδαμῇ προῖενθ' ἑαυτούς.
 140 τελευτῶν δὲ Φίλων, εἰς τῶν πρέσβων, εἶπεν ὧ ἄνδρες
 Ἀθηναῖοι λόγον οὐχ ὑπὲρ Θηβαίων ἀλλ' ὑπὲρ ὑμῶν
 ἄξιον εἰρῆσθαι. ἔφη γὰρ τὸν Φίλιππον ὁρῶν καὶ με-
 γαλοψύχως καὶ φιλανθρωπῶς ἔχοντα πρὸς αὐτούς, ἤδε-
 σθαι καὶ χαίρειν· αὐτοὶ μὲν οὖν ὑπάρχειν αὐτῷ φίλοι
 καὶ ξένοι καὶ ἔνευ τῶν δώρων τούτων, εἰς δὲ τὰ τῆς
 πόλεως πράγματ', ἐν οἷς ἦν τότε, τὴν φιλανθρωπίαν
 αὐτὸν ἡξίουν ταύτην προσθέντα, ἄξιόν τι καὶ αὐτοῦ
 καὶ τῶν Θηβαίων προᾶξαι, καὶ ὕλην τε τὴν πόλιν οὕτω
 141 καὶ σφεῖς ὡμολόγουν ὑπάρξειν αὐτῷ. καὶ γὰρ τοι σκέ-
 ψασθε τί τοῖς Θηβαίοις γέγον' ἐκ τούτων καὶ τί συμ-
 βέβηκε, καὶ θεάσασθ' ἐπ' αὐτῆς τῆς ἀληθείας, ἡλίκον
 ἐστὶ τὸ μὴ πωλεῖν τὰ τῆς πόλεως. πρῶτον μὲν τοίνυν
 εἰρήνην γέγον' αὐτοῖς, πονοῦσι καὶ ταλαιπωρουμένοις
 ἤδη τῷ πολέμῳ καὶ ἡττωμένοις, εἴτα τῶν ἐχθρῶν Φω-
 385 κέων ἔρδην ὀλεθρὸς καὶ ὄλων τῶν τειχῶν καὶ τῶν
 πόλεων ἀναίρεσις. ἄρα καὶ μόνα ταῦτα; οὐ μὰ Δί',
 ἀλλ' ἔτι πρὸς τούτοις Ὀρχομενὸς, Κορώνεια, Κορσιά,
 τὸ Τιλφωσαῖον, τῆς τῶν Φωκέων χώρας ὁπόσῃν βού-
 142 λονται. τοῖς μὲν Θηβαίοις ταῦτ' ἐκ τῆς εἰρήνης γέ-
 γονεν, ὧν οὐδ' ἂν ἠϋξάντο δήπου μείζονα· τοῖς δὲ
 πρέσβεσι τοῖς τῶν Θηβαίων τί; οὐδὲν πλὴν τὸ τούτων
 αἰτίοις γεγενῆσθαι τῇ πατρίδι, τοῦτο δ' ὧ ἄνδρες Ἀθη-
 ναῖοι καλὸν καὶ σεμνὸν εἰς ἀρετῆς λόγον καὶ δόξης,
 ἣν οὗτοι χρημάτων ἀπέδοντο. ἀντιθῶμεν δὴ τί τῇ
 τῶν Ἀθηναίων πόλει γέγον' ἐκ τῆς εἰρήνης, καὶ τί
 τοῖς πρέσβεσι τοῖς τῶν Ἀθηναίων, καὶ θεωρεῖτ' εἰ
 143 παραπλήσια τῇ πόλει καὶ τούτοις αὐτοῖς. τῇ πόλει μὲν
 τοίνυν, ἀφεστηκέναι μὲν ἀπάντων καὶ τῶν κτημάτων

καὶ τῶν συμμάχων, ὁμωμοκέναι δὲ Φιλίππῳ, κἂν ἄλλος
 τις ἦν ποτ' ἐπ' αὐτὰ βουλόμενος σφῶζειν, ὑμᾶς καλύ-
 σειν, καὶ τὸν μὲν ὑμῖν βουλόμενον παραδοῦναι, ἐχθρὸν
 144 ἡγήσεσθαι καὶ πολέμιον, τὸν δ' ἀπεστερηκότα σύμ-
 μαχον καὶ φίλον. ταῦτα γὰρ ἔσθ' ἃ συνεῖπε μὲν
 Αἰσχίνης οὐτοσί, ἔγραψε δ' ὁ τούτου συνεργὸς Φιλο-
 κράτης· καὶ κρατοῦντος ἐμοῦ τὴν προτέραν ἡμέραν, καὶ
 πεπεικότος ὑμᾶς τὸ τῶν συμμάχων δόγμα κυρῶσαι καὶ
 καλέσαι τοὺς πρέσβεις τοὺς τοῦ Φιλίππου, ἐκκρούσας
 οὗτος εἰς τὴν ὑστεραίαν, τὴν Φιλοκράτους γνώμην
 ἐπεισεν ἐλέσθαι, ἐν ἧ καὶ ταῦτα καὶ πόλλ' ἔτι τούτων
 145 δεινότερ' ἐστὶ γεγραμμένα. τῇ μὲν δὴ πόλει ταῦτ' ἐκ
 τῆς εἰρήνης γέγονεν, ὧν οὐδ' εὗρεῖν αἰσχίῳ ῥάδιον· 386
 τοῖς δὲ πρέσβεσιν τί τοῖς ταῦτα πράξασιν; τὰ μὲν
 ἄλλα σιωπῶ πάνθ', ὅσ' ἑωρᾶθ' ὑμεῖς, οἰκίας ξύλα πυ-
 ροὺς, ἀλλ' ἐν τῇ τῶν ἀπολωλότων συμμάχων χώρα
 κτήματα καὶ γεωργίαι παμπληθεῖς, Φιλοκράτει μὲν τά-
 λαντον ἔχουσαι πρόσοδον, τούτῳ δ' Αἰσχίνῃ τριάκοντα
 146 μναῖς. καίτοι πῶς οὐ δεινὸν ὧ ἄνδρες Ἀθηναῖοι καὶ
 σχέτλιον, τὰς τῶν ὑμετέρων συμμάχων συμφορὰς προσ-
 ὀδους τοῖς πρέσβεσι τοῖς ὑμετέροις γεγενῆσθαι, καὶ
 τὴν αὐτὴν εἰρήνην τῇ μὲν ἐκπεμψάσῃ πόλει τῶν μὲν
 συμμάχων ὕλεθρον, τῶν δὲ κτημάτων ἀπόστασιν, ἀντὶ
 δὲ δόξης αἰσχύνῃν γεγενῆσθαι, τῶν δὲ πρέσβεων τοῖς
 κατὰ τῆς πόλεως ταῦτα πράξασι, προσόδους εὐπορίας
 κτήματα πλοῦτον ἀντὶ τῶν ἐσχάτων ἀποριῶν εἰργάσθαι;
 ἀλλὰ μὴν ὅτι ταῦτ' ἀληθῆ λέγω, κάλει μοι τοὺς Ὀλυν-
 θίων μάρτυρας.

ΜΑΡΤΥΡΕΣ.

147 Οὐ τοίνυν θαυμάσαιμ' ἂν εἰ καὶ τοιοῦτό τι τολ-
 μήσειε λέγειν, ὥς οὐκ ἦν καλὴν οὐδ' οἶαν ἡξιῶν ἐγὼ

τὴν εἰρήνην ποιήσασθαι, κακῶς τῷ πολέμῳ τῶν στρατηγῶν κεχρημένων. ἂν δὴ ταῦτα λέγῃ, πρὸς θεῶν ἐρωτήσας· αὐτὸν μεμνημένοι, πότερ' ἐξ ἐτέρας ὥχετο πρεσβέων πόλεως, ἢ ταύτης [αὐτῆς]. εἰ μὲν γὰρ ἐξ ἐτέρας, ἦν κεκρατηκέναι τε τῷ πολέμῳ φήσῃ καὶ χρηστοὺς ἔχειν στρατηγούς, εἰκότως χρήματ' εἴληφεν· εἰ δ' ἐκ τῆς αὐτῆς, τίνος εἵνεκ' ἐφ' οἷς ἡ πέμψασα πόλις τῶν αὐτῆς ἀπέστη, ἐπὶ τούτοις οὗτος δωρειὰς προσλαβὼν φαίνεται; τῶν γὰρ αὐτῶν ἔδει τὴν τε πέμψασαν³⁸⁷ πόλιν τυγχάνειν καὶ τοὺς ἐκ ταύτης πρέσβεις, εἴπερ 148τι τῶν δικαίων ἐρίγνέτο. ἔτι τοίνυν ἀκχεῖνο σκέψασθ' ὧ ἄνδρες δικασταί. πότερ' οἴεσθε πλέον Φωκέας Θηβαίων, ἢ Φίλιππον ὑμῶν κρατεῖν τῷ πολέμῳ; ἐγὼ μὲν γὰρ οἶδ' ὅτι Φωκεῖς Θηβαίων. εἶχόν γ' Ὀρχομενὸν καὶ Κορώνειαν καὶ τὸ Τιλφωσαῖον, καὶ τοὺς ἐν Νέωσιν ἀπειλήφεσαν αὐτῶν, καὶ ἐβδομήκοντα καὶ διακοσίους ἀπεκτόνεσαν ἐπὶ τῷ Ἡδυλείῳ, καὶ τρόπαιον εἰστήκει, καὶ ἱποκράτον, καὶ κακῶν Ἰλιάς περιειστήκει Θη- 149βαίους. ὑμῖν δὲ τοιοῦτο μὲν οὐτ' ἦν μήτε γένοιτο τοῦ λοιποῦ, τοῦτο δ' ἦν τὸ δεινότατον τοῦ πρὸς Φίλιππον πολέμου, οὐκ ἐδύνασθε κακῶς ἡλίκ' ἐβούλεσθε ποιεῖν ἐκεῖνον· τοῦ δὲ μὴ πάσχειν αὐτοὶ πᾶσαν ἄδειαν ἤγετε. τί ποτ' οὖν ἐκ τῆς αὐτῆς εἰρήνης τοῖς μὲν Θηβαίοις, τοῖς τοσοῦτο κρατουμένοις τῷ πολέμῳ, καὶ τὰ ἑαυτῶν κομίσασθαι καὶ τὰ τῶν ἐχθρῶν προσλαβεῖν γέγονε, τοῖς δ' Ἀθηναίοις ὑμῖν, καὶ ἂ τῷ πολέμῳ διεσφάζετο, ταῦτ' ἐπὶ τῆς εἰρήνης ἀπολωλεκέναι; ὅτι τὰ κεῖνων μὲν οὐκ ἀπέδονθ' οἱ πρέσβεις, τὰ δ' ὑμέτερ' οὗτοι πεπρακάσιν. ἀλλὰ νῆ Δία τοὺς συμμάχους ἀπειρηκέναι φήσῃ τῷ πολέμῳ. ὅτι γὰρ ταῦθ' οὕτω πέπρακται, καὶ ἐκ τῶν ἐπιλοιπῶν ἔτι μᾶλλον εἴσεσθε.

150 Ἐπειδὴ γὰρ ἡ μὲν εἰρήνην τέλος εἶχεν αὕτη, ἡ τοῦ
 Φιλοκράτους, ἣ συνεῖπεν οὗτος, οἱ δὲ πρόεσβεις ἀπὴρ-
 κεσαν οἱ τοῦ Φιλίππου λαβόντες τοὺς ὅρκους (καὶ μέχρι388
 τούτου γ' οὐδὲν ἀνῆκεστον ἦν τῶν πεπραγμένων, ἀλλ'
 αἰσχροὶ μὲν ἡ εἰρήνη καὶ ἀναξία τῆς πόλεως, ἀντὶ δὲ
 τούτων δὴ τὰ θανατάσι' ἡμῖν ἀγάθ' ἤμελλεν ἔσεσθαι),
 ἡξίου [ὕμᾱς] ἐγὼ καὶ τούτοις ἔλεγον, πλεῖν τὴν ταχί-
 στην ἐφ' Ἑλλησπόντου, καὶ μὴ προέσθαι μηδ' ἑᾶσαι
 κατασχεῖν Φίλιππον ἐν τῷ μεταξὺ χρόνῳ τῶν ἐκεῖ
 151τι χωρίων. ἥδειν γὰρ ἀκριβῶς ὅτι πάνθ' ὅσ' ἂν
 ἐκ πολέμου γιγνομένης εἰρήνης προεθῇ, ταῦτα τοῖς
 ἀμελήσασιν ἀπόλλυται· οὐδεὶς γὰρ πάποθ' ὑπὲρ τῶν
 ὅλων πεισθεὶς εἰρήνην ἄγειν, ὑπὲρ τῶν ἐγκαταλειφθέν-
 των ἐξ ἀρχῆς ἠθέλησεν πολεμεῖν, ἀλλὰ ταῦθ' οἱ προ-
 λαβόντες ἔχουσιν. χωρὶς δὲ τούτων δυοῖν χρησίμοιν
 οὐ διαμαρτήσεσθαι τὴν πόλιν ἡγοῦμένην πλευσάντων
 ἡμῶν· ἡ γὰρ παρόντων καὶ κατὰ τὸ ψήφισμ' αὐτὸν
 ὀρκωσάντων, ἃ μὲν εἰλήφει τῆς πόλεως, ἀποδώσειν,
 152τῶν δὲ λοιπῶν ἀφ' ἑξέσθαι, ἢ μὴ ποιοῦντος ταῦτ' ἀπαγγε-
 λεῖν ἡμᾶς εὐθέως δεῦρο, ὥστ' ἐν ἐκείνοις τοῖς πόροισι
 καὶ ἐλάττωσι τὴν πλεονεξίαν καὶ τὴν ἀπιστίαν ἰδόντας
 ὑμᾶς, περὶ τῶνδε τῶν ἐγγύς καὶ μειζύων, λέγω δὲ
 Φωκέων καὶ Πυλῶν, οὐ προήσεσθαι· μὴ προλαβόντος
 δ' ἐκείνου ταῦτα μηδ' ὑμῶν ἑξαπατηθέντων, ἅπαντ'
 ἐν ἀσφαλεῖ τὰ πράγματ' ἔσεσθαι, καὶ παρ' ἐκόντος
 153ὑπάρξειν αὐτοῦ τὰ δίκαια. καὶ ταῦτ' εἰκότως οὕτως
 ὑπελάμβανον ἔξειν. εἰ γὰρ ἦσαν, ὥς ἦσαν τότε, Φω-
 κεῖς σῶοι καὶ Πύλας εἶχον, ἐκεῖνος μὲν ὑμῖν οὐδὲν ἂν
 εἴχ' ἀνατείνασθαι φοβερόν, δι' ὃ τῶν δικαίων ἂν τι389
 παρείδετε· οὔτε γὰρ κατὰ γῆν παρελθὼν οὔτε ναυδὶ
 κρατήσας εἰς τὴν Ἀττικὴν ἤξειν ἑμελλεν· ὑμεῖς δ' ἐκείνου

παραχοῇμ', εἰ μὴ τὰ δίκαια ποιοίῃ, κλείσειν τὰ ἐμπόρια, καὶ χρημάτων τ' ἐν σπάνει καὶ τῶν ἄλλων ἐν πολιορκίᾳ πάλιν αὐτὸν καταστήσειν, ὥστ' ἐκεῖνος ὁ δουλεύων ἐμελλεν ἔσεσθαι τοῖς ἀπὸ τῆς εἰρήνης λυσιτελοῦσιν, 1540 ὅχ ὑμεῖς. καὶ ταῦθ' ὅτι οὐκ ἐπὶ τοῖς συμβεβηκόσι νυνὶ πλάττομαι καὶ προσποιοῦμαι, ἀλλὰ τότε εὐθὺς ἐγνώκειν καὶ προεωρώμην ὑπὲρ ὑμῶν καὶ τούτοις ἔλεγον, ἐκεῖθεν εἴσεσθε. ἐπειδὴ γὰρ ἐκκλησίᾳ μὲν οὐκέτ' ἦν ὑπόλοιπος οὐδεμία, διὰ τὸ προκατακεχρησθαι, οὗτοι δ' οὐκ ἀπῆσαν ἀλλ' αὐτοῦ διέτριβον, γράφω ψήφισμα βουλευόν, τὴν βουλὴν ποιήσαντος τοῦ δήμου κυρίαν, ἀπιέναι τοὺς πρέσβεις τὴν ταχίστην, τὸν δὲ στρατηγὸν Πρόξενον κομίζειν αὐτοὺς ἐπὶ τοὺς τόπους, ἐν οἷς ἂν ὄντα Φίλιππον πυνθάνηται, γράψας ὥσπερ νῦν λέγω, τοῖς ῥήμασιν οὕτως ἄντικρυς. Καί μοι λέγε τοῦτο τὸ ψήφισμα λαβών.

ΨΗΦΙΣΜΑ.

155 Ἐνθὲνδε μὲν τοίνυν αὐτοὺς ἐξήγαγον οὕτως ἄκοντας, ὡς καθαρώς οἷς μετὰ ταῦτ' ἐποίουν εἴσεσθε. ἐπειδὴ δ' ἀφικόμεθ' εἰς Ὠρεὸν καὶ συνεμείξαμεν τῷ Προξένῳ, ἀμελήσαντες οὗτοι τοῦ πλεῖν καὶ τὰ προστεταγμένα πράττειν, ἐπορεύοντο κύκλῳ, καὶ πρὶν εἰς Μακεδονίαν ἐλθεῖν, τρεῖς καὶ εἴκοσιν ἡμέρας ἀνηλώσαμεν· τὰς δ' ἄλλας πάσας καθήμεθ' ἐν Πέλλῃ, πρὶν Φίλιπ-390 πον ἐλθεῖν, σὺν αἷς ἐπορεύθημεν δημοῦ πεντήκονθ' 156 ὄλας. ἐν δὲ τούτῳ Δορίσκον, Θράκην, τὰπὶ τειχῶν, Ἰερὸν ὄρος, πάντα τὰ πράγματα, ἐν εἰρήνῃ καὶ σπουδαῖς ἤρει καὶ διωκεῖθ' ὁ Φίλιππος, πολλὰ λέγοντος ἐμοῦ καὶ θρυλοῦντος αἰεί, τὸ μὲν πρῶτον ὡς ἂν εἰς κοινὸν γνώμην ἀποφαινομένου, μετὰ ταῦτα δ' ὡς ἀγνοοῦντας διδάσκοντος, τελευτῶντος δ' ὡς ἂν πρὸς πεπρα-

κότας αὐτοὺς κἀνοσιωτάτους ἀνθρώπους οὐδὲν ἵπο-
 157 στελλομένον. ὁ δὲ τούτοις ἀντιλέγων φανερώς καὶ
 ἄπασιν ἐναντιούμενος, οἷς ἔλεγον μὲν ἐγὼ, ἐψήφιστο
 δ' ὑφ' ὑμῶν, οὗτος ἦν. εἰ δὲ καὶ πᾶσιν ἤρεσκεν ταῦτα
 τοῖς ἄλλοις πρέσβεσιν, αὐτίκ' εἵσεσθε. ἐγὼ μὲν γὰρ
 οὐδὲν πω λέγω περὶ οὐδενὸς οὐδ' αἰτιῶμαι, οὐδ' ἀναγκα-
 σθέντ' αὐτῶν οὐδένα δεῖ δοκεῖν χρηστὸν εἶναι τήμερον,
 ἀλλὰ δι' αὐτὸν καὶ τὸ μὴ κεκοινωνηκέναι τῶν ἀδικη-
 μάτων. ὅτι μὲν γὰρ αἰσχρὰ καὶ δεινὰ καὶ οὐ προῖκα
 πεπραγμένα, πάντες ὑμεῖς ἐοράκατε· οὔτινες δ' οἱ τού-
 των μετεσχηκότες, αὐτὸ δηλώσει.

158 Ἀλλὰ νῆ Δί' ἐν τούτῳ τῷ χρόνῳ τοὺς ὄρκους
 ἔλαβον παρὰ τῶν συμμάχων, ἢ τᾶλλ' ἃ προσῆκεν ἐποίη-
 σαν. πολλοῦ γε καὶ δεῖ, ἀλλὰ τρεῖς μῆνας ὅλους ἀπο-
 δημήσαντες, καὶ χιλίας λαβόντες δραχμὰς ἐφόδιον παρ'
 ὑμῶν, παρ' οὐδαιᾶς πόλεως, οὐθ' ὅτ' ἐκείσ' ἐπορεύοντ'
 οὐθ' ὅτ' ἐκεῖθεν δεῦρο, τοὺς ὄρκους ἔλαβον, ἀλλ' ἐν
 τῷ πανδοκείῳ τῷ πρὸ τοῦ Διοσκορείου (εἰ τις ὑμῶν
 εἰς Φερὰς ἀφίεται, οἷδ' ὃ λέγω), ἐνταῦθ' ἐγίγνονθ' οἱ
 ὄρκοι, ὅτε δεῦρ' ἤδη τὸ στρατεύμ' ἄγων ἐβάδιζε Φί-
 λιππος, αἰσχυρῶς ἄνδρες Ἀθηναῖοι καὶ ἀναξίως ὑμῶν. 391

159 καίτοι τοῦτο Φίλιππος ἀπάντων ἂν ἐτιμήσατο πλεί-
 στου τοῦτον τὸν τρόπον πραχθῆναι. τήν τε γὰρ εἰρή-
 νην οὐχὶ δυνηθέντων ὥς ἐπεχείρησαν οὗτοι, „πλήν
 Ἀλέων καὶ Φωκέων“, γράψαι, ἀλλ' ἀναγκασθέντος ὑφ'
 ὑμῶν τοῦ Φιλοκράτους ταῦτ' ἀπαλεῖψαι, γράψαι δ' ἄν-
 τικρος, „Ἀθηναίοις καὶ τοῖς Ἀθηναίων συμμάχοις“,
 οὐκ ἐβούλετο τοῦτον ὁμωμοκέναι τὸν ὄρκον οὐδένα
 τῶν αὐτοῦ συμμάχων (οὐ γὰρ αὐτῷ συστρατεύσειν ἐφ'
 ἃ νῦν ἔχει τῶν ὑμετέρων ἐμελλον, ἀλλ' ἔξειν πρόφασιν
 160 τοὺς ὄρκους, οὔτε μάρτυρας γενέσθαι τῶν ὑποσχέσεων,

ἐφ' αἷς εὐρίσκετο τὴν εἰρήνην, οὐδὲ τοῦτο δειχθῆναι
 παῖσιν, ὅτι οὐκ ἔρ' ἡ πόλις ἡ τῶν Ἀθηναίων ἡττητο
 τῷ πολέμῳ, ἀλλὰ Φίλιππός ἐστιν ὁ τῆς εἰρήνης ἐπιθυ-
 μῶν καὶ ὁ πόλλ' ὑπισχνούμενος τοῖς Ἀθηναίοις ὥστε
 τυχεῖν [τῆς εἰρήνης]. ἵνα δὴ μὴ γένοιτο ταῦθ' ἃ λέγω
 φανερά, διὰ ταῦτ' οὐδαμῶς ὤετο δεῖν τούτους βαδί-
 ζειν. οὗτοι δ' ἐχαρίζοντο πάντα, ἐνδεικνύμενοι καὶ
 161 ὑπερκολακεύοντες ἐκείνους. καίτοι ταῦθ' ὅταν ἐξελέγ-
 χωνται πάντα, τοὺς χρόνους ἀνηλωκότες, τὰν Θράκη
 προειμένους, μηδὲν ὦν ἐψηφίσασθε πεποιηκότες μηδ'
 ὦν συμφέρον ἦν, τὰ ψευδῇ δεῦρ' ἀπηγγελκότες, πῶς
 ἔνεστι παρ' εὖ φρονοῦσι δικασταῖς καὶ βουλομένοις
 εὐορκεῖν τούτῳ σῶζεσθαι; ἀλλὰ μὴν ὅτι ταῦτ' ἀληθῆ
 λέγω, λέγε πρῶτον μὲν τὸ ψήφισμα, ὡς ὀρκοῦν προσῆ-
 κεν ἡμῖν, εἴτα τὴν ἐπιστολὴν τὴν τοῦ Φιλίππου, εἴτα
 τὸ Φιλοκράτους ψήφισμα καὶ τὸ τοῦ δήμου.

ΨΗΦΙΣΜΑ. ΕΠΙΣΤΟΛΗ. ΨΗΦΙΣΜΑΤΑ.

392

162 Καὶ μὴν ὅτι τὸν Φίλιππον ἐν Ἑλλησπόντῳ κατε-
 λάβομεν ἂν, εἴ τις ἐπέιθετό μοι καὶ τὰ προστεταγμέν'
 ὑφ' ὑμῶν ἐποίει κατὰ τὰ ψηφίσματα, κάλει τοὺς ἐκεῖ
 παρόντας μάρτυρας.

ΜΑΡΤΥΡΕΣ.

Λέγε δὴ καὶ τὴν ἑτέραν μαρτυρίαν, ἃ πρὸς Εὐκλεί-
 δην ὕστερον ἐλθόντα τοντονί, ἀπεκρίνατο Φίλιππος.

ΜΑΡΤΥΡΙΑ.

163 Ὅτι τοίνυν οὐδ' ἄρνησίς ἐστιν αὐτοῖς τὸ μὴ ταῦθ'
 ὑπὲρ Φιλίππου πράττειν, ἀκούσατέ μου. ὅτε γὰρ τὴν
 προτέραν ἀπήρομεν πρεσβείαν τὴν περὶ τῆς εἰρήνης,

κήρυχ' ὑμεῖς προαπεστείλατε, ὅστις ἡμῖν σπείσεται. τότε μὲν τοίνυν, ὡς τάχιστ' εἰς Ὀρεὸν ἦλθοι, οὐκ ἀνέμειναν τὸν κήρυκα, οὐδ' ἐποίησαν χρόνον, Ἄλου δὲ πολιορκουμένου, διέπλευσαν εἰς τοῦτον, καὶ πάλιν ἐντεῦθεν πρὸς Παρμενίωνα τὸν πολιορκοῦντ' ἐξελθόντες, ἀπῆραν διὰ τοῦ πολεμίου στρατεύματος εἰς Παργασάς, καὶ προϊόντες ἀπήντων ἐν Λαρίσῃ τῷ κήρυκι· τοσαύτῃ σπουδῇ
 164 καὶ προθυμίᾳ τότε ἔχώρουν. ἐπειδὴ δ' εἰρήνη μὲν ἦν, ἅπαντα δ' ἀσφάλει' ἰέναι καὶ πρόσταγμα παρ' ὑμῶν σπεύδειν, τηρικαυτ' οὐτ' ἐπείγασθαι βαδίζουσιν οὔτε πλεῖν αὐτοῖς ἐπῆει. τί δήποτε; ὅτι τότε μὲν τὸ τὴν εἰρήνην ὡς τάχιστα γενέσθαι, τοῦτ' ἦν ὑπὲρ Φιλίππου, νῦν δ' ὡς πλεῖστον τὸν μεταξὺ χρόνον διατριφθῆναι
 165 τοῦ τοὺς ὅρκους ἀπολαβεῖν. ἀλλὰ μὴν ὅτι καὶ ταῦτ' 39· ἀληθῇ λέγω, λαβὲ καὶ ταύτην τὴν μαρτυρίαν.

ΜΑΡΤΥΡΙΑ.

Ἔστιν οὖν ὅπως ἂν μᾶλλον ἄνθρωποι πάνθ' ὑπὲρ Φιλίππου πράττοντες ἐξελεγχθεῖεν, ἢ τὴν αὐτὴν ὁδόν, ἥνικα μὲν σπεύδειν ὑπὲρ ὑμῶν ἔδει, καθήμενοι, ὅτε δ' οὐδὲ βαδίζειν προσῆκε πρὶν ἐλθεῖν τὸν κήρυκ', ἐπειγόμενοι;
 166 Ὅν τοίνυν χρόνον ἤμεν ἐκεῖ καὶ καθήμεθ' ἐν Πέλλῃ, σκέψασθε τί πράττειν ἕκαστος ἡμῶν προείλετο. ἐγὼ μὲν τοίνυν τοὺς αἰχμαλώτους ἀνασώζειν καὶ ζητεῖν, καὶ παρ' ἐμαυτοῦ τε χρήματ' ἀναλίσκειν, καὶ Φίλιππον ἀξιοῦν, ὧν ἡμῖν ἐδίδου ξενίων, τούτους λύσασθαι· οὗτος δὲ αὐτίκ' ἀκούσεσθε τί ποιῶν διετέλεσεν. τί οὖν ἦν τοῦτο, τὸ κοινῇ χρήμαθ' ἡμῖν τὸν Φίλιππον διδόναι;
 167 τίνα μὴδὲ τοῦτ' ἐγνοῆτε. ἐκεῖνος ἡμᾶς διεκωδώνισ' ἅπαντας. τίνα τρόπον; προσπέμπων ἰδίᾳ καὶ πολὺ γ'

ὧ ἄνδρες Ἀθηναῖοι διδοὺς χρυσίον. ὥς δ' ἐπετιύγχαν' ὁτουδήποτε (οὐ γὰρ ἐμέ γ' εἰπεῖν ἐμαυτὸν δεῖ, ἀλλὰ τὰ ἔργα καὶ τὰ πεπραγμέν' αὐτὰ δηλώσει), τὰ κοινῇ δοθέντα πάντας ἡγεῖτ' εὐήθως λήψεσθαι· ἀσφάλειαν οὖν ἔσεσθαι τοῖς ἰδία πεπρακόσιν αὐτούς, εἰ καὶ κατὰ μικρὸν τοῦ λαβεῖν κοινῇ πάντες μετάσχοιμεν. διὰ ταῦτ' 168 ἐδίδοδο, ξένια δὴ πρόφασιν. ἐπειδὴ δ' ἐκώλυσ' ἐργά, πάλιν προσδιενείμανθ' οὗτοι. τῷ Φιλίππῳ δ', ἐπειδὴ ταῦτ' εἰς τοὺς αἰχμαλώτους ἡξίουσιν αὐτὸν ἀναλίσκειν ἐγώ, οὔτε κατεπιεῖν τούτων εἶχε καλῶς, οὐδ' εἰπεῖν ὅτι „ἀλλ' ἔχουσιν ὁ δεῖνα καὶ ὁ δεῖνα“, οὔτε φυνγεῖν τὰνάλωμα· ὡμολόγησε μὲν δὴ, διεκρούσατο δ' εἰς τὰ 394 Παναθήναια φήσας ἀποπέμψειν. λέγε τὴν μαρτυρίαν τὴν Ἀπολλοφάνους, εἴτα τὴν τῶν ἄλλων τῶν παρόντων.

ΜΑΡΤΥΡΙΑ.

169 Φέρε δὴ καὶ ὅσους αὐτὸς ἐλυσάμην τῶν αἰχμαλώτων εἶπω πρὸς ὑμᾶς. ἐν ὧ γὰρ οὐχὶ παρόντος πω Φιλίππου διετρίβομεν ἐν Πέλλῃ, ἔνιοι τῶν ἡλωκότων, ὅσοι περ ἦσαν ἐξηγγυημένοι, ἐπιστοῦντες, ὥς ἐμοὶ δοκεῖ, μὴ δυνήσεσθαι με ταῦτα πεῖσαι τὸν Φίλιππον, ἐαυτοὺς ἔφασαν βούλεσθαι λύσασθαι καὶ μηδεμίαν τούτου χάριν ἔχειν τῷ Φιλίππῳ, κἀδανείζοντο, ὁ μὲν τρεῖς μνᾶς, ὁ δὲ πέντε, οἱ δ' ὅπως συνέβαινεν ἐκάστῳ τὰ 170 λύτρα. ἐπειδὴ τοίνυν ὡμολόγησ' ὁ Φίλιππος τοὺς λοιποὺς λύσεσθαι, συγκαλέσας ἐγὼ τούτους οἷς αὐτὸς ἔχρησα τὰργύριον, καὶ τὰ πεπραγμέν' ὑπομνήσας, ἵνα μὴ δοκοῖεν ἑλάττον ἔχειν ἐπειχθέντες, μηδ' ἐκ τῶν ἰδίων λελυτρωσθαι πένητες ἄνθρωποι, τῶν ἄλλων ὑπὸ τοῦ Φιλίππου προσδοκωμένων ἀφεθήσεσθαι, ἔδωκα δωρεῖαν τὰ λύτρα. Καὶ ὅτι ταῦτ' ἀληθὴ λέγω, λέγε ταύτας τὰς μαρτυρίας.

ΜΑΡΤΥΡΙΑΙ.

- 171 "Ὅσα μὲν τοίνυν ἀφῆκα χρήματα καὶ δωρεῖαν ἔδωκα τοῖς ἀτυχήσασιν τῶν πολιτῶν, ταῦτ' ἔστιν. ὅταν δ' οὗτος ἀντίκα δὴ λέγῃ πρὸς ὑμᾶς „τί δῆποθ' ὥς φῆς ὦ Δημόσθενες, ἀπὸ τοῦ συνειπεῖν ἐμὲ Φιλοκράτει γνοῦς οὐδὲν ἡμᾶς ὑγίης πράττοντας, τὴν μετὰ ταῦτα πρεσβείαν τὴν ἐπὶ τοὺς ὕρκους συνεπρέσβευσας πάλιν καὶ 395 οὐκ ἐξωμόσω;“ ταῦτα μέμνησθε, ὅτι τούτοις ὡμολογῆκειν, οὓς ἐλυσάμην, καὶ κομιεῖν λύτρα καὶ σώσειν 172 εἰς δύναμιν. δεινὸν οὖν ψεύσασθαι καὶ προσέσθαι δυστυχοῦντας ἀνθρώπους πολίτας· ἰδίᾳ δ', ἐξομοσάμενον, οὐτ' αὖ καλὸν οὐτ' ἀσφαλὲς ἦν ἐκεῖσε πλανᾶσθαι· ἐπεὶ εἰ μὴ διὰ τὸ τούτους βούλεσθαι σῶσαι, ἐξώλης ἀπολοίμην καὶ προώλης, εἰ προσλαβὼν γ' ἂν ἀργύριον πάνυ πολὺ, μετὰ τούτων ἐπρέσβευσα. σημεῖον δέ· ἐπὶ γὰρ τὴν τρίτην πρεσβείαν δὶς με χειροτονησάντων ὑμῶν δις ἐξωμοσάμην. καὶ παρ' αὐτὴν τὴν ἀποδημίαν πάντα 173 τάναντί' ἔπραττον· ὧν μὲν τοίνυν αὐτοκράτωρ ἦν ἐγὼ κατὰ τὴν πρεσβείαν, τοῦτον ἔσχε τὸν τρόπον ὑμῖν· ἀλλ' οὗτοι πλείους ὄντες ἐνίκων τὰ πολλὰ. καίτοι καὶ τᾷλλ' ἂν ἅπαντ' ἀκολουθῶς τούτοις ἐπέπρακτο, εἴ τις ἐπέθετό μοι. οὐ γὰρ ἔγωγ' οὕτως ἄθλιος οὐδ' ἄφρων, ὥστε χρήματα μὲν διδόναι, λαμβάνοντας ὀρῶν ἐτέρους, ὑπὲρ τῆς πρὸς ὑμᾶς φιλοτιμίας, ἃ δ' ἄνευ μὲν δαπάνης οἶά τ' ἦνπραχθῆναι, πολλῶ δὲ μεῖζονας εἶχεν ὠφελείας πάσῃ τῇ πόλει, ταῦτ' οὐκ ἐβουλόμην γίνεσθαι. καὶ σφόδρα γ' ὦ ἄνδρες Ἀθηναῖοι· ἀλλ' οἶμαι περιῆσαν οὗτοί μου.
- 174 Φέρε δὴ, τί τούτῳ πέπρακται παρὰ ταῦτα καὶ τί τῷ Φιλοκράτει θεάσασθε· παρ' ἄλληλα γὰρ ἔσται φα-

νερώτερα. πρῶτον μὲν τοίνυν Φωκέας ἐκσπόνδους καὶ Ἀλέας ἀπέφηναν καὶ Κερσοβλέπτην, παρὰ τὸ ψήφισμα καὶ τὰ πρὸς ὑμᾶς εἰρημένα· εἴτα τὸ ψήφισμ' ἐπεχειρήσαν κινεῖν καὶ μεταίρειν, ἐφ' ᾧ πρεσβεύοντες ἤκομεν· εἴτα Καρδιανοὺς Φιλίππῳ συμμάχους ἐνέγραψαν.³⁹⁶ καὶ τὴν μὲν γραφεῖσαν ἐπιστολὴν ὑπ' ἐμοῦ πρὸς ὑμᾶς, ἀπεψηφίσαντο μὴ πέμπειν, αὐτοὶ δ' οὐδ' ὅτιοῦν ὕγιες
 175 γράψαντες ἐπεμψαν. εἴθ' ὁ γενναῖος οὐτοσί, ἐμὲ μὲν τὸν δῆμον ἔφη τὸν ὑμέτερον καταλύσειν ἐπηγγέλθαι Φιλίππῳ, ὅτι ταῦτ' ἐπέπληττον οὐ μόνον αἰσχρὰ νομίζων, ἀλλὰ καὶ δεδιὼς μὴ συμπαράπολωμαι διὰ τούτους, αὐτὸς δ' ἰδία πάντα τὸν χρόνον ἐντυγχάνων οὐδ' ὅτιοῦν ἐπαύσατο [Φιλίππῳ]. καὶ τὰ μὲν ἄλλα σιωπῶ, Δερκύλος δ' αὐτὸν ἐν Φεραῖς τὴν νύκτ' ἐφύλαττεν, οὐκ ἐγώ, τὸν παῖδ' ἔχων τὸν ἐμὸν τουτονί, καὶ λαβὼν ἐξιόντ' ἐκ τῆς Φιλίππου σκηνῆς, ἐμοὶ τὸν παῖδ' ἐκέλευσεν ἀπαγγέλλειν καὶ αὐτὸν μεμνησθαι, καὶ τὸ τελευταῖον ὁ βδελυρὸς καὶ ἀναιδὴς οὐτοσί νύκτα καὶ
 176 ἡμέραν ἐπιόντων ἡμῶν ἀπελείφθη παρὰ Φιλίππῳ. καὶ ταῦθ' ὅτι ἀληθὴ λέγω, πρῶτον μὲν αὐτὸς ἐγὼ συγγραψάμενος καὶ καταστήσας ἐμαυτὸν ὑπεύθυνον μαρτυρήσω, εἴτα τῶν ἄλλων πρέσβων ἕκαστον καλῶ, καὶ δυοῖν θάτερον, ἢ μαρτυρεῖν ἢ ἐξομνύειν ἀναγκάσω. ἂν δ' ἐξομνύωσιν, ἐπιορκοῦντας ἐξελέγξω παρ' ὑμῖν φανερώς.

ΜΑΡΤΥΡΙΑ.

177 Οἷοις μὲν τοίνυν κακοῖς καὶ πράγμασι τὴν ἀποδημίαν πᾶσαν συνειχόμεν ἑοράκατε. τί γὰρ αὐτοὺς οἶεσθ' ἐκεῖ ποιεῖν ἐγγὺς ὄντας τοῦ διδόντος, ὅθ' ὑμῶν ὁρώντων, τῶν καὶ τιμῆσαι κυρίων ὄντων καὶ τούναντίον κολάσαι, τοιαῦτα ποιοῦσιν;

Συλλογίσασθαι δὴ βούλομαι τὰ κατηγορημένα, ἵν' ὅς' ὑμῖν ὑπεσχόμεν ἀρχόμενος τοῦ λόγου, δείξω πεποιηκώς. ἐπέδειξ' οὐδὲν ἀληθὲς ἀπηγγελκότα, ἀλλὰ φρενακίσανθ' ὑμᾶς, μάρτυσι τοῖς γεγενημένοις αὐτοῖς, 397
 178 οὐ λόγοις χρώμενος. ἐπέδειξ' αἴτιον γεγενημένον τοῦ μὴ θέλειν ὑμᾶς ἀκούειν ἐμοῦ τάληθῃ, ταῖς ὑποσχέσεσιν καὶ τοῖς ἐπαγγέλμασι τοῖς τούτου καταληφθέντας [τότε], πάντα τάναντία συμβουλευσάντ' ἢ ἔδει, καὶ τῇ μὲν τῶν συμμάχων ἀντειπόντ' εἰρήνῃ, τῇ δὲ Φιλοκράτους συνηγορήσαντα, τοὺς χρόνους κατατρίψαντα, ἵνα μὴδ' εἰ βούλοισθε δύνασθ' ἐξελθεῖν εἰς Φωκέας, καὶ ἄλλ' ἐπὶ τῆς ἀποδημίας πολλὰ καὶ δεῖν' εἰργασμένον, προδεδωκότα πάντα, πεπρακότα, δῶρ' ἔχοντα, οὐδὲν ἑλλειοιπότα μοχθηρίας. οὐκοῦν ταῦθ' ὑπεσχόμεν ἐν ἀρχῇ, 179 ταῦτ' ἐπέδειξα. ὁρᾶτε τοίνυν τὰ μετὰ ταῦτα· ἐπλοῦς γὰρ ἔσθ' ὁ μέλλον λόγος πρὸς ὑμᾶς ἤδη. ὁμωμόκατε ψηφιεῖσθαι κατὰ τοὺς νόμους καὶ τὰ ψηφίσματα τοῦ δήμου καὶ τῆς βουλῆς τῶν πεντακοσίων· φαίνεται δ' οὗτος πάντα τάναντία τοῖς νόμοις, τοῖς ψηφίσμασι, τοῖς δικαίοις πεπρεσβευκώς· οὐκοῦν ἡλωκέναι προσήκει παρὰ νοῦν γ' ἔχουσι δικασταῖς. εἰ γὰρ ἄλλο μὴδὲν ἡδίκηει, δύο τῶν πεπραγμένων ἔσθ' ἱκαν' αὐτὸν ἀποκτεῖναι· οὐ γὰρ μόνον Φωκέας, ἀλλὰ καὶ Θράκην προ- 180 δέδωκε Φιλίππῳ. καίτοι δύο χρησιμωτέρους τόπους τῆς οἰκουμένης οὐδ' ἂν εἷς ἐπιδείξαι τῇ πόλει, κατὰ μὲν γῆν Πυλῶν, ἐκ θαλάττης δὲ τοῦ Ἑλλησπόντου· ἂ συναμφοτέρ' οὗτοι πεπρόκασιν αἰσχροῶς καὶ καθ' ὑμῶν ἐγκεχειρίκασι Φιλίππῳ. τοῦτο τοίνυν αὐτ' ἄνευ τῶν ἄλλων ἡλίκον ἔστ' ἀδίκημα, τὸ Θράκην καὶ τὰ τεῖχη προέσθαι, μυρὶ' ἂν εἴη λέρειν, καὶ ὅσοι διὰ ταῦτ' ἀπολώλασι παρ' ὑμῖν, οἱ δὲ χρήματα πάμπολλ' ὥφλη- 398

κασιν, οὐ χαλεπὸν δεῖξαι, Ἐργόφιλος, Κηφισόδοτος, Τιμόμαχος, τὸ παλαιὸν ποτ' Ἐργοκλῆς, Διονύσιος, ἄλλοι, οὓς ὀλίγου δέω σύμπαντας εἰπεῖν ἐλάττω τὴν
 181 πόλιν βεβλαφέναι τούτου. ἀλλ' ἔτι γὰρ τότ' ὧ ἄνδρες Ἀθηναῖοι ἐκ λογισμοῦ τὰ δεῖν' ἐφυλάττεσθ' ὑμεῖς καὶ προεωρᾶσθε· νῦν δ' ὅ τι ἂν μὴ καθ' ἡμέραν ὑμᾶς ἐνοχλῇ καὶ παρὸν λυπῇ, παρορᾶτε, εἴτα τὴν ἄλλως ἐνταῦθα ψηφίσεσθε, „ἀποδοῦναι δὲ καὶ Κερσοβλέπτη Φίλιππον τοὺς ὅρκους“, „μὴ μετέχειν δὲ τῶν ἐν Ἀμφικτύοσιν“, „ἐπανορθώσασθαι δὲ τὴν εἰρήνην“. καίτοι τούτων οὐδεὶς ἂν τῶν ψηφισμάτων ἔδει, εἰ πλεῖν οὗτος ἤθελεν καὶ τὰ προσήκοντα ποιεῖν· νῦν δ' ἃ μὲν ἦν πλεύσασθαι σῶσαι, βαδίζειν κελεύων ἀπολώλεκεν, ἃ δ' εἰποῦσι τάληθ' ἢ, ψευδόμενος.

182 Ἀγανακτῆσει τοίνυν αὐτίκα δὴ μάλ', ὡς ἐγὼ πυνθάνομαι, εἰ μόνος τῶν ἐνταῦθα πολιτενομένων λόγων εὐθύνας ὑφῆξει. ἐγὼ δ' ὅτι μὲν πάντες ἂν εἰκότως ὦν λέγουσι δίκην ὑπέχουεν, εἴπερ ἐπ' ἀργυρίῳ τι λέγοιεν, παραλείψω, ἀλλ' ἐκεῖνο λέγω· εἰ μὲν Αἰσχίνης ἰδιώτης ὦν ἀπελήρησέ τι καὶ διήμαρτε, μὴ σφόδρ' ἀκριβολογήσῃσθε, ἔασατε, συγγνώμην ἔχετε· εἰ δὲ πρεσβευτὴς ὦν ἐπὶ χορήμασιν ἐξεπίτηδες ἠπάτηκεν ὑμᾶς, μὴ ἀφῆτε, μηδ' ἀνάσχησθ' ὡς οὐ δεῖ δίκην ὦν εἶπεν
 183 ὑποσχεῖν. τίνας γὰρ ἄλλον δεῖ δίκην παρὰ πρέσβεων ἢ λόγων λαμβάνειν; εἰσὶ γὰρ οἱ πρέσβεις οὐ τριήρων οὐδὲ τόπων οὐδ' ὀπλιτῶν οὐδ' ἀκροπόλεων κύριοι (οὐδεὶς γὰρ πρέσβεσι ταῦτ' ἐγχειρίζει), ἀλλὰ λόγων καὶ χρόνων. τοὺς μὲν τοίνυν χρόνους, εἰ μὲν μὴ προανει-399 λεν τῆς πόλεως, οὐκ ἀδικεῖ, εἰ δ' ἀνείλεν, ἡδίκηκε· τοὺς δὲ λόγους, εἰ μὲν ἀληθεῖς ἀπήγγελλεν ἢ συμφέροντας, ἀποφευγέτω, εἰ δὲ καὶ ψευδεῖς καὶ μισθοῦ

- 184 καὶ ἀσυμφόρους, ἀλίσκésθω. οὐδὲν γὰρ ἔσθ' ὃ τι
 μεῖζον ἂν ὑμᾶς ἀδικήσειέ τις, ἢ ψευδοῇ λέγων. οἷς
 γὰρ ἔστ' ἐν λόγοις ἡ πολιτεία, πῶς, ἂν οὗτοι μὴ ἀλη-
 θεῖς ᾧσιν, ἀσφαλῶς ἔστι πολιτεύεσθαι; ἂν δὲ δὴ καὶ
 πρὸς ἅ τοῖς ἐχθροῖς συμφέρει δῶρά τις λαμβάνων λέγη,
 πῶς οὐχὶ καὶ κινδυνεύσετε; οὐδέ γε τοὺς χρόνους ἴσον
 ἔστ' ἀδίκημ' ὀλιγαρχίας ἢ τυράννου παρελέσθαι καὶ
 185 ὑμῶν· οὐδ' ὀλίγου γε δεῖ. ἐν ἐκείναις μὲν γὰρ οἶμαι
 ταῖς πολιτείαις πάντ' ἐξ ἐπιτάγματος ὀξέως γίνεται·
 ὑμῖν δὲ πρῶτον μὲν τὴν βουλὴν ἀκοῦσαι περὶ πάντων
 καὶ προβουλεῦσαι δεῖ, καὶ τοῦθ' ὅταν ἡ κήρυξι καὶ
 πρεσβείαις προγεγραμμένον, οὐκ αἰέ, εἴτ' ἐκκλησίαν
 ποιῆσαι, καὶ ταύτην ὅταν ἐκ τῶν νόμων καθήκη. εἴτα
 κρατῆσαι καὶ περιγενέσθαι δεῖ τοὺς τὰ βέλτιστα λέ-
 γοντας, τῶν ἢ δι' ἄγνοίαν ἢ διὰ μοχθηρίαν ἀντιλε-
 186 γόντων. ἐφ' ἅπασιν δὲ τούτοις, ἐπειδὴν καὶ δεδογμένον
 ἡ καὶ συμφέρον ἤδη φαίνεται, χρόνον δεῖ δοθῆναι τῇ
 τῶν πολλῶν ἀδυναμία, ἐν ᾧ καὶ ποριοῦνται ταῦθ'
 ὧν ἂν δέωνται, ὅπως τὰ δόξαντα καὶ δυνηθῶσι ποιῆσαι.
 ὁ δὲ τοὺς χρόνους τούτους ἀναιρῶν τῆς οἴα παρ' ἡμῖν
 ἔστι πολιτείας, οὐ χρόνους ἀνῆρηκεν οὗτος, οὐ, ἀλλὰ
 τὰ πράγμαθ' ἀπλῶς ἀφῆρηται.
- 187 Ἔστι τοίνυν τις πρόχειρος λόγος πᾶσι τοῖς ἐξαπα-
 τᾶν ὑμᾶς βουλομένοις „οἱ ταράττοντες τὴν πόλιν, οἱ
 διακωλύοντες Φίλιππον εὖ ποιῆσαι τὴν πόλιν“. πρὸς
 οὓς ἐγὼ λόγον μὲν οὐδέν' ἐρῶ, τὰς δ' ἐπιστολὰς ὑμῖν
 ἀναγνώσομαι τὰς τοῦ Φιλίππου, καὶ τοὺς καιροὺς, ἐφ'
 ὧν ἕκαστ' ἐξηπάτησθ' ὑπομνήσω, ἵν' εἰδῆθ' ὅτι τὸ
 188 ψυχρὸν τοῦτ' ὄνομα, τὸ „ἄχρι κόρου“, παρελήλυθ'
 ἐκεῖνος φρενακίζων ὑμᾶς.

ΕΠΙΣΤΟΛΑΙ ΦΙΛΙΠΠΟΥ.

- 188 Οὕτω τοίνυν αἰσχρὰ καὶ πολλὰ καὶ πάντα καθ' ὑμῶν πεπρεσβευκῶς, περιῶν λέγει „τί δ' ἂν εἶποις περὶ Δημοσθένους, ὃς τῶν συμπρέσβειων κατηγορεῖ;“ νῆ Δί', εἴτε βούλομαι γ' εἴτε μή, παρ' ὅλην μὲν τὴν ἀποδημίαν ὑπὸ σοῦ τοιαῦτ' ἐπιβεβουλευμένος, δυοῖν δ' αἰρέσεως οὔσης μοι νυνί, ἥ τοιούτων ὄντων τῶν πεπραγμένων δοκεῖν κοινωνεῖν ὑμῖν, ἥ κατηγορεῖν.
- 189 ἐγὼ δ' οὐδὲ συμπεπρεσβευκέναι φημί σοι, πρεσβεύειν μέντοι σέ μὲν πολλὰ καὶ δεινὰ, ἐμαυτὸν δ' ὑπὲρ τούτων τὰ βέλτιστα. ἀλλὰ Φιλοκράτης σοι συμπεπρέσβευκε, καὶ κείνῳ σὺ, καὶ Φρόνων· ὑμεῖς γὰρ ταῦτ' ἐπράττετε, καὶ ταῦτὰ πᾶσιν ὑμῖν ἤρεσκεν. „ποῦ δ' ἄλλες; ποῦ τράπεξα; ποῦ σπονδαί;“ ταῦτα γὰρ τραγωδεῖ περιῶν, ὥσπερ οὐχὶ τοὺς ἀδικοῦντας τούτων ὄντας προδότας,
- 190 ἀλλὰ τοὺς τὰ δίκαια ποιοῦντας. ἐγὼ δ' οἶδ' ὅτι πάντες οἱ πρυτάνεις θύουσιν ἐκάστοτε κοινῇ, καὶ συνδειπνοῦσιν ἀλλήλοις καὶ συσπένδουσιν· καὶ οὐ διὰ ταῦθ' οἱ χρηστοὶ τοὺς πονηροὺς μιμοῦνται, ἀλλ' ἐὰν ἀδικοῦντα λάβωσί τιν' αὐτῶν, τῇ βουλῇ καὶ τῷ δήμῳ δηλοῦσιν. ἡ βουλὴ ταῦτὰ ταῦτα, εἰσιτητήρι' ἔθυσε, συνειστιάθη, σπονδῶν, ἱερῶν ἐκοινωνήσεν· οἱ στρατηγοί, σχεδὸν ὡς εἰπεῖν αἱ ἀρχαὶ πᾶσαι. ἅρ' οὖν διὰ ταῦτα τοῖς ἀδικοῦ-
- 191 σιν ἑαυτῶν ἔδωκαν ἄδειαν; πολλοῦ γε καὶ δεῖ. Λέων Τιμαγόρου κατηγορεῖ συμπεπρεσβευκῶς τέτταρ' ἔτη, Εὐβουλος Θάορηκος καὶ Σμικύθου συσσεσιτηκῶς, Κό-401 νων ὁ παλαιὸς ἐκεῖνος Ἀδαιμάντου συστρατηγῆσας. πότερ' οὖν τοὺς ἄλλας παρέβαινον καὶ τὰς σπονδὰς Αἰσχίνῃ, οἱ προδιδόντες καὶ οἱ παραπρεσβεύοντες καὶ οἱ δωροδοκοῦντες, ἢ οἱ κατηγοροῦντες; οἱ ἀδικοῦντες

δηλονότι τὰς ὅλης γε τῆς πατρίδος, ὥσπερ σύ, οὐ μόνον τὰς ἰδίας.

- 192 Ἵνα τοίνυν εἰδῇθ' ὅτι οὐ μόνον τῶν δημοσίων ποτ' ἐληλυθότων ὥς Φίλιππον ἀνθρώπων, ἀλλὰ καὶ τῶν ἰδίων καὶ πάντων, οὗτοι φανλότετοι καὶ πονηρότατοι γερόνασι, μικρὸν ἀκούσατέ μου, ἔξω τι τῆς πρεσβείας ταύτης. ἐπειδὴ γὰρ εἶλεν Ὀλυμπιον Φίλιππος, Ὀλύμπι' ἐποίει, εἰς δὲ τὴν θυσίαν ταύτην καὶ τὴν
- 193 πανήγυριν πάντας τοὺς τεχνίτας συνήγαγεν. ἐστῶν δ' αὐτοὺς καὶ στεφανῶν τοὺς νενικηκότας, Σάτυρον τουτουλ τὸν κωμικὸν ἤρεθ' ὑποκριτὴν, τί δὴ μόνος οὐδὲν ἐπαγγέλλεται; ἢ τιν' ἐν αὐτῷ μικροψυχίαν ἢ πρὸς αὐτὸν ἀηδίαν ἐνεορακῶς; εἰπεῖν δὴ φασὶ τὸν Σάτυρον, ὅτι ὦν μὲν οἱ ἄλλοι δέονται, οὐδενὸς ὦν ἐν χρειᾷ τυγχάνει, ἂ δ' ἂν αὐτὸς ἐπαγγείλαιθ' ἡδέως, ῥᾶστα μὲν ἐστὶν Φιλίππῳ δοῦναι καὶ χαρίσασθαι πάν-
- 194 των, δέδοικεν δὲ μὴ διαμάρτη. κελεύσαντος δ' ἐκείνου λέγειν καὶ τι καὶ νεανιευσάμενου τοιοῦτον, ὥς οὐδὲν ὅ τι οὐ ποιήσει, εἰπεῖν φασὶν αὐτόν, ὅτι ἦν αὐτῷ Ἀπολλοφάνης ὁ Πυθναῖος ξένος καὶ φίλος, ἐπειδὴ δὲ δολοφονηθεὶς ἐτελεύτησεν ἐκείνος, φοβηθέντες οἱ συγγενεῖς αὐτοῦ, ὑπεξέθεντο τὰς θυγατέρας παιδί' ὄντ' εἰς Ὀλυμπιον. „αὐταὶ τοίνυν τῆς πόλεως ἀλούσης αἰχμᾶ-402 λωτοὶ γερόνασι καὶ εἰσὶν παρὰ σοί, ἡλικίαν ἔχονσαι
- 195 γάμου. ταύτας, αἰτῶ σε καὶ δέομαι, δός μοι. βούλομαι δὲ σ' ἀκοῦσαι καὶ μαθεῖν. οἷαν μοι δώσεις δωρεάν, ἂν ἄρα δῶς· ἀφ' ἧς ἐγὼ κερδανῶ μὲν οὐδὲν, ἂν λάβω, προῖκα δὲ προσθεὶς ἐκδώσω, καὶ οὐ περισσομαι παθοῦσας οὐδὲν ἀνάξιον οὐδ' ἡμῶν οὔτε τοῦ πατρός.“ ὥς δ' ἀκοῦσαι τοὺς παρόντας ἐν τῷ συμποσίῳ, τοσοῦτον κρότον καὶ θόρυβον καὶ ἔπαινον παρὰ πάντων

γενέσθαι, ὥστε τὸν Φίλιππον παθεῖν τι καὶ δοῦναι.
καίτοι τῶν ἀποκτεινάντων ἦν τὸν Ἀλέξανδρον, τὸν
196 ἀδελφὸν τὸν Φίλιππον, οὗτος ὁ Ἀπολλοφάνης. ἐξετά-
σωμεν δὴ πρὸς τὸ τοῦ Σατύρου τούτων συμπόσιον,
ἐν Μακεδονίᾳ γενόμενον, καὶ θεάσασθ' ὡς παραπλή-
σιον τούτῳ καὶ ὅμοιον. κληθέντες γὰρ οὗτοι πρὸς
Ξενοφρονα τὸν υἱὸν τὸν Φαιδίμου τοῦ τῶν τριάκοντ'
ῥῶχοντο· ἐγὼ δ' οὐκ ἐπορεύθην. ἐπειδὴ δ' ἦκον εἰς
τὸ πίνειν, εἰσάγει τιν' Ὀλυνθίαν γυναῖκα, εὐπρεπῆ
μέν, ἐλευθέραν δὲ καὶ σώφρονα, ὡς τὸ ἔργον ἐδήλωσεν.
197 ταύτην τὸ μὲν πρῶτον οὕτως πίνειν ἡσυγῇ καὶ τρώ-
γειν ἡνάγκαζον οὗτοί μοι δοκεῖ, ὡς διηγεῖτ' Ἰατροκλῆς
ἐμοὶ τῇ ὑστεραίᾳ· ὡς δὲ προῆι τὸ πρᾶγμα καὶ διεθερ-
μαίνοντο, κατακλίνεσθαι καὶ τι καὶ ἄδειν ἐκέλευον.
ἀδημονούσης δὲ τῆς ἀνθρώπου καὶ οὗτ' ἐθελούσης
οὗτ' ἐπισταμένης, ὕβριν τὸ πρᾶγμ' ἔφασαν οὕτως καὶ
ὁ Φρύνων καὶ οὐκ ἀνεκτὸν εἶναι, τῶν θεοῖς ἐχθρῶν,
τῶν ἀλειτηρίων Ὀλυνθίων αἰχμάλωτον οὔσαν τρυφᾶν·
καὶ „κάλει παῖδα“, καὶ „ἰμᾶντά τις φερέτω“. ἦκεν⁴⁰³
οἰκέτης ἔχων ῥυτίδα, καὶ πεπωκότων οἶμαι καὶ μικρῶν
ὄντων τῶν παροξυνόντων, εἰπούσης τι καὶ δακρυσάσης
ἐκείνης, περιρρήξας τὸν χιτωνίσκον ὁ οἰκέτης, ξαίνει
198 κατὰ νότου πολλάς. ἔξω δ' αὐτῆς οὗς ὑπὸ τοῦ κακοῦ
καὶ τοῦ πράγματος ἢ γυνή, ἀναπηδήσασα προσπίπτει
πρὸς τὰ γόνατα τῷ Ἰατροκλεῖ, καὶ τὴν τράπεζαν ἀνα-
τρέπει. καὶ εἰ μὴ 'κεῖνος ἀφείλετο, ἀπώλετ' ἂν παροι-
νουμένη· καὶ γὰρ ἡ παροιμία τοῦ καθάρματος τουτοῦ
δεινὴ. καὶ περὶ ταύτης τῆς ἀνθρώπου καὶ ἐν Ἀρκαδίᾳ
λόγος ἦν ἐν τοῖς μυθίοις, καὶ Διόφαντος ἐν ὑμῖν
ἀπήγγελλεν, ἃ νῦν μαρτυρεῖν αὐτὸν ἀναγκάσω, καὶ
κατὰ Θετταλίαν πολλὰς λόγους καὶ πανταχοῦ.

199 Καὶ τοιαῦτα συνειδὼς αὐτῷ [πεπραγμένα], ὁ ἀκά-
 θαρτος οὗτος τολμήσει βλέπειν εἰς ὑμᾶς, καὶ τὸν βε-
 βιωμένον αὐτῷ βίον αὐτίκα δὴ μάλ' ἐρεῖ λαμπρᾷ τῇ
 φωνῇ· ἐφ' οἷς ἔγωγ' ἀποπνίγομαι. οὐκ ἴσασιν οὔτοί
 σε, τὸ μὲν ἐξ ἀρχῆς τὰς βύβλους ἀναγινώσκοντα τῇ
 μητρὶ τελούσῃ, καὶ παῖδ' ὄντ' ἐν θιάσοις καὶ μεθύουσιν
 200 ἀνθρώποις καλινδούμενον; μετὰ ταῦτα δὲ ταῖς ἀρχαῖς
 ὑπογραμματούοντα, καὶ δυοῖν ἢ τριῶν δραχμῶν πονη-
 ρὸν ὄντα; τὰ τελευταῖα δ' ἔναγχος ἐν χορηγίοις ἄλλο-
 τρίοις ἐπὶ τῷ τριταγωνιστεῖν ἀγαπητῶς παρατρεφόμε-
 νον; ποῖον οὖν ἐρεῖς βίον; ὃν ποῦ βεβίωκας; ἐπεὶ ὅ
 γε βεβιωμένος σοι τοιοῦτος φαίνεται. ἀλλὰ δὴ τὰ τῆς
 ἐξουσίας. οὗτος ἄλλον ἔκρινε παρ' ὑμῖν ἐπὶ πορνείᾳ.
 ἀλλὰ μήπω ταῦτα, ἀλλὰ τὰς μαρτυρίας μοι λέγε πρῶ-
 τον ταυτασί.

ΜΑΡΤΥΡΙΑΙ.

404

201 Τοσοῦτων τοίνυν καὶ τοιούτων ὄντων ὃ ἄνδρες
 δικασταί, ὧν ἀδικῶν ὑμᾶς ἐξελέγηλεγκται, ἐν οἷς τί κακῶν
 οὐκ ἓνι; δωροδόκος, κόλαξ, ταῖς ἀραῖς ἔνοχος, ψεύστης,
 τῶν φίλων προδότης, πάντα τὰ δεινότερα· πρὸς ἔν
 οὐδ' ὅτιοῦν τούτων ἀπολογήσεται, οὐδ' ἔξει δικαίαν
 οὐδ' ἀπλὴν εἰπεῖν ἀπολογία οὐδεμίαν. ἂ δ' ἐγὼ πέ-
 πυσμαι μέλλειν αὐτὸν λέγειν, ἔστι μὲν ἐγγυτάτω μανίας,
 οὐ μὴν ἀλλ' ἴσως τῷ μηδὲν ἔχοντι δίκαιον ἀλλ' εἰπεῖν
 202 ἀνάγκη πάντα μηχανᾶσθαι. ἀκούω γὰρ αὐτὸν ἐρεῖν,
 ὥς ἄρ' ἐγὼ πάντων ὧν κατηγορῶ κοινωνὸς γέγονα,
 καὶ συνήρεσκε ταῦτά μοι καὶ συνέπραττον αὐτῷ, ἐπειτ'
 εξαίφνης μεταβέβλημαι καὶ κατηγοροῦ. ἔστι δ' ὑπὲρ
 μὲν τῶν πεπραγμένων οὔτε δικαία, οὔτε προσήκουσ'
 [ἢ τοιαύτη] ἀπολογία, ἐμοῦ μέντοι τις κατηγορία· ἐγὼ
 μὲν γὰρ, εἰ ταῦτα πεποίηκα, φαῦλός εἰμ' ἄνθρωπος,

τὰ δὲ πράγματ' οὐδὲν βελτίω διὰ τοῦτο, οὐδὲ πολλοῦ
 203δεῖ. οὐ μὴν ἄλλ' ἔγωγ' οἶμαί μοι προσήκειν ἀμφοτέρῳ
 ὑμῖν ἐπιδειξαι, καὶ ὅτι ψεύσεται, ταῦτ' ἔαν λέγῃ, καὶ
 τὴν δικαίαν ἥτις ἐστὶν ἀπολογία. ἡ μὲν τοίνυν δικαία
 καὶ ἀπλή, ἡ ὥς οὐ πέπρακται τὰ κατηγορημένα δεῖξαι,
 ἡ ὥς πεπραγμένα συμφέρει τῇ πόλει. τούτων δ' οὐ-
 204δέτερον δύναται ἂν [οὗτος ποιῆσαι]. οὔτε γὰρ ὥς συμ-
 φέρει Φωκέας ἀπολωλέναι καὶ Πύλας Φίλιππον ἔχειν
 καὶ Θηβαίους ἰσχύειν καὶ ἐν Εὐβοίᾳ στρατιώτας εἶναι
 καὶ Μεγάροις ἐπιβουλεύειν καὶ ἀνώμοτον εἶναι τὴν
 εἰρήνην, ἐνεστὶν λέγειν αὐτῷ, οἷς τότ' ἐναντί' ἀπήγ-
 γειλε πρὸς ὑμᾶς ὥς συμφέροντα καὶ γεννησόμενα· οὐθ' 405
 ὥς οὐ πέπρακται ταῦτα, δυνήσεται πείσαι τοὺς αὐτοὺς
 205ἑορακότητας ὑμᾶς καὶ εὖ εἰδότητας. οὐκοῦν ὥς οὐ κεκοι-
 νώνηκα τούτοις οὐδενός, λοιπὸν ἐμοὶ δεῖξαι. βούλεσθ'
 οὖν ὑμῖν, πάντα τᾶλλ' ἀφείς, ἃ παρ' ὑμῖν ἀντεῖπον,
 ἐν τῇ ἀποδημίᾳ προσέκρουον, ὥς ἅπαντα τὸν χρόνον
 ἠναντιώμαι, αὐτοὺς παρᾶσχωμαι μάρτυρας τούτους, ὅτι
 πάντα τὰναντί' ἐμοὶ καὶ τούτοις πέπρακται, καὶ χορή-
 μαθ' οὗτοι μὲν ἔχουσιν ἐφ' ὑμῖν, ἐγὼ δ' οὐκ ἠθέλησα
 λαβεῖν; θεάσασθε δὴ.

206 Τίνα τῶν ἐν τῇ πόλει φήσαιτ' ἂν βδελυρώτατον
 εἶναι καὶ πλείστης ἀναιδεΐας καὶ ὀλιγωρίας μεστόν; οὐ-
 δεῖς οὐδ' ἂν ἀμαρτῶν ὑμῶν ἄλλον εὖ οἶδ' ὅτι φήσειεν,
 ἡ Φιλοκράτην. τίνα δὲ φθέγγεσθαι μέγιστον ἀπάν-
 των καὶ σαφέστατ' ἂν εἰπεῖν ὅ τι βούλοιο τῇ φωνῇ;
 Αἰσχίνην οἶδ' ὅτι τουτονί. τίνα δ' οὗτοι μὲν ἄπολμον
 καὶ δειλὸν πρὸς τοὺς ὄχλους φασὶν εἶναι, ἐγὼ δ' εὐ-
 λαβῇ; ἐμέ· οὐδὲν γὰρ πώποτ' οὐτ' ἠνώχλησα, οὔτε μὴ
 207βουλομένους ὑμᾶς βεβιάσμαι. οὐκοῦν ἐν πάσαις ταῖς
 ἐκκλησίαις, ὁσάκις λόγος γέγονεν περὶ τούτων, καὶ

κατηγοροῦντος ἀκούετε μου καὶ ἐλέγχοντος αἰ τοῦ-
 τους καὶ λέγοντος ἄντικρυς, ὅτι χρήματ' εἰλήφασιν καὶ
 πάντα πεπραγᾶσιν τὰ πράγματα τῆς πόλεως. καὶ τοῦ-
 των οὐδείς πώποτ' ἀκούων ταῦτ' ἀντεῖπεν οὐδὲ διῆρε
 208 τὸ στόμα, οὐδ' ἔδειξεν ἑαυτόν. τί ποτ' οὖν ἔστι τὸ
 αἴτιον, ὅτι οἱ βδελυρώτατοι τῶν ἐν τῇ πόλει καὶ μέγι-
 στον φθεγγόμενοι, τοῦ καὶ ἀτολμοτάτου πάντων ἑμοῦ
 καὶ οὐδενὸς μεῖζον φθεγγομένου τοσοῦτον ἡττῶνται;
 ὅτι τᾶλθες ἰσχυρόν, καὶ τοῦναντίον ἀσθενὲς τὸ συν-406
 εἰδέναι πεπρακόσιν αὐτοῖς τὰ πράγματα. τοῦτο πα-
 ραιρεῖται τὴν θρασύτητα τὴν τούτων, τοῦτ' ἀποστρέφει
 τὴν γλῶτταν, ἐμφράττει τὸ στόμ', ἄρχει, σιωπᾶν ποιεῖ.
 209 τὸ τοίνυν τελευταῖον ἴστε δήπου πρώην ἐν Πειραιεῖ,
 ὅτ' αὐτὸν οὐκ εἶατε πρεσβεύειν, βοῶνθ' ὥς εἰσαγγελεῖ
 με καὶ γράψεται καὶ ἰοὺ ἰοῦ. καίτοι ταῦτα μὲν [ἔστι] μα-
 κρῶν καὶ πολλῶν ἀγῶνων καὶ λόγων ἀρχή, ἐκεῖνα δ'
 ἀπλᾶ καὶ δύ' ἢ τρεῖς ἴσως ῥήματα, ἃ καὶ ἐχθρὸς ἐωνη-
 μένος ἀνθρώπος εἰπεῖν ἠδυνήθη, „ἄνδρες Ἀθηναῖοι,
 τουτὶ τὸ πρᾶγμα πάνδεινόν ἐστιν. οὐτοσὶ κατηγορεῖ
 ταῦτ' ἑμοῦ, ὧν αὐτὸς κοινωνὸς γέγονε, καὶ χρήματ'
 εἰληφέναι φησὶν ἐμέ, αὐτὸς εἰληφώς ἢ μετεληφώς.“
 210 τούτων μὲν τοίνυν οὐδὲν εἶπεν οὐδ' ἐφθέγγετο, οὐδ'
 ἤκουσεν ὑμῶν οὐδείς, ἄλλα δ' ἠπεῖλει. διὰ τί; ὅτι
 ταῦτα μὲν αὐτῷ συνήδει πεπραγμένα, καὶ δοῦλος ἦν
 τῶν ῥημάτων τούτων. οὐκ οὖν προσήει πρὸς ταῦθ' ἢ
 διάνοια, ἀλλ' ἀνεδύετο, ἐπελαμβάνετ' αὐτῆς τὸ συνει-
 δέναι. λοιδορεῖσθαι δ' ἄλλ' ἔτι οὐδὲν ἐκώλυεν αὐτὸν
 211 οὐδὲ βλασφημεῖν. ὁ τοίνυν μέγιστον ἀπάντων, καὶ οὐ
 λόγος ἀλλ' ἔργον· βουλομένου γὰρ ἑμοῦ τὰ δίκαια,
 ὥσπερ ἐπρέσβευσα δῖς, οὕτω καὶ λόγον ὑμῖν δοῦναι
 δῖς, προσελθὼν Αἰσχίνης οὐτοσὶ τοῖς λογισταῖς ἔχων

μάρτυρας πολλούς, ἀπηγόρευε μὴ καλεῖν ἔμ' εἰς τὸ δικαστήριον, ὥς δεδωκότ' εὐθύνας καὶ οὐκ ὕνθ' ὑπεύθυνον, καὶ τὸ προᾶγμ' ἦν ὑπεργέλοιον. τί οὖν ἦν τοῦτο; τῆς προτέρας ἐκείνης πρεσβείας, ἧς οὐδεὶς κα-407 τηγόρει, δοὺς λόγον, οὐκέτ' ἐβούλετ' αὐτῆς εἰσιέναι περὶ ταύτης ἧς νῦν εἰσέροχεται, ἐν ᾗ πάντα τὰδικήματ' 212 ἐνῆν· ἐκ δὲ τοῦ δις ἔμ' εἰσελθεῖν ἀνάγκη περιόστατο καὶ τούτῳ πάλιν εἰσιέναι· διὰ ταῦτ' οὐκ εἶα καλεῖν. καίτοι τοῦτο τὸ ἔργον ὧ ἄνδρες Ἀθηναῖοι ἀμφοτέρ' ὑμῖν ἐπιδείκνυσσι σαφῶς, καὶ κατεγνωκόθ' ἑαυτοῦ τοῦτον, ὥστε μηδενὶ νῦν [ὑμῶν] εὐσεβῶς ἔχειν ἀποψηφίσασθαι [αὐτοῦ], καὶ μηδὲν ἀληθὲς ἐροῦντα περὶ ἐμοῦ· εἰ γὰρ εἶχε, τότ' ἂν καὶ λέγων καὶ κατηγορῶν ἐξητάζετο, οὐ μὰ Δί' οὐκ ἀπηγόρευεν καλεῖν.

213 Ὡς τοίνυν ταῦτ' ἀληθῆ λέγω, κάλει μοι τούτων τοὺς μάρτυρας.

Ἀλλὰ μὴν ἂν γέ τι ἔξω τῆς πρεσβείας βλασφημῇ περὶ ἐμοῦ, κατὰ πόλλ' οὐκ ἂν εἰκότως ἀκούοιτ' αὐτοῦ. οὐ γὰρ ἐγὼ κρίνομαι τήμερον, οὐδ' ἐγγεῖ μετὰ ταῦθ' ὕδωρ οὐδεὶς ἐμοί. τί οὖν ἔστι ταῦτα πλὴν δικαίων λόγων ἀπορία; τίς γὰρ ἂν κατηγορεῖν ἔλοιτο κρινόμενος, 214 ἔχων ὃ τι ἀπολογήσεται; ἔτι τοίνυν κάκεῖνο σκοπεῖτ' ἄνδρες δικασταί. εἰ ἐκρινόμην μὲν ἐγώ, κατηγόρει δ' Αἰσχίνης οὐτοσί, Φίλιππος δ' ἦν ὁ κρίνων, εἴτ' ἐγὼ μηδὲν ἔχων εἰπεῖν ὥς οὐκ ἀδικῶ, κακῶς ἔλεγον τουτονὶ καὶ προπηλακίζειν ἐπεχείρουν, οὐκ ἂν οἴεσθε καὶ κατ' αὐτὸ τοῦτ' ἀρνακτῆσαι τὸν Φίλιππον, εἰ παρ' ἐκείνῳ τοὺς ἐκείνου τις εὐεργέτας κακῶς λέγει; μὴ τοίνυν ὑμεῖς χεῖρους γένησθε Φιλίππου, ἀλλ' ὑπὲρ ὧν ἀγωνίζεται, περὶ τούτων ἀναγκάζετ' ἀπολογεῖσθαι. Λέγε τὴν μαρτυρίαν.

ΜΑΡΤΥΡΙΑ.

- 215 Οὐκοῦν ἐγὼ μὲν, ἐκ τοῦ μηδὲν ἐμαυτῷ συνειδέναι, καὶ λόγον διδόναι καὶ πάντα τὰς τῶν νόμων ὑπέχειν ὥμην δεῖν, οὗτος δὲ τάναντία. πῶς οὖν ταῦτ' ἐμοὶ καὶ τούτῳ πέπρακται; ἢ πῶς ἔνεστι τούτῳ ταῦτα πρὸς ὑμᾶς λέγειν, ἃ μηδ' ἡτίαται πώποτε; οὐδαμῶς δῆπον. ἀλλ' ὅμως ἐρεῖ, καὶ νῆ Δί' εἰκότως γε. ἴστε γὰρ δῆπον τοῦθ' ὅτι, ἀφ' οὗ γεγόνασιν ἄνθρωποι καὶ κρίσεις γίνονται, οὐδεὶς πώποθ' ὁμολογῶν ἀδικεῖν ἐάλω, ἀλλ' ἀναισχυνοῦσιν, ἀρνοῦνται, ψεύδονται, προφάσεις πλάττονται, πάντα ποιοῦσιν ὑπὲρ τοῦ μὴ δοῦναι δίκην.
- 216 ὧν οὐδενὶ δεῖ παρακρουσθῆναι τήμερον ὑμᾶς, ἀλλ' ἀφ' ὧν ἴστ' αὐτοὶ τὰ πράγματα κρῖναι, μὴ τοῖς ἐμοῖς λόγοις μηδὲ τοῖς τούτου προσέχειν, μηδέ γε τοῖς μάρτυσιν, οὓς οὗτος ἐτοίμους ἔξει μαρτυρεῖν ὅτιοῦν, Φιλίππῳ χορηγῷ χρώμενος· ὅψεσθε δ' ὥς ἐτοιμῶς αὐτῷ μαρτυρήσουσιν· μηδέ γ' εἰ καλὸν καὶ μέγ' οὗτος φθέρ-
217 ξεται, μηδ' εἰ φανῶλον ἐγώ. οὐδὲ γὰρ ῥητόρων οὐδὲ λόγων κρίσιν ὑμᾶς τήμερον, εἶπερ εὖ φρονεῖτε, προσήκει ποιεῖν, ἀλλ' ὑπὲρ πραγμάτων αἰσχυρῶς καὶ δεινῶς ἀπολωλότων τὴν ὑπάρχουσαν αἰσχύνην εἰς τοὺς αἰτίους ἀπώσασθαι, τὰ πεπραγμέν', ἃ πάντες ἐπίστασθ', ἐξετάσαντας. τί οὖν ἐστι ταῦτα, ἃ ὑμεῖς ἴστε καὶ οὐ παρ'
218 ἡμῶν ὑμᾶς ἀκοῦσαι δεῖ; εἰ μὲν ἅπανθ', ὅσ' ὑπέσχονθ' ὑμῖν, ἐκ τῆς εἰρήνης γέγονε, καὶ τοσαύτης ἀνανδρίας καὶ κακίας ὑμεῖς ὁμολογεῖτ' εἶναι μεστοί, ὥστε μίτ' ἐν τῇ χώρᾳ τῶν πολεμίων ὕντων, μήτ' ἐκ θαλάττης πολιορκούμενοι, μήτ' ἐν ἄλλῳ μηδενὶ δεινῷ τῆς πόλεως οὔσης, ἀλλὰ καὶ σῆτον εὖωνον ὦνούμενοι, καὶ τ' ἄλλ'
219 οὐδὲν χεῖρον πράττιοντες ἢ νῦν, προειδότες καὶ προακη-
κούτες παρὰ τούτων καὶ τοὺς συμμέχους ἀπολουμένους,

καὶ Θηβαίους ἰσχυροὺς γεννησομένους, καὶ τὰπὶ Θωράκης Φίλιππον ληψόμενον, καὶ ἐν Εὐβοίᾳ κατασκευασθησόμεν' ὀρμητήρι' ἐφ' ὑμᾶς, καὶ πάνθ' ἃ πέπρακται γενησόμενα, εἴτα τὴν εἰρήνην ἐποιήσασθ' ἀγαπητῶς, ἀποψηφίσασθ' Αἰσχίνου, καὶ μὴ πρὸς τοσοῦτοις αἰσχροῖς καὶ ἐπιτορκίαν προσκτήσῃσθε· οὐδὲν γὰρ ὑμᾶς ἀδικεῖ, ἀλλ' ἐγὼ μαίνομαι καὶ τετύφωμαι νῦν κατηγορῶν αὐτοῦ.

220 εἰ δὲ πάντα τὰναντία τούτων καὶ πολλὰ καὶ φιλέν-
θρωπ' εἰπόντες, Φίλιππον φιλεῖν τὴν πόλιν, Φωκέας
σώσειν, Θηβαίους παύσειν τῆς ὕβρεως, ἔτι πρὸς τού-
τοις μεῖζον', ἢ κατ' Ἀμφίπολιν, εὖ ποιήσειν ὑμᾶς, ἐὰν
τύχῃ τῆς εἰρήνης, Εὐβοίαν, Ὠρωπὸν ἀποδώσειν· εἰ
ταῦτ' εἰπόντες καὶ ὑποσχόμενοι, πάντ' ἐξηπατήκασι καὶ
πεφενაკίκασι, καὶ μόνον οὐ τὴν Ἀττικὴν ὑμῶν περιή-
ρηται, καταψηφίσασθε, καὶ μὴ πρὸς τοῖς ἄλλοις οἷς
ὑβρίσθε (οὐ γὰρ ἔγωγ' οἶδ' ὃ τι χρὴ λέγειν ἄλλο) καὶ
ὑπὲρ ὧν οὗτοι δεδωροδοκήκασιν, ὑμεῖς τὴν ἀρὰν καὶ
τὴν ἐπιτορκίαν οἴκαδ' εἰσενέγκῃσθε.

221 "Ετι τοίνυν ἀκχεῖνο σκοπεῖτ' ὧ ἄνδρες δικασταί,
τίνος εἵνεκ' ἐγὼ μηδὲν ἡδίκηκότων τούτων κατηγορεῖν
ἂν προειλόμην. οὐ γὰρ εὐρήσετε. ἡδὺ πολλοὺς ἐχθροὺς
ἔχειν; οὐδέ γ' ἀσφαλές. ἀλλ' ὑπῆρχέ μοι πρὸς τοῦτον
ἀπέχθειά τις; οὐδεμία. τί οὖν; ἐφοβοῦ περὶ σαντοῦ,
καὶ διὰ δειλίαν ταύτην ἡγήσω σωτηρίαν· καὶ γὰρ ταῦτ'
ἀκήκο' αὐτὸν λέγειν. καίτοι μηδενός γ' ὄντος Αἰσχίνῃ
δεινοῦ μηδ' ἀδικήματος, ὥς σὺ φῆς. εἰ γὰρ αὖ ταῦτ' 410
ἔρεῖ, σκοπεῖτ' ἄνδρες δικασταί, εἰ ἐφ' οἷς ὁ μηδ' ὀτιοῦν
ἀδικῶν ἐφοβούμην ἐγὼ μὴ διὰ τούτους ἀπόλωμαι, τί
222 τούτους προσήκει παθεῖν τοὺς αὐτοὺς ἡδίκηκότας; ἀλλ'
οὐ διὰ ταῦτα. ἀλλὰ διὰ τί σου κατηγορῶ; συκοφαντῶ
νῇ Δία, ἵν' ἀργύριον λάβω παρὰ σοῦ. καὶ πότερον

κρεῖττον ἦν μοι παρὰ Φιλίππου λαβεῖν, τοῦ διδόντος πολὺ καὶ μηδενὸς τούτων ἔλαττον, καὶ φίλον κἀκεῖνον ἔχειν καὶ τούτους (ἦσαν γὰρ ἂν ἦσαν φίλοι τῶν αὐτῶν κεκοινωνηκότι· οὐδὲ γὰρ νῦν ἔχθραν πατρικὴν ἔχουσι πρὸς με, ἀλλ' ὅτι τῶν πεπραγμένων οὐ μετέσχηκα), ἣ παρὰ τούτων ἀφ' ὧν εἰλήφασι μεταιτεῖν, κἀκείνῳ τ' ἔχθρὸν εἶναι καὶ τούτοις; καὶ τοὺς μὲν αἰχμαλώτους ἐκ τῶν ἰδίων τοσοῦτων χρημάτων λύεσθαι, μικρὰ δ' ἀξιῶν παρὰ τούτων αἰσχυρῶς μετ' ἔχθρας λαμβάνειν;

223 οὐκ ἔστι ταῦτα, ἀλλ' ἀπήγγειλα μὲν τάληθῃ καὶ ἀπεσχόμην τοῦ λαβεῖν τοῦ δικαίου καὶ τῆς ἀληθείας εἵνεκα καὶ τοῦ λοιποῦ βίου, νομίζων, ὥσπερ ἄλλοι τινές, παρ' ὑμῖν καὶ αὐτὸς ὧν ἐπιεικὴς τιμήσεσθαι, καὶ οὐκ ἀνταλλακτέον εἶναί μοι τὴν πρὸς ὑμᾶς φιλοτιμίαν οὐδενὸς κέρδους· μισῶ δὲ τούτους, ὅτι μοχθηροὺς καὶ θεοῖς ἔχθροὺς εἶδον ἐν τῇ πρεσβείᾳ, καὶ ἀπεστέρημαι καὶ τῶν ἰδίων φιλοτιμιῶν, διὰ τὴν τούτων δωροδοκίαν πρὸς ὅλην δυσχερῶς ὑμῶν τὴν πρεσβείαν ἐσχηκότων· κατηγορῶ δὲ νυνὶ κἀπὶ τὰς εὐθύνας ἦκω, τὸ μέλλον προορώμενος καὶ βουλούμενος, ἀγῶνι καὶ δικαστηρίῳ μοι διωρίσθαι παρ' ὑμῖν, ὅτι τάναντί' ἐμοὶ καὶ τού-

224 τοις πέπρακται. καὶ δέδοικα δέδοικα (εἰρήσεται γὰρ 411 πᾶνθ' ἃ φρονῶ πρὸς ὑμᾶς) μὴ τότε μὲν συνεπισπᾶσθαι με τὸν μηδ' ὀτιοῦν ἀδικοῦντα, νῦν δ' ἀναπεπιωκότες ἦτε. παντάπασι γὰρ ἄνδρες Ἀθηναῖοι ἐκλελύσθαι μοι δοκεῖτε καὶ παθεῖν ἀναμένειν τὰ δεινὰ, πόρρωθεν δ' ὄρῶντες οὐ φυλάττεσθαι, οὐδὲ φροντίζειν τῆς πόλεως πάλαι κατὰ πολλοὺς καὶ δεινοὺς τρόπους δια-

225 φθειρομένης. οὐκ οἶεσθε δεινὸν εἶναι καὶ ὑπερφυές; (καὶ γὰρ εἴ τι σιωπᾶν ἐγνώκειν, λέγειν ἐξάγομαι.) ἴσθε δήπου Πυθοκλέα τουτοῖσι τὸν Πυθοδώρον. τοῦτω

φιλανθρωπῶπως ἐκεχρήμην ἐγὼ, καὶ ἀηδὲς ἔμοι καὶ τούτῳ
 γέρον' εἰς τὴν ἡμέραν ταύτην οὐδέν. οὗτος ἐκτρέπε-
 ταί με νῦν ἄπαντῶν, ἀφ' οὗ πρὸς Φίλιππον ἀφίεται,
 καὶ ἀναγκασθῇ που συντυχεῖν, ἀπεπήδησεν εὐθέως, μή
 τις αὐτὸν ἴδῃ λαλοῦντ' ἔμοι. μετὰ δ' Αἰσχίνου περι-
 226έρεχεται [τὴν ἀγορὰν] κύκλῳ καὶ βουλεύεται. οὐκοῦν
 δεινὸν ὧ ἄνδρες Ἀθηναῖοι καὶ σχέτλιον, τοῖς μὲν τὰ Φι-
 λίππου πράγμαθ' ἡρημένοις θεραπεύειν, οὕτως ἀκριβῆ
 τὴν παρ' ἐκείνου πρὸς ἑκάτερ' αἰσθῆσιν ὑπάρχειν, ὥσθ'
 ἕκαστον, ὥσπερ ἂν παρεστηκότος αὐτοῦ, μὴδ' ὦν ἂν
 ἐνθαδὶ πράξῃ μὴδὲν ἡρεῖσθαι λήσειν, ἀλλὰ φίλους τε
 νομίζειν οὓς ἂν ἐκείνῳ δοκῇ καὶ μὴ φίλους ὥσαυτως,
 τοῖς δὲ πρὸς ὑμᾶς ζῶσι καὶ τῆς παρ' ὑμῶν τιμῆς γλιχο-
 μένοις καὶ μὴ προδεδωκόσι ταύτην, τοσαύτην κωφό-
 τητα καὶ τοσοῦτο σκότος παρ' ὑμῶν ἀπαντᾶν, ὥστε
 τοῖς ἀλειτηρίοις τούτοις ἐξ ἴσου νῦν ἔμ' ἀγωνίζεσθαι,
 227καὶ ταῦτα παρ' ὑμῖν τοῖς ἅπαντ' εἰδόσιν. βούλεσθ'
 οὖν εἰδέναι καὶ ἀκοῦσαι τὸ τούτων αἷτιον; ἐγὼ δὴ⁴¹²
 φράσω, ἀξιῶ δὲ μὴδὲν ἀχθεσθῆναι μοι λέγοντι τάληθῃ.
 ὅτι 'κείνος μὲν ἐν οἴμῳ σῶμ' ἔχων καὶ ψυχὴν μίαν,
 παντὶ θυμῷ καὶ φιλεῖ τοὺς εὖ ποιοῦντας, καὶ μισεῖ
 τοὺς τἀναντία, ὑμῶν δ' ἕκαστος οὔτε τὸν εὖ ποιοῦντα
 τὴν πόλιν αὐτὸν [εὖ] ποιεῖν ἡγεῖται, οὔτε τὸν κακῶς,
 228ἀλλ' ἕτερ' ἐστὶν ἐκάστῳ προουργιαίτερα, ὅφ' ὦν παρὰ-
 γεσθε πολλάκις, ἔλεος, φθόνος, ὀργή, χαρίσασθαι τῷ
 δεηθέντι, ἄλλα μυρία· καὶ πάντα τις ἐκφύγῃ, τοὺς
 γ' οὐδένα βουλομένους εἶναι τοιοῦτον οὐ διαφεύξεται.
 ἢ δ' ἐφ' ἑκάστου τούτων ἁμαρτία κατὰ μικρὸν ὑπορ-
 ρέουσα, ἀθρόος τῇ πόλει βλάβη γίνεται.
 229 Ὡν μὴδὲν ὧ ἄνδρες Ἀθηναῖοι πάθητε τήμερον,
 μὴδ' ἀνῆτε τοῦτον ὃς ὑμᾶς τηλικαῦτ' ἠδίκηκεν. καὶ

γὰρ ὡς ἀληθῶς τίς ἔσται λόγος περὶ ὑμῶν, εἰ τοῦτον
 ἀφήσετε; Ἀθήνηθεν ἐπρέσβευσάν τινες ὡς Φίλιππον
 τουτονί, Φιλοκράτης, Αἰσχίνης, Φρύνων, Δημοσθένης.
 τί οὖν; ὁ μὲν πρὸς τῷ μηδὲν ἐκ τῆς πρεσβείας λαβεῖν,
 τοὺς αἰχμαλώτους ἐκ τῶν ἰδίων ἐλύσατο· ὁ δ' ὦν τὰ
 τῆς πόλεως πράγματα χρημάτων ἀπέδοτο, τούτων πόρ-
 230νας ἠγόραζε καὶ ἰχθῦς περιῶν. καὶ ὁ μὲν τὸν νῦν
 ἐπεμψε Φιλίππῳ, πρὶν εἰς ἄνδρας ἐγγράψαι, ὁ μισρὸς
 Φρύνων· ὁ δ' οὐδὲν ἀνάξιον οὔτε τῆς πόλεως οὔθ'
 αὐτοῦ διεπράξατο. καὶ ὁ μὲν χορηγῶν καὶ τριηραρχῶν,
 ἔτι καὶ ταῦτ' ᾧετο δεῖν ἐθελοντῆς ἀναλίσκειν, λύεσθαι,
 μηδέν' ἐν συμφορᾷ τῶν πολιτῶν δι' ἐνδειαν περιορᾶν·
 413 ὁ δὲ τοσούτου δεῖ τῶν ὑπαρχόντων τιν' αἰχμαλώτων
 σῶσαι, ὥσθ' ὅλον τόπον καὶ πλεῖν ἢ μυρίους μὲν
 ὀπλίτας, ὁμοῦ δὲ χιλίους ἱππέας τῶν [ὑπαρχόντων]
 συμμάχων, ὥπως αἰχμάλωτοι γένωνται Φιλίππῳ, συμ-
 231παρεσκεύασεν. τί οὖν μετὰ ταῦτα; Ἀθηναῖοι λαβόντες·
 ἤδεσαν μὲν γὰρ πάλαι — τί δέ; τοὺς μὲν χρήματ'
 εἰληφότας καὶ δῶρα, καὶ καταισχύναντας ἑαυτοὺς, τὴν
 πόλιν, τοὺς ἑαυτῶν παῖδας, ἀφείσαν καὶ νοῦν ἔχειν
 ἠγοῦντο καὶ τὴν πόλιν εὐθενεῖσθαι. τὸν δὲ κατη-
 γοροῦντα τί; ἐμβεβροντῆσθαι, τὴν πόλιν ἀγνοεῖν, οὐκ
 232ἔχειν ὅποι τὰ ἑαυτοῦ ῥίπτῃ. καὶ τίς ὦ ἄνδρες Ἀθη-
 ναῖοι τοῦτ' ἰδὼν τὸ παράδειγμα, δίκαιον αὐτὸν παρα-
 σχεῖν ἐθελήσει; τίς προῖκα πρεσβεύειν, εἰ μήτε λαβεῖν
 μήτε τῶν εἰληφότων ἀξιοπιστότερον παρ' ὑμῖν εἶναι
 δοκεῖν ὑπάρξει; οὐ μόνον κρίνετε τούτους τήμερον,
 ἀλλὰ καὶ νόμον τίθεσθ' εἰς ἅπαντα τὸν μετὰ ταῦτα
 χρόνον, πότερον χρημάτων αἰσχροῶς ὑπὲρ τῶν ἐχθρῶν
 πρεσβεύειν ἅπαντας προσήκει, ἢ προῖχ' ὑπὲρ ὑμῶν τὰ
 233βέλτιστ' ἰδωροδοκίῃ. ἀλλὰ μὴν περὶ μὲν τῶν ἄλλων

οὐδενὸς προσδεῖσθε μάρτυρος· ὥς δὲ τὸν υἱὸν ἐπεμψεν ὁ Φρύνων, κάλει [μοι] τούτων τοὺς μάρτυρας.

Τοῦτον μὲν τοίνυν οὐκ ἔκρινεν Αἰσχίνης, ὅστις τὸν αὐτοῦ παῖδ' ἐπ' αἰσχύνῃ πρὸς Φίλιππον ἐπεμψεν. εἰ δέ τις ὢν ἐφ' ἡλικίας ἐτέρου βελτίων τὴν ιδέα, μὴ προῖδόμενος τὴν ἐξ ἐκείνης τῆς ὀψεως ὑποψίαν, ἱταμώτερον τῷ μετὰ ταῦτ' ἐχρήσατο βίῳ, τοῦτον ὥς πεπορνευμένον ἐκρίκειν.⁴¹⁴

234 Φέρε δὴ περὶ τῆς ἐστιασσεως καὶ τοῦ ψηφίσματος εἶπω· μικροῦ γ', ἃ μάλιστα μ' ἔδει πρὸς ὑμᾶς εἰπεῖν, παρῆλθον. τῆς πρώτης ἐκείνης πρεσβείας γράφων τὸ προβούλευμ' ἐγώ, καὶ πάλιν ἐν τῷ δῆμῳ ταῖς ἐκκλησίαις, ἐν αἷς ἐμέλλετε βουλευέσθαι περὶ τῆς εἰρήνης, οὐδενὸς οὔτε λόγου πω παρὰ τούτων οὔτ' ἀδικήματος ὄντος φανεροῦ, τὸ κοινὸν ἔθος [ποιῶν], καὶ ἐπήνεσα
235 τούτους καὶ εἰς πρυτανεῖον ἐκάλεσα. καὶ νῆ Δί' ἔγωγε τοὺς παρὰ τοῦ Φιλίππου πρέσβεις ἐξένισα, καὶ πάννυ γ' ὦ ἄνδρες Ἀθηναῖοι λαμπρῶς· ἐπειδὴ γὰρ ἐώρων αὐτοὺς ἐπὶ τοῖς τοιούτοις ἐκεῖ σεμννομένους ὥς εὐδαίμονας καὶ λαμπροὺς, εὐθὺς ἡγούμην ἐν τούτοις πρώτον περιεῖναι δεῖν αὐτῶν καὶ μεγαλοψυχότερος φαίνεσθαι. ταῦτα δὴ παρέξεται νῦν οὗτος, λέγων ὥς αὐτὸς ἐπήνεσεν ἡμᾶς, αὐτὸς εἰστία τοὺς πρέσβεις, τὸ πότ' οὐ
236 διορίζων. ἔστι δὲ ταῦτα πρὸ τοῦ τὴν πόλιν ἡδικῆσθαι τι καὶ φανεροὺς τούτους πεπρακότας αὐτοὺς γενέσθαι, ὅτ' ἄρτι μὲν ἦκον οἱ πρέσβεις τὸ πρῶτον, ἔδει δ' ἀκοῦσαι τὸν δῆμον τί λέγουσιν, οὐδέπω δ' οὔθ' οὗτος συνερῶν δῆλος ἦν τῷ Φιλοκράτει, οὔτε τοιαῦτ' ἐκείνος γράψων. ἂν δὴ ταῦτα λέγῃ, μέμνησθε τοὺς χρόνους, ὅτι τῶν ἀδικημάτων εἰσὶν πρότεροι. μετὰ ταῦτα δ' οὐδὲν ἐμοὶ πρὸς τούτους οἰκτεῖον οὐδὲ κοινὸν γέγονεν. Λέγε τὴν μαρτυρίαν.

ΜΑΡΤΥΡΙΑ.

- 237 Ἴσως τοίνυν ἀδελφὸς αὐτῷ συννερεῖ, Φιλοχάρης
καὶ Ἀφρόβητος· πρὸς οὓς ἀμφοτέρους ὑμῖν πολλὰ καὶ 115
δίκαι' ἐστὶν εἰπεῖν. ἀνάγκη δ' ὧ ἄνδρες Ἀθηναῖοι
μετὰ παρρησίας διαλεχθῆναι, μηδὲν ὑποστελλόμενον.
ἡμεῖς, Ἀφρόβητε καὶ σὺ Φιλόχαρες, σὲ μὲν τὰς ἀλαβα-
στοθήκας γράφοντα καὶ τὰ τύμπανα, τούτους δ' ὑπο-
γραμματοτάς καὶ τοὺς τυχόντας ἀνθρώπους (καὶ οὐδε-
μιᾶς κακίας ταῦτα, ἀλλ' οὐ στρατηγίας γ' ἄξια) πρε-
σβειῶν, στρατηγιῶν, τῶν μεγίστων τιμῶν ἡξιώσαμεν.
- 238 εἰ τοίνυν μηδὲν ὑμῶν ἡδίκηει μηδεὶς, οὐχ ἡμεῖς χάριν
ὑμῖν οὐδενός, ἀλλ' ὑμεῖς ἡμῖν δικαίως ἂν εἴχετε τού-
των· πολλοὺς γὰρ ὑμῶν μᾶλλον ἄξιους τιμᾶσθαι πα-
ρέντες ἡμεῖς ὑμᾶς ἐσεμνύνομεν. εἰ δὲ δὴ καὶ ἐν αὐτοῖς
οἷς ἐτιμᾶσθ' ἡδίκηκε τις ὑμῶν, καὶ ταῦτα τοιαῦτα,
πόσῳ μᾶλλον ἂν μισοῖσθε δικαίως [ἢ σφῶσισθε]; ἐγὼ
μὲν οἶμαι πολλῷ. βιάσονται τοίνυν ἴσως, μεγαλόφωνοι
καὶ ἀναιδεῖς ὄντες, καὶ τὸ „συγγνώμη ἀδελφῷ βοηθεῖν“
- 239 προσειληφότες. ὑμεῖς δὲ μὴ ἡττᾶσθε, ἐκεῖν' ἐνθυμη-
θέντες, ὅτι τούτοις μὲν τούτου προσήκει φροντίζειν,
ὑμῖν δὲ τῶν νόμων καὶ ὅλης τῆς πόλεως καὶ παρὰ
πάντα τῶν ὄρκων, οὓς αὐτοὶ κἀθησθ' ὁμωμοκότες.
καὶ γὰρ εἰ τινῶν δεδέηται τουτονὶ σφῶζειν, πότερ' ἂν
μηδὲν ἀδικῶν φαίνεται τὴν πόλιν, ἢ κἂν ἀδικῶν, σκο-
πεῖτε. εἰ μὲν γὰρ ἂν μή, κἀγὼ φημι δεῖν, εἰ δ' ὅλως
κἂν ὅτιοῦν, ἐπιорκεῖν δεδέηται. οὐ γὰρ εἰ κρύβδην
ἐστὶν ἢ ψῆφος, λήσει τοὺς θεοὺς, ἀλλὰ τοῦτο καὶ πάν-
των ἔκρισθ' ὁ τιθεὶς τὸν νόμον εἶδε [τὸ κρύβδην ψηφί-
ζεσθαι], ὅτι τούτων μὲν οὐδεὶς εἴσεται τὸν ἑαυτῷ κεχα-
ρισμένον ὑμῶν, οἱ θεοὶ δ' εἴσονται καὶ τὸ δαιμόνιον 416
- 240 τὸν μὴ τὰ δίκαια ψηφισάμενον. παρ' ὧν κοεῖτόν ἐστιν

ἐκάστῳ τὰς ἀγαθὰς ἐλπίδας τοῖς παισὶν καὶ ἑαυτῷ, τὰ δίκαια γνόντα καὶ τὰ προσήκοντα, περιποιήσασθαι, ἢ τὴν ἀφανῆ καὶ ἄδηλον τούτοις χάριν καταθέσθαι, καὶ ἀφείναι τοῦτον ὃς αὐτὸς ἑαυτοῦ καταμεμαρτύρηκεν. τίνα γὰρ μάρτυρ' Αἰσχίνη μείζω παρόσχωμαι τοῦ πολλὰ καὶ δεινὰ πεπρεσβεῦσθαί σοι, ἢ σὲ κατὰ σαντοῦ; ὃς γὰρ ὥήθης χρῆναι τὸν φανερόν τι ποιῆσαι βουλευθέντα τῶν σοὶ πεπρεσβευμένων, τηλικαύτῃ καὶ τοιαύτῃ συμφορᾷ περιβαλεῖν, δῆλον ὅτι δεινὸν ἂν τι παθεῖν σαντόν ἥλπιζες, εἰ πύθονθ' οὗτοι τὰ πεπραγμένα σοι.

- 241 Τοῦτο τοίνυν, ἄνπερ ὑμεῖς εὖ φρονῆτε, καθ' αὐτοῦ συμβήσεται τούτῳ πεπραῶχθαι, οὐ μόνον κατὰ τοῦθ' ὅτι παμμέγεθες σημείον ἐστὶ τῶν πεπρεσβευμένων, ἀλλ' ὅτι καὶ κατηγορῶν ἐκείνους τοὺς λόγους εἶπεν, οἱ κατ' αὐτοῦ νῦν ὑπάρχουσιν· ἃ γὰρ ὠρίσω σὺ δίκαια, ὅτε Τίμαρχον ἔκρινες, ταῦτά δήπου ταῦτα καὶ κατὰ σοῦ
242 προσήκει τοῖς ἄλλοις ἰσχύειν. ἔλεγεν τοίνυν πρὸς τοὺς δικαστὰς ὅτι „ἀπολογήσεται δὲ Δημοσθένης ὑπὲρ αὐτοῦ, καὶ κατηγορήσει τῶν ἐμοὶ πεπρεσβευμένων· εἴτ', εἰ ἂν ὑμᾶς ἀπαγάγῃ τῷ λόγῳ, νεανιεύσεται καὶ περὶ ὧν ἐρεῖ· πῶς; τίς τοὺς δικαστὰς ἀπαγαγὼν ἀπὸ τῆς ὑποθέσεως, ὥχόμεν τὸ προᾶγμ' αὐτῶν ὑφελόμενος.“ μὴ σύ γε, ἀλλ' ὑπὲρ ὧν ἀγωνίζῃ, περὶ τούτων ἀπολογοῦ· τότε δ' ἡνίκ' ἐκείνον ἔκρινες, ἐξῆν σοι κατηγορεῖν καὶ λέγειν ὅ τι ἠβούλου.

- 243 Ἀλλὰ μὴν καὶ ἔπη τοῖς δικασταῖς ἔλεγες, οὐδένα μάρτυρ' ἔχων ἐφ' οἷς ἔκρινες τὸν ἄνθρωπον παρὰ-417
σχέσθαι,

φήμη δ' οὐ τις πάμπαν ἀπόλλυται, ἥντινα λαοὶ πολλοὶ φημίξωσι· θεός νύ τίς ἐστὶ καὶ αὐτή.

οὐκοῦν Αἰσχίνη καὶ σὲ πάντες οὗτοι χρήματ' ἐκ τῆς
 πρεσβείας φασὶν εἰληφέναι, ὥστε καὶ κατὰ σοῦ δῆπου-
 θεν „φήμη δ' οὐ τις πάμπαν ἀπόλλυται, ἥντινα λαοὶ
 244 πολλοὶ φημιῶσιν“. ὅσῳ γὰρ αὖ σε πλείους ἢ κείνον
 αἰτιῶνται, θεώρησον, ὥς εἶσθι. τὸν μὲν Τίμαρχον οὐδ'
 οἱ πρόσχωροι πάντες ἐγίνωσκον, ὑμᾶς δὲ τοὺς πρέ-
 σβεις οὐδεὶς Ἑλλήνων οὐδὲ βαρβάρων ἔσθ' ὅστις οὔ
 φησι χρήματ' ἐκ τῆς πρεσβείας εἰληφέναι. ὥστ', εἶπερ
 ἀληθὴς ἡ φήμη, καθ' ὑμῶν ἐστὶν ἡ παρὰ τῶν πολ-
 λῶν, ἣν ὅτι πιστὴν εἶναι δεῖ καὶ θεὸς νῦν τίς ἐστι καὶ
 αὐτή, καὶ [ὅτι] σοφὸς ἦν ὁ ποιητῆς ὁ ταῦτα ποιήσας,
 σὺ διώρισας αὐτός.

245 Ἔτι τοίνυν ἱαμβεῖα συλλέξας ἐπέβαινον, οἷον

ὅστις δ' ὁμιλῶν ἥδεται κακοῖς ἀνῆρ,
 οὐ πάποτ' ἠρώτησα, γινώσκων ὅτι
 τοιοῦτός ἐστιν οἷσπερ ἥδεται ξυνών.

εἶτα τὸν εἰς τοὺς ὄρνεις εἰσιόντα καὶ μετὰ Πιτταλάκου
 περιούντα, καὶ τοιαῦτ' εἰπὼν, ἀγνοεῖτ', ἔφη, ποῖόν τιν'
 ἡγεῖσθαι δεῖ; οὐκοῦν Αἰσχίνη καὶ κατὰ σοῦ τὰ ἱαμβεῖα
 ταῦθ' ἀρμύσει νῦν ἐμοὶ, κἂν ἐγὼ λέγω πρὸς τούτους,
 ὁρθῶς καὶ προσηκόντως ἐρῶ, ὅστις δ' ὁμιλῶν ἥδεται,
 καὶ ταῦτα πρεσβεύων, Φιλοκράτει, οὐ πάποτ' ἠρώτησα,
 γινώσκων ὅτι ἀργύριον εἰληφ' οὗτος, ὥσπερ Φιλο-
 κράτης [ὁ ὁμολογῶν].

246 Λογογράφους τοίνυν καὶ σοφιστὰς καλῶν τοὺς
 ἄλλους καὶ ὑβρίζειν πειρώμενος, αὐτὸς ἐξελεγχθήσεται
 418 τούτοις ὢν ἐνοχος. ταῦτα μὲν γὰρ τὰ ἱαμβεῖ' ἐκ Φοί-
 νικός ἐστιν Εὐριπίδου· τοῦτο δὲ τὸ δρᾶμ' οὐδεπάποτ'
 οὔτε Θεόδωρος οὔτ' Ἀριστόδημος ὑπεκρίναντο, οἷς
 οὗτος τὰ τρίτα λέγων διετέλεσεν, ἀλλὰ Μόλων ἠγω-
 νίζετο καὶ εἰ δὴ τις ἄλλος τῶν παλαιῶν ὑποκριτῶν.

Ἀντιγονην δὲ Σοφοκλέους πολλάκις μὲν Θεόδωρος, πολ-
 λάκις δ' Ἀριστόδημος ὑποκρίεται, ἐν ἣ πεποιημέν'
 ἱαμβεῖα καλῶς καὶ συμφερόντως ὑμῖν, πολλάκις [αὐτὸς]
 247 εἰρηκῶς καὶ ἀκριβῶς ἐξεπιστάμενος παρῆλινεν. ἴστε
 γὰρ δήπου τούθ' ὅτι ἐν πᾶσι τοῖς δράμασι τοῖς τρα-
 γικοῖς ἐξαίρετόν ἐστιν ὥσπερ γέρας τοῖς τριταγωνισταῖς
 τὸ τοὺς τυράννους καὶ τοὺς τὰ σκῆπτρ' ἔχοντας εἰσιέναι.
 ἐν τοίνυν τῷ δράματι τούτῳ σκέψασθ' ὁ Κρέων Αἰσχί-
 νης οἷα λέγων πεποιήται τῷ ποιητῇ, ἃ οὔτε πρὸς αὐτὸν
 οὔτος ὑπὲρ τῆς πρεσβείας διελέχθη, οὔτε πρὸς τοὺς δι-
 καστὰς εἶπεν. Λέγε.

ΙΑΜΒΕΙΑ ΣΟΦΟΚΛΕΟΥΣ

ΕΞ ΑΝΤΙΓΟΝΗΣ.

ἀμήχανον δὲ παντὸς ἀνδρὸς ἐκμαθεῖν
 ψυχὴν τε καὶ φρόνημα καὶ γνώμην, πρὶν ἂν
 ἀρχαῖς τε καὶ νόμοισιν ἐντριβῆς φανῇ.
 ἐμοὶ γὰρ ὅστις πᾶσαν εὐθύνων πόλιν

5 μὴ τῶν ἀρίστων ἄπτεται βουλευμάτων,
 ἀλλ' ἐκ φόβου του γλῶσσαν ἐγκλείσας ἔχει,
 ἀκίστος εἶναι νῦν τε καὶ πάλαι δοκεῖ·
 καὶ μείζον' ὅστις ἀντὶ τῆς αὐτοῦ πάτρας
 φίλον νομίζει, τοῦτον οὐδαμοῦ λέγω.

419

10 ἐγὼ γὰρ, ἴστω Ζεὺς ὁ πάνθ' ὀρῶν ἀεί,
 οὔτ' ἂν σιωπήσαιμι τὴν ἄτην ὀρῶν
 στείχουσιν ἀστοῖς ἀντὶ τῆς σωτηρίας,
 οὔτ' ἂν φίλον ποτ' ἄνδρα δυσμενῇ χθονὸς
 θεῖμην ἐμαντῶ, τοῦτο γινώσκων, ὅτι
 15 ἥδ' ἐστὶν ἡ σῶξουσά, καὶ ταύτης ἐπι
 πλεοντες ὀρθῆς τοὺς φίλους ποιούμεθα.

248 Τούτων οὐδὲν Αἰσχίνης εἶπε πρὸς αὐτὸν ἐν τῇ
 πρεσβείᾳ, ἀλλ' ἀντὶ μὲν τῆς πόλεως τὴν Φιλίππου

ξενίαν καὶ φιλίαν πολλῷ μείζον' ἡγήσαθ' αὐτῷ καὶ
 λυσιτελεστέραν, ἐρρωσθαι πολλὰ φράσας τῷ σοφῷ Σο-
 φοκλεῖ, τὴν δ' ἄτην ὁρῶν στείχουσιν ὁμοῦ, τὴν ἐπὶ
 Φωκέας στρατείαν, οὐ προείπεν οὐδ' ἐξηγγείλεν, ἀλλὰ
 249 τοῦναντίον συνέκρυψε καὶ συνέπραξε καὶ τοὺς βουλο-
 μένους εἰπεῖν διεκώλυσεν, οὐκ ἀναμνησθεῖς ὅτι ἥδ'
 ἐστὶν ἡ σφύζουσα καὶ ταύτης ἐπὶ τελοῦσα μὲν ἡ μήτηρ
 αὐτοῦ καὶ καθαίρουσα καὶ καρπουμένη τὰς τῶν χρω-
 μένων οὐσίας, ἐξέθρεψε τοσούτους τουτουσί, διδάσκων
 δ' ὁ πατήρ γράμματα, ὡς ἐγὼ τῶν πρεσβυτέρων ἀκούω,
 πρὸς τῷ τοῦ ἥρω τοῦ ἰατροῦ, ὅπως ἡδύνατο, ἀλλ' οὖν
 ἐν ταύτῃ γ' ἔξη, ὑπογραμματεύοντες δ' οὗτοι καὶ ὑπη-
 ρετοῦντες ἀπάσαις ταῖς ἀρχαῖς ἀργύριον εἰλήφεσαν, καὶ
 τὸ τελευταῖον γραμματεῖς χειροτονηθέντες δύο ἔτη διε-
 250 τράφησαν ἐν τῇ θόλῃ, πρεσβεύων δ' ἀπέσταλτο νῦν
 αὐτὸς ἐκ ταύτης. τούτων οὐδὲν ἐσκέφατο, οὐδ' ὅπως
 ὁρθῇ πλεύσεται προείδετο, ἀλλ' ἀνέτρεψε καὶ κατέδυσεν
 τὸ καθ' αὐτόν, καὶ ὅπως ἐπὶ τοῖς ἐχθροῖς ἔσται παρε-420
 σκεύασεν. εἴτ' οὐ σὺ σοφιστής; καὶ πονηρός γε. οὐ
 σὺ λογογράφος; καὶ θεοῖς ἐχθρός γε· ὅς ἂ μὲν πολ-
 λάκις ἡγωνίσω καὶ ἀκριβῶς ἐξηπίστασ', ὑπερέβης, ἂ δ'
 οὐδεπώποτ' ἐν τῷ βίῳ [ὑπεκρίνω], ταῦτα ζητήσας ἐπὶ
 τῷ τῶν πολιτῶν βλάψαι τιν' εἰς μέσον ἤνεγκας.
 251 Φέρε δὴ καὶ περὶ τοῦ Σόλωνος ὃν εἶπεν λόγον
 σκέψασθε. ἔφη τὸν Σόλων' ἀνακείσθαι τῆς τῶν τότε
 δημηγορούντων σωφροσύνης παρ' ἀδείγμα, εἶδω τὴν
 χεῖρα ἔχοντ' ἀναβεβλημένον, ἐπιπλήττων τι καὶ λοιδο-
 ρούμενος τῇ τοῦ Τιμάρχου προπετεία. καίτοι τὸν μὲν
 ἀνδριάντα τοῦτον οὕτω πεντήκοντ' ἔτη φάσ' ἀνακεί-
 σθαι Σαλαμίνιοι, ἀπὸ Σόλωνος δ' ὁμοῦ διακόσι' ἐστὶν
 ἔτη καὶ τετταράκοντ' εἰς τὸν νυνὶ [παρόντα] χρόνον,

ὥσθ' ὁ δημιουργὸς ὁ τοῦτο πλάσας τὸ σχῆμα, οὐ μόνον οὐκ αὐτὸς ἦν κατ' ἐκείνον, ἀλλ' οὐδ' ὁ ἀπίστος αὐτοῦ.
 252 τοῦτο μὲν τοίνυν εἶπε τοῖς δικασταῖς καὶ ἐμιμήσατο· ὃ δὲ τοῦ σχήματος ἦν τούτου πολλῷ τῇ πόλει λυσιτελέστερον, [τὸ] τὴν ψυχὴν τὴν Σόλωνος ἰδεῖν καὶ τὴν διάνοιαν, ταύτην δ' οὐκ ἐμιμήσατο, ἀλλὰ πᾶν τούτων-
 253 χουσαν αἰσχύνην ἀπήλλαξεν· οὗτος δ', ἦν βασιλεὺς καὶ πάντες Ἕλληνες ὑμετέραν ἐγνωσαν, Ἀμφίπολιν, ταύτην ἐξέδωκε κατέδοτο, καὶ τῷ ταῦτα γράφοντι συνεῖπε
 421 Φιλοκράτει. ἄξιόν γ'[, οὐ γὰρ;] ἦν Σόλωνος αὐτῷ μεμνησθαι. καὶ οὐ μόνον ἐνταῦθα ταῦτ' ἐποίησεν, ἀλλ' ἐκεῖσ' ἐλθὼν οὐδὲ τοῦνομ' ἐφθέρξατο τῆς χώρας ὑπὲρ ἧς ἐπρέσβευεν. καὶ ταῦτ' αὐτὸς ἀπήγγειλε πρὸς ὑμᾶς· μέμνησθε γὰρ δὴ λέγοντ' αὐτὸν ὅτι „περὶ δ' Ἀμφιπόλεως εἶχον μὲν κἀγὼ λέγειν· ἵνα δ' ἐργένηται
 254 Ἀημοσθένει περὶ αὐτῆς εἰπεῖν, παρέλειπον.“ ἐγὼ δὲ παρελθὼν οὐδὲν ἔφην τοῦτον ὢν ἐβούλετ' εἰπεῖν πρὸς Φίλιππον ἐμοὶ παραλείπειν· θᾶττον γὰρ ἂν τοῦ αἵματος, ἢ λόγου μεταδοῦναι τι. ἀλλ' οἶμαι χρήματ' εἰληφότα, οὐκ ἦν ἀντιλέγειν πρὸς Φίλιππον τὸν ὑπὲρ τούτου δεδωκότα, ὅπως ἐκείνην μὴ ἀποδῶ. Λέγε δὴ μοι λαβὼν καὶ τὰ τοῦ Σόλωνος ἐλεγεῖα ταυτί, ἵν' ἰδῇθ' ὅτι καὶ Σόλων ἐμίσει τοὺς οἷος οὗτος ἀνθρώπους.

255 Οὐ λέγειν εἴσω τὴν χεῖρ' ἔχοντ' Αἰσχίνῃ δεῖ, ἀλλὰ πρεσβεύειν εἴσω τὴν χεῖρ' ἔχοντα. σὺ δ' ἐκεῖ προτείνας καὶ ὑποσχὼν καὶ καταισχύνας τούτους, ἐνθάδε σεμνολογεῖ, καὶ λογάρια δύστηνα μελετήσας καὶ φωνα-

σκήσας, οὐκ οἶει δίκην δώσειν τηλικούτων καὶ τοσούτων ἀδικημάτων; κἂν πιλίδιον λαβὼν περὶ τὴν κεφαλὴν περινοστέῃς καὶ ἐμοὶ λοιδορῇ. λέγε σύ.

ΕΛΕΓΓΙΑ.

- Ἡμετέρῃ δὲ πόλις κατὰ μὲν Διὸς οὐπότ' ὀλεῖται
αἷσαν καὶ μακάρων θεῶν φρένας ἀθανάτων·
τοίῃ γὰρ μεγάθυμος ἐπίσκοπος ὀβριμοπάτρῃ
Παλλὰς Ἀθηναίῃ χειῶρας ὑπερθεῖν ἔχει.
5 αὐτοὶ δὲ φθείρειν μεγάλην πόλιν ἀφραδίῃσιν
ἄστοι βούλονται, χορήμασι πειθόμενοι, 422
δήμου θ' ἡγεμόνων ἀδικος νόος, οἷσιν ἐτοῖμον
ὑβριος ἐκ μεγάλης ἄλγεα πολλὰ παθεῖν.
οὐ γὰρ ἐπίστανται κατέχειν κόρον, οὐδὲ παρούσας
10 εὐφροσύνας κοσμεῖν δαιτὸς ἐν ἡσυχίῃ.
· · · · ·
πλουτοῦσιν δ' ἀδίκους ἔργμασι πειθόμενοι
· · · · ·
οὔθ' ἱερῶν κτεάνων οὔτε τι δημοσίων
15 φειδόμενοι κλέπτουσιν ἀφαρπαγῇ ἄλλοθεν ἄλλος,
οὐδὲ φυλάσσονται σεμνὰ θέμεθλα Δίκης,
ἢ σιγῶσα σύνοιδε τὰ γινόμενα πρό τ' ἐόντα,
τῷ δὲ χρόνῳ πάντως ἦλθ' ἀποτεισομένη.
τοῦτ' ἦδη πάσῃ πόλει ἔρχεται ἕλκος ἄφυκτον,
20 εἰς δὲ κακὴν ταχέως ἤλυθε δουλοσύνην,
ἢ στάσιν ἔμφυλον πόλεμόν θ' εὖδοντ' ἐπέγειρεν,
ὅς πολλῶν ἐρατὴν ὤλεσεν ἡλικίην.
ἐκ γὰρ δυσμενέων ταχέως πολυήρατον ἄστν
τρύχεται ἐν συνόδοις τοῖς ἀδικοῦσι φίλους.
25 ταῦτα μὲν ἐν δήμῳ στρέφεται κακά· τῶν δὲ πενιχῶν
ἴκνουσιν πολλοὶ γαῖαν ἐς ἄλλοδαπὴν,
πρᾶθέντες δεσμοῖσί τ' ἀεικελίοισι δεθέντες.
· · · · ·

οὕτω δημόσιον κακὸν ἔρχεται οἴκαδ' ἐκάστω,
 30 αὐλίοι δ' ἔτ' ἔχειν οὐκ ἐθέλουσι θύραι,
 ὑψηλὸν δ' ὑπὲρ ἕρκος ὑπέρθορον, εὔρε δὲ πάντως,
 εἰ καὶ τις φεύγων ἐν μυγῶ ἢ θαλάμῳ.
 ταῦτα διδάξαι θυμὸς Ἀθηναίους με κελεύει,
 ὥς κακὰ πλείστα πόλει δυσνομίη παρέχει,
 35 εὐνομίῃ δ' εὐκοσμία καὶ ἄρτια πάντ' ἀποφαίνει,
 καὶ θαμὰ τοῖς ἀδίκοις ἀμφιτίθησι πέδας,
 τραγέα λειαίνει, παύει κόρον, ὕβριν ἀμαρροῖ,
 423 αὐαίνει δ' ἄτης ἄνθεα φνόμενα,
 εὐθύνει δὲ δίκας σκολιάς, ὑπερήφανά τ' ἔργα
 40 πρᾶυνει, παύει δ' ἔργα διχοστασίης,
 παύει δ' ἀργαλέης ἑριδος χόλον· ἔστι δ' ὑπ' αὐτῆς
 πάντα κατ' ἀνθρώπους ἄρτια καὶ πινυτά.

256 'Ακούετ' ὦ ἄνδρες Ἀθηναῖοι περὶ τῶν τοιούτων
 ἀνθρώπων οἷα Σόλων λέγει, καὶ περὶ τῶν θεῶν, οὓς
 φησι τὴν πόλιν σῶζειν. ἐγὼ δ' αἰ μὲν ἀληθῆ τὸν
 λόγον τοῦτον ἡγοῦμαι καὶ βούλομαι, ὥς ἄρ' οἱ θεοὶ
 σῶζουσιν ἡμῶν τὴν πόλιν· τρόπον δέ τιν' οἶομαι καὶ
 τὰ νῦν συμβεβηκότα πάντ' ἐπὶ ταῖς εὐθύναις ταυταισί,
 δαιμονίας τινὸς εὐνοίας ἐνδειγμα τῇ πόλει γεγενῆσθαι.
 257 σκοπεῖτε γάρ. ἄνθρωπος πολλὰ καὶ δεινὰ πρεσβεύσας,
 καὶ χώρας ἐκδεδωκὼς ἐν αἷς τοὺς θεοὺς ὑφ' ὑμῶν καὶ
 τῶν συμμάχων τιμᾶσθαι προσῆκεν, ἡτίμωσ' ὑπακού-
 σαντά τιν' αὐτοῦ κατήγορον. ἵνα τί; ἵνα μήτ' ἐλέου
 μήτε συγγνώμης ἐφ' οἷς αὐτὸς ἡδίκηκεν τύχη. ἀλλὰ
 καὶ κατηγορῶν ἐκείνου κακῶς λέγειν προεῖλετ' ἐμέ, καὶ
 πάλιν ἐν τῷ δῆμῳ γραφὰς ἀποίσειν καὶ τοιαῦτ' ἡπεῖλει.
 ἵνα τί; ἵν' ὥς μετὰ πλείστης συγγνώμης παρ' ὑμῶν
 ὁ τὰ τούτου πονηρεύματ' ἀκριβῶς εἰδὼς ἐγὼ καὶ παρη-
 258 κολουθηκὼς ἅπασιν κατηγορῶ. ἀλλὰ καὶ διακρουόμενος

πάντα τὸν ἔμπροσθεν χρόνον εἰσελθεῖν, εἰς τοιοῦτον
 ὑπῆκται καιρόν, ἐν ᾧ τῶν ἐπιόντων εἵνεκ', εἰ μηδενὸς
 ἄλλου, οὐχ οἷόν τ' οὐδ' ἀσφαλὲς ὑμῖν δεδωροδοκηκότα
 τοῦτον ἀθῶον ἑᾶσαι· ἀεὶ μὲν γὰρ ὧ ἄνδρες Ἀθηναῖοι
 προσήκει μισεῖν καὶ κολάζειν τοὺς [προδοτάς καὶ] δω-424
 ροδόκους, μάλιστα δὲ νῦν ἐπὶ καιροῦ [τοῦτο] γένοιτ'
 259 ἂν καὶ πάντας ὠφελήσειε κοινῇ. νόσημα γὰρ ὧ ἄνδρες
 Ἀθηναῖοι δεινὸν ἐμπέπτωκεν εἰς τὴν Ἑλλάδα, καὶ χα-
 λεπὸν καὶ πολλῆς τινὸς εὐτυχίας καὶ παρ' ὑμῶν ἐπι-
 μελείας δεόμενον. οἱ γὰρ ἐν ταῖς πόλεσι γνωριμώτατοι
 καὶ προεστάναι τῶν κοινῶν ἀξιούμενοι, τὴν αὐτῶν προ-
 διδόντες ἐλευθερίαν οἱ δυστυχεῖς, αὐθαίρετον αὐτοῖς
 ἐπάγονται δουλείαν, Φιλίππῳ ξενίαν καὶ ἐταιρίαν καὶ
 τὰ τοιαῦθ' ὑποκοριζόμενοι· οἱ δὲ λοιποὶ καὶ τὰ κύρι'
 ἅττα ποτ' ἔστ' ἐν ἐκάστη τῶν πόλεων, οὓς ἔδει τού-
 τους κολάζειν καὶ παραχρῆμ' ἀποκτινύναι, τοσοῦτ'
 ἀπέχουσι τοῦ τοιοῦτόν τι ποιεῖν, ὥστε θανατῶν καὶ
 ζηλοῦσι καὶ βούλονται ἂν αὐτὸς ἕκαστος τοιοῦτος εἶναι.
 260 καίτοι τοῦτο τὸ πρᾶγμα καὶ τὰ τοιαῦτα ζηλώματα Θετ-
 ταλῶν μὲν ὧ ἄνδρες Ἀθηναῖοι μέχρι μὲν χθὲς ἢ πρόην
 τὴν ἡγεμονίαν καὶ τὸ κοινὸν ἀξίωμ' ἀπωλώλεκει, νῦν
 δ' ἤδη καὶ τὴν ἐλευθερίαν παραιρεῖται· τὰς γὰρ ἀκρο-
 πόλεις ἐνίῳν Μακεδόνες φρουροῦσιν· εἰς Πελοπόννη-
 σον δ' εἰσελθὼν τὰς ἐν Ἥλιδι σφαγὰς πεποίηκε, καὶ
 τοσαύτης μανίας καὶ παρανοίας ἐνέπλησε τοὺς τάλαι-
 πώρους ἐκείνους, ὥσθ' ἵν' ἀλλήλων ἄρχωσιν καὶ Φι-
 λίππῳ χαρίζωνται, συγγενεῖς αὐτῶν καὶ πολίτας μαι-
 261 φρονεῖν. καὶ οὐδ' ἐνταῦθ' ἔστηκεν, ἀλλ' εἰς Ἀρκαδίαν
 εἰσελθὼν πάντ' ἄνω καὶ κάτω τάκει πεποίηκε, καὶ νῦν
 Ἀρκαδίων πολλοί, προσήκον αὐτοῖς ἐπ' ἐλευθερίᾳ μέγι-
 στον φρονεῖν ὁμοίως ὑμῖν (μόνοι γὰρ πάντων αὐτό-

χθονες ὑμεῖς ἐστε καὶ κείνοι) Φίλιππον θανατοῦν καὶ⁴²⁵
 χαλκοῦν ἰστιάσι καὶ στεφανοῦσι, καὶ τὸ τελευταῖον, ἂν
 εἰς Πελοπόννησον ἦ, δέχεσθαι ταῖς πόλεσιν εἰσὶν ἐψη-
 262φισμένοι. ταῦτα δὲ ταῦτ' Ἀργεῖοι. ταῦτα νῆ τὴν Δι-
 μητρ', εἰ δεῖ μὴ ληρεῖν, εὐλαβείας οὐ μικρᾶς δεῖται,
 ὥς βαδίζον γε κύκλῳ καὶ δεῦρ' ἐλήλυθεν ὧ ἄνδρες
 Ἀθηναῖοι τὸ νόσημα τοῦτο. ἕως οὖν ἔτ' ἐν ἀσφαλεῖ,
 φυλάξασθε καὶ τοὺς πρώτους εἰσαγαγόντας ἀτιμώσατε·
 εἰ δὲ μὴ, σκοπεῖθ' ὅπως μὴ τηνικαῦτ' εὖ λέγεσθαι
 δοῦναι τὰ νῦν εἰρημένα, ὅτ' οὐδ' ὅ τι χρὴ ποιεῖν ἔξετε.
 263οὐχ ὁρᾷθ' ὥς ἐναργὲς ὧ ἄνδρες Ἀθηναῖοι καὶ σαφὲς
 παρὰδείγμ' οἱ ταλαίπωροι γεγόνασιν Ὀλύνθιοι; οἱ παρ'
 οὐδὲν οὕτως ὥς τὸ ταῦτα ποιεῖν ἀπολώλασιν οἱ δει-
 λαιοι. ἔχοιτε δ' ἂν ἐξετάσαι καθαρώς ἐκ τῶν συμβεβη-
 κόντων αὐτοῖς. ἐκεῖνοι γάρ, ἥνίκα μὲν τετρακοσίους
 ἱππέας ἐκέκτηντο μόνον, καὶ σύμπαντες οὐδὲν ἦσαν
 πλείους πεντακισχιλίων τὸν ἀριθμόν, οὕτω Χαλκιδέων
 264πάντων εἰς ἓν συνωκισμένων, Λακεδαιμονίων ἐπ' αὐτοὺς
 ἐλθόντων πολλῇ καὶ πεζῇ καὶ ναυτικῇ δυνάμει (ἴστε
 γὰρ δήπου τοῦθ' ὅτι γῆς καὶ θαλάττης ἥρχον ὥς ἔπος
 εἰπεῖν Λακεδαιμόνιοι κατ' ἐκείνους τοὺς χρόνους,) ἀλλ'
 ὅμως τηλικαύτης ἐπ' αὐτοὺς ἐλθούσης δυνάμεως, οὔτε
 τὴν πόλιν οὔτε φρούριον οὐδὲν ἀπώλεσαν, ἀλλὰ καὶ
 μάχας πολλὰς ἐκράτησαν, καὶ τρεῖς τῶν πολεμάρχων
 ἀπέκτειναν, καὶ τὸ τελευταῖον, ὅπως ἐβούλοντο, οὕτω
 265τὸν πόλεμον κατέθεντο. ἐπειδὴ δὲ δωροδοκεῖν ἤρξαντό
 τινες, καὶ δι' ἀβελτερίαν οἱ πολλοὶ, μᾶλλον δὲ [διὰ]
 δυστυχίαν, τούτους πιστοτέρους ἡγήσαντο τῶν ὑπὲρ
 αὐτῶν λεγόντων, καὶ Λασθένης μὲν ἤρρεψεν τὴν οἰκίαν⁴²⁶
 τοῖς ἐκ Μακεδονίας ξύλοις, Εὐθυκράτης δὲ βοῦς ἔτρεφεν
 πολλὰς τιμὴν οὐδενὶ δούς, ἕτερος δὲ τις ἦκεν ἔχων

πρόβατα, ἄλλος δέ τις ἵππους, οἱ δὲ πολλοὶ καὶ καθ' ὧν ταῦτ' ἐγίγνετο, οὐχ ὅπως ὠργίζοντο, ἢ κολάζειν ἡξίουν τοὺς ταῦτα ποιοῦντας, ἀλλ' ἀπέβλεπον, ἐξήλουν, 266 ἐτίμων, ἄνδρας ἡγοῦντο· ἐπειδὴ ταῦθ' οὕτω προήγετο καὶ τὸ δωροδοκεῖν ἐκράτησε, χιλίους μὲν ἱππέας κεκτημένοι, πλείους δ' ὄντες ἢ μύριοι, πάντας δὲ τοὺς περιχώρους ἔχοντες συμμάχους, μυρίοις δὲ ξένοις καὶ τριήρεσι πεντήκονθ' ὑμῶν βοηθησάντων αὐτοῖς, κἄτι τῶν πολιτῶν τετρακισχιλίοις, οὐδὲν αὐτοὺς τούτων ἡδυνήθη σῶσαι, ἀλλὰ πρὶν μὲν ἐξελθεῖν ἐνιαυτὸν τοῦ πολέμου, τὰς πόλεις ἀπάσας ἀπωλωλέκεσαν τὰς ἐν τῇ Χαλκιδικῇ προδιδόντες, καὶ Φίλιππος οὐχ ὑπεῖχ' ὑπακούων τοῖς 267 προδιδοῦσιν, οὐδ' εἶχ' ὅ τι πρῶτον λάβῃ. πεντακοσίους δ' ἱππέας προδοθέντας ὑπ' αὐτῶν τῶν ἡγουμένων ἔλαβ' αὐτοῖς ὅπλοις ὁ Φίλιππος, ὅσους οὐδεὶς πάποτ' ἄλλος ἀνθρώπων. καὶ οὔτε τὸν ἥλιον ἡσχύνονθ' οἱ ταῦτα ποιοῦντες, οὔτε τὴν γῆν πατριδ' οὔσαν, ἐφ' ἧς ἔστασαν, οὔθ' ἰέρ' οὔτε τάφους, οὔτε τὴν μετὰ ταῦτα γεννησομένην αἰσχύνην ἐπὶ τοιούτοις ἔργοις· οὕτως ἐκφρονας ὧ ἄνδρες Ἀθηναῖοι καὶ παραπλήγας τὸ δωροδοκεῖν ποιεῖ. ὑμᾶς οὖν ὑμᾶς εὖ φρονεῖν δεῖ τοὺς πολλούς, καὶ μὴ ῥπιτρέπειν τὰ τοιαῦτ', ἀλλὰ κολάζειν δημοσίᾳ. καὶ γὰρ ἂν καὶ ὑπερφυῆς εἴη, εἰ κατὰ μὲν τῶν Ὀλυνθίων προδόντων πολλὰ καὶ δαίρ' ἐψηφίσασθε, τοὺς δὲ παρ' ὑμῖν αὐτοῖς ἀδικοῦντας μὴ κολάζοντες φαινοισθε. λέγε τὸ ψήφισμα τὸ περὶ τῶν Ὀλυνθίων.

ΨΗΦΙΣΜΑ.

427

268 Ταῦθ' ὑμεῖς ὧ ἄνδρες δικασταὶ ὀρθῶς καὶ καλῶς πᾶσιν Ἑλλήσι καὶ βαρβάροις δοκεῖτ' ἐψηφίσθαι κατ' ἀνδρῶν προδοτῶν καὶ θεοῖς ἐχθρῶν. ἐπειδὴ τοίνυν

τὸ δωροδοκεῖν πρότερον τοῦ τὰ τοιαῦτα ποιεῖν ἔστι, καὶ δι' ἐκεῖνο καὶ τάδε πράττουσί τινες, ὃν ἂν ᾧ ἄνδρες Ἀθηναῖοι δωροδοκοῦντ' ἴδῃτε, τοῦτον καὶ προδότην εἶναι νομίζετε. εἰ δ' ὁ μὲν καιροῦς, ὁ δὲ πρᾶγμαθ', ὁ δὲ στρατιώτας προδίδωσιν, ὧν ἂν ἕκαστος οἶμαι κύριος γένηται, ταῦτα διαφθείρει· μισεῖν δ' ὁμοίως 269 τοὺς τοιοῦτους πάντας προσήκει. ἔστι δ' ὑμῖν ᾧ ἄνδρες Ἀθηναῖοι περὶ τούτων μόνοις τῶν πάντων ἀνθρώπων οἰκείοις χρῆσθαι παραδείγμασι, καὶ τοὺς προγόνους, οὓς ἐπαινεῖτε δικαίως, ἔργῳ μιμεῖσθαι. καὶ γὰρ εἰ μὴ τὰς μάχας μηδὲ τὰς στρατείας μηδὲ τοὺς κινδύνους, ἐν οἷς ἦσαν ἐκεῖνοι λαμπροί, συμβαίνει καιρός, ἀλλ' ἄγεθ' ἡσυχίαν ὑμεῖς ἐν τῷ παρόντι, τό 270 γ' εὖ φρονεῖν αὐτῶν μιμεῖσθε. τούτου γὰρ πανταχοῦ χρεῖα, καὶ οὐδέν ἐστι πραγματωδέστερον οὐδ' ὀχληρότερον τὸ καλῶς φρονεῖν τοῦ κακῶς, ἀλλ' ἐν τῷ ἴσῳ χρόνῳ νυνὶ καθήμενος ὑμῶν ἕκαστος, ἂν μὲν ἂ χρὴ γινώσκη περὶ τῶν πραγμάτων καὶ ψηφίζεται, βελτίῳ τὰ κοινὰ ποιήσει τῇ πόλει καὶ ἄξια τῶν προγόνων πράξει, ἂν δ' ἂ μὴ δεῖ, φανυλότερα, καὶ ἀνάξια τῶν προγόνων ποιήσει. τί οὖν ἐκεῖνοι περὶ τούτων ἐφρόνουν; ταυτὶ λαβὼν ἀνάγνωθι γραμματεῦ· δεῖ γὰρ ὑμᾶς ἰδεῖν ὅτι ἐπὶ τοῖς τοιοῦτοις ἔργοις ῥαθυμεῖτε, ὧν θάνατον κατεγνώκασιν οἱ πρόγονοι. [λέγει.]

ΣΤΗΛΗ.

429

271 Ἀκούετε' ᾧ ἄνδρες Ἀθηναῖοι τῶν γραμμάτων λερόντων Ἀρθμιον τὸν Πυθώνιακτος τὸν Ζελεῖτην ἐχθρὸν εἶναι καὶ πολέμιον τοῦ δήμου τοῦ Ἀθηναίων καὶ τῶν συμμάχων αὐτὸν καὶ γένος πᾶν. διὰ τί; ὅτι τὸν χρόνον τὸν ἐκ τῶν βαρβάρων εἰς τοὺς Ἕλληνας ἤγαγεν.

οὐκοῦν ἔστιν ὥς ἔοικεν ἐκ τούτων ἰδεῖν, ὅτι οἱ πρόγονοι μὲν ὑμῶν, ὅπως μὴδ' ἄλλος ἀνθρώπων [μηδείς] ἐπὶ χρήμασι μὴδὲν ἐργάζεται κακὸν τὴν Ἑλλάδ', ἐφρόντιζον, ὑμεῖς δ' οὐδὲ τὴν πόλιν αὐτὴν ὅπως μηδείς τῶν 272 πολιτῶν ἀδικήσει προορᾷσθε. νῆ Δί', ἀλλ' ὅπως ἔτυχεν, ταῦτα τὰ γράμματα' ἔστηκεν. ἀλλ' ὅλης οὔσης ἱερᾶς τῆς ἀκροπόλεως ταυτησὶ καὶ πολλὴν εὐρυχωρίαν ἐχούσης, παρὰ τὴν χαλκῆν τὴν μεγάλην Ἀθηναῶν ἐκ δεξιᾶς ἔστηκεν, ἣν ἀριστεῖον ἢ πόλις τοῦ πρὸς τοὺς βαρβάρους πολέμου, δόντων τῶν Ἑλλήνων τὰ χρήματα ταῦτ', ἀνέθηκεν. τότε μὲν τοίνυν οὕτω σεμνὸν ἦν τὸ δίκαιον καὶ τὸ κολάζειν τοὺς τὰ τοιαῦτα ποιοῦντας ἐντιμον, ὥστε τῆς αὐτῆς ἡξιοῦτο στάσεως τό τ' ἀριστεῖον τῆς θεοῦ καὶ αἱ κατὰ τῶν [τὰ τοιαῦτ'] ἀδικούντων τιμωρίαι· νῦν δὲ γέλως, ἄδεια, εἰ μὴ τὴν ἄγαν ταύτην 273 ἐξουσίαν σχήσετε νῦν ὑμεῖς. νομίζω τοίνυν ὑμᾶς ὧ ἄνδρες Ἀθηναῖοι, οὐ καθ' ἓν τι μόνον τοὺς προγόνους μιμουμένους ὀρθῶς ἂν ποιεῖν, ἀλλὰ καὶ κατὰ πάνθ' ὅς' ἐπραττον ἐφεξῆς. ἐκεῖνοι τοίνυν, ὥς ἅπαντες εὖ οἶδ' ὅτι τὸν λόγον τοῦτον ἀκηκόατε, Καλλιάν τὸν Ἰππονίκου ταύτην τὴν ὑπὸ πάντων θρυλουμένην εἰρήνην πρεσβεύσαντα, ἵππου μὲν δρόμον ἡμέρας μὴ καταβαίνειν ἐπὶ τὴν θάλατταν βασιλέα, ἐντὸς δὲ Χελι-429 δονίων καὶ Κυανέων πλοῖα μακρῶ μὴ πλεῖν, ὅτι δῶρα λαβεῖν ἔδοξε πρεσβεύσας, μικροῦ μὲν ἀπέκτειναν, ἐν 274 δὲ ταῖς εὐθύναις πευτήκοντ' ἐπράξαντο τάλαντα. καίτοι καλλίω ταύτης εἰρήνην οὔτε πρότερον οὔθ' ὕστερον οὐδεὶς ἂν εἶπειν ἔχοι πεποιημένην τὴν πόλιν. ἀλλ' οὐ τοῦτ' ἐσκόπουν. τούτου μὲν γὰρ ἡγοῦντο τὴν αὐτῶν ἀρετὴν καὶ τὴν τῆς πόλεως δόξαν αἰτίαν εἶναι, τοῦ δὲ προῖκ' ἢ μὴ τὸν τρόπον τοῦ πρεσβευτοῦ· τοῦ-

τον οὖν δίκαιον ἡξίουں παρῆχεσθαι καὶ ἀδωροδόκητον
 275 τὸν προσιόντα τοῖς κοινοῖς. ἐκεῖνοι μὲν τοίνυν οὕτως
 ἐχθρὸν ἡγοῦντο τὸ δωροδοκεῖν καὶ ἀλυσιτελεῖς τῇ πόλει,
 ὥστε μήτ' ἐπὶ πράξεως μηδεμιᾶς μήτ' ἐπ' ἀνδρὸς ἑάν
 γίνεσθαι. ὑμεῖς δ' ὥ ἄνδρες Ἀθηναῖοι τὴν αὐτὴν
 εἰρήνην ἐορακότες, τὰ μὲν τῶν συμμάχων τῶν ὑμετέ-
 ρων τείχῃ καθηρηκυῖαν, τὰς δὲ τῶν πρέσβων οἰκίας
 οἰκοδομοῦσαν, καὶ τὰ μὲν τῆς πόλεως κτήματ' ἀφηρε-
 μένην, τούτοις δ' ἂ μὴδ' ὄναρ ἥλπισαν πώποτε κησα-
 μένην, οὐκ αὐτοὶ τούτους ἀπεκτείνετε, ἀλλὰ κατηγόρου
 προσδεῖσθε, καὶ λόγῳ κρίνετε, ὧν ἔργῳ τὰ δίκηματα
 πάντες ὁρῶσιν.

276 . Οὐ τοίνυν τὰ παλαι' ἂν τις ἔχοι μόνον εἰπεῖν,
 καὶ διὰ τούτων τῶν παραδειγμάτων ὑμᾶς ἐπὶ τιμωρίαν
 παρακαλέσαι. ἀλλ' ἐφ' ὑμῶν τουτωνὶ τῶν ἔτι ζώντων
 [ἀνθρώπων] πολλοὶ δίκην δεδώκασιν, ὧν ἐγὼ τοὺς
 μὲν ἄλλους παραλείψω, τῶν δ' ἐκ πρεσβείας, ἣ πολὺ
 ταύτης ἐλάττω κακὰ τὴν πόλιν εἰργασται, θανάτῳ ζημιω-
 θέντων ἐνὸς ἢ δυοῖν ἐπιμνησθήσομαι. καὶ μοι λέγε
 τουτὶ τὸ ψήφισμα λαβών.

ΨΗΦΙΣΜΑ.

430

277 Κατὰ τουτὶ τὸ ψήφισμ' ὧ ἄνδρες Ἀθηναῖοι τῶν
 πρέσβων ἐκείνων ὑμεῖς θάνατον κατέγνωτε, ὧν εἷς
 ἦν Ἐπικράτης, ἀνὴρ, ὡς ἐγὼ τῶν πρεσβυτέρων ἀκούω,
 σπουδαῖος καὶ πολλὰ χρήσιμος τῇ πόλει, καὶ τῶν ἐκ
 Πειραιῶς καταγαρόντων τὸν δῆμον, καὶ ἄλλως δημοτι-
 κός. ἀλλ' ὅμως οὐδὲν αὐτὸν ὠφέλησε τούτων, δικαίως·
 οὐ γὰρ ἐξ ἡμισείας χρηστὸν εἶναι δεῖ τὸν τὰ τηλικαῦτα
 διοικεῖν ἀξιοῦντα, οὐδὲ τὸ πιστευθῆναι προλαβόντα
 παρ' ὑμῶν, εἰς τὸ μείζω δύνασθαι κακουργεῖν κατα-

278 χορῆσθαι, ἀλλ' ἀπλῶς μηδὲν ὑμᾶς ἀδικεῖν ἐκόντα. εἰ τοίνυν τι τούτοις ἄπρακτόν ἐστι τούτων, ἐφ' οἷς ἐκείνων θάνατος κατέγνωσται, ἔμ' ἀποκτείναντ' ἤδη. σκοπεῖτε γάρ. „ἐπειδὴ παρὰ τὰ γράμματα“ φησὶν „ἐπρέσβευσαν [ἐκεῖνοι]“, καὶ τοῦτ' ἐστὶ τῶν ἐγκλημάτων πρῶτον. οὗτοι δ' οὐ παρὰ τὰ γράμματα; οὐ τὸ μὲν ψήφισμ' „Ἀθηναίοις καὶ τοῖς Ἀθηναίων συμμάχοις“, οὗτοι δὲ Φωκέας ἐκσπόνδους ἀπέφηναν; οὐ τὸ μὲν ψήφισμα „τοὺς ἄρχοντας ὀρκοῦν τοὺς ἐν ταῖς πόλεσιν“, οὗτοι δ', οὗς Φίλιππος αὐτοῖς προσέπεμψε, τούτους ὥρικισαν; οὐ τὸ μὲν ψήφισμ' „οὐδαμοῦ μόνους ἐν-
 279 τυγχάνειν Φιλίππῳ“, οὗτοι δ' οὐδὲν ἐπαύσαντ' ἰδίᾳ
 280 χρηματίζοντες; „καὶ ἡλέγχθησάν τινες αὐτῶν ἐν τῇ βουλῇ οὐ τάληθ' ἀπαγγέλλοντες.“ οὗτοι δέ γε κἀν τῷ δήμῳ. καὶ ὑπὸ τοῦ; τοῦτο γάρ ἐστι τὸ λαμπρόν· ὑπ' αὐτῶν τῶν πραγμάτων· οἷς γὰρ ἀπήγγειλαν οὗτοι, πάντα δήπου γέγονεν τάναντία. „οὐδ' ἐπιστέλλοντες“ φησὶ „τάληθ'.“ οὐκοῦν οὐδ' οὗτοι. „καὶ 431
 καταψευδόμενοι τῶν συμμάχων καὶ δῶρα λαμβάνοντες.“ ἀντὶ μὲν τοίνυν τοῦ καταψευδόμενοι παντελῶς ἀπολωλεκότες· πολλῶ δὲ δήπου τοῦτο δεινότερον [τοῦ καταψεύσασθαι]. ἀλλὰ μὴν ὑπὲρ γε τοῦ δῶρ' εἰληφέναι, εἰ μὲν ἡρνοῦντο, ἐξελέγχειν λοιπὸν ἂν ἦν, ἐπειδὴ
 280 δ' ὡμολόγουν, ἀπάγειν δήπου προσῆκεν. τί οὖν ὧ ἄνδρες Ἀθηναῖοι; τούτων οὕτως ἐχόντων, ὑμεῖς ἐξ ἐκείνων τῶν ἀνδρῶν ὄντες, οἱ δὲ καὶ τινὲς αὐτῶν ἐτιζῶντες, ὑπομενεῖτε τὸν μὲν εὐεργέτην τοῦ δήμου καὶ τὸν ἐκ Πειραιῶς, Ἐπικράτην, ἐκπεσεῖν καὶ κολασθῆναι; καὶ πάλιν πρῶην [Θρασύβουλον] ἐκείνον τὸν Θρασυβούλου τοῦ δημοτικοῦ καὶ τοῦ ἀπὸ Φυλῆς καταγαγόντος τὸν δῆμον, τέλαντα δέκ' ὠφληκέναι, καὶ τὸν

ἀφ' Ἀρμοδίου καὶ τῶν τὰ μέγιστ' ἀγάθ' [ὑμᾶς] εἰρ-
 γασμένων, οὓς νόμῳ διὰ τὰς εὐεργεσίας, ἃς ὑπῆρξαν
 εἰς ὑμᾶς, ἐν ἅπασι τοῖς ἱεροῖς ἐπὶ ταῖς θυσίαις σπον-
 δῶν καὶ κρατήρων κοινωνοὺς πεποιήσθε, καὶ ἔδετε καὶ
 281 τιμᾶτ' ἐξ ἴσου τοῖς ἡρώσιν καὶ τοῖς θεοῖς, τούτους μὲν
 πάντας τὴν ἐκ τῶν νόμων δίκην ὑπεσχηκέναι, καὶ μήτε
 συγγνώμην μήτ' ἔλεον μήτε παιδία κλάονθ' ὁμώνυμα
 τῶν εὐεργετῶν μήτ' ἄλλο μηδὲν αὐτοὺς ὠφεληκέναι,
 τὸν δ' Ἀτρομήτου τοῦ γραμματιστοῦ καὶ Γλανκοθέας
 τῆς τοὺς θιάσους συναγούσης, ἐφ' οἷς ἑτέρα τέθνηκεν
 [ἑρεία], τοῦτον ὑμεῖς λαβόντες, τὸν τῶν τοιούτων, τὸν
 οὐδὲ καθ' ἓν χρήσιμον τῇ πόλει, οὐκ αὐτὸν, οὐ πατέρ',
 282 οὐκ ἄλλον οὐδένα τῶν τούτου, ἀφήσετε; ποῖος γὰρ
 ἵππος, ποία τριήρης, ποία στρατεία, τίς χορὸς, τίς 432
 λητουργία, τίς εἰσφορὰ, τίς εὐνοία, ποῖος κίνδυνος,
 τί τῶν ἐν παντὶ τῷ χρόνῳ γέγονεν παρὰ τούτων τῇ
 πόλει; καίτοι κἂν εἰ ταῦτα πάνθ' ὑπῆρχεν, ἐκεῖνα δὲ μὴ
 προσῆν, δικαίως καὶ προῖκα πεπρεσβευκέναι, ἀπολωλέναι
 δήπου προσῆκεν αὐτῷ. εἰ δὲ μήτε ταῦτα μήτ' ἐκεῖνα,
 283 οὐ τιμωρήσεσθε; οὐκ ἀναμνησθήσεσθ' ὧν κατηγορῶν
 ἔλεγεν Τιμάρχου, ὡς οὐδὲν ἐστ' ὄφελος πόλεως ἥτις
 μὴ νεῦρ' ἐπὶ τοὺς ἀδικοῦντας ἔχει, οὐδὲ πολιτείας ἐν
 ᾗ συγγνώμη καὶ παραγγελία τῶν νόμων μείζον ἰσχύου-
 σιν· οὐδ' ἔλεειν ὑμᾶς οὔτε τὴν μητέρα δεῖν τὴν Τι-
 μάρχου, γραῦν γυναῖκα, οὔτε παιδί' οὔτ' ἄλλον οὐδένα,
 ἀλλ' ἐκεῖν' ὀρᾶν, ὅτι εἰ προήσεσθε τὰ τῶν νόμων καὶ
 τῆς πολιτείας, οὐχ εὐρήσετε τοὺς ὑμᾶς αὐτοὺς ἐλεῇ-
 284 σοντας. ἀλλ' ὁ μὲν ταλαίπωρος ἄνθρωπος ἠτιμώσεται,
 ὅτι τοῦτον εἶδ' ἀδικοῦντα, τούτῳ δ' ἀθρόῳ δώσεται εἶναι;
 διὰ τί; εἰ γὰρ παρὰ τῶν εἰς αὐτοὺς ἑξαμαρτόντων,
 τηλικαύτην ἠξίωσε δίκην Αἰσχίνης λαβεῖν, παρὰ τῶν

εἰς τὰ τῆς πόλεως τηλικαῦθ' ἡμαρτηκότων, ὧν εἰς
οὗτος ὦν ἐξελέγχεται, πηλίκην ὑμᾶς προσήκει λαβεῖν
285 τοὺς ὁμωμοκότας καὶ δικάζοντας; νῆ Δί', οἱ νέοι γὰρ
ἡμῖν δι' ἐκείνον ἔσονται τὸν ἀγῶνα βελτίους. οὐκοῦν
καὶ διὰ τόνδ' οἱ πολιτευόμενοι, δι' ὧν τὰ μέγιστα
κινδυνεύεται τῇ πόλει· προσήκει δὲ καὶ τούτων φρον-
τίζειν. ἵνα τοίνυν εἰδῇθ' ὅτι καὶ τοῦτον ἀπώλεσεν,
[τὸν Τίμαρχον,] οὐ μὰ Δί' οὐχὶ τῶν ὑμετέρων παίδων,
ὥπως ἔσονται σῶφρονες, προορώων (εἰσὶ γὰρ ὧ ἄνδρες 433
'Αθηναῖοι καὶ νῦν σῶφρονες· μὴ γὰρ οὕτω γένοιτο
κακῶς τῇ πόλει, ὥστ' Ἀφοβήτου καὶ Αἰσχίνου σωφρο-
286 νιστῶν δεηθῆναι τοὺς νεωτέρους), ἀλλ' ὅτι βουλευόν
ἐγραψεν, ἂν τις ὡς Φίλιππον ὅπλ' ἄγων ἁλῶ, ἢ σκεύη
τριηρικὰ, θάνατον εἶναι τὴν ζημίαν. σημεῖον δέ· πόσον
γὰρ ἐδημηγόρει χρόνον Τίμαρχος; πολύν. οὐκοῦν τοῦ-
τον ἦν Αἰσχίνης ἅπαντ' ἐν τῇ πόλει, καὶ οὐδεπώποτ'
ἡγανάκτησεν οὐδὲ δεινὸν ἡγήσατ' εἶναι τὸ πρᾶγμα, εἰ
ὁ τοιοῦτος λέγει, ἕως εἰς Μακεδονίαν ἐλθὼν ἑαυτὸν
ἐμίσθωσεν. λέγε [δὴ] μοι τὸ ψήφισμα λαβὼν αὐτὸ τὸ
τοῦ Τιμάρχου.

ΨΗΦΙΣΜΑ.

287 Ὁ μὲν τοίνυν ὑπὲρ ὑμῶν γράψας μὴ ἄγειν ἐν τῷ
πολέμῳ πρὸς Φίλιππον ὅπλα, εἰ δὲ μὴ, θανάτῳ ζημιου-
σθαι, ἀπόλωλε καὶ ὕβρισται· ὁ δὲ καὶ τὰ τῶν ὑμετέ-
ρων συμμέχων ὅπλ' ἐκείνῳ παραδοὺς οὐτοσί κατη-
γόρει, καὶ περὶ πορνείας ἔλεγ', ὧ γῇ καὶ θεοί, δυοῖν
μὲν κηδεσταῖν παρεστηκότιν, οὓς ἰδόντες ἂν ὑμεῖς
ἀνακράγοιτε, Νικίου τε τοῦ βδελυροῦ, ὅς ἑαυτὸν ἐμί-
σθωσεν εἰς Αἴγυπτον Χαβρία, καὶ τοῦ καταράτου
Κυρηβίου, ὅς ἐν ταῖς πομπαῖς ἄνευ τοῦ προσώπου
καμάζει. καὶ τί ταῦτα; ἀλλὰ τὸν ἀδελφὸν ὀρώων Ἀφύ-

βητον. ἀλλὰ δῆτ' ἄνω ποταμῶν ἐκείνῃ τῇ ἡμέρᾳ πάντες οἱ περὶ πορνείας ἐρρύησαν λόγοι.

- 288 Καὶ μὴν εἰς ὄσπιν ἀτιμίαν τὴν πόλιν ἡμῶν ἢ τοῦ-
του πονηρία καὶ ψευδολογία καταστήσας' ἔχει, πάντα
τᾶλλ' ἀφείς, ὃ πάντες ὑμεῖς ἴσ' ἐρῶ. πρότερον μὲν
γὰρ ὧ ἄνδρες Ἀθηναῖοι, τί παρ' ὑμῖν ἐψήφισται, τοῦτ' ¹³⁴
ἐπετήρουν οἱ ἄλλοι πάντες Ἑλλήνες· νῦν δ' ἤδη περι-
ερχόμεθ' ἡμεῖς τί δέδοκται τοῖς ἄλλοις σκοποῦντες,
καὶ ὠτακουστοῦντες τί τὰ τῶν Ἀρκάδων, τί τὰ τῶν
'Αμφικτυόνων, ποῦ πάρεσι Φίλιππος, ξῆ ἢ τέθνηκεν.
289 οὐ ταῦτα ποιοῦμεν; ἐγὼ δ' οὐ δέδοικ' εἰ Φίλιππος ξῆ,
ἀλλ' εἰ τῆς πόλεως τέθνηκε τὸ τοὺς ἀδικοῦντας μισεῖν
καὶ τιμωρεῖσθαι. οὐδὲ φοβεῖ με Φίλιππος, ἂν τὰ παρ'
ὑμῖν ὕγιαίνῃ, ἀλλ' εἰ παρ' ὑμῖν ἄδεια γενήσεται τοῖς
παρ' ἐκείνου μισθαρνεῖν βουλομένοις, καὶ συνεροῦσί
τινες τοῦτοῖς τῶν ὑφ' ὑμῶν πεπιστευμένων, καὶ πάντα
τὸν ἔμπροσθεν χρόνον ἀρνούμενοι μὴ πράττειν ὑπὲρ
290 Φιλίππου, νῦν ἀναβήσονται, ταῦτα φοβεῖ με. τί γὰρ
δὴ ποτ' Εὐβουλε, Ἑγησίλεω μὲν κρινομένῳ, ὃς ἀνεψιὸς
ἐστὶ σοι, καὶ Θρασυβούλῳ πρῶτῳ, τῷ Νικηράτου θείῳ,
ἐπὶ μὲν τῆς πρώτης ψήφου, οὐδ' ὑπακοῦσαι καλού-
μενος ἤθελες, εἰς δὲ τὸ τίμημ' ἀναβάς, ὑπὲρ μὲν ἐκείνων
οὐδ' ὅτιοῦν ἔλεγες, ἐδέου δὲ τῶν δικαστῶν συγγνώμην
ἔχειν σοί; εἰδ' ὑπὲρ μὲν συγγενῶν καὶ ἀναγκαίων ἀν-
θρώπων οὐκ ἀναβαίνεις, ὑπὲρ Αἰσχίνου δ' ἀναβήσει;
291 ὅς, ἥνικ' ἔκρινεν Ἀριστοφῶν Φιλόνικον καὶ δι' ἐκείνου
τῶν σοὶ πεπραγμένων κατηγορεῖ, συγκατηγορεῖ μετ'
ἐκείνου σοῦ καὶ τῶν ἐχθρῶν τῶν σῶν εἰς ἐξητάζετο.
ἐπειδὴ δὲ σὺ μὲν τουτουσί δεδιξάμενος, καὶ φήσας
καταβαίνειν εἰς Πειραιᾶ δεῖν ἤδη καὶ χρήματ' εἰσφέ-
ρειν καὶ τὰ θεωρικὰ στρατιωτικὰ ποιεῖν, ἢ χειροτονεῖν

ἃ συνείπε μὲν οὗτος, ἔγραψε δ' ὁ βδελυρὸς Φιλοκρά-
 τῆς, αἰσχροὺς ἀντ' ἰσῆς συνναίτιος γενέσθαι τὴν εἰρήνην,
 292 οὗτοι δὲ τοῖς μετὰ ταῦτ' ἀδικήμασι πάντ' ἀπολωλέκασι,
 τηρिकाῦτα διήλλαξαι; καὶ ἐν μὲν τῷ δήμῳ κατηρῶ [Φι-435
 λίπῳ,] καὶ κατὰ τῶν παίδων ὤμνυες, ἧ μὴν ἀπολωλέναι
 Φίλιππον ἂν βούλεσθαι· νῦν δὲ βοηθήσεις τούτῳ; πῶς
 οὖν ἀπολεῖται, ὅταν τοὺς παρ' ἐκείνου δωροδοκοῦντας
 293 σφῶν; τί γὰρ δήποτε Μοιροκλέα μὲν ἔκρινες, εἰ
 παρὰ τῶν τὰ μέταλλ' ἐωνημένων εἰκοσὶν ἐξέλεξεν δρα-
 χμὰς παρ' ἐκάστου, καὶ Κηφισοφῶντα γραφὴν ἱερῶν
 χρημάτων ἐδίωκες, εἰ τρισὶν ὕστερον ἡμέραις ἐπὶ τὴν
 τράπεζαν ἔθηκεν ἐπὶ μνᾶς· τοὺς δ' ἔχοντας ὁμολο-
 γοῦντας ἐξελεγχόμενους ἐπ' αὐτοφώρῳ, ἐπὶ τῷ τῶν
 συμμάχων ὀλέθρῳ ταῦτα πεποιηκότας, τούτους δ' οὐ
 294 μόνον οὐ κρίνεις, ἀλλὰ καὶ σφῶνιν κελεύεις; καὶ μὴν
 ὅτι ταῦτα μὲν ἔστιν φοβερά, καὶ προνοίας καὶ φυλακῆς
 πολλῆς δεόμενα, ἐφ' οἷς δ' ἐκείνους ἔκρινες, γέλως,
 ἐκείνως ὅψεσθαι. ἦσαν ἐν Ἡλιδι κλέπτοντες τὰ κοινά
 τινες; καὶ μάλ' εἰκὸς γε. ἔστιν οὖν ὅστις μετέσχευ
 αὐτόθι νῦν τούτων τοῦ καταλῦσαι τὸν δῆμον; οὐδὲ εἷς.
 τί δ'; ἦσαν, ὅτ' ἦν Ὀλυνθος, τοιοῦτοί τινες ἄλλοι; ἐγὼ
 μὲν οἶμαι. ἄρ' οὖν διὰ τούτους ἀπώλειτ' Ὀλυνθος;
 οὐ. τί δ', ἐν Μεγάροις οὐκ οἴεσθ' εἶναι τινα κλέπτην
 καὶ παρεκλέγοντα τὰ κοινά; ἀνάγκη. [καὶ] πέφηνέ τις
 αἴτιος αὐτόθι νῦν τούτων τῶν συμβεβηκότων πραγμά-
 295 των; οὐδὲ εἷς. ἀλλὰ ποιοί τινες οἱ τὰ τηρिकाῦτα καὶ
 τοιαῦτ' ἀδικοῦντες; οἱ νομίζοντες αὐτοὺς ἀξιοχρεῶς
 εἶναι τοῦ Φιλίππου ξένοι καὶ φίλοι προσαγορεύεσθαι,
 οἱ στρατηγιῶντες καὶ προστασίας ἀξιούμενοι, οἱ μείζους
 τῶν πολλῶν οἰόμενοι δεῖν εἶναι. οὐ Πέριλλος ἐκρίνεται
 ἐναγχος ἐν Μεγάροις ἐν τοῖς τριακοσίοις, ὅτι πρὸς

Φίλιππον ἀφίκετο, καὶ παρελθὼν Πτοιοῦδωρος αὐτὸν⁴³⁶
 ἐξηγήσατο, καὶ πλούτῳ καὶ γένει καὶ δόξῃ πρῶτος Με-
 γαρέων, καὶ πάλιν ὡς Φίλιππον ἐξέπεμψε, καὶ μετὰ
 ταῦθ' ὁ μὲν ἤκεν ἄγων τοὺς ξένους, ὁ δ' ἔνδον ἐτύ-
²⁹⁶ρευε; τοιαῦτα. οὐ γὰρ ἔστιν οὐκ ἔσθ' ὅ τι τῶν πάν-
 των μᾶλλον εὐλαβεῖσθαι δεῖ, ἢ τὸ μείζω τινὰ τῶν
 πολλῶν ἔαν γίνεσθαι. μή μοι σφρέσθω μηδ' ἀπολ-
 λύσθω μηδεῖς, ἂν ὁ δεῖνα βούληται, ἀλλ' ὅν ἂν τὰ
 πεπραγμένα σφῶξῃ καὶ τοῦναντίον, τούτῳ τῆς προση-
 κούσης ψήφου παρ' ὑμῶν ὑπαρχέτω τυγχάνειν· τοῦτο
²⁹⁷γὰρ ἔστι δημοτικόν. ἔτι τοίνυν πολλοὶ παρ' ὑμῖν ἐπὶ
 καιρῶν γερόνασιν ἰσχυροί, Καλλίστρατος, αὐτίς Ἀρι-
 στοφῶν, Διόφαντος, τούτων ἕτεροι πρότερον. ἀλλὰ ποῦ
 τούτων ἕκαστος ἐπρώτευνε; ἐν τῷ δήμῳ· ἐν δὲ τοῖς
 δικαστηρίοις οὐδεὶς πω μέχρι τῆς τήμερον ἡμέρας ὑμῶν
 οὐδὲ τῶν νόμων οὐδὲ τῶν ὅρκων κρείττων γέγονεν.
 μὴ τοίνυν μηδὲ νῦν τοῦτον ἐάσητε. ὅτι γὰρ ταῦτα
 φυλάττοισθ' ἂν εἰκότως μᾶλλον ἢ πιστεύοιτε, τῶν θεῶν
 ὑμῖν μαντεῖαν ἀναγνώσομαι, οἵπερ ἀεὶ σφῶνσιν τὴν πόλιν
 πολλὰ τῶν προεσθηκότων μᾶλλον. λέγε τὰς μαντείας.

ΜΑΝΤΕΙΑΙ.

²⁹⁸ Ἀκούει' ὦ ἄνδρες Ἀθηναῖοι τῶν θεῶν οἳ ὑμῖν
 προλέγουσιν. εἰ μὲν τοίνυν πολεμοῦντων ὑμῶν ταῦτ'
 ἀνηρήκασι, τοὺς στρατηγούς λέγουσι φυλάττεσθαι· πο-
 λέμου γὰρ εἰσιν ἡγεμόνες στρατηγοί· εἰ δὲ πεποιμένων
 εἰρήνην, τοὺς ἐπὶ τῆς πολιτείας ἐφεσθηκότας· οὗτοι γὰρ
 ἡγοῦνται, τούτοις πεῖθεσθε, ὑπὸ τούτων δέος ἐστὶ μὴ⁴³⁷
 παρακρουσθῆτε. „καὶ τὴν πόλιν συνεχέιν [φασὶν ἐν τῇ
 μαντείᾳ], ὅπως ἂν μίαν γνώμην ἔχωσιν ἅπαντες καὶ μὴ
²⁹⁹τοῖς ἐχθροῖς ἡδονὴν ποιῶσι.“ πότερ' οὖν οἴεσθ' ἂν ὦ

ἄνδρες Ἀθηναῖοι, τὸν τοσαῦτα κακ' εἰργασμένον σω-
θέντ' ἢ δίκην δόνθ' ἡδονὴν Φιλίππῳ ποιῆσαι; ἐγὼ
μὲν οἶομαι σωθέντα. φησὶ δέ γ' ἡ μαντεία δεῖν ὅπως
ἂν μὴ χαίρωσιν οἱ ἐχθροὶ ποιεῖν. ἅπασι τοίνυν μιᾷ
γνώμῃ παρακελεύεται κολάζειν τοὺς ὑπηρετηκότας τι
τοῖς ἐχθροῖς, ὁ Ζεὺς, ἡ Διώνη, πάντες οἱ θεοί. ἔξωθεν
οἱ ἐπιβουλεύοντες, ἐνδοθεν οἱ συμπράττοντες. οὐκοῦν
τῶν ἐπιβουλεύόντων μὲν ἔργον διδόναι, τῶν συμπτου-
πόντων δὲ λαμβάνειν καὶ τοὺς εἰληφότας ἐκσφάζειν.

300 Ἔτι τοίνυν κἂν ἀπ' ἀνθρωπίνου λογισμοῦ τοῦτ'
ἴδοι τις, ὅτι πάντων ἐχθρότατον καὶ φεβερώτατον τὸ
τὸν προεσθηκότ' ἔαν οἰκτεῖον γίνεσθαι τοῖς μὴ τῶν
αὐτῶν ἐπιθυμοῦσι τῷ δήμῳ. τίσι γὰρ τῶν πραγμάτων
ἐγκρατὴς γέγονεν Φίλιππος ἀπάντων, καὶ τίσιν τὰ μέ-
γιστα κατείργασται τῶν πεπραγμένων, σκέψασθε. τῷ
παρὰ τῶν πωλούντων τὰς πράξεις ὠνεῖσθαι, τῷ τοὺς
προεσθηκότας ἐν ταῖς πόλεσιν διαφθείρειν καὶ ἐπαίρειν,
301τούτοις. ταῦτα τοίνυν ἐφ' ὑμῖν ἐστὶν ἀμφοτέρῳ, ἂν βού-
λησθ', ἀχρεῖα ποιῆσαι τήμερον, ἂν τῶν μὲν μὴ θέλητ'
ἀκούειν τοῖς τοιούτοις συνηγορούντων, ἀλλ' ἐπιδείξῃτ'
ἀκύρους ὄντας ὑμῶν (νῦν γὰρ φασιν εἶναι κύριοι), τὸν
δὲ πεπρακότ' ἑαυτὸν κολάσῃτε, καὶ τοῦθ' ἅπαντες ἴδω-
302σιν. παντὶ μὲν γὰρ εἰκότως ἂν ὀργισθείητ' ὧ ἄνδρες
Ἀθηναῖοι, τοιαῦτα πεποιηκότι καὶ προδεδωκότι συμ-438
μάχους καὶ φίλους καὶ καιρούς, μεθ' ὧν ἢ καλῶς ἢ
κακῶς ἐκάστοις ἔχει τὰ πάντα, οὐ μὴν οὐδενὶ μάλλον
οὐδὲ δικαιοτέρον, ἢ τούτῳ. ὅς γὰρ ἑαυτὸν τάξας τῶν
ἀπιστούντων εἶναι Φιλίππῳ, καὶ μόνος καὶ πρῶτος ἰδὼν
ὅτι κοινὸς ἐκεῖνος ἐχθρὸς ἐστὶν ἀπάντων τῶν Ἑλλήνων,
ἡντομόλησε καὶ προῦδωκε καὶ γέγον' ἐξαίφνης ὑπὲρ Φι-
λίππου, πῶς οὐ πολλάκις οὗτος ἄξιός ἐστ' ἀπολωλέναι;

303 ἀλλὰ μὴν ὅτι ταῦθ' οὕτως ἔχει, αὐτοὺς οὐχ οἷός τ'
 ἀντειπεῖν ἔσται. τίς γάρ ἐσθ' ὁ τὸν Ἰσχανδρον προσ-
 ἄγων ὑμῖν τὸ κατ' ἀρχάς, ὃν παρὰ τῶν ἐν Ἀρκαδίᾳ
 φίλων τῇ πόλει δεῦρ' ἦκειν ἔφη; τίς ὁ συσκευάζεσθαι
 τὴν Ἑλλάδα καὶ Πελοπόννησον Φίλιππον βοῶν, ὑμᾶς
 δὲ καθεύδειν; τίς ὁ τοὺς μακροὺς καὶ καλοὺς λόγους
 [ἐκείνους] δημηγορῶν, καὶ τὸ Μιλτιάδου καὶ τὸ Θεμι-
 στοκλέους ψήφισμ' ἀναγινώσκων καὶ τὸν ἐν τῷ τῆς
 304 Ἀγλαύρου τῶν ἐφήβων ὄρκον; οὐχ οὗτος; τίς ὁ πείσας
 ὑμᾶς μόνον οὐκ ἐπὶ τὴν ἐρυθρὰν θάλατταν πρεσβείας
 πέμπειν, ὥς ἐπιβουλευομένης μὲν ὑπὸ Φιλίππου τῆς
 Ἑλλάδος, ὑμῖν δὲ προσῆκον προορᾶν ταῦτα καὶ μὴ
 προῖεσθαι τὰ τῶν Ἑλλήνων; οὐχ ὁ μὲν γράφων τὸ
 ψήφισμ' Εὐβουλος ἦν, ὁ δὲ πρεσβεύων [εἰς Πελοπόν-
 νησον] Αἰσχίνης οὐτοσί; ἔλθων δ' [ἐκεῖσε] ἅττα μὲν
 ποτε διελέχθη καὶ ἐδημηγόρησεν, αὐτοὺς ἂν εἰδείη, ἃ δ'
 ἀπήγγειλε πρὸς ὑμᾶς, ὑμεῖς οἶδ' ὅτι μέμνησθε πάντες.
 305 βάρβαρόν τε γὰρ πολλάκις καὶ ἀλάστορα τὸν Φίλιππον
 ἀποκαλῶν ἐδημηγόρει, καὶ τοὺς Ἀρκαδας ὑμῖν ἀπήγ-
 γελLEN ὥς ἔχαιρον, εἰ προσέχει τοῖς πράγμασιν ἤδη καὶ 439
 ἐγείρεται ἢ τῶν Ἀθηναίων πόλις. ὃ δὲ πάντων μάλιστ'
 ἀγανακτῆσαι ἔφη· συντυχεῖν [γάρ] ἀπίων Ἀτρεστίδα
 παρὰ Φιλίππου πορευομένῳ, καὶ μετ' αὐτοῦ γύναϊα καὶ
 παιδάρι' ὥς τριάκοντα βαδίζειν, αὐτοὺς δὲ θαυμάσας
 ἐρέσθαι τινὰ τῶν ὁδοιπόρων, τίς ἄνθρωπός ἐστι καὶ
 306 τίς ὄχλος [ὁ] μετ' αὐτοῦ, ἐπειδὴ δ' ἀκούσαι ὅτι Ἀτρε-
 στίδας παρὰ Φιλίππου τῶν Ὀλυνθίων αἰχμάλωτα δω-
 ρειὰν ταῦτ' ἔχων [ἀπέρχεται], δεινὸν αὐτῷ τι δόξα καὶ
 δακρυῦσαι καὶ ὀδύρασθαι τὴν Ἑλλάδ', ὥς κακῶς διάκει-
 ται, εἰ τοιαῦτα πάθη περιορᾷ γιγνόμενα. καὶ συνεβού-
 λευεν ὑμῖν πέμπειν τινὰς εἰς Ἀρκαδίαν, οὔτινες κατη

γορήσουσι τῶν τὰ Φιλίππου πραττόντων· ἀκούειν γὰρ
ἐφη τῶν φίλων, ὥς ἂν ἐπιστροφὴν ἢ πόλιν ποιήσεται
307 καὶ πρέσβεις πέμψῃ, δίκην ἐκείνοι δώσουσιν. ταῦτα μὲν
τοῖνυν τότε καὶ μάλ' ὧ ἄνδρες Ἀθηναῖοι καλὰ καὶ τῆς
πόλεως ἄξι' ἐδημηγόρει. ἐπειδὴ δ' ἀφίκετ' εἰς Μακε-
δονίαν καὶ τὸν ἐχθρὸν εἶδε τὸν αὐτοῦ καὶ τῶν Ἑλλή-
νων, [τὸν Φίλιππον,] ἄρά γ' ὅμοι' ἢ παραπλήσια τού-
τοις; πολλοῦ γε καὶ δεῖ, ἀλλὰ μήτε τῶν προγόνων
μεμνήσθαι μήτε τρόπαια λέγειν μήτε βοηθεῖν μηδενί,
τῶν τε κελευόντων μετὰ τῶν Ἑλλήνων περὶ τῆς πρὸς
Φίλιππον εἰρήνης βουλευέσθαι θαυμάζειν, εἰ περὶ τῶν
308 ὑμετέρων ἰδίων ἄλλον·τινὰ δεῖ πεισθῆναι· εἶναί τε τὸν
Φίλιππον αὐτὸν, Ἡράκλεις, Ἑλληνικώτατον ἀνθρώπων,
δεινότατον λέγειν, φιλαθηναϊότατον· οὕτω δ' ἀτόπους
τινὰς ἐν τῇ πόλει καὶ δυσχερεῖς ἀνθρώπους εἶναι, ὥστ'
οὐκ αἰσχύνεσθαι λοιδορουμένους αὐτῷ καὶ βάρβαρον
αὐτὸν ἀποκαλοῦντας. ἔστιν οὖν ὅπως ταῦτ' ἂν, ἐκεῖνα 140
προειρηκώς, ὁ αὐτὸς ἀνὴρ μὴ διαφθαρεῖς ἐτόλμησεν
309 εἰπεῖν; τί δ'; ἔσθ' ὅστις ἂν τὸν Ἀτρεστίδαν τότε μι-
σήσας διὰ τοὺς τῶν Ὀλυνθίων παῖδας καὶ γυναῖκα, ταῦτὰ
Φιλοκράτει νῦν πράττειν ὑπέμεινεν, ὃς γυναῖκας ἐλευ-
θέρας τῶν Ὀλυνθίων ἤγαγε δεῦρο [ἐφ' ὕβρει], καὶ οὕτως
ἐπὶ τῷ βδελυρῶς βεβιωκέναι γινώσκεται, ὥστε μηδὲν
ἐμ' αἰσχρὸν εἰπεῖν νυνὶ περὶ αὐτοῦ δεῖν μηδὲ δυσχερές,
ἀλλὰ τοσοῦτον εἰπόντος μόνου, ὅτι Φιλοκράτης γυναῖκας
ἤγαγε, πάντας ὑμᾶς εἰδέναι καὶ τοὺς περιεστηκότας τὰ
μετὰ ταῦτα, καὶ ἐλεῖν εὖ οἶδ' ὅτι τὰς ἀτυχεῖς καὶ τα-
λαιπῶρους ἀνθρώπους, ἃς οὐκ ἠλέησεν Αἰσχίνης, οὐδ'
ἐδάκρυς ἐπὶ ταύταις τὴν Ἑλλάδα, εἰ παρὰ τοῖς συμ-
310 μάχοις ὑπὸ τῶν πρέσβεων ὑβρίζονται. ἀλλ' ὑπὲρ αὐτοῦ
κλαήσει τοῦ τὰ τοιαῦτα πεπρεσβευκότος, καὶ τὰ παιδί'

ἴσως παράξει κἀναβιβᾶται. ὑμεῖς δ' ἐνθυμεῖσθ' ὥ ἄνδρες δικασταί, πρὸς μὲν τὰ τούτου παιδία, ὅτι πολλῶν συμμάχων ὑμετέρων καὶ φίλων παῖδες ἀλῶνται καὶ πτωχοὶ περιέρχονται δεινὰ πεπονθότες διὰ τοῦτον, οὓς ἔλεειν πολλῷ μᾶλλον ὑμῖν ἄξιον, ἢ τοὺς τοῦ ἡδικοῦτος καὶ προδότου πατρός, καὶ ὅτι τοὺς ὑμετέρους παῖδας οὗτοι, καὶ τοῖς ἐκρόνοις προσγράψαντες τὴν εἰρήνην, καὶ τῶν ἐλπίδων ἀπεστερήκασιν, πρὸς δὲ τὰ τούτου δάκρυα, ὅτι νῦν ἔχει ἄνθρωπον, ὃς εἰς Ἀρκαδίαν ἐκέλευ' ἐπὶ τοὺς ὑπὲρ Φιλίππου πράττοντας πέμπειν
 311 τοὺς κατηγορήσοντας. νῦν τοίνυν ὑμᾶς οὐκ εἰς Πελο-441
 πόνησον δεῖ πρεσβείαν πέμπειν, οὐδ' ὁδὸν μακρὰν βα-
 δίσαι, οὐδ' ἐφόδι' ἀναλίσκειν, ἀλλ' ἄχρὶ τοῦ βήματος ἐνταυθὶ προσελθόνθ' ἕκαστον ὑμῶν, τὴν ὁσίαν καὶ τὴν δικαίαν ψῆφον ὑπὲρ τῆς πατρίδος θέσθαι, κατ' ἄνδρος, ὃς, ὥ γῆ καὶ θεοί, ἐκεῖν', ἃ διεξῆλθον, ἐν ἀρχῇ δεδη-
 μνητορῶς, τὸν Μαραθῶνα, τὴν Σαλαμίνα, τὰς μάχας, τὰ τρόπαια, ἐξαίφνης ὡς ἐπέβη Μακεδονίας, πάντα τὰ-
 ναντία τούτοις, μὴ προγόνων μεμνησθαι, μὴ τρόπαια λέγειν, μὴ βοηθεῖν μηδενί, μὴ κοινῇ μετὰ τῶν Ἑλλή-
 312 νων βουλευέσθαι, μόνον οὐ καθελεῖν τὰ τείχη. καίτοι
 τούτων αἰσχίους λόγοι οὐδένες πάποτ' ἐν τῷ παντὶ χρόνῳ γεγόνασιν παρ' ὑμῖν. τίς γάρ ἐστιν Ἑλλήνων ἢ βαρβάρων οὕτω σκαιὸς καὶ ἀνήκοος ἢ σφόδρα μισῶν τὴν πόλιν τὴν ἡμετέραν, ὅστις εἴ τις ἔροιτ', „εἰπέ μοι, τῆς νῦν οὐσης Ἑλλάδος ταυτησὶ καὶ οἰκουμένης, ἔσθ' ὃ τι ταύτην ἂν τὴν προσηγορίαν εἶχεν, ἢ ὥκειθ' ὑπὸ τῶν νῦν ἐχόντων Ἑλλήνων, εἰ μὴ τὰς ἀρετὰς ὑπὲρ αὐτῶν ἐκείνας οἱ Μαραθῶνι καὶ Σαλαμῖνι παρέσχονθ' ἡμέ-
 313 τεροι πρόγονοι;“ οὐδ' ἂν εἰς εὖ οἶδ' ὅτι φήσειεν, ἀλλὰ
 πάντα ταῦθ' ὑπὸ τῶν βαρβάρων ἂν ἡλωκέναι. εἰθ' οὓς

μηδὲ τῶν ἐχθρῶν μηδεὶς ἂν τούτων τῶν ἐγκωμίων καὶ τῶν ἐπαίνων ἀποστερήσειε, τούτων Αἰσχίνης [ὕμᾱς] οὐκ ἔῃ μεμνησθαι τοὺς ἐξ ἐκείνων, ἵν' αὐτὸς ἀργύριον λάβῃ; καὶ μὴν τῶν μὲν ἄλλων ἀγαθῶν οὐ μέτεστι τοῖς τεθνεῶσιν, οἱ δ' ἐπὶ τοῖς καλῶς πραχθεῖσιν ἔπαινοι τῶν οὕτω τετελευτηκότων ἰδιον κτῆμ' εἰσὶν· οὐδὲ γὰρ ὁ φθόνος αὐτοῖς ἐτι τηνικαυτ' ἐναντιοῦται. ὧν ἀποστε-⁴⁴² ρῶν ἐκείνους οὗτος, αὐτὸς ἂν τῆς ἐπιτιμίας δικαίως νῦν στερηθεῖη, καὶ ταύτην ὑπὲρ τῶν προγόνων ὑμεῖς δίκην λάβετε παρ' αὐτοῦ. τοιοῦτοις μέντοι λόγοις, ὃ κακὴ κεφαλὴ σύ, τὰ τῶν προγόνων ἔργα συλησας καὶ
³¹⁴διασύρας [τῷ λόγῳ] πάντα τὰ πράγματ' ἀπώλεσας. εἴτα γεωργεῖς ἐκ τούτων καὶ σεμνὸς γέγονας. καὶ γὰρ τοῦτο. πρὸ μὲν τοῦ πάντα κάκ' εἰργάσθαι τὴν πόλιν, ὧμολόγει γεγραμματοτεχνέειν καὶ χάριν ὑμῖν ἔχειν τοῦ χειροτονηθῆναι, καὶ μέτριον παρεῖχεν ἑαυτόν· ἐπειδὴ δὲ μυρὶ' εἰργασται κακά, τὰς ὀφρὺς ἀνέσπακε, καὶ „ὁ γεγραμματοτεχνῶς Αἰσχίνης“ εἶπῃ τις, ἐχθρὸς εὐθὺς καὶ κακῶς φησιν ἀκηκοέναι, καὶ διὰ τῆς ἀγορᾶς πορευέται θοιμάτιον καθεὶς ἄχροι τῶν σφυρῶν, ἴσα βαίνων Πυθοκλεῖ, τὰς γνάθους φουσῶν, τῶν Φιλίππου ξένων καὶ φίλων εἷς οὗτος ὑμῖν ἤδη, τῶν ἀπαλλαγῆναι τοῦ δήμου βουλομένων καὶ κλύδωνα καὶ μακρίαν τὰ καθεστηκότα πράγμαθ' ἡγουμένων, ὁ τέως προσκυνῶν τὴν θύλον.

³¹⁵ Βούλομαι τοίνυν [ὕμῃν] ἐπανελθεῖν [ἐπὶ κεφαλαίων] ὃν τρόπον ὑμᾶς κατεπολιτεύσατο Φίλιππος προσλαβὼν τούτους τοὺς θεοὺς ἐχθρούς. πάννυ δ' ἄξιον ἐξετάσαι καὶ θεάσασθαι τὴν ἀπάτην ὅλην. τὸ μὲν γὰρ ἀπ' ἀρχῆς τῆς εἰρήνης ἐπιθυμῶν, διαφορομένης αὐτοῦ τῆς χώρας ὑπὸ τῶν ληστῶν καὶ κεκλειμένων τῶν ἐμπορίων, ὥστ' ἀνόνητον ἐκείνον ἀπάντων εἶναι τῶν ἀγαθῶν, τοὺς τὰ

φιλένθρωπα λέγοντας ἐκείνους ἀπέστειλ' ὑπὲρ αὐτοῦ,
τὸν Νεοπτόλεμον, τὸν Ἀριστόδημον, τὸν Κτησιφῶντα·
316 ἐπειδὴ δ' ἦλθομεν ὡς αὐτὸν ἡμεῖς οἱ πρέσβεις, ἐμ- 443
σθώσατο μὲν τοῦτον εὐθέως, ὅπως συνερεῖ καὶ συνα-
γωνιεῖται τῷ μικρῷ Φιλοκράτει, καὶ τῶν τὰ δίκαια
βουλομένων [ἡμῶν] πράττειν περιέσται, συνέγραψε δ'
ἐπιστολὴν ὡς ὑμᾶς, ἥ μάλιστα' ἂν ᾔετο τῆς εἰρήνης
317 τυχεῖν. ἦν δ' οὐδὲν μᾶλλον μέγ' αὐτῷ καθ' ὑμῶν
οὐδ' οὕτω πράξει, εἰ μὴ Φωκέας ἀπολεῖ. τοῦτο δ' οὐκ
ἦν εὐπορον· συνῆκτο γὰρ αὐτῷ τὰ πράγματα, ὥσπερ
ἐκ τύχης, εἰς καιρὸν τοιοῦτον, ὥστ' ἡ μηδὲν ὦν ἐβού-
λετ' εἶναι διαπράξασθαι, ἡ ἀνάγκην εἶναι ψεύσασθαι
κάπιορκῆσαι, καὶ μάρτυρας τῆς αὐτοῦ κακίας πάντας
318 Ἕλληνας καὶ βαρβάρους ποιήσασθαι. εἰ μὲν γὰρ προσ-
δέξαιτο Φωκέας συμμάχους καὶ μεθ' ὑμῶν τοὺς ὅρκους
αὐτοῖς ἀποδοίῃ, τοὺς πρὸς Θετταλοὺς καὶ Θηβαίους
ὅρκους παραβαίνειν εὐθὺς ἀναγκαῖον ἦν, ὦν τοῖς μὲν
τὴν Βοιωτίαν συνεξαιρήσειν ὠμωμόκει, τοῖς δὲ τὴν
πυλαίαν συγκαταστήσειν· εἰ δὲ μὴ προσδέχοιτο, ὥσπερ
οὐ προσίετο, οὐκ ἔασειν ὑμᾶς παρελθεῖν αὐτὸν ἡγεῖτο,
ἀλλὰ βοηθήσειν εἰς Πύλας, ὅπερ, εἰ μὴ παρεκρούσθητ',
ἐποιήσατ' ἄν· εἰ δὲ τοῦτο γένοιτο, οὐκ ἐνεῖναι παρελ-
319 θεῖν ἐλογίζετο. καὶ τοῦτ' οὐ παρ' ἄλλων αὐτὸν ἔδει
πυθέσθαι, ἀλλ' αὐτὸς ὑπῆρχε μάρτυς ἑαυτῷ τοῦ πρά-
γματος· ὅτε γὰρ Φωκέας ἐκράτησε τὸ πρῶτον καὶ δι-
έφθειρε τοὺς ξένους αὐτῶν καὶ τὸν ἡγούμενον καὶ
στρατηγοῦντ' Ὀνόμαρχον, τότε τῶν ὄντων ἀνθρώπων
[ἀπάντων] οὐδενός, οὔθ' Ἕλληνας οὔτε βαρβάρου, Φω-
κεῦσι βοηθήσαντος πλὴν ὑμῶν, οὐχ ὅπως παρῆλθεν ἡ 444
διεπράξαθ' ὦν ἐβουλήθη τι παρελθόν, ἀλλ' οὐδὲ προσ-
320 ελθεῖν ἐγγὺς ἡδυνήθη. ἴδει δὴ σαφῶς οἶμαι τοῦθ'

ὅτι νῦν, ἡνίκ' ἐστασίαζε μὲν αὐτῷ τὰ Θετταλῶν, καὶ Φεραῖοι πρῶτον οὐ συνηκολούθουν, ἱκροτοῦντο δὲ Θηβαῖοι καὶ μάχην ἥττηντο καὶ τρόπαιον ἀπ' αὐτῶν εἰστήκει, οὐκ ἔνεστιν παρελθεῖν, εἰ βοηθήσεθ' ὑμεῖς, οὐδ', ἐὰν ἐπιχειρῇ, χαιρήσει, εἰ μὴ τις τέχνη προσγενήσεται. πῶς οὖν μῆτε ψεύσωμαι φανερώς, μῆτ' ἐπιорκεῖν δόξας, πάνθ' ἃ βούλομαι διαπράξωμαι; πῶς; οὕτως, ἂν Ἀθηναίων τινὰς εὗρω τοὺς Ἀθηναίους ἐξαπατήσοντας·
321 ταύτης γὰρ οὐκέτ' ἐγὼ τῆς αἰσχύνης κληρονομῶ. ἐν-
τεῦθεν οἱ μὲν παρ' ἐκείνου πρέσβεις προὔλεγον ὑμῖν, ὅτι Φωκέας οὐ προσδέχεται Φίλιππος συμμάχους, οὗτοι δ' ἐκδεχόμενοι τοιαῦτ' ἐδημηγόρουν, ὡς φανερώς μὲν οὐχὶ καλῶς ἔχει τῷ Φιλίππῳ προσδέξασθαι τοὺς Φω-
κέας συμμάχους, διὰ τοὺς Θηβαίους καὶ τοὺς Θετταλούς, ἂν δὲ γένηται τῶν πραγμάτων κύριος καὶ τῆς εἰρήνης τύχη, ἅπερ ἂν συνθέσθαι νῦν ἀξιῶσάμεν αὐτόν, ταῦτα
322 ποιήσει τότε. τὴν μὲν τοίνυν εἰρήνην ταύταις ταῖς ἐλπίσι καὶ ταῖς ἐπαγωγαῖς εὗροντο παρ' ὑμῶν ἄνευ Φωκέων· τὴν δὲ βοήθειαν ἔδει κωλύσαι τὴν εἰς τὰς Πύλλας, ἐφ' ἣν αἱ πεντήκοντα τριήρεις ὅμως ἐφώρουν,
323 ἵν', εἰ πορεύοιτο Φίλιππος, κωλύοιθ' ὑμεῖς. πῶς οὖν; τίς τέχνη πάλιν αὖ γενήσεται περὶ ταύτης; τοὺς χρό-
νους ὑμῶν ἀφελέσθαι καὶ ἐπιστῆσαι τὰ πράγματ' ἄγοντ' ἄφνω, ἵνα μὴδ' ἂν βούλησθε δύνησθ' ἐξελ-
θεῖν. οὐκοῦν τοῦθ' οὗτοι πράττοντες φαίνονται, ἐγὼ 145
δ', ὥσπερ ἀκηρύατ' ἤδη πολλάκις, οὐχὶ δυνηθεὶς προ-
απελθεῖν, ἀλλὰ καὶ μισθωσάμενος πλοῖον κατακωλυθεὶς
324 ἐκπλεῦσαι. ἀλλὰ καὶ πιστεῦσαι Φωκέας ἔδει Φιλίππῳ καὶ ἐκόντας ἑαυτοὺς ἐνδοῦναι, ἵνα μὴδεὶς χρόνος ἐγγέ-
νηται τοῖς πράγμασι, μὴδ' ἐναντίον ἐλθῇ ψήφισμα παρ' ὑμῶν μὴδέν. οὐκοῦν ὥς μὲν οἱ Φωκεῖς σωθήσονται,

παρὰ τῶν Ἀθηναίων πρέσβειων ἀπαγγεληθήσεται, ὥστε
 καὶ εἴ τις ἐμοὶ διαπιστεῖ, τούτοις πιστεύσας αὐτὸν
 ἐγγχειριεῖ· τοὺς δ' Ἀθηναίους αὐτοὺς μεταπεμψόμεθ'
 ἡμεῖς, ἵνα πάνθ', ὅσ' ἂν βούλωνται, νομίσαντες ὑπάρ-
 χειν σφίσιν, μηδὲν ἐναντίον ψηφίσωνται· οὗτοι δὲ τοι-
 αῦτ' ἀπαγγελοῦσι παρ' ἡμῶν καὶ ὑποσχέσονται, ἐξ ὧν
 325μηδ' ἂν διτιοῦν ἢ κινηθήσονται. τοῦτον τὸν τρόπον καὶ
 τοιαύταις τέχναις ὑπὸ τῶν κάκιστ' ἀπολουμένων ἀν-
 θρώπων πάντα τὰ πράγματ' ἀπώλετο. καὶ γὰρ τοι
 παραχρῆμα, ἀντὶ μὲν τοῦ Θεσπιάς καὶ Πλαταιᾶς ἰδεῖν
 οἰκίζομένας, Ὀρχομενὸν καὶ Κορώνειαν ἡκούσας· ἡνδρα-
 ποδισμένας, ἀντὶ δὲ τοῦ τὰς Θήβας ταπεινὰς γενέσθαι
 καὶ περιαιρεθῆναι τὴν ὕβριν καὶ τὸ φρόνημ' αὐτῶν,
 τὰ τῶν συμμάχων τῶν ὑμετέρων Φωκέων τείχη κατε-
 σκάπτετο· Θηβαῖοι δ' ἦσαν οἱ κατασκάπτοντες, οἱ δι-
 326οικισθέντες ὑπ' Αἰσχίνου τῷ λόγῳ. ἀντὶ δὲ τοῦ τὴν
 Εὐβοίαν ἀντ' Ἀμφιπόλεως ὑμῖν παραδοθῆναι, ὀρμητηρί'
 ἐφ' ὑμᾶς ἐν Εὐβοίᾳ Φίλιππος προσκατασκευάζεται, καὶ
 Γεραστῶ καὶ Μεγάροις ἐπιβουλεύων διατελεῖ. ἀντὶ δὲ 146
 τοῦ τὸν Ὀρωπὸν [ὑμῖν] ἀποδοθῆναι, περὶ Δρυμοῦ καὶ
 τῆς πρὸς Πανάκτῳ χώρας μεθ' ὅπλων ἐξερχόμεθα, ὃ,
 327τίεως ἦσαν σῶοι Φωκεῖς, οὐδεπώποτ' ἐποιήσαμεν. ἀντὶ
 δὲ τοῦ τὰ Πάτρι' ἐν τῷ ἱερῷ κατασταθῆναι καὶ τὰ χρή-
 ματ' εἰσπραχθῆναι τῷ θεῷ, οἱ μὲν ὄντες Ἀμφικτύονες
 φεύγουσι καὶ ἐξελήλανται, καὶ ἀνάστατος αὐτῶν ἡ χώρα
 γέγονεν, οἱ δ' οὐπώποτ' ἐν τῷ πρόσθεν χρόνῳ γενό-
 μενοι, Μακεδόνες καὶ βάρβαροι, νῦν [Ἀμφικτύονες] εἶναι
 βιάζονται· ἐὰν δέ τις περὶ τῶν ἱερῶν χρημάτων μνησθῇ,
 κατακρημνίζεται, ἢ πόλις δὲ τὴν προμαντείαν ἀφή-
 328ρηται. καὶ γέγονεν τὰ πράγμαθ' ὥσπερ αἶνιγμα τῇ
 πόλει. ὁ μὲν οὐδὲν ἔψευσται καὶ πάνθ' ὅσ' ἐβουλήθη

διαπέπρακται, ὑμεῖς δ' ἄπερ εὖξαισθ' ἂν ἐλπίσαντες,
 τάναντία τούτων ἐοράκατε γιγνόμενα, καὶ δοκοῦντες
 εἰρήνην ἄγειν, πεπόνθατε δεινότερ' ἢ πολεμοῦντες·
 οὗτοι δὲ χρήματ' ἔχουσ' ἐπὶ τούτοις, καὶ μέχρι τῆς
 329 τήμερον ἡμέρας δίκην οὐ δεδώκασιν. ὅτι γὰρ ταῦθ'
 ἀπλῶς δεδωροδόκηται, καὶ τιμὴν ἔχουσιν ἀπάντων τού-
 των οὗτοι, πολλαχόθεν μὲν ἔργω' οἶμαι δῆλον ὑμῖν
 εἶναι πάλαι, καὶ δέδοικα μὴ τούναντίον οὗ βούλομαι
 ποιῶ, σφόδρ' ἀκριβῶς δεικνύναι πειρώμενος διοχλῶ
 πάλαι τοῦτ' αὐτοὺς [ὑμᾶς] εἰδότας· ὅμως δ' ἔτι καὶ
 330 τόδ' ἀκούσατε. ἔσθ' ὄντιν' ὑμεῖς ὧ ἄνδρες δικασταὶ
 τῶν πρέσβων ὧν ἐπεμψε Φίλιππος, χαλκοῦν στήσαιτ'
 ἂν ἐν ἀγορᾷ; τί δέ; δοίητ' ἂν ἐν πρυτανείῳ σίτησιν,
 ἢ ἄλλην τινὰ δωρεάν, αἷς τιμᾶτε τοὺς εὐεργέτας; ἐγὼ
 μὲν οὐκ οἶμαι. διὰ τί; (οὔτε γὰρ ὑμεῖς γ' ἀχάριστοι 447
 [έστε], οὐτ' ἄδικοι ἄνθρωποι, οὐδὲ κακοί.) ὅτι πάνθ'
 ὑπὲρ Φιλίππου καὶ οὐδ' ὅτιοῦν ὑπὲρ ἡμῶν ἔπραξαν
 331 εἴποιτ' ἂν, καὶ ἀληθῆ καὶ δίκαια. εἴτ' οἴεσθε, ὑμεῖς
 μὲν οὕτω γινώσκειν, τὸν δὲ Φίλιππον οὐχ οὕτως,
 ἀλλὰ τούτοις διδόναι τηλικαύτας καὶ τοσαύτας δωρεάς,
 διότι ὑπὲρ ὑμῶν καλῶς καὶ δικαίως ἐπρέσβευσαν; οὐκ
 ἔστι ταῦτα. τὸν γὰρ Ἡγήσιππον ὀρᾶτε καὶ τοὺς μετ'
 αὐτοῦ πρέσβεις πῶς ἐδέξατο. τὰ μὲν ἄλλα σιωπῶ, ἀλλὰ
 Ξενοκλείδην τουτοῦ τὸν ποιητὴν ἐξεκέρυξεν, ὅτι αὐτοὺς
 ὑπεδέξατο, πολίτας ὄντας. τοῖς μὲν γ' ὑπὲρ ὑμῶν λέ-
 γουσι δικαίως ὅς' ἂν φρονῶσι, τούτον τὸν τρόπον προσ-
 φέρεται, τοῖς δὲ πεπρακόσιν αὐτοὺς ὡς τούτοις. ταῦτ'
 οὖν μαρτύρων, ταῦτ' ἐλέγχων ἔτι δεῖται μειζόνων;
 ταῦτ' ἀφαιρήσεται τις ὑμῶν;

332 Εἴπε τοίνυν μοί τις ἔρτι προσελθὼν πρὸ τοῦ δι-
 καστηρίου πρᾶγμα καινότατον πάντων, Χάρητος κατηγο-

ρεῖν αὐτὸν παρεσκευάσθαι, καὶ διὰ τούτου τοῦ τρόπου
 καὶ τῶν λόγων ἐξαπατήσιν [ὑμᾶς] ἐλπίζειν. ἐγὼ δ' ὅτι
 μὲν πάντα τρόπον κρινόμενος Χάρης, εὖρηται πιστῶς
 καὶ εὐνοϊκῶς, ὅσον ἦν ἐπ' ἐκείνῳ, πράττειν ὑπὲρ ὑμῶν,
 διὰ τοὺς δ' ἐπὶ χρήμασι λυμαινομένους τοῖς πράγμασι
 πολλῶν ὑστερῶν, οὐ σφόδρ' ἰσχυρίζομαι, ἀλλ' ὑπερ-
 βολὴν ποιήσομαι· ἔστω γὰρ πάντ' ἀληθῆ λέξειν περὶ
 αὐτοῦ τουτονί. καὶ οὕτω τοίνυν κομίδῃ γέλως ἐστὶ
 333κατηγορεῖν ἐκείνου τοῦτον. ἐγὼ γὰρ Αἰσχίνην οὐδενὸς
 αἰτιῶμαι τῶν ἐν τῷ πολέμῳ πραχθέντων (τούτων γάρ⁴⁴⁸
 εἰσιν ὑπεύθυνοι στρατηγοί, οὐδὲ τοῦ ποιήσασθαι τὴν
 πόλιν εἰρήνην, ἀλλ' ἄχρὶ τούτου πάντ' ἀφίημι. τί οὖν
 λέγω καὶ πόθεν ἄρχομαι κατηγορεῖν; τοῦ ποιουμένης
 τῆς πόλεως εἰρήνην Φιλοκράτει συνειπεῖν, ἀλλὰ μὴ τοῖς
 τὰ βέλτιστα γράφουσι, τοῦ δῶρ' εἰληφέναι, τοῦ μετὰ
 ταῦτ' ἐπὶ τῆς ὑστερας προεσβείας τοὺς χρόνους κατα-
 τρεῖψαι καὶ μηδὲν ὧν προσετάξαθ' ὑμεῖς ποιῆσαι, τοῦ
 φευακίσαι τὴν πόλιν, καὶ παραστήσαντ' ἐλπίδας, ὥς
 ὅσα βουλόμεθ' ἡμεῖς Φίλιππος πράξει, πάντ' ἀπολώλε-
 κέναι, τοῦ μετὰ ταῦθ', ἐτέρων προλεγόντων φυλάττε-
 σθαι τὸν τοσαῦτ' ἡδίκηκότα, τοῦτον ἐκείνῳ συνηγορεῖν.
 334ταῦτα κατηγορῶ, ταῦτα μέμνησθε, ἐπεὶ δικαίαν εἰρήνην
 καὶ ἴσην, καὶ μηδὲν πεπρακότας ἀνθρώπους μηδὲ ψευ-
 σαμένους ὑστερον, κἂν ἐπήνουν καὶ στεφανοῦν ἐκέλευον.
 στρατηγὸς δ' εἴ τις ἡδίκηχ' ὑμᾶς, οὐχὶ κοινωνεῖ ταῖς
 νῦν εὐθύναις. ποῖος γὰρ στρατηγὸς Ἄλῳ, τίς δὲ Φω-
 κέας ἀπολώλεκε; τίς Δορίσκον; τίς δὲ Κερσοβλέπτην;
 τίς δ' Ἰερὸν ὕρος; τίς Πύλας; τίς δὲ πεποιήκ' ἄχρὶ τῆς
 Ἀττικῆς ὁδὸν διὰ συμμάχων καὶ φίλων εἶναι Φιλίππῳ;
 τίς δὲ Κορώνειαν, τίς Ὀρχομενόν, τίς Εὐβοίαν ἄλλο-
 τρίαν; τίς Μέγαρὰ πρῶην ὀλίγου; τίς Θηβαίους ἰσχυ-

335 ρούς; τούτων γὰρ οὐδὲν τοσούτων καὶ τηλικούτων
 ὄντων διὰ τοὺς στρατηγούς ἀπώλετο, οὐδ' ἐν τῇ εἰρήνῃ
 συγχωρηθὲν πεισθέντων ὑμῶν ἔχει Φίλιππος, ἀλλὰ διὰ
 τούτους ἀπόλωλε καὶ τὴν τούτων δωροδοκίαν. ἂν τοίνυν
 ταῦτα μὲν φεύγῃ, πλανᾷ δὲ καὶ πάντα μᾶλλον λέγῃ,
 ἐκείνως αὐτὸν δέχεσθε. „οὐ στρατηγῷ δικάζομεν, οὐ449
 περὶ τούτων κρίνῃ. μὴ λέγ' εἴ τις αἰτιός ἐστι καὶ
 ἄλλος τοῦ Φωκέων ὀλέθρου, ἀλλ' ὥς οὐ σὺ συναίτιος
 δεῖξον. τί οὖν, εἴ τι Δημοσθένους ἡδίκηει, νῦν λέγεις, ἀλλ'
 οὐχ ὅτε τὰς εὐθύνας ἐδίδου κατηγορεῖς; δι' αὐτὸ γὰρ εἰ
 336 τοῦτ' ἀπολωλέναι δίκαιος. μὴ λέγ' ὥς καλὸν εἰρήνην,
 μῆδ' ὥς συμφέρον· οὐδεὶς γὰρ αἰτιάται σε τοῦ ποιῆσαι
 [τὴν πόλιν εἰρήνην]. ἀλλ' ὥς οὐκ αἰσχρὰ κάπουει-
 διστος, καὶ πόλλ' ὕστερον ἐξηπατήμεθα, καὶ πάντ' ἀπώ-
 λετο, ταῦτα λέγε. τούτων γὰρ ἀπάντων ἡμῖν αἴτιος σὺ
 δέδειξαι. καὶ τί δὴ μέχρι νυνὶ τὸν τὰ τοιαῦτα πε-
 ποιηκότη' ἐπαινεῖς;“ ἂν οὕτω φυλάττῃτ' αὐτόν, οὐχ ἔξει
 τί λέγῃ, ἀλλὰ τὴν ἄλλως ἐνταῦθ' ἐπαρεῖ τὴν φωνὴν
 καὶ πεφωνασκηκῶς ἔσται.

337 Καίτοι καὶ περὶ τῆς φωνῆς ἴσως εἶπεῖν ἀνάγκη·
 πάνν γὰρ μέγα κἀπὶ ταύτῃ φρονεῖν [αὐτόν] ἀκούω,
 ὥς καθυποκρινόμενον ὑμᾶς. ἐμοὶ δὲ δοκεῖτ' ἀτοπώ-
 τατον ἂν πάντων ποιῆσαι, εἰ ὅτε μὲν τὰ Θυέστου καὶ
 τῶν ἐπὶ Τροίᾳ κἀκ' ἡγωνίζετο, ἐξεβάλλετ' αὐτόν καὶ
 ἐξεσυρίττετ' ἐκ τῶν θεάτρων καὶ μόνον οὐ κατελεύεθ'
 οὕτως, ὥστε τελευτῶντα τοῦ τριταγωνιστεῖν ἀποστῆναι,
 ἐπειδὴ δ' οὐκ ἐπὶ τῆς σκηνῆς, ἀλλ' ἐν τοῖς κοινοῖς καὶ
 μεγίστοις τῆς πόλεως πράγμασι μυρὶ' εἰργασται κακὰ,
 338 τηρικαῦθ' ὥς καλὸν φθεγγομένῳ προσέχοιτε. μῆδα-
 μῶς· μῆδ' ἐν ὑμεῖς ἀβέλτερον πάθῃτε, ἀλλὰ λογίξεσθ'
 ὅτι δεῖ, κίρυνκα μὲν ἂν δοκιμάζητ', εὐφωνον σκοπεῖν,

πρεσβευτήν δὲ καὶ τῶν κοινῶν ἀξιούντά τι πράττειν,
 δίκαιον καὶ φρόνημ' ἔχονθ' ὑπὲρ μὲν ὑμῶν μέγα, πρὸς
 δ' ὑμᾶς ἴσον, ὥσπερ ἐγὼ Φίλιππον μὲν οὐκ ἐθαύμασα,⁴⁵⁰
 τοὺς δ' αἰχμαλώτους ἐθαύμασ' ἔσωσα, οὐδὲν ὑπεστει-
 λάμην. οὗτος δ' ἐκείνου μὲν προῦκαλινδεῖτο, τοὺς
 339 παιᾶνας ἦδεν, ὑμῶν δ' ὑπερορᾷ. ἔτι τοίνυν ὅταν μὲν
 ἴδῃτε δεινότητ' ἢ εὐφωμίαν, ἢ τι τῶν τοιούτων ἀγα-
 θῶν, ἐπὶ χρηστοῦ καὶ φιλοτίμου γεγεννημένον ἀνθρώ-
 που, συγκαίρειν καὶ συνασκεῖν πάντας δεῖ· κοινὸν γὰρ
 ὑμῖν πᾶσι τοῖς ἄλλοις τοῦτ' ἀγαθὸν γίγνεται· ὅταν δ'
 ἐπὶ δωροδόκου καὶ πονηροῦ καὶ παντὸς ἥττονος λήμ-
 ματος, ἀποκλείειν καὶ πικρῶς καὶ ἐναντίως ἀκούειν, ὥς
 πονηρία δυνάμεως δόξαν εὐρομένη παρ' ὑμῶν, ἐπὶ τὴν
 340 πόλιν ἐστίν. ὁρᾶτε δ', ἀφ' ὧν οὗτος εὐδοκιμεῖ, ἡλικία
 τῇ πόλει περιέστηκεν πράγματα. αἱ μὲν τοίνυν ἄλλαι
 δυνάμεις ἐπιεικῶς εἰσιν αὐτάρκεις, ἡ δὲ τοῦ λέγειν, ἂν
 τὰ παρ' ὑμῶν τῶν ἀκούοντων ἀντιστῇ, διακόπτεται.
 οὕτως οὖν ἀκούετε τούτου, ὥς πονηροῦ καὶ δωροδόκου
 καὶ οὐδ' ὅτιοῦν ἐροῦντος ἀληθές.
 341 "Ὅτι δ' οὐ μόνον κατὰ τ' ἄλλ' ἀλλὰ καὶ τὰ πρὸς αὐτὸν
 τὸν Φίλιππον πράγματα πανταχῶς συμφέρει τοῦτον
 ἡλωκέναι, θεάσασθε. εἴτε γὰρ ἥξει ποτ' εἰς ἀνάγκην
 των δικαίων τι ποιεῖν τῇ πόλει, τὸν τρόπον μεταθήσε-
 ται· νῦν μὲν γὰρ ἥρῃται τοὺς πολλοὺς ἑξαπατῶν ὀλί-
 γους θεραπεύειν, ἂν δὲ τούτους ἀπολωλότας πύθῃται,
 ὑμῖν τοῖς πολλοῖς καὶ πάντων κυρίοις τὰ λοιπὰ ποιεῖν
 342 βουλήσεται. εἰτ' ἐπὶ τῆς αὐτῆς ἥσπερ νῦν ἐξουσίας καὶ
 ἀσελγείας μενεῖ, τοὺς ὅτιοῦν ἂν ἐκείνῳ ποιήσαντας ἀνη-
 ρηκότες ἐκ τῆς πόλεως ἔσεσθε, ἂν τούτους ἀνέλητε· οἱ
 γὰρ οἴουμενοι δίκην ὑφέξειν τοιαῦτ' ἔπραξαν, τούτους,
 ἂν τὰ παρ' ὑμῶν αὐτοῖς ἐφεθῇ, τί οἴεσθε ποιήσειν;⁴⁵¹

ποιον Εὐθυκράτη, ποιον Λασθένη, τίν' οὐχ ὑπερβαλεῖ-
 343σθαι προδότην; τίνα δ' οὐ πάντων τῶν ἄλλων χεῖρω
 πολίτην ὑπάρξειν, ὁρῶντα τοῖς μὲν ἅπαντα πεπρακόσι,
 χρήματα δόξαν ἀφορμὴν τὴν Φιλίππου ξενίαν περι-
 οῦσαν, τοῖς δὲ δικαίους [τε] παρέχουσιν ἑαυτοὺς καὶ
 προσανηλωκόσι χρήματα, πράγματ' ἀπεχθείας φθόνον
 περιόντα παρ' ἐνίων; μηδαμῶς· οὔτε γὰρ πρὸς δόξαν
 οὔτε πρὸς εὐσέβειαν οὔτε πρὸς ἀσφάλειαν οὔτε πρὸς
 ἄλλ' οὐδὲν ὑμῖν συμφέρει τοῦτον ἀφεῖναι, ἀλλὰ τιμω-
 ρησαμένους παράδειγμα ποιῆσαι πᾶσι, καὶ τοῖς πολί-
 ταις καὶ τοῖς ἄλλοις Ἑλλήσιν.

Verlag von B. G. Teubner in Leipzig und Berlin

DIE HELLENISCHE KULTUR

DARGESTELLT VON

FRITZBAUMGARTEN, FRANZ POLAND, RICHARD WAGNER

2., stark vermehrte Auflage. Mit 7 farbigen Tafeln, 2 Karten und über 400 Abbildungen im Text und auf 2 Doppeltafeln. [XI u. 530 S.] gr. 8. 1908. Geh. M. 10.—, in Leinwand geb. M. 12.—

Die glänzende Aufnahme, die das Buch sowohl bei der Kritik als auch in weiten Leserkreisen gefunden hat, beweist, daß das Bedürfnis nach einer zusammenfassenden Darstellung der hellenischen Kultur, die auf der Höhe der heutigen Forschung steht, vorlag, und daß die Verfasser ihre Aufgabe vortrefflich gelöst haben. In der zweiten Auflage wird den neuen Entdeckungen der letzten beiden Jahre sowie der außerordentlichen Bedeutung der Vasenmalerei für die heutige Forschung Rechnung getragen. Der schon außerordentlich reiche Bilderschmuck ist durch eine beträchtliche weitere Anzahl sorgsam ausgewählter neuer Abbildungen vermehrt. So liegt denn ein Werk vor, das nach Form und Inhalt Vollendetes leistet. Nicht nur Lehrer und Schüler der Oberklassen höherer Lehranstalten, sondern ebenso Studierende und Künstler, alle Freunde des klassischen Altertums, ja alle Gebildeten finden in dieser Darstellung der hellenischen Kultur die mustergültige Grundlage für ein geschichtliches Verständnis aller späteren kulturellen Entwicklung.

„Denn es sei nur gleich herausgesagt, daß es ein ganz ausgezeichnetes Buch ist, das uns die drei Verfasser als Frucht ihrer gemeinsamen Arbeit geschenkt haben. Was das Buch auszeichnet, ist die weise Beschränkung auf die charakteristischen Erscheinungen in den verschiedenen Gebieten des kulturellen Lebens, das Geschick, mit dem diese zu sauberen Einzeldarstellungen verarbeitet wurden, die sich gegenseitig ergänzen und schließlich zu einem wirkungsvollen Gesamtbilde zusammenschließen. Denn glücklicherweise wurde nicht über Einzelheiten vergessen, den inneren Zusammenhang der Erscheinungen klarzulegen. Hierzu kommt, daß die Verfasser es auch verstehen, was sie sagen wollen, klar und in fesselnder Weise zum Ausdruck zu bringen. Besonders rühmend sei hier jener Partien gedacht, die die Kunst behandeln. Es ist ein wahres Vergnügen, den Ausführungen des Verfassers zu folgen: nirgends Phrasen, nirgends Plunkern mit Gelehrsamkeit, nirgends unsicheres Hin- und Herschwanken im Urteil, vielmehr überall liebevolles Versenken in den Gegenstand, sichere, klare Anleitung, das Wesentliche in den Gebilden der Kunst und ihrer Entwicklung zu erfassen, wie sie eben nur auf dem Boden wissenschaftlicher Tüchtigkeit erwachsen kann, die aufs glücklichste mit feinem Kunstsinn gepaart ist. Beides beweist auch die ganz vortreffliche Auswahl des Bilderschmuckes“

(Zeitschrift für die österreichischen Gymnasien.)

Charakterköpfe aus der antiken Literatur von Prof. Dr. Eduard Schwartz.

I. Reihe: 1. Hesiod und Pindar. 2. Chrysidides und Euripides. 3. Sokrates und Plato. 4. Polybios und Posidonios. 5. Cicero. 3. Aufl. Geh. M. 2.20, in Leinwand geb. M. 2.80. II. Reihe: 1. Diogenes der Hund und Krates der Kyniker. 2. Epikur. 3. Theophrast. 4. Eratosthenes. 5. Paulus. Geh. M. 2.20, in Leinwand geb. M. 2.80.

„... Schwartz beherrscht den Stoff in ganz ungewöhnlicher Weise: das Reinstoffliche aber tritt allmählich ganz in den Hintergrund, dafür erglänzt jede einzelne der Erscheinungen um so klarer und mächtiger im Lichte ihrer Zeit. Der Verfasser ist in den Jahrhunderten der griechischen Poesie — sowohl in denen, wo sie sich entwickelte, als auch in denen, da sie ihre Blüte erlebte — mit gleicher sozusagen hellseherischer Sicherheit zu Hause: wir lernen jeden einzelnen der geistigen Helden als ein mit innerer Notwendigkeit aus seiner Epoche hervorgehobenes Phänomen betrachten und einschätzen, und Schwarz schildert uns ihn so lebendig, daß wir ihn wie mit Fleisch und Blut begabt vor uns zu sehen glauben.“ (Das literarische Echo.)

Homer. Bearbeitet von Rektor Dr. Georg Janssen.

Geh. M. 6.—, in Leinwand geb. M. 7.—, in Halbfranz geb. M. 7.40. „Überall wird das dichterische Große und Schöne vom Verfasser klar herausgearbeitet und die unendliche Fülle von Einzelheiten schließlich in einem Meisterkapitel zu einem umfassenden Gemälde der homerischen Welt zusammengefaßt. Hier zeigt sich so recht der Wert des vorliegenden Buches als Kunstwerk: über der methodischen geistvollen Anordnung und Durchführung, in welcher die Begeisterung für den Dichter und sein Werk an jeder Stelle durchdringt, vergißt man die ungeheure wissenschaftliche Arbeit und Gründlichkeit und das überreiche Wissen des Verfassers, das darin steckt. So werden bei der Lektüre des Buches Verstand, Phantasie und Gemüt des Lesers in gleicher Weise betriebsmäßig. Was soll man da noch viel von den Einzelheiten sprechen. — Gebildete aller Stände, lest und laßt euch von der Sonne Homers erwärmen und beleben!“ (Literar. Beilage z. Schweizer. Lehrerzeitung.)

Die griechische Tragödie. Bearbeitet von Prof. Dr. Johannes Geyssen.

Mit einem Plan des Dionysostheaters zu Athen. 2. Aufl. Geh. M. 2.—, in Leinwand geb. M. 2.60.

„Jedenfalls hat Geyssen für die Behandlung der griechischen Tragödie in der Schule ein höchst nützliches Werk geschaffen. Ich wüßte nicht, wo man alles Geschichtliche und Technische, was zur Erklärung nötig ist, so kurz und bündig, so klar und lebensvoll dargestellt beieinander fände wie hier. Auch die Analysen der einzelnen Dramen, ihre ästhetische Würdigung und die ganze Entwicklung der Tragödie, wie sie sich in der wechselseitigen Wirkung der großen Tragiker aufeinander vollzieht, zeugen nicht nur von völliger Beherrschung des Stoffes und der einschlägigen Literatur, sondern auch von tief eindringendem Verständnis und einer feinen Empfindung für das Schöne.“ (Korrespondenzblatt für die höheren Schulen Württembergs.)

Stoll-Kamer: Die Sagen des klassischen Altertums.

Neu bearbeitet von Dr. Hans Kamer, Oberlehrer in Leipzig. Mit 79 Abb. 6. Aufl. 2 Bände. In Leinwand geb. je M. 3.60. Beide Bände zusammen geb. M. 6.—

Stoll-Kamer: Die Götter des klassischen Altertums.

Populäre Mythologie der Griechen und Römer. Neu bearbeitet von Dr. Hans Kamer. Oberlehrer in Leipzig. 8. Auflage. Mit 92 Abbild. In Leinwand geb. M. 4.50.

„Man mag noch so sehr Anhänger eines selbständigen neuzeitlichen Bildungsganges sein und wird gleichwohl mehr und mehr die Bedeutung von Werken gelten lassen müssen, die wie das vorliegende in der Form zusammenhängender Darstellungen Einblick in die griechische Sagen- und ihre Geisteswelt vermitteln. Die Fählung mit den Quellen ist nur gerade zur Orientierung behalten, das Hauptgewicht ist auf eine gut lesbare, klar verständliche Erzählung gelegt, und in dieser Form ist das vielbenutzte Werk auch in der neuesten Auflage schätzbar geblieben. Die Veränderungen liegen darin, daß Zusammenziehungen und Ausschreibungen erfolgten. Eine sehr zu begrüßende Überraschung sind die neuen, den unvergleichlichen Vasenbildern und pompejanischen Wandgemälden entnommenen Abbildungen. Das Buch gewinnt damit auch äußerlich in jeder Beziehung eine einladende Gestalt.“ (Scholland.)

Verlag von B. G. Teubner in Leipzig und Berlin

Benseler-Kaegi: griech. Schulwörterbuch

13. Aufl. [XII u. 1009 S.] Lex.-8. 1911. In Halbfranz geb. *M.* 8.—

Die 13. Auflage des weitverbreiteten Buches weist wiederum Verbesserungen und Erweiterungen auf, was dadurch ermöglicht wurde, daß das Buch nicht wie andere Wörterbücher stereotypiert ist. Der berücksichtigte Schriftstellerkreis hat eine wesentliche Erweiterung erfahren und umfaßt alle irgendwie für die Schule in Betracht kommenden Schriftwerke. Der Wortschatz dieser aber wird in dem Werke genauer und vollständiger verzeichnet als in irgendeinem anderen Schulwörterbuch. Anordnung und Gliederung haben weiter an Übersichtlichkeit gewonnen. Die Resultate der etymologischen Forschung seit 1903, soweit sie für die Schule in Betracht kommen, wurden berücksichtigt. Alles überflüssige gelehrte Beiwerk ist vermieden. Überall beruht das Buch auf den neuesten Ausgaben und Erklärungen. Das Wörterbuch von Benseler-Kaegi entspricht im ganzen so am meisten den Bedürfnissen der Schule und erbittet und erhofft darum deren Unterstützung, um den Ausbau zu ihrem Nutzen stetig weiterführen zu können.

Heinichen-Blase-Reeb: latein. Schulwörterbuch

8. Auflage. Neu bearbeitet von Direktor Dr. H. Blase und Prof. Dr. W. Reeb. Mit einem Abriß der lateinischen Laut-, Formen- und Wortbildungslehre von Oberlehrer Dr. E. Hermann, der Bedeutungslehre und Stilistik von Prof. Dr. K. Reissinger sowie einem Abriß der römischen Literaturgeschichte. [LXVI u. 921 S.] Lex.-8. 1909. In Halbfranz geb. *M.* 8.—

In der vorliegenden Auflage hat das Wörterbuch eine durchgreifende Umarbeitung erfahren. Nicht nur sind manche Druckfehler und nicht mehr anerkannte Etymologien beseitigt, sondern viele Artikel sind übersichtlicher gestaltet und manche in erheblichem Maße umgearbeitet worden. Eigentlicher und übertragener Gebrauch ist genauer geschieden, als es bisher geschehen ist. Die Belege aus Cicero und Cäsar sind allein nicht besonders bezeichnet und so von den übrigen Belegen aus der Prosa der klassischen und augusteischen Zeit geschieden, was früher nicht der Fall war. Neu berücksichtigt sind die Abschnitte aus Schriftstellern der sog. silbernen Latinität, die Th. Opitz und Alfr. Weinhold in ihrer Chrestomathie zusammengestellt haben. Die dem Wörterbuch vorangeschickten Abrisse der wichtigsten Kapitel der lateinischen Sprachlehre sollen einer vertieften Auffassung des sprachlichen Lebens durch die Schüler der oberen Klassen den Weg ebnen und den Gebrauch des Wörterbuchs ebenso in diesem Sinne beeinflussen wie ihn wieder der sprachlichen Bildung dienstbar machen.

Benseler: deutsch-griech. Wörterbuch. 6. Aufl. von K. Schenkl geb. *M.* 10.50.

Heinichen: deutsch-latein. Wörterbuch. 6. Aufl. von C. Wagener geb. *M.* 7.—

Sonder-Wörterbücher zu

Cäsar. Von H. Ebeling. 6. Aufl., von J. Lange. Geb. *M.* 1.80.

Nepos. Von H. Haacke. 15. Aufl., v. O. Stange. Geb. *M.* 1.40. Mit dem Texte des Nepos zusammeng. geb. *M.* 1.75.

Homer. Von B. Autenrieth. 11. Aufl., von A. Kaegi. Geb. *M.* 3.60.

Ovids Metamorphosen. Nach Siebelis und Pollé bearbeitet von O. Stange. Geb. *M.* 2.50.

Phädrus. V. A. Schaubach. 3. Auflage. Geh. *M.* —.60, geb. *M.* —.90. Mit dem Texte des Phädrus zus. geb. *M.* —.90, geb. *M.* 1.30.

Xenophons Anabasis. V. F. Vollbrecht. 10. Aufl., von W. Vollbrecht. Gebunden *M.* 2.20.

Xenophons Hellenika. V. K. Thiemann. 4. Aufl. Geh. *M.* 1.50, geb. *M.* 1.90.

Siebelis' tirocinium poeticum. Von A. Schaubach. 12. Aufl. Gebunden *M.* —.80.

